[|| श्रीशंकर ॥! 


ॐ भगवते श्रीमनवे नमः ॥ 


एतद्देशप्रसूदतस्य सकाशादग्रजन्मनः । 
स्वं स्वं चरित्र शिक्षेरन पृथिव्या सर्व मानवाः ॥ 
इत्यब्रवीत्‌ मनुः श्रीमान्‌ लोककल्याणहेतवे । 
तस्यादेशान्‌ यथाशक्ति: पालयेत्‌ मनुजः सुधीः ॥ 


मनुस्मृतीची यथाज्ञान यथाशक्ति सिद्ध केलेली ही नवीन आवृत्ति समाजापुढे ठेवताना मला समाधान 
वाटत आहे. 
या आवृत्तीसाठी भारतीय विद्याभवन या संस्थेने आठ टीकांसह प्रसिद्ध केलेली मनुस्मृतीची सहिता 
प्रामुख्याने आधारास घेतली आहे. क्वचित सटीक मराठी भाषांतरासह असलेल्या मनुस्मृतीच्या एका प्रतीचा 
उपयोग केला आहे. ही प्रत जीर्ण आहे. तिची पहिली पाने उपलब्ध नव्हती. त्यामुळे लेखक-प्रकाशक कोण 
ते समजले नाही. संशोधिक नसल्याने त्यांची नावे हुडकण्याचा प्रयत्नही केला नाही. मनुस्मृतीचा येथील 
अनुवाद शब्दशः नाही. भाषा शक्यतो सरळ सुलभ व्हावी म्हणून आशयावर लक्ष ठेवून भाषांतर केले आहे 
काही श्लोकांवर लहान मोठ्या टिप्पणी दिल्या आहेत. त्यांना पाहिजे तर वार्तिक किंवा भाष्य समजावे 
अलीकडे कोणत्याही प्राचीन ग्रंथांच्या विषयी त्याचा काळ, लेखक आणि पाठसंहिता निश्‍चित करणे 
हाच एक मोठा उद्योग असतो. मी त्या भानगूडीत पडलो नाही. कारण कितीही संशाधिन केले, विविध 
अंशाची चर्चा केली तर साधारण संभवनीयतेपेक्षा त्यातून काही विशेष हाती लागत नाही. असा अनुभव 
सगळांकडे येतो 
हणून सहस्त्रावेध वर्षाच्या परंपरेने चालत आलेली आणि प्राचीन ग्रंथांचा सरळ पाठिंबा असलेली 
आपली धारणाच प्रमाणभूत मानणे मला इष्ट वाटते. तेव्हा काळ-कर्ता-पाठ, या वादात सहभागी होण्याची 
मल इच्छाही नाही. 
प्रक्षेप कल्पनाही मला फारशी रुजत नाही. सर्वज्ञात ग्रंथाविषयीच्या संदर्भातही ती यथार्थ 
नाही असा अनुभव आहे. ज्या कारणाकरिता अमुक ग्रंथातील अमुक भाग प्रक्षिप्त आहे, असे ठरविले जाते, 
ते सर्व दोष उण्याअधिक प्रमाणात ज्ञात लेखकांच्या प्रसिद्ध ग्रंथातही अनेकदा आढळतात. निरनराळ्या 
आवत्त्यातून वा प्रतीतून आढळून येणारी वेगवेगळी श्लोकसंख्या, पूर्वापार विसंगति, चालू प्रकरणाशी 
सुसगत न वाटणारे लेखन, लेखनाची शैली भिन्न वाटणे, भाषेच्या जडणघडणीत अंतर जाणवणे इत्यादी 
कारणे तो तो भाग प्रक्षिप्त मानण्यासाठी दर्शविली जातात. आणि हे सर्व दोष ज्ञात लेखकांच्या ग्रंथातही 
विद्यमान आहेत असे अनेकदा आढळून आले आहे. ते संशाधिकाच्या निदर्शनाला आणून दिल्यानंतरही ही 
विद्वान मंडळी आपला हट्ट सोडत नाहीत. तुम्ही प्रक्षेपकल्पनेवर कितीही आक्षेप घेतलेत तरी आम्ही प्रक्षेप 
मानणारच, असेच एका विद्वानाने मला सांगितले होते. तरी पूर्वी चर्चिलेलेच एक उदाहरण येथ पुन्हा उद्धृत 
रता. म्हणजे माझी भूमिका निदान विचार करण्याच्या योग्यतेची आहे. इतके तरी वाचकांना मान्य होईल 
महाभारतामध्ये द्रौपदीने वस्त्रहरण प्रसंगी केलेला धावा परंपरागत सर्व प्रतीत स्वीकारलेला आहे 
पण पुण्याच्या भांडारकर संस्थेने प्रसिद्ध केलेल्या आवृत्तीत हा धावा प्रक्षिप्त मानून वगळला आहे. या 
संशोधित भांडारकरी आवृत्तीत उद्योगपर्वात दोन ठिकाणी द्रौपदीने धावा केला असा स्पष्ट उल्लेख आहे ओण 

ते दोन्हीही श्लोक महाभारताच्या संशोधित आवृत्तीत आहेत. त्यातील एक जिने धावा केला त्या द्रौपदीच्या 
तोंडी आहे आणि दुसरा ज्याचा धावा केला त्या कृष्णाच्या तोंडी आहे. पण माझे हे म्हणणे महाभारताचे 
अभ्यासक असलेल्या त्याच संस्थेशी संबद्ध असलेल्या एकाही पंडितानी मान्य केल्ली नाही आणि त्याकरिता 
श्रीकृष्णाच्या व्यक्तिमत्त्वाचाच अवमान होईल अशी भलतीच भाषा वापरली. मी याविषयीची इतरत्र सविस्तर 
चर्चा केलेली असल्याने येथे विस्तार करीत नाही. ''महाभारताचे वास्तव दर्शन'' किंवा ''गीता प्रवेश'' या 
पुस्तकात याविषयी काहीशा विस्ताराने वाचावयास मिळेल. महाभारताच्या सर्व प्रतीत स्पष्टपणे उल्लेखिलेली 
द्रौपदी वस्त्रहरण झालेच नाही असे अट्टाहासाने प्रतिपादणारे विद्वानही आहेतच. तेव्हा प्रक्षेप कल्पनेच्या 
भोवर्‍यात न सापडता परंपरागत विचार मान्य करणेच अधिक चांगले 

आपल्या परंपरागत धारणे प्रमाणे मनूचा काळ ब्राह्मणग्रंथांइतका तरी प्राचीन आहे आणि ब्राह्मणग्रंथ 
हा वेदाचाच महत्त्वाचा भाग असल्याने तो वेदाइतकाच प्राचीन आहे. मंत्रमय सहिताग्रथ आणि त्याच्या 
विनियोगासाठी असलेले ब्राह्मणग्रंथ मिळून वेद होतो असे आपण मानतो. 'मत्रब्राह्मणयोः वेदः।' आपल्या 
कालगणनेप्रमाणे ब्रह्मदेवाचा एक दिवस चौदा मन्वंतरांचा म्हणजे सामान्यतः एकाहत्तर महायुगाचा आहे. 
सध्या ब्रह्मदेवाच्या आयुष्याचे एकावन्नावे वर्ष चालू आहे आणिं त्यातील (बहुधा) पहिल्या दिवसातीलं 
सातव्या कल्पातील सातव्या मन्वंतरातील वैवस्वत मनूचा काळ चालू आहे. या मन्वंतराच्या एकाहत्तर 
महायुगापैकी सत्तावीस युगे पूर्ण झाली असून अङ्ठाविसाव्या युगचतुष्कापैकी शेवटचे अठ्ठोवसावे कलियुग 
चालू आहे आणि या कलियुगाच्या चार लक्ष बत्तीस हजार वर्षाच्या कालावधीतील पाच हजार एकशे तीन हे 
वर्ष चालू आहे. मनुस्मृतीचा काळ या संदर्भात ठरवावा लागेल. ही कालगणना लाखांनी-कोटींनी मोजावी 
लागेल. खिस्तशकांच्या तीन-चार हजार शतके मागे जाण्याचा प्रसंग आला तरी ज्यांचा जीव कासावीस 
होतो, त्या आधुनिक , इग्रज-प्रभावित विद्वानांना आलेली ही कालगणना नुसती वाचायला किंवा ऐकायलाही 
सोसणार नाही. तेव्हा ती मान्य होण्याचा प्रश्‍नच उत्पन्न होत नाही. 

मनुस्मृतीचा लेखक कोण ? स्वायंभुव मनू, वैवस्वत मनु, का महर्षी भृगु हाही वादाचा विषय होऊ 
शकतो. मनुस्मृती भुगुप्रोक्त आहे. पण म्हणून तिला भृगुसंहिता म्हणणे योग्य नाही. कारण भुगुने मनूचेच 
विचार जसेच्या तसे बहुधा स्वतःच्या शब्दात क्वचित ठिकाणी मनुच्या शब्दात सांगितले आहेत. जेथे 
मनूचेच शब्द घेतले असतील तेथे मनूचा उल्लेखही भृगु करतो. सध्या चालू असलेले मन्वंतर सातव्या 
वेवस्वत मनूचे आहे. म्हणून आपली ही मनुस्मृती वैवस्वत मनूचे मानणे सहज आणि सरळ आहे. येथे काही 
ठिकाणी ''स्वायंभुव मनु असे म्हणाला'' अशा अर्थाचा उल्लेख येतो पण तो विचारांच्या मूलभूततेचा द्योतक 
आहे. संहितेचा कर्ता त्यावरून गृहीत धरण्याचे कारण नाही. विद्यापीठाला सादर केला जावा असा हा काही 
विद्यावाचस्पति पदवीसाठी लिहिलेला प्रबंध नाही, यासाठी तो विषय चर्चिला नाही. महत्त्व वस्तुतः 
कालर्कत्यपिक्षा विधानाचे असते. 

आपल्या परंपरेत मनुस्मृतीला जी मान्यता आहे. तिचे मुख्य कारण ती पूर्णपणे वेदावर आधारलेली 
आहे. “प्रयोग पारिजात' या ग्रंथात म्हटले आहे की 'वेदार्थोपनिबद्धत्वात्‌ प्राधान्यं तु मनुस्मृतः। 
मन्वर्थेविपरींता तु या स्मृती: सा विंनश्यति॥ यत्‌ पूर्व मनुना प्रोक्तं धर्मशारत्रमनुत्तमम्‌। न हि तत्‌ 
समतिक्रम्य वचन हितमात्मनः ॥' यातील आशय असा की मनूने आपल्या स्मृतिग्रंथाची जी रचना केली 
आहे, ती पूर्णपणे वेदाच्या आपेशाशी संबद्ध आहे. म्हणून तिला स्मृतिग्रंथात प्राधान्य आहे. मनूने धर्मशास्त्र 
म्हणून जे काही सांगितले आहे ते श्रेष्ठ प्रतीचे आहे. त्याला धरूनच वागणे आपल्या हिताचे आहे. 

आपल्या परंपरेत स्मृतिग्रंथाची रचना पुष्कळांनी केलेली आहे. एके ठिकाणी अठरा स्मृतिकार आणि अठरा 
उपस्मितिकार यांचा उल्लेख आहे. 

यापूर्वी आनंदाश्रम, नागप्रकाशक, मोतीलाल, बनारसीदास इत्यादींनीही अनकि स्मृतिग्रथ प्रकाशित 
केले आहेत. त्यात मनुस्मृतीव्यतिरिक्त पंचवीस ते पासष्ट स्मृती संग्रहीत आहेत. 

मनुस्मृतीच्या खालोखाल याज्ञवल्क्य, पाराशर, देवल, वसिष्ठ यांच्या स्मृतींना मान्यता आहे. 

मनुच्या अगदी विपरित अशी विधाने बहुधा कोणत्याही स्मृतिकारांनी केलेली नाहीत. पण काही 
स्मृतीतून आचार आणि प्रायश्चित मनुपेक्षा सौम्य आहे. हाच नियम अपराधांना मिळणाऱ्या कठोर शिक्षांच्या 
संबंधातही उल्लेखता यईल. 

समाजव्यवस्थेच्या संदर्भात मनूने जे चार वर्ण, चार आश्रम आणि चार पुरुषार्थ सांगितले आहेत, 
त्याचाच अवलंब सर्वच्या सर्व स्मृतीकारांनी केला आहे, असेच आढळून येते आणि चातुर्वर्ण्य व्यवस्था ही 
जन्माधिष्ठित असल्याचेच सर्व स्मृतिकार सांगतात. वर्णसंकराला सर्वांचा सारखाच विरोध आहे. 
वर्णसंकरामुळेच आणि त्यातील अनुलोम-प्रतिलोम मिश्रणामुळे निरनिराळ्या जाती-उत्पन्न झाल्या. असेच 
बहुतेक स्मृतिकार मानतात. म्हणजेच समाजरचनेचे मूलभूत अधिष्ठान सर्वाना सारख्याच प्रमाणात स्वीकार्य 

आहे असे दिसते. 

आपल्या देशात राज्ये लहान-लहान होती. क्कचित्‌ आजचे तालुकेही त्यापेक्षा मोठे असतील, 
त्यांची आपसात युद्धेही होत. कचित्‌ कपटांचा अवलंब करून घातपातही होत; पण त्यामुळे कोठेही 
समाजधारणेत व्यत्यय येत नसे. वर्णव्यवस्था सर्व लहानमोठ्या राज्यातून सारख्या स्वरूपात अस्तित्वात 
असे. आजही केरळपासून आसामपर्यंत तामिळनाड्पासून काश्मीरपर्यंत वर्णव्यवस्था टिकून असल्याचे 
आढळून येते. मधूनमधून मोठमोठी साम्राज्ये निर्माण होत; पण त्यामुळेही समाजधारणेच्या चौकटीला धक्का 
बसत नसे. अकराशे-बाराशे वर्षांच्या क्रूर आक्रमणातून हिंदुस्थानचे स्वत्व पुष्कळ प्रमाणात टिकून राहिले. 
हिंदुस्थानचा सर्वनाश झाला नाही. याला जी काही कारणे आहेत त्यात आपली वर्णव्यवस्था, जातिव्यवस्था 
हेही एक महत्त्वाचे कारण आहे. वैयक्तिक चर्चेत चांगले विचारवंत ही गोष्ट स्पष्टपणे मान्य करतात. अनेक 
कारणांनी ते तसे उघड बोलत नाहीत इतकेच. 

आपल्या एक सहस्त्रयुगचतुष्कांचा (एक युगचतुष्क मनुष्याच्या त्रेचाळीस लक्ष वीस सहस्त्र वर्षांचे 
आहे) ब्रह्मदेवाचा एक दिवस होतो आणि तेवढीच त्याची रात्रही असते. (ब्रह्मदेवाचे एक अहोरात्र म्हणजे 
८६४०००० गानवी वर्षे) ब्रह्मदेवाचा दिवस उजाडताच त्याच्या संकल्पानेच सृष्टीस्चनेचा आरंभ होतो. 
त्याची रात्र ही लयाची रात्र आहे. ब्रह्मदेवाच्या एका दिवसात चौदा कल्प होतात. एकेक कल्पाचा एक मनु 
असतो. म्हणजे ब्रह्मदेवाच्या एका दिवसात चौदा मन्वंतरे होतात. 

ब्रह्मदेवाच्या शंभर वर्षे आयुष्यातील आतापर्यंत पन्नास वर्षे पूर्ण झाली आहेत आणि एकावन्नाव्या 
वर्षांचा सध्या (बहुधा) पहिला दिवस चालू आहे. या पहिल्या दिवसात चौदा मन्वंतरे व्हावयाची आहेत. 
चौदा मन्वतरांची नावे पुराणादी ग्रंथातून आली आहेत. ती क्रमाने अशी - १) स्वायंभुव, २) स्वारोचिष, 
३) उत्तम, ४) तामस, ५) रैवत, ६) चाक्षुष, ७) वैवस्वत, ८) सावर्णि, ९) दक्षसावर्णि, १०) ब्रह्मसावर्णि, 
११) धर्मसावर्णि, १२) रुद्रसावर्णि, १३) रौच्य १४) भौत्य 

या नावासंबंधी पुराणामध्ये मतभेद आहेत. विशेषतः नऊ ते चौदा मनुंच्या नामाविषयी पाठभेद 
आहेत. 


(>) 

सध्या पहिली सहा मन्वंतरे पूर्ण झाली असून सातव्या 'वैवस्वत' मन्वंतराचे अठ्ठाविसावे कलियुग 
चालू आहे. 

आज जी मनुस्मृति प्रसिद्ध आहे ती मुळात स्वायंभुव मनूने सांगितली असून तिची मांडणी (सपादन) 
मनूचा पट्टशिष्य असलेल्या भृगूने केली आहे. सध्या वैवस्वत मनूने तिचीच पुन्हा मांडणी नव्याने केली 
असणार. आधुनिक विचारवंताना विशेषतः इतिहासाचा मागोवा घेणारांना हे सर्व न उलगडणारे कोडे, 
गौडबंगाल वाटत असणार. या प्रकरणात शब्दप्रामाण्यवाचून कोणतेही प्रमाण उपलब्ध होण्याची शक्यता 
नाही. सध्या तरी नाहीच नाही. त्या वादात खोल शिरण्याचे मला कारण नाही. मी सध्या उपलब्ध असलेली 
मनुस्मृति आहे तशी प्रमाण मानून तिच्या संबंधीचे माझे विचार वाचकांपुढे मांडीत आहे. 

कितीही नाकारले तरी आपण सर्व मानव मनूचेच वंशज, म्हणून मानव आहोत. निरनिराळ्या 
भाषेतील मनुष्यवाचक शब्द मनू शब्दावरून निघालेले आहेत. काही मतभेद असू शकतात. पण त्यासाठी 
सर्व परपराच नाकारणे हे काही बुद्धिमत्तेचे खरे लक्षण नाही 

मनुस्मृतीचे महत्त्व जगातील पुष्कळ विचारवंतांनी मान्य केले. समाज, शासन, न्याय या संबंधी 
सूक्ष्मं विचारं करून नियम सांगणारा मनु हा पहिला पुरुष आहे. त्याने मांडलेले अनेक विचार आजही 
सर्वमान्य होण्यासारखे आहेत, असे मत पुष्कळांनी प्रतिपादिले आहे. 

मनुस्मृतीने परलोक, पुनर्जन्म मान्य केला असला आणि त्यांच्या अनुषंगाने काही कर्मकांड, काही 
विधिनिषेध सांगितले असले, तरी मनूचा मुख्य भर ऐहिक जीवनही सात्त्विक आणि समृद्ध असावे यावरच 
आहे. त्यादृष्टीनेच मनुस्मृतीने वर्णव्यवस्था आणि आश्रगव्यवस्था लावून दिली आहे. 

मनूने वर्णव्यवस्था सांगितली, स्त्रियांच्या वर्तनाविषयी काही मर्यादा उल्लेखिली, अस्पृश्य म्हणून 
वर्णसकरातून उत्पन्न झालेल्या एका गटाचा उल्लेख केला. याविषयी पूर्वी विस्ताराने लिहिले आहे. 

आता नित्यकर्म, आद्धादीवर दिलेला भर, राजाची कर्तव्ये, शासनव्यवस्था, न्यायव्यवस्था, अर्थकारण 
याविषयी त्यामागील भूमिकेच्या दृष्टीने काही विचार मांडणे आवश्यक आहे. 

वास्तविकरीतीने विधिनिषेधपर असलेल्या धर्मशास्त्राचे स्वरूप सांगताना मनूने प्रथम सृष्टीची उत्पत्ति 
कशी होते ते सांगितले आहे. हे लक्षात घेतले म्हणजे मग मनूने विस्तारलेल्या कर्मकांडाचे महत्त्व लक्षात 
येऊ शकते. पृथ्वीव्यतिरिक्त निरनिराळे लोक अस्तित्वात आहेत. त्यात केवळ स्वर्ग आणि नरक एवढेच 
दोन भाग नाहीत तर विश्वाच्या शासनात सहभागी होणारे अणि मनुष्यलोकाशीही प्रत्यक्ष-अप्रत्यक्षपणे 
सहभागी असलेले अनेक देवतागण आहेत. आणि त्यांचे स्वतंत्र लोकही आहेत. मनुष्याच्या जीवाचा 
मंत्रशक्तीच्या आधारे केलेल्या कर्मामुळे या देवतालोकाशी संबंध प्रस्थापित होतो आणि त्याचा लाभ त्याला 
इहलोकी तसाच परलोकी मिळू शकतो. अशी आपली दृढश्रद्धा आहे. तिला काही आधुनिक बुद्धिवादी 
समजतात त्याप्रमाणे गबाळी मानण्याचे काही कारण नाही. 

गुरुत्वाकर्षण, वीज, चुंबक, ध्वनि, प्रकाश या जशा शक्ति आहेत आणि त्यांचा उपयोग करून 
आधुनिक विज्ञानात सगणक, दूरदर्शन,. अवकाशयाने, क्षेपणास्त्रे, दूरनियत्रणाची व्यवस्था असे वस्तुतः 
सामान्यतः चमत्कार वाटाव्यात अशा कितीतरी गोष्ठी आपण आज अनुभवित आहोत. कारण त्यामागील 
कार्यकारणांची मीमांसा शास्त्रज्ञांच्या शब्दावर विशवास ठेवून आपण आज मान्य केली आहे. त्यामुळे आज 
तरी कोणी आश्चर्यचकित होत नाहीत. 

मत्र ही अशीच एक शक्ति आहे. आज तिच्याभोवती अद्भुततेचे एक दलय निर्माण झालेले आहे. 

त्याचे कारण मंत्रविज्ञान कोणी अधिकारी पुरुषाने सविस्तरपणे प्रतिपादिलेले नाही. 
 _ मंत्रशक्तीचा अनुभव यावयाचा तर त्यासाठी मुख्यतः मंत्रप्रयोग करणाऱ्याची शरीर-मन-बुद्धि आणि 
देश-काल-परिस्थिती हीच महत्त्वाची साधने असतात. मंत्रामध्ये विशिष्ट अनुक्रमाने, आनुपूर्वीने स्वर- 
वर्ण-व्यंजनांची स्चना केलेली असते. तेथे निर्माण झालेल्या शब्दाचे अर्थदृष्ट्या महत्त्व गौण असते. त्या 
त्या शब्दांच्या व वर्णांच्या उच्चारातून निर्माण होणारे स्वर, ध्वनि, त्यांचे स्पंद, त्यांची कंपने यांना महत्त्व 
असते. त्यांचे स्वरूप योग्य प्रकारे नियंत्रित करावे लागते. आणि त्या वर्णाचा वा शब्दांचा उच्चार करण्याचे 
सामर्थ्य तसे प्रयोग करू इच्छिणाऱ्याच्या शरीर-मन-बुद्धीत असावे लागते. सतारीसारख्या तंतुवाद्यांचा 
विचार केला तर ही गोष्ट लक्षात येऊ शकेल. सतारीकरिता विशिष्ट जातीचेच लाकूड अधिक चांगले समजले 
जाते. सतारीच्या दांड्यातील पळ्हळ योग्य लांबी रुंदी खोलीची असावी लागते. पव्छॉोळीचा आकार आणि 
कडेची जाडी यालाही महत्त्व असते. तीच गोष्ट दांड्याच्या खाली असलेल्या भोपळ्यासारख्या पोकळ 
भागाची. सोने आणि चांदी हे धातू मौल्यवान असले तरी सतारीला तारा लागतात त्या लोखंडी पोलादाच्या. 
त्या तारांची जाडीही झंकारण्याच्या दृष्टीने योग्य प्रकारची असावी लागते. खुंट्या, पडदे, मणी यांच्या 
रचनेत, मांडणीत विशिष्टता असावी लागते. यानंतर मग वाजविणाऱ्याच्या कौशल्याचा भाग असतो. ते 
उणे-अधिक असेल त्याप्रमाणे सतार वादनातील माधुर्य, आकर्षण प्रगट होत असते. 

हीच गोष्ट मंत्र आणि त्याचा उचार करणाऱ्याच्या संदर्भात लक्षात घेतली पाहिजे. मंत्रसाधना हे एक 
मोठे अवघड प्रकरण आहे. त्यासाठी दीर्घकाळ साधना करावी लागते. साधना करण्याचे शरीरही साधना 
करण्यास योग्य असे असावे लागते. आणि वेगवेगळ्या प्रकारचे आहार-विहाराचे नियम पाळून ते तसे 
राखावे लागते. साधनेत काटेकोरपणा आणि सातत्य याला फार महत्त्व आहे. यासाठी दीर्घकाळ वाट 
पाहावी लागते आणि धैर्याने प्रयत्नात थोडेही शैथिल्य येणार नाही हे लक्षात ठेवून वागावे लागते. 

मनूने सांगितलेले स्नानसंध्या-जप-पंचमहायज्ञ-आहाराविहारासंबंधीचे विधिनिषेध हे सर्व मंत्र आणि 
शरीर यांच्या सिद्धतेसाठी उपयोगी पडावयाचे असते. 

मनूने सांगितलेल्या कर्मकांडात श्राद्धाचे विशेष महत्त्व आहे. इतर स्मृतिग्रंथातूनही हा विशेष प्राधान्याने 
उल्लेखिला आहे. देव आणि पितर यांना उद्देशून हे कृत्य करावयाचे असते. त्यामुळे देव-लोक-पितृलोकाशी 
मनुष्य लोकांचा संबंध जोडला जातो. देव आणि पितर यांच्या संतोषामुळे अनिष्टाचा परिहार आणि इष्टाची 
प्राप्ति यांचा संभव वाढतो. हे सामर्थ्य मंत्रांचे आहे. याच्या जोडीला श्रद्धेचे भावाचे पाठबळ असल्यास 
अनुभव विशेष रीतीने येतो. मनुष्याच्या शक्‍्याशक्यतेचा विचार करून याविषयीची कृति सहज आणि सोपी 
झालेली आहे. त्यालाही शास्त्राचा आणि परंपरेचा आधार आहे. 

श्राद्ध हे बाप-आजा-पणजा यांना उद्देशून प्रामुख्याने केले जात असले तरी ते केवळ त्यांच्यापुरतेच 
नसते. पितृलोकातील पितर हा जो देवतागण त्यांच्या प्रसन्नतेचा भागही श्राद्ध या कर्माशी संबद्ध आहे. 
म्हणून आपले प्रत्यक्ष पितर आज आता पितर लोकात आहेत की नाहीत ? ते स्वर्गलोकी गेले असतील, 
पुन्हा कुठे जन्माला आले असलील, अशा स्थितीत त्यांच्या नावाने केलेल्या श्राद्धाचा उपयोग काय ? अशी 
शंका घेऊन श्राद्ध करण्याचे टाळू नये. श्राद्ध या विषयाचा इतंकां विस्तार आणि नेमकेपणा केवळ हिंदू 
परंपरेतच आहे. हे जरी खरे असले तरी यामागील भाव मनुष्य जाति जेथे कोठे आहे तेथे तेथे उपस्थित 
आहे आणि त्याला अनुसरून काही विधीही केले जातात. हिंदू धर्माने मनुष्यामध्ये नैसर्गिकपणे असलेल्या 
प्रत्येक गोष्टीचे एक शास्त्र निर्माण केले आहे. ते आपापल्या परीने विशिष्ट विज्ञानाशी संबद्ध आहे. 

'प्रज्ञालोक' या भारतीय संस्कृतीच्या प्रचार- प्रसारासाठी वाहून घेतलेल्या त्रेमासिकान मंत्र-श्राद्ध 
या विषयांचा उहापोह निरनिराळ्या अंकात पुष्कळ प्रमागात केलेला आहे आणि त्याची उपयुक्तता पटवून 
देण्याचाही प्रयत्न साक्षेपाने केला आहे. सर्वसामान्य मनुष्याच्या दृष्टीने हे दोन्ही विषय अतीन्द्रीय आहेत. हे 
खरे पण साच्तिक बुद्धीच्या प्रज्ञावान पुरुषांनी हे विषय कळकळीने प्रतिपादिले आहेत. ते महापुरुष तपस्वी, 
निस्पृह आणि सर्व भूतांच्या हिताची चिंता वाहणारे असेच होते. प्रामाणिक राहून त्यांच्या आदेशाचे यथाशक्ति 
पालन करणे हेच हिताचे आहे. 

श्राद्ध हे कृतज्ञतेचे प्रतीक आहे. कृतज्ञता हा माणसाचा सर्वात मोठा सद्गुण आहे. कृतघ्नपणाला 
प्रायश्चित नाही असे आपले शास्त्र सांगते. घरामध्ये सुख-शांति-समाधान नांदावे अशी अपेक्षा सर्वांचीच 
असते. तशी असावी. पण त्यासाठी घरामध्ये परंपरागत कुळधर्म-कुळाचार, पंचमहायज्ञ, श्राद्ध-पक्ष, 
वडिलांचा, गुरुजनांचा आदर-सन्मान या गोष्टी कटाक्षाने घडत राहिल्या पाहिजेत. त्यामुळे अनिष्ट दूर 
राहाण्यास, नाहीसे होण्यास मोठे सहाय्य होते. 

जो नास्तिक आहे. ईश्वरी सत्तेवर, परलोकावर, कर्मविपाकाच्या त्रिकालाबाधित सिद्धांतावर ज्याची 
श्रद्धा नाही त्याला त्या गोष्टी पटणार नाहीत. पणं त्यांला पटते नाहीतं म्हणून या सर्वाचे सत्यत्व काही 
नाहीसे होत नाही. वास्तवात असणाऱ्या सगळ्याच गोष्टी अनुभवास येतात, असे नाही. गुरुत्वाकर्षणाची 
जाणीव होत नाही. शरीरावर असणाऱया वायुमंडलाच्या मणावधि भाराचे भान कोणासच नसते. पृथ्वीचा 
स्वतःभोवतीचा ताशी एक सहस्त्र मैलाचा आणि सूर्याभोवतीचा ताशी सहासष्टसहस्त्र मैलाचा प्रचंड वेग, 
कोणाच्याही कधीच अनुभवास येत नाही. शास्त्रज्ञाच्या शब्दावर विश्वास ठेवूनच या सर्वाचा स्वीकार करावा 
लागतो. अशा परिस्थितीत श्राद्ध संकल्पना, परलोक या गोष्टी अमान्य करणे हे काही बुद्धिमत्तेचे लक्षण 
नाही. 

परलोकाची संभवनीयता तर अलीकडे काही भौतिकशास्त्रज्ञ, खगोलशास्त्रज्ञही मान्य करू लागले 
आहेत. अंतराळ अनंत अपार आहे. त्यात शतावधि-सहस्त्रावधि आकाशगंगा, तारकामंडले आहेत. आपण 
ज्या पृथ्वीवर राहतो ती आपल्याला दिसणाऱ्या सूर्याच्या ग्रहमंडलातील एक ग्रह आहे. आपल्याला जी 
आकाशगंगा अंधाऱ्या रात्री मधून-मधून दिसते. तिच्यातील आपले सूर्यमंडल हा अगदी नगण्य असा 
लहानसा भाग आहे. आपल्याच आकाशगंगेत असे सहस्त्रावधि सूर्य आहेत. एकमेकांपासून लक्षावधि प्रकाशवर्षे 
अंतरावर असलेल्या आकाशगगेतून आपल्या सूर्यमालेसारख्या कितीतरी सूर्यमाला आहेत. त्यात 
पथ्वीसारखेच समृद्ध, विकसित अनेक ग्रह असणे संभवनीय आहे. आपल्या परंपरेमध्ये “भूः भुवः स्वः महः 
जनः तपः सत्यम' असे सात वरचे तर, 'अतल वितल सुतल तलातल रसातल महातल पाताल” असे सात 
खालचे लोक मानलेले आहेत. उपनिषदे, स्मृतिग्रंथ, पुराणे यातून यांचा उल्लेख येतो. यातील भूर्लोक 
म्हणजे पृथ्वी. तिच्या दृष्टीने वर आणि खाली असे शब्द सोयीसाठी वापरले आहेत. ते स्थूलदृष्टीने दिग्दर्शक 
आहेत. यामधील अंतरे लक्षावधि प्रकाशवर्षाची आहेत. म्हणून भौतिक दृष्टीने त्या सर्वाचे प्रत्यक्ष ज्ञान होणे 
अशक्यप्राय आहे. पण 'त्यांचे अस्तित्वच नाही' हे म्हणणे मात्र साहसाचे आहे. पतंजलीने आपल्या 
योगशास्त्रात या विविध लोकांचे ज्ञान होणे अशी एक सिद्धी सांगितली आहे. आणि तिच्या प्राप्तीसाठी एक 
विशिष्ट साधनाही सांगितली आहे. अर्थात्‌ ते प्रकरण फार कठीण आहे. पण महामुनी पतंजलीसारखा एक 
थोर अधिकारी असलेला तत्त्ववेत्ता हे सांगतो आहे. त्यावर अविश्वास दाखंविण्याचे काहीच कारण नाही. जी 
गोष्ट परलोकाची तशीच काहीशी ईश्वरी सत्तेची. कार्याच्यामागे कुणीतरी समर्थ कर्ता असणे ही गोष्ट प्रत्यक्षगम्य 


6 ४८१०/६४ ८० ३/ तेह 0४0४५४७ ३४७७०७६४७४ nmbh 


अशा व्यावहारिक सत्तेत कधीच नाकारता येत नाही. वेरूळचे लेणे बांधणारा स्थापत्यविशारद कोण ? 
शिल्पशास्त्रज्ञ कोण ? याचे ज्ञान आज कोणालाच नाही. ते तसे होण्याची शक्यताच नाही. म्हणून कैलासासारखे 
लेणे आपोआप घडले. भूमीतून स्वयंभूपणे प्रगटले हे म्हणणे जसे हास्यास्पद आहे, तसेच सृष्टीत आपोआपी 
नाही. सर्व काही काही योजनाबद्ध रीतीने चाललेले असते. ही योजना ज्याने आखली तोच ईश्वर. 

सृष्टी आपोआप झाली वा आपोआप चालते, असे वाटत असेल तर तो त्या सर्वसमर्थ, सर्वज्ञ 
असलेल्या ईश्वराच्या अपार कौशल्याचा एक सहज आविष्कार आहे. विचार करणे सोयीचे जावे म्हणून 
दोन उदाहरणे वाचकापुढे ठेवतो. 

वस्तूचा आकार उष्णाने वाढतो आणि शीताने संकोच पावतो असा सृष्ट पदार्थांचा सामान्य नियम 
आहे. पण पाणी हे एका विशिष्ट मयदिपलीकडे या नियमाला अपवाद आहे. सामान्यतः चार तपमानापर्यंत 
पाण्याचा आकार हा सामान्य नियमाप्रमाणे उणावत जातो. पण त्यानंतर मात्र आणि त्याचा आकार वाढू 
लागतो. जेव्हा ५।ण्याचे हिम होऊ लागते तेव्हा वस्तुमान तेवढेच राहून आकार वाढल्यामुळे हिम हलके होते 
आणि पाण्यावर तरंगू लागते. ही गोष्ट सामान्य नियमाच्या नेमकी विरुद्ध आहे. हा अपवाद झाला नसता तर 
समुद्राचा गोठलेल्या पाण्याचा एक हिमरूप ठोकळा झाला असता. आणि जलचर नाश पावले असते. 
त्यांच्या संरक्षणाकरिता हा अपवाद झाला आहे. अर्थातच ते ईश्वरी कर्तृत्व आहे. 

दुसरे उदाहरण अणुगर्भाचे आहे: तेथेही असेच विलक्षण घडते. अत्यंत सूक्ष्म असलेल्या अणुच्या 
केंद्रात विशिष्ट संख्येत धनाणु (प्रोटॉन) जडाणु (न्युट्रॉन) एकत्र असतात आणि त्याच्याभोवती सामान्यतः 
धनाणुच्या संख्येइतके ऋणाणु केंद्राच्या आकाराच्या पंधराशेपट अंतरावरून अत्यंत वेगाने परिभ्रमण करीत 
असतात. ऋणाणूंच्या या परिभ्रमणाला उद्देशून 'म्हटले तर आहे म्हटले तर नाही' अशी मायावादाला 
शोभणारी भाषा शास्त्रज्ञ वापरीत असतात. समानभार असलेल्या कणांची प्रवृत्ति एकमेकांपासून दूर जाण्याची 
असते आणि विषमभार असलेले कण एकमेकांकडे आकृष्ट होतात. अणुकेंद्रामध्ये हा नियम नेमका उलटा 
होतो. तेथे समानभार असलेले धनकण एकत्र राहातात आणि त्यांच्याशी असमान असलेले ऋणकण 
पुष्कळ अंतरावरून वावरतात.हे असे घडले नसते तर कोणत्याही वस्तूला वस्तुत्व म्हणून काही अस्तित्व 
प्राप्तच झाले नसते. या अपवादामुळेच सृष्ट पदार्थाना अस्तित्व प्राप्त झाले आहे. ईश्वराच्या अगाध सामर्थ्यातच 
वास्तविक हा साक्षात्कार आहे. 

या दोन उदाहरणावरून तार्किकांनाही विश्‍्वनिर्मितीच्या मागे जाणीवयुक्त अशा समर्थ शक्तीचे अस्तित्व 
असल्याचे मान्य करावे लागेल. विश्‍वातील सर्व घटनांच्या मागे एक विलक्षण योजनाबद्धता आहे. ती 
कोण्यातरी जाणीवयुक्त महाशक्तीची संयोजना आहे. आम्ही परंपरावादी त्या शक्तीलाच ईश्वर म्हणतो. 

या इश्वरी शक्तीचा लाभ मनुष्यजीवाला मिळावा यासाठीच सर्व कर्मकांडे, उपासनापद्धति, जपध्यानादि 
साधना हे सर्व अस्तित्वात आलेले आहे. मनुष्य हा साच्यात घालून विटा पाडाव्या तसा कधी घडत नाही. 
त्याची शरीररचना, शरीरक्रिया जरी एकसारखी असली तरी देश-काल-परिस्थिती आणि जन्मजन्मांतरीचे 
सस्कार यामुळे त्याच्या मनबुद्धीच्या जडणघडणीत आणि अहंकाराच्या बलाबलात पुष्कळ अंतर असते. 
तेथे अनेक प्रकारची विविधता अस्तित्वात असते. त्यामध्ये आवडी-निवडीही वेगवेगळ्या राहतात. 
नानाप्रकारच्या उपासनापद्धती निर्माण झाल्या त्या सर्व मनुष्यमात्राची प्रगती उन्नतीच्या दृष्टीने सोय व्हावी 
म्हणूनच शास्त्रदृष्टीने या उपासनांमध्ये महाविद्यालयीन पद्धतीच्या इयत्तांची ही श्रेणीही असते पण 
अहकारभावनेला इयत्तांची ही श्रेणी मानवत नाही. म्हणून साधकाची श्रद्धा दृढावण्यासाठी 'तुला सांगितले 

गेलेले, तू करतोस ते, तुला भावते ते, तेच श्रेष्ठ आहे, इतरांची योग्यता तेवढी नाही' असे आवर्जून 
उपदेशावे लागते. त्यामुळेच तत्त्वज्ञान आणि उपासनापद्धती यात कधी-कधी वेगळेपणाच नव्हे तर विसंगती 
वा विरोध असल्याचेही आढळून येते. प्रामाणिक जिज्ञासूने व्यापक प्रमाणात शास्त्रांचे अध्ययन केले, 
निःपक्षपातीपणाने, तटस्थपणे ग्रंथप्रवचनांचे सखोल अध्ययन केले तर समन्वयाची दृष्टी लाभून सुसंगती 
उलगडते. सोलीव सत्याचा उमज पडतो. सर्व संशयाचा निरास होतो. संभ्रम मावळतात. बुद्धी स्थिरावते. 
अंतःकरण शांत आणि प्रसन्न होते, राहते. 

पूर्वी आपल्या भाषेत 'असे केले, असे वागलो तर ते कुठे फेडू", असा वाक्यप्रचार रुढ होता. तो 
सुशिक्षितात, अशिक्षितात, नागरजनात, खेड़तात जवळजवळ सारख्याच प्रमाणात रुढ होता. त्यामागे 
ईश्वरनिष्ठा, कर्मविपाक आणि पुनर्जन्म (पूर्वजन्मही) याविषयीची धारणाच मूलभूत होती. 

पूर्वजन्म-पुनर्जन्म हा कर्मविपाक या सिद्धांताचाच उपसिद्धांत आहे. काही संप्रदाय इश्वर मानीत 
नाहीत, पण जीव मानतात. काही जीव वा आत्माही मानीत नाहीत. तरी पूर्वजन्म आणि पुनर्जन्म मात्र मान्य 
करतात हे आश्चर्यकारक असले तरी वास्तव आहे. 

अलीकडे "पुनर्जन्म या विजयावर विदेशात आणि आपल्याकडेही पुष्कळ लेखन उपलब्ध आहे: 
मृत्यूनतरचे जीवन हा अनेक बुद्धिमंतांच्या संशोधनाचा विषय आहे. अनुभवास आलेल्या काही घटनांमुळे 
जन्मजन्मातर मान्य करावे लागते. ते अनेक ग्रंथातून प्रसिद्धही झाले आहे. पुनर्जन्म प्रतिपादिणाऱ्या या 
पुस्तकांचे लेखक कोणी सनातनी धर्ममार्तंड नाहीत. परंपरावादी तर नाहीतच नाही. ते आधुनिक विद्याभूषित 
आहेत. साहित्यिक आहेत. तेव्हा आता कर्मविपाक, पुनर्जन्म हा वादाचा विषय होऊ नये. त्यांच्यावर श्रद्धा 
ठेवून सत्कर्माचे आचरण करावे. त्यासाठी यथाशक्ति विधिनिषेध पाळावेत. हेच मनुष्याच्या हिताचे आहे. 

कर्माचा विपाक असतो, परिणाम असतो. तो बरा-वाईट जसा असेल तसा अपरिहार्यपणे भोगावाच 
लागतो. पण ईश्वरी योजनेत मनुष्याला काही प्रमाणात कर्मस्वातंत्र्य लाभले आहे. कार्यामागचे कारण 
शोधण्याची बुद्धी त्याला मिळालेली आहे. त्याचा लाभ घेऊन त्याने आपला आचार-विचार सुधारावा आणि 
त्या बळावर उन्नती-प्रगती-विकास साधावा. पण खेदाची गोष्ट अशी की प्रगती आणि विकासाची ही 
घोडदौड विज्ञानाच्या वाटेने किंवा केवळ सुखसोयींच्या दृष्टीने होते आहे. त्यात मानवी जीवनाच्या उन्नतीचा 
विचार दुर्लक्षित होतो आहे. पंचज्ञानेंद्रियांची आणि कर्मेद्रियांची सोय वाढविणारी जी साधने उपलब्ध होत 
आहेत. त्याच मापाने प्रगती वा विकास मोजला जातो आहे. हे वस्तुतः योग्य नाही. मनुष्याचे अंतःकरण 
किती उदात्त झाले, किती सात्त्विक झाले, किती निःस्वार्थी झाले त्या प्रमाणात मानवी उन्नती मोजली 
पाहिजे. हे माप पुरविणे हेच धर्मशास्त्राचे इतिकर्तव्य आहे. स्मृतिग्रंथ, पुराणे, महाभारत, रामायणासारखे 
इतिहास आणि ज्ञानेशवरादी संतांची बोधवचने हेच कार्य करीत असतात. स्मृति या सर्व वाङ्मयात प्रमुख, 
स्मृतिग्रथात कार्य-अकार्य, विधिनिषेध, पुण्य-पाप, ग्राह्य-त्याज्य, क्षम्य-निंद्य यांचा विचार अनेक प्रकारांनी 
येतो. तो मानवी जीवन उन्नत होत होत परमपदाला प्राप्त व्हावे, हाच असतो. 

वर्णव्यवस्था, आश्रमव्यवस्था, पुरुषार्थकल्पना आणि साधनामार्ग या पद्धतीने मनुष्याच्या कर्माला 
योग्य ते वळण लागावे याच भावनेने मुख्यतः स्मृतिग्रंथांची निर्मिती झालेली आहे. पण हे सर्व 
परलोकसाधनेसाठी आहे, असा अपसमज मात्र कुणी करून घेऊ नये. स्मृतिग्रंथात शासनव्यवस्था, 
न्यायसंस्था, कुटुंबव्यवस्था, तदंतर्गत नाते संबंध, या संबंधीही पुष्कळ विचार मांडला गेला आहे. 

आज मनुस्मृतीविषयी काही बरे बोलणे एका गटात चांगले मानले जात नाही. हा गट स्वतःला 

बुद्धिवादी समजतो. त्यांच्यापेक्षा वेगळे मत असलेल्यांना बुरसटलेले, अंधश्रद्ध, गतानुगतिक असे काही 
काही म्हणत असतो. या गटाचे प्रचारमाध्यमावर प्रभाव आहे. जातायता सारखे काही निमित्त सापडल्यामुळे 
वा कारणावाचूनहि मनूवर आक्षेप घेणे, त्याच्या विचारांना कालबाह्य, तुच्छ, इतकेच नव्हे तर निद्यहि 
ठरविणे हा या बुद्धिमंतांचा आवडता उद्योग आहे. मेकॉलेने पुरस्कारिलेल्या पाश्चात्य प्रभावाच्या शिक्षणातून 
पदवीधर झालेल्या तथाकथित पुढारलेल्या लोकांचा एक मोठा गट हिंदू समाजात नांदतो आहे. सर्वत्र 
त्यांचेच वर्चस्व आहे. राजकीय पुढारीहि स्वतःची प्रासंगिकता प्रकट करण्यासाठी मनूला कालबाह्य ठरविणेच 
आवश्यक समजतात. 'मनूवादी' ही आजकाल एकप्रकारे शिवी झालेली आहे. 

कोणी उघडपणे मान्य करो वा न करो मनूची धारणा हिंदू समाजात अजूनहि तशी कालबाह्य 
झालेली नाही. कारण ती धारणा मुळात समाजजीवनाच्या दृष्टीने हितकर आहे. समाज संघर्षरहित असावा, 
त्यातील लहानमोठ्या गटाला, व्यक्तीला वा कुटुंबाला सुखी-समाधानाने शांतपणे जगता यावे अशी व्यवस्था 
मनूच्या योजनेत आहे. कालाच्या ओघात विशेषतः पारतंत्र्याच्या प्रभावाने मनुप्रणित व्यवस्थेच्या आद्ररणात 
काही दोष निर्माण झाले आहेत, हे खरे. पण त्यामुळे मूळ व्यवस्थाच त्याज्य मानणे, हे अज्ञानी अहंकाराचे 
द्योतक आह. निमाण झालेले दोष काढून टाकले पाहिजेत यात लवमात्र शंका नाही. पण निर्माण झालेल्या 
दोषामुळे मूळची व्यवस्थाच नष्ट करण्यास योग्य म्हणणे म्हणजे रोग झालेल्या व्यक्तीला मारून टाकले 
पाहिजे म्हणण्यासारखे आहे. मनूची व्यवस्था सामाजिक क्षेत्रात आज दुखणाईत आहे. मुमुर्ष नाही. तिला 
मारून टाका म्हणणे हे अन्यायाचे आहे. स्वतःच्या पायावर धोंडा पाडून घेण्यासारखे आहे. शहाण्या 
माणसाचे हिताचे काय आणि वरवर सोयीचे वाटते ते काय ? याचा विचार केलाच पाहिजे. जे आपल्या 
हिताचे ते निदान स्वतःच्या हाताने नष्ट करण्याचे पाप तरी करू नये. मनुस्मृतीतील विचार मान्य नसणे 
शक्य आहे. पण मला जे मान्य नाही ते तुम्हालाहि मान्य असता कामा नये ही अरेरावी शोभणारी नाही. 
मनुस्मृती जाळण्यास योग्य मानणे वा जाळणे हे तर फारच दोषास्पद आहे. आपला (आपल्या संस्कृतीचा) 
तो स्वभाव नाही. वेदाला पवित्र, पूजनीय, प्रमाण मानणाऱ्यांनी चार्वाकाचा ग्रंथ जाळला नाही. चार्वाक 
नास्तिक आहे. तो ईश्वर, परलोक मानीत नाही. यज्ञयाग-श्राद्धपक्ष निरर्थक आहेत म्हणतो. त्यांची टवाळी 
करतो. वेदाला अप्रमाण मानतो. इतकेच नव्हे तर वेदांची अत्यंत कटू शब्दात निंदा करतो. तरी वेदानुयायी 
त्याचे मत त्याच्या सर्व भल्या-बुऱ्या विधानांसह आपल्या तत्त्वज्ञानाच्या क्रमिक पुस्तकात स्वीकारतो 
आणि तत्त्वज्ञानाच्या क्रमिक पाठ्यक्रमात शिकवतो. 'सर्वदर्शनसंग्रह' हे तत्त्वज्ञानविषयक सर्वप्रसिद्ध असे 
पाठ्यपुस्तक अवश्य पहावे. त्यातले पहिले प्रकरण चार्वाकाचे आहे. मग जैन-बुद्ध-वेदांती इत्यादींची 
आहेत. तेव्हा मनूचे विचार मान्य नाहीत हे म्हणणे निराळे आणि मनुस्मृति जाळणे निराळे. 

मनुस्मृतीने सांगितलेली धर्मकृत्ये उणेअधिक प्रमाणात आजहि समाजात पुष्कळ प्रमाणात रुढ 
आहेत. साधारणतः दोन-एक वर्षापूर्वी पुण्यात मनुस्मृतीवर एक परिसंवाद झाला. त्यात मनुस्मृति कशी 
कालबाह्य झाली आहे हे सांगताना श्राद्ध पक्षाचा उल्लेख केला. पण आश्चर्य म्हणजे स्वतःला पाखंडी 
म्हणवून घेण्यात भूषण मानणारे त्या परिसंवादाचे अध्यक्ष स्वतः 'मी परंपरागत पद्धतीने वडिलांचे श्राद्ध 
करतो." असे लेखरूपाने प्रकट करणारे होते. भूमिका तीच राहते. ती स्वीकारावीच लागते. बाह्यतंत्र थोडे 
उणे अधिक होते इतकेच. 

एखादा मनुष्य निरोगी, सशक्त आणि कार्यक्षम असताना त्याचा जो आहारविहार असतो तो 
रुर्णस्थितीत जसाच्या तसा कधीच रहात नाही. हिंदू समाजाची स्थिती तशीच आहे. मनु सशक्त, समर्थ 

आणि साक्षेपी समाजाचे स्वस्थवृत्त सांगत आहे. त्यातील विधिनिषेध नीतिनियम समाजाचे परिपूर्ण स्वास्थ्य 
टिकवून ठेवण्याच्या दृष्टीने सांगितलेले आहेत. आजचा समाज व्याधिजर्जर आहे. तेव्हा मनुस्मृतीतील 
काही विधिनिषेध त्याला सोसणार नाहीतही. प्रश्‍न आज, आता, काय, कसे, कोणी, किती करावे हा नाही, 
मनूने समाजरचनेची जी योजना मांडली आहे ती समाजाच्या परिपूर्ण स्वास्थ्याच्या दृष्टीने हितकर आहे की 
नाही याचा विचार करण्याचा आहे. 

मनूने विषमतेचा पुरस्कार केला आहे, स्त्रीला दास्यात ठेवून स्त्रीवर्गावर अन्याय केला आहे. अस्पृश्यता 
मानून अस्पृश्यांना हीन लेखले आहे. चातुर्वर्ण्य व्यवस्था सांगून समाजातील समरसतेची हानी केली आहे. 
उच्चनीच भेदाचे समर्थन केले आहे. चातुर्वर्ण्य जन्मावर ठेवले आहे. इत्यादि इत्यादि आक्षेप घेतले जातात. 
त्यासाठी वेद प्रमाण असल्याचा आव आणून वेदात चातुर्वर्ण्य व्यवस्था नाही असे प्रतिपादिले जाते. या सर्व 
आक्षेपांच्या संदर्भात येथे यथाशक्ति विचार मांडले आहेत. वाचकांनी मोकळ्या मनाने त्यावर चिंतन करावे. 
अशी अपेक्षा आहे. 

चातुर्वर्ण्य व्यवस्था ही समाजाची नैसर्गिक, स्वाभाविक अशी व्यवस्था होती, आहे. समाज परिपूर्ण 
समृद्धतेने वैभवसंपन्न व्हावयाचा तर त्यासाठी कोणताही अगदी कोणताहि, एक वर्ग तेवढाच असणे हे पुरस 
नाही. बृहदारण्यक उपनिषदामध्ये म्हटले आहे की, ब्रह्माने (ईश्वराने) आधी ब्राह्मण मग त्यानंतर क्रमाने 
एकेक वर्ग निर्माण केले. कारण प्रत्येकवेळी यावी तेवढी वैभवसंपन्नता प्राप्त झाली नाही. शूद्र वर्ग निर्माण 
केल्यानंतरच वर्णनिमितीची ही प्रक्रिया थांबली. समाज सर्वांगाने सर्वप्रकारे परिपूर्ण झाला. समृद्ध झाला. 

यावरून एक गोष्ट लक्षात घेणे शक्‍य होईल की चातुर्वर्ण्य व्यवस्था ही कोण्याहि एका गटाच्या 
स्वार्थासाठी वा इतरांच्या शोषणासाठी दुष्ट हेतूने निर्माण झालेली व्यवस्था नसून समाजाच्या सर्वागिण 
पूत॑तेसाठी निर्माण झालेली ती एक चांगली व्यवस्था आहे. स्वा. सावरकरांसारख्या सुधारकाग्रणीने 'मनुस्मृति 
ुष्टाव्याने लिहिली गेली नाही" ही गोष्ट नि:संकोचपणे मान्य केलेली आहे. आता नाठाळ बुद्धिवादी' काही 
झाले तरी सावरकर ब्राह्मण होते. म्हणून त्यांनी असे म्हटले असे म्हणणारच नाहीत असे नाही. 'ब्रह्मापि तं 
नरं न रजयति' अशा वर्गातील महाभागांचे समाधान कोण करू शकणार ? 

मोठी लोकसंख्या असलेल्या कोणत्याहि राज्यात वा राष्ट्रात, धर्मात वा संप्रदायात चार वर्ग असतातच. 
विद्यासंपादन, विद्यादान, ज्ञानाची जपणूक, त्याचे संवर्धन, समाजाचे प्रबोधन, मार्गदर्शन अशा गोष्टी करणारे 
लोक हा एक गट. देशाचे, समाजाचे रक्षण करणे, शासन चालविणे असे करणारांचा दुसरा गट. अन्नासकट 
अनेक उपभोग्य वस्तू निर्माण करणे, त्यांचा विनिमय करणे, समाजाचे अर्थकारण सांभाळणे, ते वाढविणे हे 
करणारा तिसरा गट आणि समाजातील सर्व थरातील लोकांना शरीरकष्टाने व हस्तकौशल्याने सहाय्य 
करणारे, निरनिराळ्या सेवा (सर्व्हिसेस) उपलब्ध करून देणारे यांचा चौथा गट. 

चातुर्वर्ण्य व्यवस्थेत उद्योग व्यवसायांची श्रमविभागणी अशीच आहे. तिचे वैशिष्ट्य असेल तर 
इतकेच की ती जन्माधिष्ठित आहे. जाति-कूळ-परंपरेने ती वंशाधिष्ठित असावी अशी धारणा आहे. कारण 
अनुवश हा त्यासाठी सर्व दृष्टीने लाभदायक होत असतो. अनुवंशातून बावन्न प्रतिशत गुण संततीत उतरतात 
असे तज्ञ सांगतात. 'अनुवंशिकता वाहक जनुके कोणत्याहि प्रकारची स्वभाव वैशिष्ट्ये ठरंविण्यात मोठ्या 
प्रमाणावर भूमिका बजावतात. यात मद्यासक्ति, अपराधी प्रवृत्ती, बुद्धिमत्ता, राजकीय दृष्टिकोन, मनोविकृति, 
सौजन्य इत्यादींचा समावेश आहे”, असेच त्या तज्ञांचे प्रतिपादन आहे. म्हणून अनुवंश सुरक्षित ठेवण्याचा 
येथे आग्रहही धरण्यात आला आहे. चातुर्वर्ण्यं इत्यादी संबंधीचे नियम काटेकोरपणे पाळले जातात की 

नाहीत हे पाहणे शासनाचे काम असे. अणि चांगले राज्यकर्ते त्यादृष्टीने कर्तव्यदक्ष असतात: कालिदासाने 
श्रीरामचंद्राचा पूर्वज जो दिलीप त्याच्या राजवटीचे वर्णन करताना म्हटले आहे की *रेखामात्रमपि क्षुण्णा 
आमनीर्वर्त्मनः परम्‌। न व्यतीयुः प्रजाः तस्य नियन्तुर्नेमिवृत्तयः॥ मनूपासून चालत असलेल्या परंपरेच्या 
चाकोरी बाहेर त्याची (दिलीपाची) प्रजा एक रेसभरहि जात नसे. सर्व मळलेल्या पायवाटेने सुरक्षितपणे. 
चालत राहात आणि त्यामुळे सुखी असत, समाधानी असत. 'काहीतरी नवेच करा" हे कुणाचे घोषवाक्य 
नव्हते. आणि तसे खूळ कोणाच्या डोक्यातहि शिरलेले नव्हते. आज मात्र प्रचारतंत्रामुळे केवळ नवेपणाला 
भाळलेला गट (विशेषतः तरुणांचा) आहार, विहार, विचार, भाषा, वेष या सर्व दृष्टींनी कोणत्या थरापर्यंत 
पोचू पहात आहे ते पाहिले की समाजाच्या हिताची चिंता असणाऱ्या बहुतेकांना भविष्यकालीन अंधाराचे 
भय जाणवते. असो. 

मनूने जशी वर्णव्यवस्था पुरस्कारलेली आहे त्याप्रमाणेच आश्रमव्यवस्थाहि आवर्जून प्रतिपादिली 
आहे. ब्रह्मचर्य, गृहस्थ, वानप्रस्थ आणि संन्यास असे ते चार आश्रम. या चारातहि गृहस्थाश्रमाचे वर्णन 
मनूने तो अत्यंत महत्त्वाचा म्हणून विस्ताराने केले आहे. गृहस्थाश्रम म्हटले की स्त्री-पुरुष संबंध पति- 
पत्नीच्या नात्याने येणे स्वाभाविक आहे. त्यामुळेच पुढे वंशसातत्य राखले जोते आणि जिव्हाळा देणारी, 
अंतःकरणाची प्रसन्नता राखू शकणारी, व्यक्तिविकासास पोषक असलेली मातापिता, भाऊबहीण इत्यादी 
नाती निर्माण होतात. कुटुंब व्यवस्था आणि गृहस्थाश्रम हे दोन शब्द वेगवेगळे असले तरी ते एकमेकांचे 
पर्यायवाचक आहेत असे म्हणण्याइतके एकरूप आहेत. गृहस्थाश्रम म्हटला, कुटुंब व्यवस्था म्हटले की 
तेथे स्त्री-पुरुष, पति-पत्नी यांचे परस्पर संबंध कसे असावेत, त्यांच्या व्यक्तिमत्व विकासाचे स्वरूप 
कोणते असावे हे ठरविणे आणि सांगणे ओघानेच येते. तेव्हा मनूने स्त्रीच्या संदर्भात काही म्हटले असेल, 
काही विधिनिषेध सागितले असतील तर ते गृहस्थाश्रम सुस्थितीत राखण्यासाठीच सांगितलेले आहेत असे 
मानले पाहिजे. 

आपण आज समतेचा उद्घोष वारंवार करीत असतो पण तो किती अवास्तव आहे, पोकळ आहे हे 
आपण लक्षात घेत नाही. आपण जिला विषम म्हणतो, ती निसर्गतः केवळ विविधता आहे. विषमता 
म्हणण्यात एक दश आहे, एक बोच आहे. “विविधता” शब्द तसा नाही हे पटणे शक्‍य आहे. निसर्गात कुठेही 
एकता व एकरूपता नाही. उद्भिज्ज, स्वेदज, अंडज आणि जारज या जीवसृष्टीच्या कोण्याहि गटात एकता 
तर नाहीच पण एकरूपताहि नाही. निसर्गात काही प्रमाणात परस्परोपकारिता आणि परस्पर सहकारिता या 
विविधतेशी जोडलेली असते. तेथेहि 'बळी तो कान पिळी” हा प्रकार असतोच. सशाने, मेंढराने, हरिणाने, 
वाघसिहांना, लांडग्या-कोल्ह्यांना भिऊनच वागले पाहिजे. लपून राहण्याचे वा पळून जाण्याचे साधन 
उपयोगी पडले नाही, तर हिंस्त्र पशूंच्या भक्ष्यस्थानी पडण्यावाचून त्या बापड्यांना दुसरा मार्गच उरत नाही. 

मानवी समाजाला हे शोभणारे नाही म्हणणे ठीक आहे. पण प्रत्यक्षात काय घडते ? धनबली, 
बाहुबली आणि सख्याबळी कोणत्याहि मार्गाने निवडणुका जिंकतात, सत्तेवर येतात, प्रतिष्ठा पावतात, 
अधिक सपत्ति मिळवितात आणि त्यांच्या बळावर अधिक भ्रष्टाचारी, अधिक अत्याचारी होतात. फूलन 
निवडून येते. आपल्या अघम हिस्त्र कृत्याचे समर्थन करते. तिच्याजवळ १०-११ कोटीची संपत्ती गोळा 
होते. मारली गेली तर तिचे महिमामंडन होते. काही दिवस वृत्तपत्रांना दुसरा विषय रहात नाही. ही नैतिकतेची 
हिसा कोण्याहि बकरी-मेंढीच्या हिसेपेक्षा अधिक हिंस्त्र आहे, घातक आहे. सामाजिक हिताची हानी करणारी 
आहे. वाघ-सिह हिंस्त्र असतात पण त्यांचे पोट भरलेले असेल तर त्या स्थितीत बव्हंशी निरुपद्रवी 


1] ८०१० $/६४८७३४/ रिल 0 9४६७ तेक करहदर्दी nme 


असतात. म्हणून शेळ्या-मेंढ्यांचे, सशा-हरणांचे निःसंतान झाले नाही. पूर्वी त्यांच्या करिता कधी अभयारण्ये 
निर्माण करावी लागली नाहीत. उलट स्वार्थाने, लोभाने क्रूर बनलेल्या माणसामुळे तथाकथित अभयारण्यातील 
पशूहि निर्भय राहिले नाहीत. आता हे हत्यारे चातुर्वर्ण्यामुळे जन्माला आले की जातिसंस्थेमुळे जन्माला 
आले ? | ही 

अमेरिकेसारखे बलदंड राष्ट्र अविकसित वा विकसनशील राष्ट्रांचे शोषण केवढ्या मोठ्या प्रमाणावर 
करते आहे हे किती लोकांना ठाऊक आहे ? एका आधुनिक लेखकाने लिहिले आहे की अमेरिकेची 
लोकसंख्या जगाच्या चार प्रतिशत (४%) आहे, आणि अमेरिका जागतिक उत्पादनाच्या चाळीस प्रतिशताचा 
(४०%) उपभोग घेते. ही विषमता, हे शोषण कोठून निर्माण झाले ? वर्णव्यवस्था वा जातिव्यवस्था काही 
या शोषणाला कारणीभूत नाहीत. 

शेतात राबणाऱ्या श्रमिकाला, कर्मचाऱ्याला दिवसाकाठी चाळीस-पन्नास रुपयांची मजुरी मिळणे 
म्हणजे पुष्कळ झाले म्हणण्याचा प्रसंग येतो. सुतार-गवंडी असे कुशल कर्मचारी दिवसाकाठी फार तर 
दीडशे-दीड़शे रुपये मिळवितात. आणि हेहि काम वर्षाचे ३६५ दिवस त्यांना मिळते असे नाही. आता या 
पार्श्वभूमीवर प्रतिमासी लाखाने मोजावे असे वेतन असणारे, या प्रचंड वैतनाव्यतिरिक्त त्यांच्या इतर सोयी 
सवडीसाठी कोटी-कोटीचा व्यय करावा लागणारे उद्योग, व्यवसायातील वरिष्ठ संचालक वा व्यवस्थापक 
अत्यंत विलासी क्कचित्‌ दुर्वर्तनी जीवनहि जगत राहातात. उद्योग-व्यवसायी निदान काही निर्माण तरी 
करतो. त्याची उपयुक्तता अनेक थरावरील व्यक्तींना लाभ देणारी असते. पण थोडावेळ मनोरंजन होण्यापलीकडे 
ज्यांचा काही उपयोग नाही अशा नट-नट्या-खेळाड्चे वार्षिक उप्तन्न वर्षाकाठी ५ ते ५० कोटीचे वा 
त्याहूनहि अधिक असते. त्यांच्याकडे नैतिक दृष्टीने बघण्याची तर सोयच नसते. त्यांची छायाचित्रे 
वर्तमानपत्रातून मोठ्या आकारात भारताचे सुपुत्र म्हणून प्रकाशित होतात. त्यातील बहुतेकांनी लाखा- 
लाखाचा कोटीकोटीचा आयकर चुकविलेला असतो. ही विषमता केवढी भयानक, किती जीवघेणी आणि 
कशी अन्यायकारक आहे हे समाजाच्या प्रगतीची चिंता वाहतो म्हणणारे बुद्धिवादी कधी विचारात घेतील 
काय ? पूर्वीच्या काळी नट-नट्या, खेळाडू, नर्तक असे कलावंत नव्हते असे नाही. त्यांची संख्या सुद्धा 
लहान नव्हती. गावोगाव हिंडून ते कार्यक्रम करीत. त्यांना 'रोटी कपडा और मकान' यांची पुरेशी सोय 
उपलब्ध होती. पण त्यांना आज मिळणारी प्रतिष्ठा नव्हती. प्रवासात तर काही वेळेला त्यांना रस्त्याच्या 
कडेला झोपावे लागे. उघड्यावर निजलेल्या त्यांच्यातील नटी-नर्तकी-गायिकेला आपला विनय भंग होईल 
याचे भय नसे. अफाट संपत्ति आणि असाधारण प्रतिष्ठा यापैकी काहीहि नसलेल्याने चारी वर्णातील कुलवंताच्या 
मुला-मुलींना आपण नट-नटी-नर्तक-गायक व्हावे असे वाटत नसे. अशा स्थितीत या सुमार लेखकांचे 
सगळे बळ नटनट्यादीचे कौतुक करण्यात आणि धर्म, परंपरा, जाति, संस्कृति यांच्या विरोधातील भड़क 
लेखनातच बहुधा वेचले जाते आणि त्यामुळे समाजातील उगवत्या पिढीला तरी सदाचाराचे, संयमाचे, 
स्वत्वाभिमानाचे शिक्षण मिळतच नाही, ही भविष्याचा एकमात्र आधार असणारी युवा पिढी निराधार 
झाल्यासारखी स्वैर वर्तनाने वागत आहे. विचित्र, ओंगळ, अनैतिक आचार-विचाराला बळी पडत आहे. 
कोणतेही उदात्त ध्येय तिच्यापुढे नाही. ईश्वरनिष्ठा राहोच पण देशभक्ति, समाजसेवा, शिकलेल्या विद्येतील, 
अधिकाधिक ज्ञान आणि कौशल्य प्राप्त करून घेणे, संशोधन करणे, कुटुंबाची उन्नति याहि गोष्टी यांना 
आकर्षक वाटत नाहीत. स्वतःच्या आरोग्याची सुद्धा ते काळजी घेत नाहीत. काहीहि खावे काहीहि प्यावे 
आणि कसेही वागावे हेच जणू त्याचे जीवन बनलेले असते. धर्माचे, परंपरेचे नियम शिथिल झाले. नानाप्रकारच्या 

प्रचार माध्यमातून त्यांना सैल केले गेले वा ते अनिष्ट-अयोग्य असल्याचेच प्रचारिले गेले. म्हणजे काय 
होते, हे लक्षात येण्यासाठीच एवढा उल्लेख पुरेसा आहे. 

मनुस्मृति जेव्हा समाजामध्ये संतोषाने स्वीकारली जात होती, तिला धरून वागणे, बोलणे समाजमान्य 
होते, त्यालाच धर्म समजत, तेच कर्तव्य समजत, त्यावेळी चातुर्वर्ण्य व्यवस्था रूढ होती. पण राज्यकर्ते 
मनूच्या आदेशाप्रमाणे नीतिमान्‌, धार्मिक, प्रजाहितदक्ष होते. दुर्वर्तन करणाऱ्याला शासनाचा विलक्षण धाक 
असे. एखाद्याला दुर्वर्तनाने वागण्याची इच्छा झाली तरी त्यांच्या अंतःकरणात, मनश्चक्षूपुढे उग्रदड धारण 
करणाऱ्या राजाची प्रतिमा उभी रहात असे. त्याची ती वाईट इच्छा उत्पन्न होताच बसल्याठायीच जिरून 
जाई, विरून जाई. इच्छेप्रमाणे दुष्कृत्य करण्याचा, घडण्याचा संभवच नष्ट होई, असे यथार्थ वर्णन कालिदासाने 
केले आहे. 

अस्पृश्यता मनुस्मृतीमध्ये उल्लेखिली गेली आहे. विशेषतः ब्राह्मणाच्या दृष्टीने त्या विषयात कटाक्ष 
पाळला जात असे. पण त्यामागची भावना द्वेषाची किंवा तुच्छतेची नव्हती. स्वतःचे शरीर मत्रशास्त्राच्या 
दृष्टीने उपयुक्त व्हावे, राहावे, त्याची कार्यक्षमता वंशानुदंश टिकावी म्हणून आहार-विहाराविषयी स्पशस्प्िर्शाचे 
नियम कटाक्षाने पाळावे लागत. हरिजनांना अस्पृश्य मानले गेले ते सोवळे पाळण्याच्या श्रेष्ठ कल्पनेतून, 
आता असे सोवळे पाळण्याचा अधिकार अस्पृश्यता पाळावी असे म्हणणाऱ्यातील बहुसंख्यांकाना नाही. 
आज विज्ञानाने साधलेल्या यांत्रिक, तांत्रिक-बळार अस्पृश्यांकडे असलेले, इतरांना अस्वच्छ वाटणारे, 
कचित्‌ किळस आणणारे उद्योग-व्यवसाय यांत्रिक रचनेने स्वच्छ नीटनेटक्या स्वरूपात परिवर्तित करणे- 
सहज शक्य आह. आणि त्याचा परिणाम म्हणून सामुदायिक क्षेत्रातील अस्पृश्यता व्यवहारतः आणि भावनिक 
पातळीवर नष्ट करणे सहजपणाने घडू शकेल. 

अर्थशास्त्रामध्ये स्पर्धेला जीवघेणे स्वरूप येऊ नये, तेजी-मंदीला येणारे चढउतार बेताचे असावेत, 
व्यवहारात प्रामाणिकपणा टिकावा. सगळ्याच उद्योगधंद्यांना सामान्यतः समान वाव असावा, धनलाभाकडे 
लक्ष ठेवून या ना त्या क्षेत्रात प्रवेशाची दाटी व्हावी, सामाजिकदृष्ट्या महत्त्वाची असलेली इतर क्षेत्रे तेवढी 
संपत्ति मिळवू देऊ शकणार नाहीत म्हणून उपेक्षित राहावीत, ओसाड पडावीत हे आर्थिक धोरण सामाजिक 
हिताचे आणि ठाकठीक असल्याचे लक्षण नाही. एका प्रतिष्ठित नियतकालिकाने नुकताच “शेती करे सो 
मरे” या विषयावर एक विस्तृत लेख प्रकाशित केला होता. शेतीची उपेक्षा झाली तर समाजाचे मरणच 
ओढवेल, असे म्हणण्याचा प्रसंग येईल. व्यवसाय लहान-मोठे असतील त्यातून मिळणाऱ्या मिळकतीचे 
स्वरूप उणे-अधिक असेल वा होईल पण उद्योग-व्यवसायाचे कोणतेही क्षेत्र अप्रतिष्ठित वाटता कामा नये. 
ते क्षेत्र स्वीकारणे अगतिकपणाचे असता कामा नये. जे करावे लागते ते लज्जास्पद आहे असे कोणालाहि 
वाटता कामा नये. आपल्या वाट्याला आलेले कर्तव्यकर्म सुखाने, उत्साहाने, संतोषाने पार पाडले पाहिजे. 
हीच परमेश्वराची सेवा आहे. ही भावना त्या त्या क्षेत्रातील कर्मचाऱ्याची प्रामाणिकपणे असली पाहिजे. या 
सर्व गोष्टी व्यवस्थित असतील तरच अर्थव्यवस्था योग्य त्या प्रकारची आहे असे म्हणता येईल. अर्थात्पादन, 
सत्ता, संपत्ति याचे केंद्रीकरण होणार नाही अशी दृष्टी कटाक्षाने ठेवली नाही तर नगरेमहानगरांची आत्यंतिक 
वाढ, न आवरता येणारा विस्तार आणि खेडी ओसाड अशी परिस्थिती निर्माण होते. अन्‌ ती नाना प्रकारची 
प्रदूषणे, दैन्य, दारिद्र्य, अस्वास्थ्य नि संघर्ष वाढविणे यास कारणीभूत होते. तस्करांच्या टोळ्या वाढत 
जातात. अपहरण, हत्या, लूट, बलात्कार, विध्वंस या अपराधाचे प्रमाण वृद्धिगत होते. कोणाला कुठेच 
सुरक्षितपणा वाटत नाही. वर्णाश्रम व्यवस्था आपल्या मूळ स्वरूपात ठाकठीक असणे हेच या सर्व समस्यांवरचे 

एक चांगले उत्तर आहे. 

दुर्दैवाने ही वर्णाश्रमव्यवस्था कालगाह्य-निंद्य-त्याज्य ठरविली जात आहे. त्याकरिता त्यासंबंधीचे 
विचार थोड्या विस्ताराने वाचकापुढे मांडतो. त्यामुळे कचित्‌ कोठे पुनरुक्ति होईल पण तसे करणे आवश्यक 
असल्याने ती पुनरुक्ति दोषास्पद वाटणार नाही, अशी आशा आहे. 

चातुर्वर्ण्य ही समाजाच्या धारणेसाठी आवश्यक असलेली एक व्यवस्था आहे. कोणतेहि कुठलेहि 
मानवी जीवन वा मानव समाजाचे जीवन हे काही तरी व्यवस्था स्वीकारल्यावाचून वा निर्माण केल्यावाचून 
योग्यरीतीने चालू शकत नाही. म्हणून मानव जितका नैसर्गिक आहे तितकेच त्याच्या वैयक्तिक वा सामाजिक 
जीवनासाठी व्यवस्था असणे हेही नैसर्गिकच आहे, असे मानले पाहिजे. तसेच केवळ नैसर्गिक प्रेरणेने 
मानव, मनुष्य म्हणून योग्य रीतीने जगू शकत नाही, हे जाणले पाहिजे. त्याला व्यवस्थेची कृत्रिमता 
स्वीकारावीच लागते. तद्नुरूप काही सांस्कार घडावेच लागतात. या व्यवस्थेच्या स्वीकारामुळैच मानव 
काही अंशी सुखसाधनांच्या दृष्टीने तरी प्रगत झालेला आहे. चार हजार वर्षापूर्वीचा बैल जसा होता, तसाच 
आजचाहि बैल आहे. त्यात कोणताहि वेगळेपणा नाही. बैलाकरिता सुधारलेला गोठा असेल तर तो माणसांनी 
बांधलेला आहे. तो बैलाने बांधलेला नाही. बैल गोठा बांधणारही नाही. गोठा जुन्या पद्धतीचा का नवीन 
सुधारलेला हा कोणताहि प्रशन बैलापुढे नाही. पण माणसाचे मात्र तसे नाही. चार हजार वर्षापूर्वीचा माणूस 
आणि आजचा माणूस यात काही पातळीवर तरी अंतर दाखविणे शक्य आहे. ते अंतर काही प्रमाणात 
प्रगतीच्या मापाने मोजणे शक्य आहे. 

हे जे आम्ही साधू शकतो, त्याचे कारण एकच आहे की, आम्ही माणसे निसर्गदत्त खरे तर ईश्वरदत्त 
बुद्धीने युक्त असलो तरी आम्हाला बहुतेक गोष्टी शिकाव्या लागतात. शिकविलेले आम्ही शिकतो. शिकलेले 
लक्षात ठेवतो. त्यावर विचार करून त्या ज्ञानात वा कौशल्यात यथाशक्ति भर घालतो; आणि ते विकसित 
ज्ञान व विज्ञान तसेच यत्रतंत्रातील प्रगत कौशल्य पुढील पिढीला देतो. हे असे साधण्याचा गुण माणसात 
नसता तर आम्हीही पशूप्रमाणेच जसेच्या तसेच सहस्त्रानुसहस्त्रके राहिलो असतो. 

समाज-जीवनाची काहीतरी व्यवस्था स्वीकारल्यामुळे मनुष्य, मनुष्य म्हणून विकसित-प्रगत वा 
उन्नत होऊ शकला. मानवी प्रगतीला आणि समाजधारणेला सहाय्यभूत होणाऱ्या जितक्या काही व्यवस्था 
व पद्धती जगताच्या पाठीवर असू शकतात वा आहेत, त्या सर्वात चातुर्वर्णात्मक अशी समाजरचनेची पद्धती 
अधिक गुणयुक्त, चांगली आणि सर्वात अल्पदोष असलेली वा अत्यल्प वाईट आहे असे मला निश्चयाने 
वाटते. तत्त्वतः विचार केला तर समाजस्चनेची कोणतीहि पद्धत शतप्रतिशत निर्दोष नसते. ज्याला आपण 
अगदी रासार्यनिकदृष्ट्या शुद्ध (केमिकली प्युअर) म्हणून-स्वीकारतो त्यातहि एक शतांश, एक सहस्त्रांश 
असे हीन असतेच. हे हीन उणावण्याचा वा नाहीसे करण्याचा जो जो प्रयत्न करू, तो तो खटपट, कष्ट 
आणि कटकटी अधिकाधिक वाढत जातात. आणि पुढे पुढे त्याला असे महाग स्वरूप येते की, त्या अधिक 
शुद्धतेपेक्षा ते थोडेसे अशुद्ध परवडले असेच म्हणावे लागते. आज आपण जे चोख सोने म्हणून घेतो, अगदी 
शासकीयदृष्ट्या अधिकृत म्हणून घेतो त्यावरही ९९.५ असाच ठसा असतो. यापेक्षा चोख करता येईल 
पण तसे करण्याच्या प्रयत्नात त्या सोन्याचा भाव आहे त्यापेक्षा तिप्पट चौपट किंवा अधिकही होईल. 
शेवटी हा प्रश्‍न व्यावहारिक पातळीवरच सोडवावा लागतो. कोणत्या व्यवहाराला किती वा केवढ्या दोषाची 
उपेक्षा करावयाची ते शेवटी विवेकानेच ठरवावे लागते. लाकूड-कोळसा-रॉकेल-डिझेल-पेट्रोल ही सर्व 
इधनेच, पण त्याच्या शुद्धतेचे प्रमाण उपयोगाच्या दृष्टीने वा तत्रज्ञानाच्या दृष्टीने वेगवेगळ्या पातळीवरचे 

असते. रस्ता, अंगण, ओसरी, बैठक, अंथरुण, कपडे, भोजनपात्रे यांची स्वच्छता सारखीच नसते. तत्त्व 
एकच असले तरी त्याच्या व्यावहारिक स्वरूपात दोषाचे वा अशुद्धीचे अधिक-उणे अंश असतात आणि ते 
अपरिहार्यहि होतात. तराजूचे उदाहरण यादृष्टीने विचारात घेण्यासारखे आहे. लाकडे मोजावयाचा वखारीतील 
काटा, तेल, तूप, साखर मोजण्यासाठी असलेला दुकानातील तराजू, सोने-चांदी मोजावयाचा सराफाचा 
तराजू आणि उच्च प्रतीचे शास्त्रीय प्रयोग करण्यासाठी वापरला जाणारा प्रयोगशाळेतील काटा (केमिकल्स 
बॅलन्स) या सर्वागामागील तोलण्याचे शास्त्र एकच असले तरी त्यातील दोष वाढत्या प्रमाणात उणावत 
गेलेले असतात. प्रयोगशाळेतील तराजूचीसुद्धा तिसऱ्या-चौथ्या-पाचव्या दशांशा (डेसिमल) पर्यंतच 
तंतोतंतता असते; या मयदिपलिकडे त्यातहि दोष राहातोच, असे म्हणतात. 

हे सगळे सांगण्याचे कारण इतकेच की एखाद्या व्यवस्थेत काही दोष आहेत एवढेच सांगून वस्तुतः 
भागत नाही. दुसऱया प्रकारच्या व्यवस्थेमध्ये तो किंवा त्याच प्रकारचा किंवा वेगळा दुसरा दोष नाही, 
असला तरी तो पहिल्या व्यवस्थेपेक्षा अल्प आहे, त्याचे परिणामहि दीर्घकालीन लाभाचे आहेत, असे 
सांगता आले पाहिजे, तरच ती व्यवस्था चांगली ठरेल. 'आपण हसे लोका आणि शेंबूड आपल्या नाका' हे 
वागणे काही शिष्टसंमत नाही, सभ्यपणाचे नाही. ज्यावेळी एखादा मनुष्य माझ्यामधील दोष सागतो, त्यावेळी 
एक उलट प्रश्‍न लगेच विचारला पाहिजे की तुझ्या संतोषाकरिता मी माझा दोष मान्य करतो. पण तुझा 
आचारविचार निर्दोष आहे का ? तसे जर नसेल तर माझ्या वैगुण्याची अवहेलना करण्याचे काही कारण 
नाही. ज्यांचे गुणदोष सारखे असतील त्यांनी परस्परांना तुझे त्याज्य आणि माझे ग्राह्य हे म्हणणे अशास्त्रीय 
आहे; उलट ज्या पक्षात इतरांच्या अपेक्षेने दोष अल्प आणि गुण अधिक आहेत, असे सांगोपांग विचाराने 
सिद्ध करता आले तर तो पक्ष सर्वानाच स्वीकारार्ह ठरेल. यादृष्टीने समाजरचनेची चातुर्वर्ण्य पद्धती ही 
श्रेयस्कर म्हणूनच स्वीकारार्ह आहे असे मला वाटते. 

चातुर्वर्ण्य पद्धतीपेक्षा एकच पद्धती श्रेष्ठ ठरणे शक्य आहे. ती म्हणजे अलिकडच्या एका प्रसिद्ध 
व्यक्तीने-गांधीजींनी सांगितलेली. गांधीजींच्या आदर्श समाजव्यवस्थेत प्राध्यापक, वकील, डॉक्टर, इंजिनियर, 
मंत्री, सचिव, व्यापारी, शेतकरी, कामकरी आणि भंगी यांचे उत्पन्न वा वेतन अगदी सारखे असले पाहिजे; 
त्या सर्वांना सुखसोयीही सारख्याच मिळाल्या पाहिजेत, असे म्हटले येले आहे. या पद्धतीचा समाज ज्या 
क्षणी निर्माण होईल, तो बाह्य दडपणापासून सुखाने नांदेल, त्याक्षणी मी म्हणेन की चातुर्वर्ण्य मानण्याचे 
काही कारण नाही. पण असा समाज जर निर्माण करता आला नाही तर चातुर्वर्ण्याला नावे ठेवणे अयोग्य 
आहे. प्रत्येक व्यक्ती परिपूर्णपणे स्वावलंबी आहे. कुणीही कुणावर कशाकरिताही अवलंबून नाही. कोणी 
कोणाचे कोणतेही श्रम वापरीत नाही आणि तरी मानवी समाज म्हणून सुखाने नांदतो असे घडले तरी वर्ण 
व्यवस्थेची आवश्यकता उरणार नाही. पण असे होणे संभवनीयतेच्या पलीकडे आहे. 

समाजव्यवस्थेमध्ये विषमता राखली वा तिला प्रोत्साहन दिले म्हणून अलिकडे मनूची फार अवहेलना 
झाली आहे. त्याच्याविषयी अकारण तिरस्काराची आणि द्वेषाची भावनाही बुद्धिमंतांचा एक मोठा गट 
बाळगीत असतो. कोणत्या ना कोणत्या स्वरूपाची विषमता जगातील सर्व राज्यात, राष्ट्रात, समाजात 
पूर्वीही पसरलेली होती आणि अजूनही खऱ्या अर्थानि ती कुठेही नष्ट झालेली नाही. उणे-अधिक प्रमाणात 
ती या ना त्या स्वरूपात सर्वत्र नांदते आहे. F 

सॉक्रेटीस, प्लेटो, ऑरिस्टॉटल असे पाश्चात्य तत्त्वज्ञानाचे मूळ पुरुष सामाजिक विषमतेचे घोर 
पुरस्कर्ते होते. सामान्य नागरिक आणि दास (गुलाम) यांच्यातील विषमता भयानक होती. दासांना (गुलामांना) 

अत्यंत क्रूरतेने वागविले जात असे. त्यांना कोणताही आधार नव्हता. त्यांच्या धन्याचे त्यांच्यावर सर्वतोपरी 
स्वामित्व असे. त्यांना स्वतःची बायका-पोरे असली तरी त्यांच्यावरही स्वामित्व असे ते दासाच्या धन्याचे. 
आपल्या परंपरेतील शूद्राची या दासांच्यासवे तुलनाच होऊ शकत नाही. म्हणून मॅगेस्थेनिस सारखा 
हिंदुस्थानात दीर्घकाल राहिलेला अलेक्झांडरचा एक दूत 'हिंदुस्थानात दास प्रथा नाही' असे आवर्जून 
म्हणतो. खरे तर आपल्या परंपरेत सेवक या अर्थाने दासही होतो. पण धनी त्यांच्या अन्न-आच्छादनाची 
सोय चांगल्या प्रकारे करीत होता. त्यांचा छळ होत नसे. त्यांना क्रूरतेने वागविले जात नसे. म्हणून 
मॅगेस्थेनिसने त्याच्या देशात असलेल्या प्रथेच्या तुलनेने 'हिंदुस्थानात कुणी दास (गुलाम) नाही." असे 
म्हटले. त्याच्या या म्हणण्यामुळे वर्णव्यवस्थेत विषमता असली तरी ती कशी सौम्य होती, समाजव्यवस्थेसाठी 
आवश्यक तेवढीच होती या गोष्टीवर चांगला प्रकाश पडतो. 

अलिकडच्या काळातील एकांतिक समतेचा खंदा पुरस्कर्ता म्हणजे कार्ल मार्क्स ! त्याने अगदी 
स्पष्ट शब्दात परिपूर्ण समतेचा पुरस्कार केला आहे. त्यासाठी अर्थोत्पादनावरील स्वामित्वाचा आणि अतिरिक्त 
श्रममूल्याचा एक अभिनव सिद्धांत मांडलेला आहे. श्रमसत्तेला गौरवून धनसत्तेची तो नानाप्रकारे निंदा 
करतो. त्याला ठाऊक असलेला धर्म, धनसत्तेला अंनुकूल असल्याचे आंढळून आल्याने त्याने धर्माला 
अफूची गोळी म्हटले. धनसत्तेचे अधिष्ठान असलेली स्वामित्वाची कल्पना ही कुटुंबसंस्थेमुळे साकारते. 
म्हणून त्याने भांडवलशाहीची जननी या। नात्याने कुटुंबसंस्थेलाच त्याज्य ठरविले. पण कुटुंबसंस्थेला तर 
लेनिनच्या काळातच मान्यता द्यावी लागली होती. पाणी पिण्याचा पेला” हे स्वरूप स्त्री पुरुष संबंधाला येणे 
त्याज्य ठरविले गेले. 

जे व्यवसाय उत्पादक नाहीत त्यांना सर्वतोपरी तुच्छ लेखले. आर्थिक समता हीच खरी समता 
असल्याचे गृहीत धरून, 'प्रत्येकाकडून त्याच्या योग्यतेप्रमाणे घ्यावे, आणि प्रत्येकाला त्याच्या 
आवश्यकतेप्रमाणे द्यावे, असा सिद्धांत त्याने व्यवहारासाठी पुरस्कारिला. 

मार्क्सने मांडलेला बुद्धिवाद, त्याची तर्कप्रणाली, त्यावेळच्या युरोपातील परिस्थितीप्रमाणे बुद्धिमंतांना 
आकर्षक वाटली आणि सर्व जगतातील विचारवंतांनी तिला सन्माननीय मानले, स्वीकारार्ह मानले. सर्व 
जगतातील बुद्धी जणू मार्क्सवादाने प्रभावित झाली होती. त्या विचारसरणीचे स्वतःला साम्यवादी म्हणवून 
घेणारे गट सर्वत्र निर्माण झाले. ते आपापल्या विचारसरणीचा तीव्रतेने प्रचार करू लागले. समाजामध्ये 
स्वभावतःच बहुसंख्य असलेला कर्मचारी वर्ग या साम्यवादी विचाराकडे आकर्षित झाला. कारण त्यामुळे 
त्यांची त्यावेळी अत्यंत दयनीय असलेली अवस्था सुधारण्याची शक्यता त्यांना प्रत्यक्षात येणे शक्‍य वाटू 
लागले. काही प्रमाणात तसे झालेही. पण हे फार काळ टिकले नाही. सगळीकडे असलेल्या कामगारांना 
पूर्वीच्या मानाने अधिक चांगली वागणूक मिळू लागली. त्यांचे उत्पन्नही काही प्रमाणात वाढले. पण मार्क्सच्या 
स्वप्नाप्रमाणे सर्व जगतातील कामगार काही एकजूट झाले नाहीत आणि साम्यवादी राजवट भांडवलवादी 
देशात आधी उत्पन्न व्हावयाची होती, ती तशी न होता रशियासारख्या साम्यवादी देशात उत्पन्न झाली. 

सन एकोणसशे सतरामध्ये लेनिनच्या प्रभावाने रशियात साम्यवादी राजवट उदयास आली. 
जवळपासचे अनेक देश तिने गिळंकृत केले. जगतातील एक श्रेष्ठ प्रभुसत्ता म्हणून रशिया उभा राहिला. 
. त्याची वैज्ञानिक प्रगती अंतराळयानाच्या रूपाने आकाशात ग्रहगोलापर्यंत झेपावली. पण सर्व प्रकारची 
क्रूरता अवलंबूनही ही राजवट सत्तरपंचाहत्तर वर्षात सन एकोणीसशे नव्वद-एक्क्याण्णवमध्ये पूर्णपणे 
कोसळली. साम्यवादाविरुद्धच्या वावटळीने बहुतेक सर्व युरोप घेरला गेला. मार्क्सचे 'कॅपिटल ग्रंथ जाळले 

गेले. मार्क्सचे, लेनिनचे, स्टॅलिनचे पुतळे उखडून टाकले गेले. साम्यवादातील समतेची वरवर सुंदर 
वाटणारी कल्पना प्रत्यक्षात कधीच येऊ शकली नाही. धर्माला अफू म्हणणारा साम्यवाद कोसळताच चर्चेस 
भरभराटली, नवी उभारली गेली. ''साम्यवादाचा हा प्रयोग आमच्या देशात झाला. ही आम्हा लोकांची एक 
केविलवाणी शोकांतिका आहे'” असे उद्गार मिखाईल गोर्बाचेव्ह आणि बोरिस येल्तसिन यांनी काढले 
विषमता ही नष्ट होणारी वस्तू नाही हेच या घटनेने सिद्ध केले आहे. विषमता स्वीकारणे जर अपरिहार्यच 
असेल तर उद्योग व्यवसायाचे विकेंद्रीकरण करणारी वर्णव्यवस्था स्वीकारणेच उपयुक्त ठरते. ती मुळात 
जन्माधिष्ठित आहे. म्हणूनच केवळ त्याज्य मानणे इष्ट नाही. 

संपूर्ण समता असेलला समाज निर्माण करण्यासाठी साम्यवादी विचारसरणी स्वीकारली गेली. 
त्यासाठी क्रांति घडवून-साम्यवाद्यांनी सर्व शासन आपल्या पद्धतीप्रमाणे निरकुंशपणे चालविले. शासनाचे 
निष्ठुर आदेश न मानणाऱयांचे निघृणपणे शिरकाण केले. भिन्न विचारसरणीचा उच्चार करणाऱ्यांना दीर्घकाळपर्यंत 
अनन्वित यातना दिल्या. तरी साठाहून अधिक वर्षाच्या एकछत्री स।प्राज्यात आर्थिक समता आणता आली 
नाही ती नाहीच. उलट अर्थिक विषमता थोड़ी थोडी वाढूच लागली आहे. अशा वार्ता पोलादी बंधनातूनही 
(पडद्यातूनही) पाझरू लागल्या होत्या. आता तर त्या सर्वांना ठाऊक झाल्या आहेत. युगोस्लाव्हियाचा 
दीर्घकाल प्रमुख असलेला मार्शल टिटो अगदी वृद्ध होऊन मेला. तेव्हा अनेक ठिकाणी “जगातील सर्वात 
श्रीमत साम्यवादी' (कम्युनिस्ट) नेता मेला असा उल्लेख झाला. टिटोच्या माघारी युगोस्लाव्हिया या एका 
देशाचे तुकडे उडाले, आणि दोन-चार स्वतंत्र राष्ट्रे जन्माला आली. त्यांच्यात तीव्र स्वरूपाचा संघर्ष होतो 
आहे. मला वाटते साम्यवादाची (कम्युनिझमची) यापेक्षा आधिक विटंबना संभवत नाही. 

चातुर्वण्यात विषमता आहे, असे आपण म्हणतो ते वरवर पाहता खरे दिसते; पण त्या विषमतेचे 
स्वरूप गृहीत धरतो तसे नाही. ते मुख्यतः मानसन्मानाचे आहे. मुळात तरी ते आर्थिक नाही, की ज्यामुळे 
सारे आयुष्य कष्टमय होऊन राहील. अलीकडे एक मोठा अपसमज पसरलेला आहे, नव्हे पसरविलेला आहे 
की चातुर्वर्ण्यात ब्राह्मणाला सगळ्यात जास्त सुखसोयी उपलब्ध आहेत. पण हे दिसते किंवा वाटते तसे खरे 
नाही. मनुस्मृतीच्या संदर्भात विचार करावयाचा तर असे म्हणावेसे वाटते की एक अपघात म्हणून 'मनूच्या 
नियमाप्रमाणे राज्य करू', असे म्हणणारे शासन निर्माण झालेच तर आजचे ब्राह्मण मनुस्मृती जाळतील 
आणि शूद्र ती डोक्यावर घेऊन नाचतील. खरे म्हणजे सगळे काढून घेऊन तोंडाला पाने पुसावीत तसे 
मनूने ब्राह्मणांच्या संदर्भात केले आहे. मनूने ब्राह्मणांना सन्मान दिला आहे, शूद्रांना सन्मान देऊ नये असे 
म्हटले आहे. अगदी लहान वयाचा ब्राह्मणही वृद्ध शूद्रापेक्षा आदरणीय आहे. अशां अर्थाचे मनूचे एक वचन 
आहे. ब्राह्मणाला देहांताची शिक्षा देऊ नये, प्रसंगविशेषी केवळ निर्वासित करावे असे म्हटले आहे. शूद्राला 
ही संधी नाही. शूद्रासाठी सांगितलेल्या काही शिक्षा फार कठोर आहेत. या अशा उल्लेखाकडे पाहिले की 
मनूचा राग येणे शक्‍य आहे पण जरा खोलवर आणि सर्वागिण असा मनुस्मृतीचा विचार केला म्हणजे या 
मनूने ब्राह्मणाला चकविले आहे असेच आजच्या ऐहिक (बुद्धिवादी) विचारसरणीप्रमाणे म्हटले पाहिजे. 
त्याने ब्राह्मणाला सन्मान द्यावा असे म्हटले आहे. पण कोणत्या ब्राह्मणाला सन्मानावे यासंबंधात जे सांगितले 
आहे ते आपण लक्षात घेत नाही. जो ब्राह्मण सच्चरित्र आहे, सत्शील आहे, निरिच्छ आहे, असंग्रही आहे, 
विद्वान आहे, समाजामध्ये परोपकारशीलतेने राहतो, त्यालाच आदराने वागवावे, वंदनीय मानावे. ब्राह्मणाच्या 
योग्यतेची भौतिकदृष्ट्या प्रतवारी करताना मनूने ब्राह्मणाजवळ संचय किती आहे त्याचे माप वापरले आहे. 
एक दिवसांचा सचय ज्याच्याजदळ आहे तो उत्तम ब्राह्मण. हा ब्राह्मण गृहस्थाश्रमात असणारा आहे. कुटुंबवत्सल 

आहे. कुणी संन्यासी नाही. संचय किती असावा याचा गृहस्थाश्रमातील आदर्श आहे. एक महिना पुरल 
एवढा संचय ज्याचेजवळ आहे तो मध्यम ब्राह्मण. एक वर्षाचा संचय ज्याच्याजवळ आहे तो कनिष्ठ ब्राह्मण. 
यापेक्षा अधिक असेल तर काय म्हणावे ते बोलायलाच नको. तीन वर्षांचा धनसंचय असेल तर त्याने 
सोमयाग केला पाहिजे, (म्हणजे स्वतःचे दिवाळे काढले पाहिजे) असे मनू सांगतो. मनूचे नियम तंतोतंत 
पाळावयाचे तर ब्राह्मणांनी कोणत्याही प्रकारचा धंदा करता कामा नये. अगदी विद्या शिकविण्याचासुद्धा 
त्याचा व्यवसाय असता कामा नये, की ज्यात तो, 'इतके शिकविले, इतके धन दे' असे म्हणेल. त्याने 
अयाचित वृत्तीने दान -दक्षिणेवरच जगले पाहिजे. दक्षिणेवर जगावे हा एक नियम आणि फार संग्रह करू नये 
हा दुसरा नियम. समतोल राखण्याची केवढी सूक्ष्म दृष्टी आहे. ही दक्षिणाही कोणाकडून घ्यावी याविषयी 
कठोर नियम मनूने घालून दिलेले आहेत. ब्राह्मण श्रम न करता दक्षिणेवर आयते जगतात आणि वर सन्मान 
मिळवितात असे कुणी म्हणावे ? खरा निस्पृह, अकिंचन असेल त्याने, शिष्यवृत्तीवर (स्कॉलरशिप) 
विलासी आयुष्य घालविणाऱ्यांनी तरी असे उद्गार काढू नयेत. एकच किंवा सारखा अपराध ब्राह्मणाने_ 
किंवा शूद्राने केला तर मनूने ब्राह्मणाला शूद्रापेक्षा चौसष्टपट किंवा एकशे अठ्ठावीसपट अशी शिक्षा सांगितली 
आहे. जो ब्राह्मण ब्राह्मणधर्माने राहत नसेल; केवळ जातीने ब्राह्मण असेल तर त्याला मान देण्याची काहीही 
आवश्यकता नाही. महाभारताने तर अशा ब्राह्मणाच्या संदर्भात “तान्‌ सर्वान्‌ धार्मिको राजा बलि विष्टि च 
कारणेत्‌' असा स्वच्छ आदेश दिला आहे. जो ब्राह्मण्याचे नियम पाळीत नाही, केवळ जातीने ब्राह्मण आहे, 
त्याच्याकडून धार्मिक राजाने योग्य तो कर घ्यावा आणि त्याला वेठीलाही जुंपावे. प्रसंगविशेषी अशा केवळ 
जन्मानेच ब्राह्मण असलेल्याला मृत्युदंडसुद्धा द्यावा असे महाभारताचे वचन आहे. आततायी ब्राह्मणाला, तो 
चागला विद्वान असला तरी ठार मारावे असेच मनूही म्हणतो. आता वैश्य-शूद्रापेक्षा केवळ जन्माने ब्राह्मण 
असणाऱ्याचे कोणते वैशिष्ट्य राहिले ? 

जातीचे महत्त्व आपल्या परंपरेमध्ये विशेष मानलेले आहे. कारण अनुवंशामुळे होणाऱया लाभ- 
हानीवर आपण विश्वासं ठेवतो आणि तो बहुतांशी शास्त्रीयतेवर आधारलेला आहे. अनुवंश मानणे गबाळेपणाचे 
आहे, असे आपण म्हणणार आहात का ? हा खराच गबाळेपणा असेल तर स्पर्धेत धावणारे घोडे, दुधाळ 
गायी, वास येणारी कुत्री, लांब मऊ लोकर देणाऱ्या मेंढ्या यांच्या विषयात वंशशुद्धी राखण्याचे प्रयत्न 
कटाक्षाने केले जातात. ते का ? वास येणाऱ्या कुत्र्याच्या जातीत थोड्याही संकराने त्यांची अपराधाच्या 
अन्वेषणाकरिता असलेली कुशलता नष्ट होते असे म्हणतात. पशूंच्या संबंधात अनुवंश मानावयाचा, 
पिढ्यान्‌पिढ्या इतिहास लक्षात ठेवून मानावयाचा आणि माणसाने मात्र अनुवंशाचे नियम मोडावयाचे हे 
केवळ तशी शक्यता आहे म्हणूनच ना ! पण सुधारक म्हणविणारे आजचे बुद्धिवादी हे शास्त्रीय सत्य 
दुर्लक्षिले पाहिजे, ते प्रगट सुद्धा करू नये असे म्हणतात हा दंभ नाही. का ? जातीने ब्राह्मण असणे हेही 
महत्त्वाचे आहे, ते केवळ अनुवंशाकरिता. कारण ५२% गुण अनुवंशातून येतात. एखादी व्यक्ती स्वतःपुरती 
अयोग्य आणि अनधिकारी असली तरी अनुवंशाने आलेले त्याचे रक्त चांगले आहे, ते पुढच्या पिढीत 
लाभदायक होईल अशी धारणा वंशशुद्धीच्या मागे आहे आणि ती योग्य आहे हे समाजाच्या नीट लक्षात 
आणून द्यावे म्हणूनच कदाचित श्रीतुकाराम महाराजांसारख्या ब्राह्मण नसलेल्या महात्म्यांनी 'जरी ब्राह्मण 
झाला कर्म भ्रष्ट । तुका म्हणे श्रेष्ठ तिही लोकी ॥” असे म्हटले असावे. 

अनुवंशाच्या विचाराने सर्वदा निकृष्ट अवस्थेतच राहावे लागते. त्यामुळे पिढ्यानुपिढ्या अवहेलनाच 
वाट्याला येते असे मानावयाचे कारण नाही. सात पिढ्या दक्षतेने विवाहबंधन नियंत्रित केले तर कोणालाही 

अगदी शूद्रालाही कोणत्याही वर्णात, ब्राह्मणवर्गातही समादिष्ट होता येईल. पण याकरिता सात पिढ्या 
थांबावे लागेल. २०-२५ वर्षाची एक पिढी या मापाने दीडशे प-वणेदोनशे वर्षे थांबले पाहिजे. सामाजिकदृष्ट्या 
हा काळ फार मोठा आहे असे म्हणता येणार नाही. पण एव्डा धीर धरवत नाही. इतक्या दीर्घकाळपर्यंत 
काटेकोरपणे दक्षता ठेवणे अशक्यप्राय होते इतकेच काय ते ! पशूच्या पिढ्या चार-पाच वर्षात पालटतात 
म्हणून आपण प्रयोग करून पाह शकतो. माणसाच्या संदर्भात हे शक्य नाही. व्यक्तीव्यक्तीच्या संदर्भात 
असेच होणार. परिणामाचे मूल्यमापन करण्यासाठी परंपरा निर्माण करावी लागेल आणि आपण तर परपरा 
हाच उपहासाचा विषय केला आहे. मी आज कुकर्म करणार. त्याचे परिणाम पुढच्या पिढीवर काय होणार 
आहेत ते पाहण्यास मी उरणार नाही. म्हणजे मला लाज उरलेली नाही. कारण वाईट परिणाम दिसून 
आल्यानंतर शिव्या खाव्या लागणार तेव्हा मी असणार नाही परंतु सामाजिकदृष्ट्या हानी व्हावयाची, ती 
होऊन जाईलच की नाही ! काही वेळा संकर लाभदायक ठरतो असे दिसते, पण त्या संकराची परंपरा 
निर्माण होत नाही. चांगले परिणाम देणाऱ्या संकरासाठीही बीजशुद्धी कटाक्षाने राखावी लागते. मानवी 
संततीच्या क्षेत्रात ही दक्षता कोण घेणार ? हे अनायासे घडावे म्हणून आपल्याकडे वंशशुद्धीचा आग्रह 
धरण्यात आला आहे. वर्णसंकर निंद्य, त्याज्य ठरविला आहे. त्याचा उपहास करणे उथळपणाचे आहे 
विशिष्ट गटाला किंवा व्यक्तीला विशिष्ट सुखसोयी (फेसिलिटी) ही वस्तू केवळ चातुर्वर्ण्यातच आहे 
का ? सगळ्यांना समान संधी आहे असे आपण जिथे म्हणतो, त्या लोकराज्यात किंवा लोकसत्तेत सोयी 
सवलतीची विषमता निरनिराळ्या पातळीवर नांदते आहे की नाही ? नुकतेच एक आर्थिक प्रतिवृत्त वाचावयास 
मिळाले. त्यात म्हटले होते की, मंत्री वेतन म्हणून प्रतिमार्स पाच हजार घेत असला तरी प्रत्येक मंत्र्यावर 
वर्षाकाठी नव्हे तर प्रतिमासीही तीन ते पाच लाख रुपये, कदाचित अधिक खर्च होतात. आपण लोकसत्ता 
मानतो ना ! मग बहुसंख्य जनता दारिद्र्यात पिचत असताना मंत्री तीन ते चार लाख रुपये कोणाच्या 
जिवावर उधळतो ? शासकीय अधिकाऱ्यांना अनेक सोयी उपलब्ध असतात. रेल्वे विभागात काम करणाऱ्यांना 
वर्षातून दोनदा फुकट प्रवास करता येतो. ही सोय त्यानाच काय म्हणून ? डाक विभागात काम करणाऱ्यांना 
तीच सोय का नाही ? शंभर कोटी लोकसंख्येतून लोकसभेत साधारणतः पाचशे साडेपाचशे माणसे 
निवडली जातात. लोकसंख्येशी हे प्रमाण किती लहान ऊहे ? आणि या लोकसभा-सदस्यांना अनेक 
प्रकारच्या सुखसोयी उपलब्ध आहेत, त्या वरचेवर वाढत्या प्रमाणात आहेत आणि तेथे (असे करण्यात) 
सत्ताधारी व विरोधी पक्षाचे एकमत आहे. या सोयी उरलेल्या नव्व्याण्णव कोटी नव्व्याण्णव लक्ष नव्व्याण्णव 
हजार पाचशे लोकांना मिळत नाहीत. सगळ्याच कर्मचाऱ्यांना सारखे वेतन असणे ही समानतेची आदर्श 
व्यवस्था सोडून देऊ पण निदान सारख्या प्रकारचे, सारख्यः श्रमाचे, त्याच योग्यतेचे काम करणाऱ्याचे तरी 
वेतन सारखे असावे की नाही ? तेही आपण साधू शकलो नाही. बँकेतल्या चपराशाला जे वेतन मिळते ते 
जिल्हा परिषदेतल्या कारकुनाला मिळत नाही. दोघेही एम.ए. असले तरी प्रशालेतील शिक्षक आणि 
महाविद्यालयातील प्राध्यापक यांच्या वेतनावर अंतर राहते. त्यात पुन्हा प्राध्यापकाला तास थोडेच आणि 
शिक्षकाला.त्याच्या दीडपट-दुप्पट ! पाट्या टाकण्याचे साधे काम करणाऱ्या बड्या उद्योगातील कामगाराला 
मिळणारे वेतन शेतावर त्याहीपेक्षा अधिक राबणाऱ्याला मिळत नाही असे का असावे ? या सर्वाला समताच 
` म्हणावे काय ? वरिष्ठ शासकीय अधिकारी, मंत्री यांच्यावर खटला भरण्यासाठी राज्यपालाची संमति आधी 
मिळवावी लागते. असे का ? ही विषमता तर अत्यंत कृत्रिम आहे. ती नाहीशी करण्याची साधने तुमच्या 
हातातील आहेत. हा प्रयोग जाती नष्ट करण्याच्या प्रयोगापेक्षा अधिक सोपा आहे. अशा रितीने सगळ्या 

विशेष सुखसोयी नाहीशा कराव्या. आर्थिक पातळीवर तरी समानता सर्वकष असलेल्या शासनयंत्रणेत 
आणून दाखवावी. तरच चातुर्वर्ण्यातील विषमतेला नवे ठेवण्याचा थोडातरी नैतिक अधिकार आपणास प्राप्त 
होईल. 

चातुर्वर्ण्य व्यवस्थेमधे उद्योगधंदे जन्मावर अवलंबून ठेवलेले आहेत. तेथे व्यवसायाचे स्वातंत्र्य 
नाही हे म्हणणे शास्त्रातील वचनांचा विचार करता खरे आहे. आपण आज जी समाज स्थिती पाहतो आहोत 
त्यात तरी प्रत्येकाला उद्योगधंद्याचे खरे खरे स्वातंत्र्य आहे काय ? तेथील संमती पत्रे आणि अनुमोदने 
(लायसेन्स-परमिट) याचे प्रकरण हे काही स्वातंत्र्य असण्याचे निदर्शक नाही. कोणताही नवीन उद्योग 
आरंभ करणाऱ्याला विचारा की त्याच्यावर किती आणि केवढी अप्रत्यक्ष बंधने असतात ते ! सुशिक्षित 
तरुण यामुळे वैतागतात, टेकीला येतात. काही वेळा तर हताश होऊन बसतात. संमतिपत्रे आणि अनुमोदने 
ही तरी पात्रता पाहन सरळपणाने मिळतात का ? त्यासाठी कोणाला तरी संतुष्ट करणे त्याचे जे असतील 
ते राग-द्वेष सांभाळणे हे करावेच लागते ना ? ते प्रत्येकाला परवडते काय ? ज्याला परवडते तो योग्यता 
असणाऱ्याला मागे सारून अनधिकाराने पुढे घुसतो आणि आपले काम करून घेतो. असे होतेच ना 
भाचा-पुतण्या-जावई-नातू-मुलगा-मुलगी यांच्या संबंधातील अवघड कामेही सोपी होऊन जातात. तेथे 
अन्यायही सन्मानाने वावरतो. आणि हे सर्व सातत्याने सर्व क्षेत्रात चालू असते. चातुर्वर्ण्य व्यवस्थेने हे सर्व 
मुळातच नाहीसे केले आहे. तेथे मी जन्माला आलो की व्यवसायाचे संमतीपत्र आणि अनुमोदन घेऊनच 
जन्माला आलेलो आहे. तेथे कोणाला संतुष्ट करणे इत्यादी अन्याय्य विकृतींना वावच नाही. तेथे बेकारी ही 
वस्तूच नाही. 

जातीप्रमाणे व्यवसायाचे बंधन असणाऱ्यामध्ये खरा तोटा ब्राह्मणपणाचाच आहे. त्याला अध्ययन- 
अध्यापन, भिक्षुकी आणि न्यायदान एवढेच व्यवसाय आजच्या काळात उरले असते. जातीबंधन नसल्यामुळे 
ब्राह्मणाने जे व्यवसाय शूद्राचे आहेत, पण अधिक धन मिळवून देणारे आहेत, ते अतिक्रमण करून हस्तगत 
केले आहेत. नट-नर्तक-गायकामध्ये जे नामवंत आहेत, ते बहुतांशी ब्राह्मणच आहेत. सत्तापदावरही ते 
मोठ्या प्रमाणात आहेत. ब्राह्मण जर खरोखरीच ब्राह्मण्याने राहिला असता, ब्राह्मणाच्या अधिकृत उद्योगधंद्यात 
वावरला असता तर आज वाढला आहे एवढा ब्राह्मणद्वेष कदाचित वाढला नसता. इतरांचे उद्योगधंदे 
करणारा ब्राह्मण निदान त्या त्या व्यवसायातील इतरांपेक्षा अधिक प्रामाणिक आहे, भ्रष्टाचारी मुळीच नाही, 
एवढे जरी राहिले असते तरी ब्रह्मद्वेष पुष्कळ उणावला असता पण तसेही झाले नाही. 

विषमतेच्या आणि त्यामुळे होणाऱ्या अन्यायाच्या संदर्भात भगवान श्रीरामचंद्रांवर एक मोठा दोषारोप 
केला जातो. रामाने तपश्चर्या करणाऱ्या एका शूद्राचा वध केला असे वर्णन रामायणाच्या उत्तरकांडात आहे 
काही लोक हा प्रसंग किंबहुना सर्व उत्तरकांडच प्रक्षिप्त मानतात. मी तसे मानत नाही. शूद्रवधाचा हा प्रसंग 
मी वास्तव मानतो. कारण शूद्राने तपश्चर्या करू नये असा निर्बंध त्यावेळी होता. रामचंद्र राजा आहे. त्याने 
निर्बध मोडणाऱ्याला शासन केले. हा निर्बध काही रामाने पाशवी बहुमताच्या बळावर स्वतःच्या लाभासाठी 
नवीन निर्माण केला नव्हता. निर्बंध पूर्वीपासून अस्तित्वात होता. रामाने त्याची कार्यवाही केली इतकेच. 
त्याकाली अपराधासाठी दिल्या जाणाऱ्या शिक्षा कठोर होत्या. शिक्षा जितक्या कठोर, त्याप्रमाणात अपराध 
घडण्याचे प्रमाण कमी असते. हा समाजव्यवस्थेतील कालसापेक्ष नियम असतो, असा सिद्धांत बांधता 
येईल. पण ते असो. या शूद्रवधामागची पार्श्वभूमी नीट जाणून घेतली पाहिजे. 

समाजाच्या योग्य धारणेसाठी अनुत्पादक व्यवसाय करणाऱ्यांच्या गटामध्ये वाढ होता कामा नये, 

असा नियम असणे आवश्यक आहे. आपले व्यवसाय प्रामाणिक निष्ठेने करीत राहणे हेच ज्याच्या त्याच्या 
पुरते तपाचरण आहे. हे लक्षात न घेता त्या शूद्राने मर्यादातिक्रमण केले म्हणून त्याला शिक्षा झाली. हा प्रसंग 
त्रेतायुगातला आहे. आज कलियुगाची पाच हजार वर्षे उलटून गेली आहेत. आज तपश्चर्या कोणीही करू 
शकतो म्हणून आज तशी शिक्षा होण्याचे भयही नाही. समजा काही अभिभूतदयावाद्याच्या प्रयत्नाला यश 
येऊन मृत्युदंडाची शिक्षा नाहीशी झाली तर उद्याचा न्यायाधीश कोणालाही फाशी द्यावे असा निर्णय देणार 
नाही. म्हणून तो दयाळू आणि निर्बधानुसार आजवर ज्या न्यायाधीशांनी मृत्युदंडाच्या शिक्षा दिल्या ते 
सगळे क्रूर असे म्हणणे न्यायाचे होणार नाही. श्रीरामचंद्राने शूद्राचा वध केला हे आपण प्रचाराच्या सोयीसाठी 
पुनः एुनः उल्लेखित असतो. भंडाऱया डोंगरावर भजनानंदात रंगलेल्या म्हणजेच तपश्चर्या करणाऱ्या 
श्रीतुकोबांच्या चरणावर रामेश्‍्वरभट्टासारखा एक विद्वान धर्माधिकारी ब्राह्मण “तुकिता तुलनेसी ब्रह्म तुकासी 
आले' असे म्हणत भक्तिभावाने लोळण घेतो. निळोबासारखे सहस्रावधी ब्राह्मण नामदेव-तुकोबांना 
सद्गुरुस्थानी मानतात. चोखोबारायासारख्या एका अस्पृश्य जातीतील संतांच्या अभंगलेखाचे काम एक 
ब्राह्मण आदरपूर्वक करीत असे, हे मात्र आपण सोयीस्करपणे दृष्टिआड करतो. तपश्चर्या करतो म्हणून 
रामचंद्राने केलेला शूद्राचा वध हा त्याप्रकारचे एकुलते एक उदाहरण आहे. त्यानंतर पुन्हा तशी गोष्ट 
घडल्याचा इतिहास नाही. रामचरित्राचे महात्म्य सर्व भारतभर आजही विस्तारले आहे. तरी कोणत्याही 
शुद्राला परमार्थापासून वंचित केल्याचे आढळत नाही. महाभारतात तर एक ब्राह्मण ज्ञान घेण्यासाठी एका 
धर्मव्याधाकडे, एका खाटकाकडे गेला अशी कथा आहे. शूद्रांना हालात, दैन्यात जीवन कंठावे लागे ही गोष्ट 
मुसलमान राजवटीपूर्वी विशेषतः इंग्रजी शासनापूर्वी अस्तित्वातच नव्हती. गावगाड्यात त्याला सुखसमाधानाने 
राहता येत असे. प्रसंग विशेषी त्याला सन्मानही मिळे. तो संपन्नही असे. 

एकंदरीत जन्माने व्यवसायाचे क्षेत्र ठरवणे ही गोष्ट खरोखरीच फार चांगली आहे. त्यामुळे बुद्धी, 
शक्ती, संपत्ती आणि श्रमकौशल्य यांच्यामध्ये व्यवसायाचे विकेंद्रीकरण होते. आणि मग कोणीही एकाच्या 
बळावर दुसऱ्याचे शोषण करू शकत नाही. त्यादृष्टीने आजची परिस्थिती घातक झाली आहे. भल्याबुऱ्याचा 
विचार न करता कोणत्याही मागाने पैसा मिळवावा आणि मिळालेल्या पैशाच्या बळावर इतरांचे अधिकाधिक 
शोषण करीत राहावे. सत्ता मिळवावी, संघटित बळ याला तोंड देईल असे वाटत होते पण त्या संघटनाच 
उन्मत्त होऊन. शोषण करू लागल्या आहेत. त्याही केवळ आपल्यापुरते पाहतात. सर्व समाजाचा विचार 
करीत नाहीत. ही सारी संपत्ति उद्योगधंद्याच्या मोकळीकतेतून निर्माण झाली आहे. 

श्रीमनुप्रणीत चातुर्वर्ण्याची जी रचना आहे ती आदर्श आहे. आजच्या परिस्थितीत ती लगेच कार्यवाहीत 
आणता येणार नाही हे खरेच. त्याकरिता अतिदक्षतेने, चातुर्याने दीर्घकाल प्रयत्न करीत रहावे लागेल. 

चार्तुर्वण्य व्यवस्थेचा आणखी एक फार मोठा लाभ आहे. तो म्हणजे विकेंद्रीकरण. विद्या वा ज्ञान, 
शौर्य, संपत्ति आणि श्रमकौशल्य या चारही गोष्टी समाज धारणेच्या दृष्टीने अत्यंत महत्त्वाच्या आहेत. 
चातुर्वर्ण्य व्यवस्थेत या गोष्टीचे पूर्ण विकेंद्रीकरण झालेले आहे. त्यामुळे कोणीही एक, इतर तिघांचे शोषण 
म्हणून फारसे करू शकत नाही. क्कचित्‌ कोणी तसे करतो म्हणाला तरी त्याला साहजिकपणे एक प्रकारची 
मर्यादा येते. आजमात्र वर्णव्यवस्था अशी काही न राहिल्याने सत्तासंपत्तीचे केंद्रीकरण होत आहे. आणि 
त्यामुळे भ्रष्टाचार आणि शोषण या समाजघातक प्रवृत्तीला ऊत आल्यासारखे झाले आहे. 

चातुर्वर्ण्यातून निर्माण झालेल्या दोषांचा अस्पृश्यतेचा विचार आपणापुढे ठेवणार आहेच. 

समाजजीवनाचे ध्येय काय ? हे जर निश्चित असेल, तर मग त्याची साधने कोणती असावीत ते 

ठरविता येईल आणि साध्याच्या अनुसार देश काल परिस्थितीचा विचार करून साधनांच्या मध्ये थोडाबहुत 
पालटही करता येईल. आपल्या शास्त्रातून या दृष्टीने मार्गदर्शन केले आहे. आपद्धर्माचा (आपत्कालीन 
धर्माचा) विचार झालेला आहे. 

मूळचे आरोग्य कितीही चांगले असले तरी दुर्धर व्याधी निर्माण झाल्यानंतर तो बरा होऊन प्रकृति. 
पुन्हा मूळ पदावर येऊन चांगले स्वास्थ्य लाभण्यास पुष्कळ दिवस लागतात. पीडाकर लक्षणे घालविणारी 
औषधे, रोग घालविणारी औषधे, शक्ति वाढविणारा योग्य आहारविहार आणि स्वास्थ्यलाभासाठी प्रत्येक 
अवस्थेत करावी लागणारी कालप्रतीक्षा या सर्वांचा अवलंब शांतपणाने व योग्य त्या मार्गदर्शनाखाली, 
घायकुतीला न येता, न कंटाळता करावा लागतो. 

चातुर्वर्ण्याच्या पुनःप्रस्थापनेसाठी याच पद्धतीचा अवलंब करादा लागेल. सात-आठ पिढ्यांचा 
काल तरी त्यासाठी द्यावा लागेल. तो सलग आणि सुसूत्र असावा लागेल. हे सर्व घडण्यासाठी समाजाच्या 
बहुसंख्य घटकात याविषयी आस्था निर्माण होऊन त्याची आवश्यकता तीव्रतेने वाटू लागली पाहिजे. मी 
आशावादी आहे. पण सध्या तरी अशी उत्कटता कोठे निर्माण झालेली दिसत नाही. आपल्यातले बहुतेक 
सुशिक्षित आणि सुसंस्कृतीची आस्था असलेले बुद्धीवादीही विरुद्ध विचाराच्या दडपणाखाली आहेत. 
त्यामुळे अनुकूल विचार सर्वदृष्टीने आणि सर्वागीण होऊ शकत नाही. तरीपण चातुर्वर्ण्य ही समाजस्चनेची 
अधिक चांगली पद्धती आहे असे ज्यांना वाटते, त्यांच्या विचारांना एक दिशा मिळावी यासाठी हे सर्व 
सांगितले पाहिजे. 

आज आपला समाज वणपिक्षा जातीजातीत विभागला गेलेला आहे. या जाति आणि पोटजातींचा 
विचार करता त्यातल्या त्यात वर्णनामाने प्रसिद्ध असलेल्या ब्राह्मणवर्गासकट सर्वत्र जाती आणि उपजातींची 
भरमार आहे. आपल्या स्मृति इत्यादी ग्रंथात वर्णाप्रमाणेच काही जातींचाही उल्लेख आहे. त्यातल्या बहुतेक 
संकरज आहेत. (काही समाजशास्त्रज्ञांना हे मान्य नाही.) या वर्ण आणि जातींचे व्यवसायही उल्लेखिलेले 
आहेत. शंभर-सव्वाशे वर्षापूर्वीपर्यंत सामान्यतः जात आणि तिचा व्यवसाय हा निश्चितपणे बांधल्यासारखा 
असे. या व्यवसायमयदिचे अवशेष अद्यापही टिकून आहेत. या जाती आणि व्यवसायांचे व्यापक प्रमाणात 
सर्वागीण सर्वेक्षण करून वर्णव्यवस्थेप्रमाणे कोणत्या वर्णाच्या उद्योगात कोणाचा समावेश करता येणे शक्‍य 
आहे ते पाहुन त्या त्या जाती ब्राह्मण, क्षत्रिय, वैश्य, शूद्र आणि अतिशूद्र किंवा निषाद अशा चार किंवा पाच 
गटात समाविष्ट करता येतील. हे करण्यासाठी व्यक्तीच्या वा कुटुंबाच्या आवडीनिवडीपेक्षा आणि 
उद्योगव्यवसायापेक्षा त्याच्या कुलपरपरेचा आणि पूर्वापार चालत आलेल्या त्या जातींच्या उद्योगाचा विचार 
केला पाहिजे. 

अशी वर्णव्यवस्था तात्त्विकदृष्ट्या एकदा निश्‍चित झाली की मग त्या व्यक्तीचा उल्लेख त्याच्या 
जातीपेक्षा वर्णाला प्राधान्य देऊन करावा. आणि व्यवहारातून वा शिक्षणातून तसेच संस्कार घडवावेत. या 
पद्धतीने वर्णाची आणि त्याना उचित असलेल्या सर्व उद्योगधंद्यांचीही वर्गवारी निश्‍चित होईल. वर्ण आणि 
त्याचे व्यवसाय उद्योग असे निश्चित ठरले की व्यावसायिक शिक्षणाची व्यवस्था करताना त्या त्या वर्णातील 
व्यक्तीला प्राधान्य द्यावे लागेल. आणि इतरांना काही अटी घालून वा योग्यतेची विशिष्ट प्रतवारी पाहन 
नंतरच त्या शिक्षणक्रमात प्रवेश घेता येईल, असा नियम करावा लागेल. शिक्षण पूर्ण होऊन व्यवसायानुसार 
धनार्जन करावयास लागल्यानंतरही त्या त्या वर्णाप्रमाणे व्यवसाय निवडलेला असेल तर मोकळीक अधिक 
प्रमाणात असेल आणि तसे नसेल तर कारकीर्दीच्या दृष्टीने अधिक आकारणी वा विशिष्ट नियमाची बंधने 

त्या त्या व्यक्तीवर असतील त्यामुळे आज ज्याचा देखावा केला जात आहे ते उद्योग-स्वातंत्र्य मर्यादित 
होईल हे खरे पण त्याला उपाय नाही. 

उद्योग-स्वातंत्रय आज आहे असे आपण म्हणतो, कुणी कोणताही व्यवसाय करू शकतो व 
कोणतेही शिक्षण घेऊ शकतो असे वरवर दिसते, पण त्यामुळे सामाजिकदृष्ट्या काही लाभ झाला असे 
निश्चयाने सांगता येते काय ? उलट ज्यांना बुद्धीमत्ता, सत्ता वा संपत्ति यांचे पाठबळ आहे. अशा मूठभर 
व्यक्तींनी सर्व समाजाचे शोषण करून भल्या-बुऱ्या मार्गाने सन्मान वा ऐश्वर्य संपादिले आहे. मग फारसा 
लोकक्षोभ होऊ नये म्हणून समतेच्या नावाखाली प्रतिष्ठा-पद-पैशाचे चार तुकडे समाजाच्या तोंडावर 
फेकले आहेत, असेच आढळते. 

कोणतेही शिक्षण घेण्याचे, व्यवसाय करण्याचे स्वातंत्र्य आहे हे खरे; पण त्याला कसे स्वरूप प्राप्त 
झाले आहे ते पाहिले आहे काय ? एकेकाळी वकिलीला फार चांगले दिवस होते. जो उठे तो वकील होई. 
वैभव त्याच्या पायावर लोळण घेत असे. पुढे त्यांचे दिवस फिरले. मग शिल्पशास्त्राला (इंजिनियरिंग) महत्त्व 
आले, त्या शिक्षणाला एके काळी घिसाड्याचा धंदा म्हणवून हिणवले जात असे. आता शिल्पशास्त्रापेक्षा 
थोडे अधिक महत्त्व वैद्यकाला आलेले आहे. नाना मार्गानी श्रीमंत झालेल्यांची मुले या शिक्षणक्रमात' प्रवेश 
मिळविण्यासाठी प्रतिवर्षी लाख दीडलाख रुपयेही भरावयास सिद्ध असतात. उद्या आणखी कशाला महत्त्व 
येणार आहे कोणास ठाऊक ! ज्या शिक्षणक्रमातून प्राप्त होणाऱया व्यवसायामुळे पुष्कळ थोडे पैसे थोड्या 
श्रमात मिळतात त्या शिक्षणासाठी दाटी होते. हे त्या त्या शिक्षणात प्रविष्ट होणाऱ्या व्यक्तीच्या पात्रतेचा 
विचार करून होते असे आपण म्हणू शकू काय ? ही पात्रता आहे की नाही डे केवळ मागच्या साधारण 
परीक्षेतील गुणसंख्येदरून ठरविणे योग्य आहे काय ? केवळ धनावर दृष्टी ठेवून शिक्षणाची ओढ निर्माण होत 
असल्याने शास्त्र आणि विद्या यांची वाढ होत नाही. समाजाच्या शोषणाला कारणीभूत असणाऱ्या सत्ता 
आणि संपत्तीचे केंद्रीकरण मात्र होते. वैद्यकाच्या अभ्यासक्रमामध्ये जेव्हा एखादा विद्यार्थी प्रविष्ट होतो, 
तेव्हा त्याचेसाठी शासनाने प्रत्येकी साधारणतः चार-पाच लाख कदाचित अधिकही रुपये वेचलेले असतात. 
स्थापत्य आणि शिल्पाचे हे असेच होत असणार. त्यातून मग परतफेडीच्या दृष्टीने समाजाचा काय लाभ 
होतो, याचा विचार करावयास नको का ? कारण शासनाचे पैसे जातात म्हणजे तुमचे आणि आमचेच 
जातात. आपण हा भार कशासाठी सोसायचा ? महागड्या वैद्यकशिक्षणातून बाहेर पडलेले आरोग्यतज्ज्ञ 
लोकांना जगवतात, का नागवतात असा प्रश्न त्यांच्यातीलच बुद्धीवादी उघडपणे विचारू लागले आहेत. 
त्यांचे तोंड बंद करण्याचा मात्र प्रयत्न होतो आहे. परिस्थितीत काही सुधारणा होत नाही. तीच स्थिती 
स्थापत्याच्या वा शिल्पाच्या तज्ज्ञाची. या शास्त्रावर आधारलेले जवळजवळ सर्व सरकारी उद्योग तोट्यात 
चाललेले आहेत. हे वार्षिक तोटे लाखानेच नव्हे तर कोटीने मोजावे लागत आहेत. आणि त्या शांस्त्रातील 
तथाकथित तज्ज्ञ अधिकारी मात्र ऐश्वर्याने विलासी जीवन जगत आहेत. 

धरण कोसळे, पूल तडकतो, उखळे रस्ता, भिंत पडे। 
कोलमडे छत नवी बांधणी, विकास नेई खिशाकडे ॥। 

असा कारभार सार्वजनिक निर्माण-विभागाचा चालू आहे. शिक्षणाच्या शंभर-सव्वाशे वर्षानंतर 
आणि स्वराज्यप्राप्तीच्या पन्नास वर्षानंतरही कोणतीही तांत्रिक अडचण उत्पन्न झाली की तिच्या 
सोडवणुकीसाठी आपल्याला परकीय तज्ञांच्या तोंडाकडे पाहावे लागते. हेच शिक्षणस्वातंत्र्याचे फलित 
काय ? या स्वातत्र्य कल्पनेमुळेच प्रत्येक विद्या आणि व्यवसाय हा केवळ धंदा झाला आहे. आपुलकी, 

जिव्हाळा, कर्तव्यनिष्ठा कोणालाच नाही. प्रामाणिकता, प्रयत्नशीलता, कुशलता, नवसंशोधन यांची उभारी 
कोठेच नाही. एखाद्याजवळ यातील काही असेलच तर त्याला परदेशात धाव घ्यावी लागते. स्वदेशात तो 
पूर्णपणे उपेक्षिला जातो. तो पुरेसा धूर्त नसतो. म्हणून इतर चांगले गुण असून नसल्यासारखे होतात. 

मागणी-पुरवठ्याच्या अर्थशास्त्रावर उभारलेल्या सगळ्या उद्योगाचे हे असेच होणार. मागणी वाढविता 
येते. पुरवठा रोखता येतो. आणि स्वार्थलाभाची चंगळ साधता येते. निर्बंध कितीही कडक असले तरी ते 
कागदावर राहतात. त्यातून पळवाट काढता येते. आणि भ्रष्टाचारामुळे ही पळवाटच राजमार्ग होऊन बसते. 
समाजधारणेकरिता अर्थशास्त्राचा विचार काही शाश्‍वत मूल्यावर केला पाहिजे आणि त्यासाठी बुद्धिमत्ता, 
सत्ता, संपत्ति, कौशल्य आणि श्रम या अर्थोत्पादनावर उपयुक्त साधनांचे पूर्णपणे विकेंद्रीकरण केले पाहिजे. 
चातुर्वर्ण्यपद्धतीने हे विकेंद्रीकरण चांगल्या प्रकारे कार्यवाहीत आणलेले होते. वर्णव्यवस्थेमध्ये वर्ण आणि 
उद्योगधंदा यांचा मेळ घातलेला होता. आज प्रगत झालेल्या भौतिक विज्ञानाच्या माध्यमाने ही व्यवस्था 
थोड्या श्रमात, थोड्या पैशात उत्तम प्रकारे कार्यक्षम करता येईल. विज्ञानाचे सगळे लाभ पदरात पाडून 
घेता येतील; ऐहिक प्रगति अधिक चांगल्या प्रकारे साधता येईल. अस्वास्थ्य राहणार नाही. संघर्ष उरणार 
नाही. प्रंगतीकरिता आवश्यक ती स्पर्धा राहीलं पंण तिचें स्वरूपं मर्यादित असेल ती जीवघेणी होणार नाही. 
चातुर्वर्ण्य व्यवस्थेत सर्वच दरिद्री राहतील, वैभव येणारच नाही, हा आरोप हट्टीपणाचा आहे. गेली बाराशे 
वर्षे परकीयांची आक्रमणे झाली ती काही ते दारिद्रय वाटून घेण्यासाठी झाली नव्हती. त्या क्रूरांनी वारंवार 
हिंदुस्थानची संपत्तीच प्रचंड प्रमाणावर लुटून नेली आहे. तेव्हा चातुर्वर्ण्यव्यवस्था समाजाला, देशाला दरिद्री 
करील हे म्हणणे अवास्तव आहे. 

आज समानतेच्या खुळ्या कल्पनेमुळे ज्याला एखादी गोष्ट प्राप्त झाली आहे तो तिच्या बळावर 
संपत्ती आणि सत्ता या दोन्हीवरही स्वामित्व मिळवितो. बुद्धी आणि श्रम विकत घेतो. आणि अधिकाधिक 
श्रीमंत होत जातो. त्यातून मग इतरांचे शोषण होते आणि व्यसने, अपराधी प्रवृत्ती, दैन्य, दारिद्र्य यांचे पीक 
फोफावत जाते. समाजाची देशाची स्थिती केविलवाणी होते. 

वर्णव्यवस्थेचा विचार केला तर श्रीमंत होता येईल असा एकही धंदा ब्राह्मणाला उपलब्ध नाही. 
केवळ अध्ययन-अध्यापन यावर कुणीही श्रीमंत होत नाही. एखादा प्राध्यापक पुष्कळ प्रयत्न करून 
त्यातही अनेक वेळा परीक्षक म्हणून नेमला गेला असला तर त्याची काही पुस्तके अभ्यासक्रमात लागली 
असली तर वीस वर्षाच्या शेवटी छोटे घर बांधू शकतो. परीक्षक होता आले नाही वा अभ्यासासाठी पुस्तक 
लागले नाही तर चांगला विद्वान असूनही आयुष्यभर भाड्याच्याच दोन-तीन खोल्यात राहावे लागते. 
याउलट एखादा चिवडेवाला मात्र दहा-पंधरा वर्षात चांगला संपन्न होतो. त्या बळावर नगरपालिकेत निवडून 
येतो व मग एखाद्या अपात्र व्यक्तीलाही प्राध्यापक वा प्राचार्यही नेमू शकतो. उद्योगस्वातंत्र्यामुळे ही परिस्थिती 
निर्माण झाली आहे. ती समाजाच्या हिताची आहे की नाही याचे उत्तर कोण देणार ? मग श्रीमंत होण्यासारखा 
कोणताही धंदा ब्राह्मणाला उपलब्ध नसताना वर्णव्यवस्थेविषयी बहुजन समाजाच्या अंतःकरणात विपरीत 
धारणा का निर्माण व्हावी ? जन्माने ब्राह्मण असण्याचे काही लाभ आहेत. पण विविध प्रकाराने ते कोणत्याही 
वर्णात जन्माला येणाऱ्यासाठी आहेत. त्याची स्वरूपे वेगवेगळी आहेत. इतकेच मोठेपणा आहे तो ब्राह्मणामुळे. 
हे ब्राह्मण्याचे गूज कोणते ? शम-दम-तप-पवित्रता- क्षमाशीलता-सरळवृत्ती-ईश्वरनिष्ठा-ज्ञान-विज्ञानतज्ञता 
हे ना ! हे ज्यावेळी इतर वर्णात जन्मास आलेल्या व्यक्तीच्या ठिकाणी असतात तेव्हा आम्ही त्यांना संत 
म्हणतो. आणि संतांची योग्यता, त्यांना मिळणारा आदर हा कोण्याही ब्राह्माणापेक्षा कितीतरी पटीने अधिक 

असतो. मी प्रत्यक्ष पाहिलेली एक गोष्ट आपणास सांगतो. पंढरपुरात हरिपूरकरशास्त्री म्हणून एक वैष्णव 
पंडित होते. अत्यंत विद्वान, सत्शील ब्राह्मण, कट्टर वैष्णव, वैष्णवांचे सोवळे स्मार्ताच्या सोवळ्यापेक्षा 
अधिक कडक असते. सोवळ्यातही जाती आहेत. असे कडक सोवळे पाळणारा हा निष्ठावंत वैष्णव ब्राह्मण 
पांडुरंगाच्या दर्शनाला जाताना आधी चोखोबारायांच्या समाधीपुढे वाकून नमस्कार करीत असे. मग 
श्रीनामदेवांच्या पायरीला वंदन करी. नंतर पुढे पांडुरंगाच्या दर्शनास जाई. तेव्हा मानच मिळवायचा असेल 
तर तो कोणत्याही वर्णाला मिळू शकतो, पण त्यासाठी संत झाले पाहिजे. आणि तोच खरा संत होतो, जो 
जगाचे आघात सोसतो. 

शूद्राला कठोर शिक्षा आहे आणि ब्राह्मणाला नाही असे म्हणता यावयाचे नाही. 'द्वावभसि प्रवेष्टव्यौ 
कंठे बद्धा दृढां शिलां। धनवन्तमदातारं ब्राह्मणं चतपस्विनम्‌॥'' दानधर्म न करणाऱ्या श्रीमंताला आणि 
तपस्वी नसलेल्या ब्राह्मणाला गळ्यात दगड बांधून पाण्यात बुडवावे. असे सांगितले आहे. यावरून ब्राह्मणालाही 
क्षमा नाही; त्यालाही क्रूर शिक्षा आहे हे लक्षात येईल. ज्याने आपले ब्राह्मण्य टिकविलेले नाही त्याला 
ब्राह्मण म्हणून मान देण्याचे काहीच कारण नाही. त्याला शूद्रासारखे लेखावे असे सांगितले आहे. ब्राह्मणाने 
मानसन्मानाची अपेक्षा करू नये: त्याच्यावर अन्याय झाला तरी त्याने न्यायालयात जाऊ नये. राजाचा 
आश्रय मागू नये. असाही दंडक मनूने सांगितला आहे. आपण हे सगळे व्यापकपणे विचारात घेत नाही. 
आणि मग मनुस्मृति जाळायला निघतो. 

शुद्राने वेदमंत्र ऐकू नयेत, वेदाध्यन करू नये असा नियम धर्मशास्त्राने सांगितला आहे आणि तो 
मोडला तर कठोर शिक्षाही सांगितली आहे. यावरून ब्राह्मणांनी शूद्राला अज्ञानात ठेवले, त्याला शहाणे केले 
नाही, होऊ दिले नाही. त्याच्या अडाणीपणाचा लाभ उठवून स्वतःची सेवा करावयास लावले, स्वार्थ 
साधला इत्यादी आरोप केले जातात पण ते खरे नाहीत. शूद्राने वेदाध्ययन करू नये असे म्हटले असले 
तरी त्याला ज्ञानच मिळू नये, अशासाठी ही व्यवस्था होती हे म्हणणे योग्य नाही. इतिहास-पुराणे- 
महाभारत-रामायणासारखे ग्रंथ यांच्या अध्ययनाने शूद्रालाही ज्ञान. मिळविण्याचा मार्ग मोकळा होता. 
ज्ञानप्राप्तीच्या दृष्टीने तुलनाच करावयाची तर वेदापेक्षा महाभारतातील ज्ञानविषय अधिक व्यापक, स्पष्ट 
आणि सर्वांगीण आहे. वेदांचा अर्थ कळत नसला तरी त्यांची भाषांतरे उपलब्ध आहेत. त्यातील आशयांची 
महाभारतासारख्या ग्रंथातील प्रतिपादनाशी तुलना करून पहावी म्हणजे लक्षात येईल की तत्त्वज्ञान, 
आश्रमधर्म, वर्णधर्म, कुटुंबधर्म, राजधर्म, नीति, सदाचार यांच्याविषयीचे जे ज्ञान महाभारतामध्ये आहे, 
त्यामानाने वेदामध्ये दोन-पाच टक्के सुद्धा नाही. कचित कोठे असेल तर अत्यंत संक्षिप्त, सूत्रमय भाषेत 
आणि दिग्दर्शनापुरतेच असेल. आता अशा स्थितीत वेदाध्ययनाविषयी बंधन असले तरी ज्ञानापासून वंचित 
खले असे कसे म्हणता येईल ? वेदांचे स्वरूप मुख्यतः मंत्रमय आहे. आणि त्याच्या उच्चारासाठी शरीराच्या 
पावित्र्याची आवश्यकता आहे. अशी धारणा असल्याने वेदाध्ययनासंबंधी बंधने होती. ज्ञानप्राप्तीच्या दृष्टीने 
वेदांपेक्षा उपनिषदे, उपनिषदापेक्षा महाभारत आधिकाधिक उपयुक्त आहे. जे अत्यंत स्पष्ट आहे, सविस्तर 
आहे. ते अध्ययनासाठी उपलब्ध असताना जे क्लिष्ट आहे, संक्षिप्त आहे, त्रोटक आहे, ते इतर काही 
महत्त्वाच्या कारणासाठी वर्ज्य म्हणून सांगितले असले तर त्यामुळे राग येऊ नये. उलट संतोषच मानावा. 
विवेकी व्यक्तींनी तसे मानले आहे. श्रीलुकोबाराय समाधान व्यक्त करतात की बरे झाले देवा मी ब्राह्मण 
झालो नाही. कुणबी झालो, ब्राह्मण झालो असतो तर अभिमानाने फुकट मेलो असतो. वेदांची अक्षरे मला 
घोकता येत नसली तरी वेदाचा अर्थ मलाच ठाऊक आहे. इतरांनी मात्र शब्दांच्या पाठांतराचे नुसते ओझे 

डोक्यावर वागवलेले असते. 

वर्णव्यवस्थेचा असा सर्वागीण विचार केला म्हणजे ही पद्धती समाजरचनेच्या दृष्टीने आदर्श आहे, हे 
मान्य करावे लागेल. देशकाल परिस्थितीप्रमाणे काही किरकोळ पालट फार तर करावे लागतील आणि 
त्यामुळे सुधारणावाद्यांचा अहंकारही काहीसा सुखावला जाईल. शूद्राने कष्टाने आणि कौशल्याने संपत्ति 
निर्माण करावी. वैश्यांनी विनिमयाच्या-व्यापाराच्याद्वारा ती सर्वांपर्यंत पोहोचवावी. क्षत्रियाने सर्वाचे, सर्वाच्या 
व्यवहाराचे दक्षतेने संरक्षण करावे. ब्राह्मणाने अध्ययन-अध्यापन हीच आपली इतिकर्तव्यता मानावी. असे 
या व्यवस्थेचे मूळ स्वरूप आहे. 

शूद्राच्या संदर्भात आलेला सेवा हा शब्द बोचतो पण श्रेष्ठ अधिकारपदावर ज्यांची नियुक्ती केली 
जाते, त्यांनाही सेवक (सर्व्हट) हीच पदवी असते. हे लक्षात घेतले तर सेवा शब्दातील बोच नाहीशी होईल. 
शिपी, सुतार, लोहार यांची कामे ही सेवेचीच कामे आहेत. 

'चातुर्वर्ण्यं पद्धती ही पायऱयांसारखी आहे. इतर पद्धतीत वर्ग असले तरी ते खांबासारखे आहेत. 
त्यामुळे चातुर्वर्ण्यपद्धतीत श्रे्ठ-कनिष्ठ, उच्च-नीच भाव असतो; इतर पद्धतीत समानता असते. पायऱ्या 
खाली-वर असतात; खांब सारखे असतात." हे प्रतिपादन वरवर मोठे यथार्थ वाटले तरी ते प्रचारकी आहे 
आणि फसवणूक करणारे आहे. उपमा गृहीत धरूनही उपयुक्ततेचा विचार केला तर माडी बांधण्यासाठी 
खांब उपयोगी पडत असतात, तर माडीवर जाण्यासाठी पायऱ्या आवश्यक होतात. घराला माडी नसली 
तरी जोते असते. आणि जोत्यावर चढण्यासाठीही पायऱ्या लागतातच. तेव्हा पायऱ्यासारखे म्हटले तर ते 
वाईट, असे काही मानता यावयाचे नाही. जिला आपण वरची पायरी म्हणतो तीही खालपर्यंत आलेलीच 
असते आणि खांबालाही खालचे टोक, वरचे टोक असतेच. वरच्या टोकाला जळमटे साचतात, खालच्या 
टोकाशी सारवण लागते, केर साठतो, केरसुणीचा स्पर्श होतो. आणि मधल्या भागाला घाण पुसली जाते. 
थट्टाच करावयाची तर ती कशाचीही करता येते. कोणत्याही तऱ्हेची विषमता नाही, उच्च-नीच भाव नाही 
अशी व्यवस्था कोठेही अस्तित्वात नाही. प्रकार वेगवेगळे असतात, इतकेच. 

चातुर्वर्ण्य पद्धतीत वस्तुतः उच्च-नीच भाव नाही. कोठे तो दिसत असेल तर तो व्यक्तीच्या स्वार्थी 
अहकारातून निर्माण झालेला असतो. तो वैयक्तिक उद्दामपणा असतो. असा हा अहंकार कोठेही, केव्हाही 
व कोणाचाही ठेचून काढावयास मुळीच प्रत्यवाय नाही. श्रीतुकोबांनी त्याला भारवाही म्हणून हिणविले आहे 
तर त्याच्या पुष्कळ आधी कुंतीने केवळ वेद घोकणाऱयाला तुच्छ ठरविले आहे. तेव्हा केवळ ब्राह्मण म्हणजे 
पुढारलेला हे खरे नाही. हिंदुस्थानातील महाराष्ट्रात अहिंसक गांधीभक्तांच्या कृपेने बह्णंशी ब्राह्मण खेडी 
सोडून नगराकडे धावला असला तरी इतर काही प्रांतातील खेड्यातील ब्राह्मण कुटुंब आजही केविलवाणे 
दैन्य दारिद्र्य भोगीत आहेत. 

जे खरोखरीच मागासलेले आहेत, त्यांची काही सोय करावीच लागेल. एका अवस्थेपर्यंत त्यांना 
विशेष संधी द्यावीच लागेल. पण सोय-संधीच्या लोभाने मागासलेलेच राहणे चांगले असे वाटणार नाही, 
याची मात्र दक्षता घ्यावीच लागेल. घरामध्ये कुणी दुखणाईत असला की इतर कुटुंबीयांनी स्वतः अडचण 
सोसून त्याला बरे करण्याचा प्रयत्न करावा लागतो. त्याला शक्ती यावी म्हणून आपल्या वाट्याचेही पौष्टिक 
पदार्थ त्याच्यासाठी राखून ठेवावे लागतात. पण असे कौतुक होते म्हणून दुखणे यावे अशी इच्छा कोणी. 
करू नये. “पडू आजारी हीच मौज वाटे भारी” अशी कविता पूर्वी एका क्रमिक पुस्तकात होती, तसे वाटू 
नये. परलु या प्रकारची प्रवृत्ती निर्माण होण्यास आरभ झाला आहे असे वाटते. समाजातले अनेक गट 

'आम्हाला मागासलेल्या वर्गातले समजा' असा आग्रह धरू लागले आहेत. जे विशिष्ट व्यवसायामुळे 
पिढ्यान्‌पिढ्या सुस्थितीत आहेत, तेही विशिष्ट जातीच्या नावाखाली मागासलेपणाच्या सोयी संधी मिळवू 
लागले आहेत. सोय वंशपरंपरेने चालू राहात आहे. हा सर्व प्रकार घातक आहे आणि निराळ्याप्रकारे संघर्ष 
पेटण्यास कारणीभूत होऊन समाज स्वास्थ्य नष्ट करणारा ठरणारा आहे. यासाठी विचारवंतांनी, बुद्धीवाद्यांनी, 
पुढाऱ्यांनी आणि शासनानेही फार सावध राहणे आवश्यक आहे. 

चातुर्वर्ण्यात्मक समाजरचना ही आदर्श स्वरूपात जिवंतपणे नांदत होती. असा काळ फार प्राचीन 
आहे. महाभारतकाळ हा सुद्धा त्यादृष्टीने आदर्श काळ नव्हे, घसरणीला तेव्हाच आरभ झाला होता. परतु 
भगवान श्रीकृष्णांच्या असामान्य आणि सर्वकष व्यक्तिमत््वामुळे या घसरणीचा वेग वाढला नाही. श्रीकृष्णाने 
आपल्या सामथ्यनि ती थोपविली आणि त्यामुळे त्यानंतरचा अडीच तीन हजार वर्षाचा काळ सुखसमाधानाचा 
आणि वैभवसंपन्नतेचा राहिला. त्या आदर्शापर्यंत जाऊन पोहोचण्यास क्रांतीची आणि समग्र क्रांतीची भाषा 
उपयोगाची नाही. (क्रांती शब्दाचा मूळ अर्थही चांगला नाही.) आपणास क्रमाक्रमाने दीर्घकालाचा विचार 
करूनच पाऊले टाकावी लागतील. निःस्पृह आणि शहाणी राजवट लाभाली तर हेच थोड्या श्रमाने त्या 
मानाने लवकर साधेल. पण अशी आशा करण्यासारखी परिस्थिती आज तरी दिसत नाहीः आपणाला 
व्यक्तिशः प्रयत्न करणे आवश्यक आहे. लहान मोठ्या गटातील काही थोड्या व्यक्तींना जरी आपण या 
दृष्टीने विचारी आणि समंजस बनवू शकलो तरी ते पुष्कळच लाभदायक ठरेल. त्यामुळे निदान बीज तरी 
सुरक्षित राहील. अनुकूल काल लाभःल. तेव्हा ते तरारेल, फोफावेल. त्याचा मोठा वृक्ष होईल. आणि 
त्याच्या सावलीत सुखशांतता समृद्धी निरामयपणे विसावेल. 

चातुर्वर्ण्य व्यवस्थेवर आक्षेप घेताना काही सुधारक आम्ही ब्राह्मणांचे विरोधक नसून ब्राह्मणाचे शत्रू 
आहोत, अशा प्रकारची विधाने करताना वाचले आहे, ऐकले आहे. पण यात काहीतरी(ठिकाणी)समजुतीचा 
घोटाळा झाला असावा असे वाटते. ब्राह्मण हा शब्द जातीवाचक आहे. ब्राह्मण्य हे ब्राह्मणाचे'आदर्शरूपाने 
अपेक्षित असलेल्या गुणसमुञ्चयाचे वाचक आहे. शम, दम, पवित्रता, तप, सोशिकपणा, सरळपणा, ज्ञान, 
इश्वरनिष्ठा हे गुण असणे म्हणजेच ब्राह्मण्य असणे. ब्राह्मण म्हणविणाऱ्याने या गुणांनी युक्त असले पाहिजे. 
आणि कोणी तसा नसेल आणि ब्राह्मण म्हणून ताठा मिरवीत असेल किंवा लाभ उठवित असेल तर 
जाणत्याने त्या ब्राह्मण व्यक्तीच्या विरोधात असले पाहिजे, तेच योग्य आहे आणि आवश्यक आहे. तसे न 
करता ब्राह्मण्याला दोषी ठरविणे हे सामाजिकदृष्ट्या हिताचे नाही, हे सुधारक म्हणविणाऱ्यांनी लक्षात ठेवले 
तर बरे ! 

आत्तापर्यंत आपण ज्या विषयांचा विचार केला त्यामध्ये अस्पृश्यता, उच्चनीचता व तञ्जन वैषम्याची 
भावना हा विषय एका ज्वलंत समस्येशी संबद्ध असा आहे. समाजात कार्य करणाऱ्याला, कार्यकर्त्याला 
आणि समाजाचे भले व्हावे अशी अपेक्षा बाळगून त्या दृष्टीने चिंतन करणाऱ्या विचारवंताला पदोपदी अडचणीत 
टाकणाऱ्या ज्या काही गोष्टी आहेत त्यात अस्पृश्यता व तिच्या संबंधीचा ऊहापोह ही गोष्ट फार महत्त्वाची 
आहे. हिंदू समाजरचनेत हा मोठा द्रोषच आहे. अद्वैत तत्त्वज्ञान मानणाऱ्या समाजावर हा लज्जास्पद कलंक 
आहे. पराकोटीची विषमंता त्यानेच निर्माण झाली आणि आपले राष्ट्र पराभूत होऊन सातत्याने दैन्य भोगीत 
आहे असे सदैव मांडले जाते. 

या विषयासंबंधी माझे विचार वाचताना आपण ते शांत डोक्याने व मोकळ्या मनाने वाचले पाहिजेत. 
कारण या विषयासंबंधी आज समाजातील अनेक लोक आणि गट फार प्रक्षुब्ध आहेत. काही सांगू गेले तर 

धडपणे ऐकण्याच्याही मनःस्थितीत ते नाहीत. मात्र जे केवळ जिज्ञासूपणे व पूर्वग्रहविरहित विचाराने या 
प्रश्‍नाचे उत्तर शोधू पाहतात त्यांच्यासाठी मी थोड्या विस्ताराने काही सांगू इच्छितो, मांडू इच्छितो. आग्रही 
नवमतवादी आणि कट्टर परंपरावादी या दोघांनाही माझे विचार फारसे पटणारे नाहीत. आवडणार तर 
नाहीतच नाहीत याची मला जाणीव आहे. पण तरी मी स्पष्टपणे लिहिणार आहे. ही सर्व चर्चा मनमोकळ्या 
वातावरणात व्हावयास पाहिजे. येथे कोणताही हड वा दुराग्रह उभयपक्षी नसावा. यासाठी थोडे लक्ष देऊन 
सावधपणे वाचकांनी विचार करावा. अशी विनंती मी करीत आहे. 

या विषयासंबंधी मागे एका स्नेह्यासवे माझी चर्चा झाली होती. त्याने विचारले- अस्पृश्यता हिदू 
संस्कृतीला मान्य आहे का ? मी उत्तर दिले- हो मान्य आहे. पुढाऱ्यांच्या प्रचारासाठी असलेल्या वक्‍्तव्याप्रमाणे 
नाही म्हणणे (हिंदू धर्मात अस्पृश्यता नाही हे म्हणणे) मला शक्य नाही. त्याने नंतर विचारले- ''आज ज्या 
स्वरूपात अस्पृश्यता पाळली जाते त्या पद्धतीने पाळावी का ?"' मी म्हटले “'पाळू नये.'' त्याने लगेच 
तिसरा प्रश्‍न विचारला-''हिंदू धर्मात अस्पृश्यतेला स्थान असताना स्वतःला हिंदू म्हणवून घेण्यात भूषण 
मानावे काय ?'' मी म्हटले- *'होय. हिंदू म्हणवून घेणे गौरवाचे आहे, भूषणाचे आहे. मी हिंदू आहे याचा 
मला अभिमान वाटतो.” | न नक त 

ही प्रश्‍नोत्तरे परस्परांना छेद देणारी आहेत, असे अनेकांना वाटण्याचा संभव आहे. कारण आज 
वातावरण एका विशिष्ट प्रकारच्या प्रचाराने भारावलेले आहे आणि त्यामुळे वेगळ्या प्रकारचे ऐकणे हे 
सहजपणे मानवणारे नाही. म्हणून अस्पृश्यता या संकल्पनेसंबंधीच्या काही गोष्टी थोड्या व्यापक प्रमाणात 

जाणून घेतल्या पाहिजेत 

पहिल्या प्रथम एक गोष्ट लक्षात ठेवली पाहिजे की अस्पृश्यता ही कोणत्याही सूडबुद्धीतून निर्माण 
झालेली नाही. ती असावी म्हणण्यामागे कोणताही दुष्ट हेतू नाही. तसेच ती कोण्या जिंकलेल्या लोकांवर 
भिन्न वंशाच्या जनसमूहावर जेतेपणाच्या अहंकारात लादलेली नाही. अस्पृश्यता ही विशिष्ट वर्गाविषयी, 
विशिष्ट जातीसंबंधी, विशिष्ट स्वरूपात व्यक्त होत असते वा व्यक्त होत होती. म्हणून आपण तेवढ्यापुरत्या 
मर्यादित दृष्टिकोनाने विचार करतो. अस्पृश्यतेचा विचार हा आपण समजतो त्यापेक्षा अधिक व्यापक आणि 
सर्वस्पर्शी आहे. अस्पृश्यता ही केवळ व्यवस्था नाही. ती एक संस्कृती आहे. जुन्या पद्धतीच्या धार्मिक 
कुटुंबाचा विचार केला तर स्पृश्यास्पृश्यासंबंधीचा विचार त्यांच्या रोमारोमात भिनला आहे असे आपणास 
दिसेल. त्यामुळे लक्षात येईल की अस्पृश्य हा दलित किंवा पददलित समजण्याचे कोणतेही कारण नाही. 

जुन्या वळणाच्या गृहस्थाच्या घरामध्ये तो आपली आई, बहीण, मुलगी, पत्नी यांना महिन्यातून 
काही दिवस तरी अस्पृश्य समजतो. त्याचे सर्व घर समजते. त्या त्या वेळी ती स्त्रीही स्वतःला तसेच 
समजते. आणि त्यात कोणालाही काही विशेष वा अस्वाभाविक वाटत नसे. वाटत नव्हते. तेथे कोणतीही 
सूडबुद्धी वा दुष्टबुद्धी नव्हती. माझी लहानपणीची एक आठवण सांगतो.- माझी मुंज झाल्यावर मी अनवधानाने 
एकदा ही अस्पृश्यता दुर्लक्षिली म्हणून माझ्या आईच्या हातचा मार खाल्ला आहे. आईच्या संबंधीची अस्पृश्यता 
मी पाळली नाही म्हणून आईने मला मारले. आता न्यूनगंड असावयाचा तर तो कोणाच्या ठिकाणी असावा 
2 अस्पृश्यता आईच्या ठिकाणी, ती मी पाळली नाही, म्हणून आई मला मारते की हे तू काय केलेस ? ही 
स्थिती घरोघर होती. अद्यापीही मोठी नगरे वगळली तर इतरत्र विद्यमान्‌ आहे. महानगरातूनही काही 
ठिकाणी अस्तित्वात आहे. अडाणी समाजातही हा आचार पाळला जातो. हिमालयातल्या अगदी दूरच्या 
लहान खेड्यातही ही पद्धती आहे. हा आणि आचार मुळीच न पाळणारे काही सांपदायही हिंदू धर्मात आहेत. 

जिथे आहेत तिथे त्याची बोच कोणाला नाही. ज्या संप्रदायात ते नाहीत, त्या संप्रदायातील व्यक्तीला कुणी 
तेवढ्यासाठी तिरस्करणीय मानलेले नाही. 

एखाद्याचे स्नान झालेले नसताना घरात स्नान करून वावरणारी व्यक्ती त्याला अस्पृश्य समजते 
स्वयंपाकगृहात असलेली आई कपडे घातलेल्या आपल्या मुलाला अस्पृश्य समजते. एकाच व्यक्तीचा डावा 
हात उजव्या हाताइतका स्पृश्य मानला जात नाही. तो स्वतःही तसे मानीत नाही. सोयर आणि सुतकाचेही 
तसेच आहे, फार तर होते म्हणा. रुढीने सोयर काहीसे सौम्य तर सुतकाविषयीची अस्पृश्यता बरीच कडक 
मानली जाते. एखाद्याच्या पायात पादत्राणे असतील तर त्याने घरात कुठपर्यंत जावे हे ठरलेले असे. सोवळे 
नेसून वावरणाऱ्या व्यक्तीने कुठे वावरावे याची मर्यादा होती. जुन्याकाळी या मर्यादा कडकपणे पाळल्या 
जात. यावरून लक्षात येईल की अस्पृश्यता ही एक विचारसरणी आहे. ती एक जीवनपद्धती आहे. संस्कृतीची 
ती एक धारणा आहे. ती चांगली का वाईट ? आज ती योग्य का अयोग्य ? हे प्रश्‍न उपस्थित होरू शकतात. 
पण तो दुष्टावा नाही, सूडबुद्धी नाही. एवढे तरी मान्य करावयास अडचण नाही. 

सोवळ्याओवळ्याच्या कल्पना व्यक्तिपरत्वे आणि सप्रदायपरत्वे मोठया विलक्षण असतात. माझ्या 
आधीच्या पिढीत किंवा त्याच्याही थोड्यां आधी श्रीवासुदेवानंद सरस्वती टेंबे स्वामी याँ नांवाने प्रख्यात 
असलेले एक अधिकारी सत्पुरुष महाराष्ट्रात होऊन गेले. त्यांचे सोवळे फार कडक असे. त्यांच्या दर्शनाला 
जावयाचे तर धोतर-उपरणे परिधान करूनच जावे लागत असे. ब्राह्मण व्यक्तीही त्यांना पादस्पर्शपूर्वक 

नमस्कार करू शकत नसे. इतरांना तर कितीतरी दूर उभे राहून दर्शन घ्यावे लागत असे. अस्पृश्य 

समाजातही त्यांचा भक्तगण होता. त्यातील एकाची व माझी मनमाड स्थानकावरील विश्रामालयात पंचेचाळीस- 
पन्नास वर्षांपूर्वी भेट झाली होती. जातीने चांभार असलेले हे गृहस्थ सरकारी अधिकारी होते. ब्राह्मणांची 
यथेच्छ निंदा करीत होते. पण काही वेळानंतर बोलण्याच्या ओघात टेंबे स्वामींचे नाव निघताच त्या 
गृहस्थाचे अंतःकरण भरून आले, आणि मी त्यांचा भक्त आहे असे त्यांनी मोठ्या अभिमानाने मला 
सांगितले. मी विचारल्यारून ते गृहस्थ ओघाओधघाने म्हणाले- ''स्वामी महाराजांसारखी सत्चरित्र, पवित्र 
व्यक्ती सोवळे पाळीत असेल तर कोणाला झाले तरी त्यांचा राग कसा येईल ?'' मला वाटते या प्रसंगावर 
भाष्य करण्याची आवश्यकता नाही 

सोवळे या संकल्पनेचा सांप्रदायिकपणा लक्षांत येण्यासाठी माझ्या अनुभवाचा एक प्रसंग आपणास 
सांगतो- गुलबर्गा येथील कै. पांडुरंगराव देशमुख यांनी मला त्यांच्याकडील आषाढी उत्सवासाठी सन्मानाने 
कीर्तनासाठी बोलाविलेल होते. कै. पांडुरंगराव देशमुख हे मध्यसंप्रदायी वैष्णव. या वैष्णव संप्रदायात 
सोवळे फार कडक व त्यांच्या त्यासंबंधीच्या धारणाही मोठ्या विलक्षण असतात. उत्सवाच्या मुख्य 
समाराधनेच्या दिवशी कै. पांडुरंगराव माझ्याकडे आले आणि मला म्हणाले, '' आपण मागच्या पंगतीत 
बसलो तर चालेल ना ?'' मी म्हणालो ''चालेल''. ठीक आहे म्हणून ते गेले. पण नंतर त्यांना काय वाटले 
कोणास ठाऊक, ते मला पहिल्या पंगतीला जेवण्यासाठी घेऊन गेले. जेवणाचे स्थळ चौसोपी होते. त्यातील 
एका कडेला पहिल्या पानावर त्यांनी मला नेऊन बसविले. मी. सोवळे नेसून जेवावयास बसलो होतो. 
माझ्याशी काटकोनात असलेल्या जवळच्या उजवीकडील सोप्यात त्यांची वैष्णव मंडळीः ओले पंचे नेसून 
जेवावयास बसली होती ते एक पदलालित्याने परिपूर्ण असे संस्कृतातले दशावतार स्तोत्र सुस्वर पद्धतीने 
म्हणत होते. वाढप चालू होते. ते संपून भोजनास आरंभ होणार तेवढ्यात त्या वैष्णवांच्या पंगतीतले प्रमुख 
(आचार्य) उठून माझ्यासमोर आले. त्यांनी माझ्या डोक्यावर व इतरांच्यावर आपल्या जवळील लहान 

गिंडीतील पाणी तुळशीपत्राने दोन-तीन वेळा शिंपडले. आणि मग भोजनास प्रारंभ झाला. भोजनोत्तर मी 
माझ्या खोलीत वाचीत बसलो होतो. कै. पांडुरंगराव माझ्या खोलीत आले आणि मला म्हणाले. 'मला क्षमा 
करा. आमच्या आचार्यांनी असे वागावयास नको होते.' ते क्षमा का मागत आहेत ते माझ्या लक्षात येईना 
मी कारण विचारले. तेव्हा कळले की मी स्मार्त आहे. मध्य संप्रदायी नाही. त्यामुळे-मध्वांच्या पंगतीला 
बसणे योग्य नाही. तेव्हा इतर काही मार्ग नसल्याने त्यांनी मला शाळिग्रामाचे तीर्थ माझ्यावर शिंपडून 
तेवढ्यापुरते पंक्तिपावन करून घेतले. मी कोकणस्थ ऋग्वेदी ब्राह्मण, तरी मध्व सांप्रदायिकांच्या मताने 
पक्तीला बसण्याच्या दृष्टीने अपवित्रच होतो. 

एक लिंगायत गृहस्थ आमच्या ती. दादांचे (श्रीदासगणु महाराजांचे) भक्त होते. ते आमच्या घरी 
येत. दादांना नमस्कार करीत पण आमच्या घरी जेवत नसत. आमचे पाणीही त्यांना चालत नसे. स्वतः 
शिजवून खात. आता येथे द्वेषबुद्धी आहे अस समजण्याचे काय कारण ? ही एक सांप्रदायिक रूढी आहे 
इतकेच. जेवावयास बसलेले दोन ब्राह्मणही एकमेकांस स्पर्श करणे योग्य मानीत नाहीत. तेव्हा अस्पृश्यतेची 
कल्पना द्वेषबुद्धीतून वा वंशभेदातून निर्माण झाली आहे असे समजू नये. आत्यंतिक स्वच्छता आणि उच्च 
प्रतीचे पावित्र्य राखण्याचा तो एक मार्ग आहे. इतकेच. मंत्रशास्त्रापासून प्राप्त होणारी सिद्धी मिळविण्यासाठी 
ते आवश्यक होते 

वैद्यक शास्त्रामध्ये विशेषतः शस्त्रकर्मशालेमध्ये (ऑपरेशन थिएटर) जंतुसंसर्ग टाळण्यासाठी किती 
दक्षता घेतली जाते, ते जर पाहिले तर ज्यांना जंतुसंसर्ग म्हणजे काय आणि त्याचे दुष्परिणाम किती होतात 
याचे ज्ञान नसते, त्यांना घेतली जाणारी ही दक्षता हास्यास्पद आणि अपमानास्पदही वाटते. शस्त्रकर्मशालेमध्ये 
कुणीही प्रवेश करू नये. तेथील वस्तूला हात लावू नये. इत्यादी नियम असतात. ही एक प्रकारे अस्पृश्यता 
पाळणेच आहे. जंतुशास्त्र आपणास माहीत आहे म्हणून त्याचे काही वाटत नाही. तसेच अधिदैवतावर 
आधारलेले मंत्रशास्त्र श्रद्धाविषय वाटले तर धार्मिक कारणाकरिता पाळल्या जाणाऱ्या अस्पृश्यतेचीही बोच 
जाणवणार नाही. अस्पृश्य म्हणून गणल्या गेलेल्या गटांचे काही प्रमाणात हाल झाले असतील. दीर्घकालीन 
पारतत्र्याने निर्माण झालेली संकुचित विचारसरणी त्या परिस्थितीला कारणीभूत असेल. पण अस्पृश्यांचे 
कुणी बुद्धीपुरस्सर हाल केले, त्याचा छळ केला हे म्हणणे खोटे आहे. त्यांच्या छळाची, गळ्यात मडके 
बांधून हिडावे लागण्यासारखी जी उदाहरणे म्हणून सांगितली जातात, ते सर्व प्रचारकी थोतांड आहे. 
त्याला कोणताही ऐतिहासिक आधार नाही. पण समाज शांततेने राहणे हे ज्यांना अनिष्ट होते त्यांनी विशिष्ट 
वर्गामध्ये चीड उत्पन्न करण्यासाठी धादांत असत्य प्रचारिले. बाहेरून आलेल्या आर्यांनी भारतातील मूळच्या 
स्थानिक लोकांवर शूट्रातिशूद्रत्व लादले आणि त्यांना अस्पृश्य ठरविले हे विधान वस्तुतः ऐतिहासिक नाही. 
आर्य हा वंश असा कधीच नव्हता, ती एक संस्कृती होती. डॉ. आंबेडकरांनीही शूद्र हे मुळात क्षत्रिय होते 
असे मत आपल्या एका ग्रंथात विस्ताराने प्रतिपादिले आहे. अस्पृश्य मानल्या गेलेल्या अनेक जाती- 
जमाती सवणपिक्षा वंशदृष्ट्या वेगळ्या आहेत, असे काही शास्त्रीय पद्धतीने सिद्ध करता येत नाही. तेव्हा 
अस्पृश्यतेच्या पाठीमागे उच्चवर्णीयांचा अहंकार आणि द्वेषबुद्धी नाही. हे निश्चित. अस्पृश्यता हा सांस्कृतिक 
कल्पनेतून निर्माण झालेला एक आचार आहे. 

अधिदेवतावर आधारलेली मंत्रसिद्धी ही एक विद्या आपल्याकडे फार फार पूर्वी व्यापक प्रमाणात 
प्रचारात होती. या मंत्रसिद्धीसाठी शरीराच्या शुद्धीची आवश्यकता असे. शरीरशुद्धीसाठी आहार-शुद्धी 
आणि विहारशुद्धी अपेक्षित आहे. अस्पृश्यता ही या प्रकरणातून जन्माला आली. ज्यांचे व्यवसाय घाणीशी 

संबंध असलेले होते, ज्यांचा जन्म त्याज्य अशा प्रतिलोम संकरातून आलेला होता. त्यांना स्वभावतःच 
समाजात अस्पृश्य म्हणून वावरावे लागे. 

शरीरस्पर्श, अन्नग्रहण आणि विवाह यांच्या संबंधी काही नियम कटाक्षाने पाळावे लागत असत. 
तरच ते शरीर मंत्रसिद्धी प्राप्त करून घेण्यास योग्य ठरे. चार वेदांपैकी चौथा अथर्ववेद बहुतांशी निरनिराळ्या 
प्रकारच्या सात्विक-राजस-तामस अशा अभिचारमंत्रानी युक्त आहे. ब्राह्मणाला स्वसंरक्षणासाठी आणि 
राजाच्या पर्यायाने समाजाच्या-देशाच्या संरक्षणासाठी या वेदाचे अध्ययन आवश्यक असे. राजपुरोहित 
अथर्ववेदात निष्णात असावा असे मानले जाई. यज्ञामध्येही एक प्रमुख ऋत्विज अथर्ववेदी असावा असा 
नियम होता. सोवळे ही कल्पनाही या मंत्रशास्त्रासाठीच आलेली आहे. शरीर पवित्र आणि निर्मल राखण्यासाठी 
आवश्यक असलेले आहार विहाराचे नियम फार कडक असत. आणि ज्याला अशा मंत्रसिद्धी अपेक्षित असे 
त्याला त्याचे पालन कटाक्षाने करावे लागत असे. यातील काही नियम अंतरंग असत. आणि काही प्रगट 
असत. प्रगट नियमांचा राबंध इतर लोकांशी येत असल्यामुळे ते सर्वांच्या लक्षात येत. स्पर्शास्पर्शाचा नियम 
असा बाहा आहे. आणि अस्पृश्यता हा त्यातील एक भाग आहे. 

ही मंत्रविद्या जवळजवळ नष्टप्राय झाल्यासारखी आहे. निदान वैदिकमंत्रसिद्धी तरी लुप्त आहे अ 
म्हणता येईल. क्षुद्र साबरी विद्यांतील काही मंत्रसाधना कोठे कोठे प्रचलित आहे. पण त्यात वास्तवता किती 
आणि दभाचार किती हा संशोधनाचा विषय आहे. पण तेथेही वर्ज्यावज्याचे काही संकेत पाळले जातातच. 
बुद्धिवाद्यांचा या मंत्रसिद्धीवर आणि आधिदैवतावर विशवास नाही; त्यांनी तो ठेवला पाहिजे असा माझा 
आग्रह नाही. व्यक्तिशः मी मंत्रशक्ती मुळातच खोटी मानीत नसलो तरी मला तिच्याविषयी थोडेही आकर्षण 
नाही. आणि मंत्रसिद्धीच्या बळावर कोणी काही लहान-मोठे चमत्कार करीत असला तरी तेवढ्यामुळे तो 
कुणी थोर पुरुष आहे म्हणून आदरणीय, वंदनीय आहे असे मला कधी वाटले नाही. पण आपला प्रस्तुत 
विषय मुळात अस्पृश्यतेसंबंधीचा आहे. 

मंत्रसिद्धी राखण्यासाठी अस्पृश्यता पाळावी लागत असली तरी गेल्या हजार बाराशे वर्षात ही 
मंत्रविद्या विशेषतः वैदिकमंत्रविद्या प्रगट नाही, हे खरे. समुदायाच्या कल्याणासाठी तिचा उपयोग झाला 
आहे. वा कोण्या व्यक्तीवरील अन्याय मंत्रसामथ्यनि दूर केले गेले आहेत, असेही ऐतिहासिकदृष्ट्या माझ्यातरी 
वाचनात आलेले नाही. तेव्हा ज्या प्रकारची अस्पृश्यता आज पाळली जाते, त्या प्रकारची अस्पृश्यता 
पाळण्यास योग्य असा पुरुष सहस्त्रावधीत एखादा तरी असेल की नाही याची मला शंका आहे. अन्न कुणी 
शिजविले आहे, आणि अन्नाला कोणी शिवले आहे हे लक्षात घेण्याचे काही महत्त्व आहे हे निश्चित. पण अन्न 
कुणी मिळवले आहे ? कसे आणि कोणत्या मार्गाने मिळविले ? याचा विचार अन्नाच्या पावित्र्याच्या दृष्टीने 
करणे अधिक महत्त्वाचे आहे. ते न करता जर कुणी केवळ स्पर्शापुरता विचार करील तर ते शास्त्रदृष्ट्या 
अयुक्त ठरेल. आणि म्हणून काहींच्या संबंधात तो प्रामाणिक भाबडेपणा असला तरी पुष्कळांच्या संबंधात 
तो दभाचारच असेल. 

अस्पृश्य समाज जो चिडल्यासारखा दिसतो त्याला मुख्यतः हा दभाचारच कारणीभूत आहे. ब्राह्मणाने 
उद्योगधंद्याविषयीचे बहुतेक सर्व नियम मोडले. त्यातील वर्ज्यावर्ज्य लक्षात घेतले नाही. आणि सोवळे 
ओवळे सांभाळण्याची रूढी मात्र कटाक्षाने पाळली. पेशवाईच्या उत्तरार्धात ब्राह्मण्याचा विशेष अधःपात 
झाला. ब्राह्मण राज्यकर्ते झाले ते एकवेळ क्षम्य मानले तरी अधिकारपदस्थ ब्राह्मणांनी आपले पावित्र्य 
कोणत्याही स्वरूपात सांभाळलेले नाही. सत्तेचे पालन काही वेळा तरी न्यायाला धरून केले नाही. मोंगल 

परवडले, मुसलमान परवडले पण ही ब्राह्मणी राजवट नको असे लोकांना त्यावेळी वाटू लागले होते. 
इंग्रजांचे स्वागत आरंभी महाराष्ट्रात झाले ते यामुळेच. याला इंग्रजांची धूर्तता आणि लोकांचा अविवेकी, 
अविचारी भाबडेपणा कारणीभूत असला, तरी सत्ताधारी ब्राह्मणांच्या काही अनाचाराचा आधार, या अविचारी 
स्वागताला हेतुभूत होता हे विसरता येणार नाही. या अधःपतित काळाला जवळ असल्यामुळे लोकहितवादी 
आणि श्री. ज्योतिबा फुले ब्राह्मणावर चिडले असले तर नवल नाही. त्यांच्या लिखाणाला या चिडीचेच 
अधिष्ठान प्रामुख्याने आहे. चिडलेल्या माणासाचा तोल सुटणे स्वाभाविक आहे. त्याचा प्रत्यय या दोघांच्याही 
लेखनात उदंडपणे येतो. ॒ 

अस्पृश्यता-पालनामागची शास्त्रीय भूमिका सुटली. ती एक रूढी राहिली आणि तिचा काहीसा ताप 
केवळ हिंदूधर्मीय अस्पृश्यापुरता मर्यादित राहिला. उच्चवर्णीय हिंदू व्यक्तीच्या बैठकीवर ख्रिश्चन आणि 
मुसलमान वावरू शकत. ते स्पृश्य गणले जात. आणि महार-यांगादींना मात्र अस्पृश्य मानले जाई. गावातल्या 
सार्वजनिक विहिरीवर मुसलमानांनी पाणी भरले तर ती बाटत नाही. पण अस्पृश्यांनी पाणी भरताच ती 
अपवित्रच होते हे कसे योग्य ठरावे ? उच्चवर्णीय म्हणविणाऱ्या समाजाकडून ही फार मोठी चूक झालेली 
आहे. अगदी ब्राह्मणाच्याही घरात मुसलमान नोकर असत. आणि आहेत. तो घरात सगळीकडे (कचितं 
स्वयंपाकघराव्यतिरिक्त) मोकळेपणाने वावरे आणि अस्पृश्यांनी अंगणातच उभे राहिले पाहिजे हा कोणता 
न्याय आहे ? या अन्यायाचेच प्रायश्चित्त आज आपण भोगतो आहोत. 

आज अस्पृश्यतेचा प्रश्‍न जो मुळात निर्माण झाला त्याचे मुख्य कारण आर्थिक आहे. सामाजिक 
उपेक्षेतून जन्माला आलेली दीन-दरिद्री अवस्था आणि तज्जन्य हालअपेष्टा, जर अस्पृश्य समाजाला भोगावी 
लागली नसती तर तो समाज कदाचित इतक्या चिरडीला आला नसता. पुढारी म्हणविणाऱ्यांनी त्या 
समाजाच्या मनःस्थितीचा नेमका लाभ उठविला आणि सर्वच समाजाला संघर्षाच्या गर्तेत ढकलले. परंतु 
यागुळे हा प्रश्‍न सुटण्याऐवजी तो अधिक अवघड होऊन बसला आहे. इंग्रजांनी हिंदुस्थानातील बहुतेक 
उद्योग धंदे बळाने नष्ट केले. ते सर्व बहुतांशी शूद्रातिशूद्र जाति-उपजातीतील लोकांनीच चालविलेले होते. 
परिणाम म्हणून हा वर्ग व्यवसायहीन झाला. त्यांचा लाभ पुष्कळ प्रमाणात घटला आणि दैन्य दारिद्र्य 
त्यांच्या वाट्याला आले. पारतंत्र्यामुळे ज्याला त्याला आपल्यापुरतेच पाहून कसे तरी जगावे लागत होते. 
तेव्हा समाजाच्या इतर घटकाकडे आवर्जून लक्ष देणे अवघड होते. म्हणून अस्पृस्य वर्गाची अधिकच उपेक्षा 
झाली. त्यांना दैन्य भोयावे लागले. वैयक्तिक स्वभावामुळे क्कचित्‌ त्यांच्या वाट्यास छळही आला. 

अस्पृश्य समाजातील काही चळवळ्या लोकांच्यामध्ये जे द्वेषबुद्धीचे विष भरलेले दिसते ते मुळात 
परकीयांनी टोचलेले आहे. त्यामुळे शासन आणि समाज यांनी समंजसपणा दाखविला, आपुलकीचा प्रत्यय 
आणून दिला, तर संघर्षाला निर्माण करणारा द्वेष नाहीसा होण्यास वेळ लागणार नाही. अस्पृश्यामध्ये जे 
शैक्षणिक आणि आर्थिकदृष्ट्या सुधारलेले आहेत, (तसे आता पुष्कळ आहेत) त्यांनी आधीच सुधारलेल्या 
वर्गात समाविष्ट होण्याचा प्रयत्न न करता आपल्याच ज्ञातिबांधवात राहून त्यांना खाणे-पिणे-राहणे- 
बोलणे-वागणे यादृष्टीने सुसंस्कृत करण्याचा प्रयत्न केला पाहिजे; पण दुर्दैवाने तसे घडताना दिसत नाही. 
पुढारलेले अस्पृश्य स्वतःपुरते पाहतात. ब्राह्मणाहून ब्राह्मण होतात. दैनंदिन व्यवहारात आपल्याच बांधवांत 
मिसळत नाहीत. आपल्यातीलच मांग, ढोर, चांभार या इतर अस्पृश्यांमध्ये समता, समरसता निर्माण 
करण्याचा प्रयत्न तर करीतच नाहीत. त्यामुळे समस्या अधिकच जटिल झालेली आहे. पुढारीपण 
टिकविण्यासाठी चीड आणि द्वेष यांनाच प्रोत्साहन देण्याची वृत्ती आढळून येते पण यामुळे हा प्रश्‍न सुटणारा 

नाही. हे लक्षात घेतलेले बरे ! 

खरे तर सार्वजनिक ठिकाणची अस्पृश्यता जवळजवळ नष्ट झालेलीच आहे. सार्वजनिक विहिरींचा 
प्रश्‍न 'एक गाव एक पाणवठा" या न्यायानेच सोडविला पाहिजे. अस्पृश्य मानल्या गेलेल्या वर्गाची आर्थिक 
सामाजिक आणि सांरकतिक उन्नति होईल असा प्रयत्न केला गेलाच पाहिजे पण मतांच्या राजकारणासाठी 
या प्रयत्नांना इतरांवर केल्या जाणाऱ्या अन्यायाचे स्वरूप येते; तसे होणार नाही याची दक्षता घेतली 
पाहिजे. सोय पाहताना आणि संधी देताना जातीसवेच, परिस्थितीचाही विचार केला गेला पाहिजे. सोय 
आणि संधी थोडक्यात आरक्षण हा अनुवंशाने प्राप्त होणारा अधिकार होऊ नये. तसेच गुणवत्ता अगदीच 
दुर्लक्षिली जाईल असेही स्वरूप या आरक्षणाला येता कामा नये. आरक्षण एकदाच उपयोगात आणावे. 
अधिकार-क्रमाच्या प्रत्येक पातळीवर त्याचा विचार करू नये; अन्यथा उलट दिशेने चीड आणि संघर्ष 
निर्माण होईल आणि तेही धोक्याचेच ठरेल. 

हिंदू समाजात जातिउपजातीचा प्रकार फार मोठा आहे. पण तो जातीभेद हिंदू-संघटनेच्या आड 
येतो, असे समजण्याचे काही कारण नाही. कोणत्याही प्रकारचे भेद असणार नाहीत, असा समाज निर्माण 
करणे शक्य नाही. जेथे जातिभेद नाहीत, तेथे संघर्ष नाही, असेही काही आढळून येत नाही. तसेच 
जातीवरून संघर्ष झाले आहेत, अशी उदाहरणे आपल्या इतिहासात नाहीत. परशुरामाचे प्रकरण जसे 
दाखविले जाते तसे ते मुळात नाही. उन्मत्त राज्यकर्त्टाविरुद्धचा तो उठाव आहे. १९१७ च्या सुमारास 
रशियात क्रांती झाली तेव्हा सामंत-सत्तेला वा तिच्याशी संबंधित असलेल्यांना जी वागणूक मिळाली 
त्यापेक्षा काही परशुरामाचे वर्तन अधिक क्रूरतेचे नव्हते. परशुरामाच्या हातून जे काही घडले त्यातील 
दोषार्ह भागासाठी त्यालाही प्रायश्चित्त भोगावे लागल्याचा उल्लेख आपल्या इतिहासात मिळतो. रशियन 
क्रांतीच्या वेळी लेनिन जसा वागला त्यापेक्षा परशुराम काही वेगळा वागलेला नाही. फ्रेंच क्रांतीसुद्धा अशीच 

संघटनेसाठी जातिभेद नष्ट केले पाहिजेत व त्यासाठी आंतरजातीय विवाहाला प्रोत्साहन दिले 
पाहिजे हे म्हणणे अयोग्य आहे. येथे जात शब्दाने मला वर्ण अभिप्रेत आहे. आपल्या देशात अलीकडे 
जातीजातींचा फार बुजबुजाट झाला आहे. तो नाहिसा होऊन समाज चार किंवा पाच वर्णात विभागला गेला 
पाहिजे आणि जातीचा समावेश त्या त्या वर्णात होऊन वर्णदृष्ट्या त्यांना एकरूपता आली पाहिजे. अर्थात 
हेही घाईघाईने घडणारे नाही. त्यासाठी शांतपणे विचार करून समंजस मार्ाचाच अवलंब केला पाहिजे. 
मग त्यासाठी दुसऱया किंवा तिसऱया पायरीवर विवाह-संबंधाचाही उपयोग होऊ शकेल. आपल्या 
समाज वर्णसंकर होऊ नये अशी दक्षता घ्यावयास सांगितले आहे. हे वर्ण ब्राह्मण, क्षत्रिय, वैश्य, 
शूद्र आणि निषाद असे पाचच आहेत. यांनाच 'पंचजन” अशी संज्ञा होती. फार प्राचीन काळी अनुलोम 
विवाहपद्धती समाजमान्य होती. तिचीही मान्यता पुढे काढून घेण्यात आली. कारण वंशशुद्धीसाठी तसा 
कटाक्ष ठेवणे अत्यावश्यक आहे असे लक्षात आले. 

विवाह ही संस्थाच मुळात सामाजिक आहे. तिचे महत्त्व वैयक्तिक नाही. कारण ती सामाजिक 
कारणाकरिता निर्माण झाली आहे. विवाह दोन व्यक्तींचा व्हावयाचा असला तरी 'विवाह आमचा व्हावयाचा 
आहे, त्यात इतरांनी वा समाजाने लक्ष घालण्याचे कारण काय ?' असे म्हणण्याचा उद्धट विचार युवक- 
युवतींनी मनातही आणू नये. मी हे असे का म्हणतो हे लक्षात येण्यासाठी वेगळ्या प्रकारचे एक उदाररण 
सांगतो. समजून घेण्याच्या दृष्टीने ते सोपे जाईल आणि त्या विषयात अधिक मोकळेपणाने लिहिता येईल. 

आपण प्रत्यही जे अन्न खातो त्या खाण्यामागे प्रत्यक्ष जो आनंद आहे तो मुख्यतः चवीचा आहे, 
स्वादाचा आहे, आणि ते सुख केवळ जीभ या अवयवाला मिळत असते. पण अन्न आवश्यक वाटण्याकरिता 
जी भूक लागते ती काही जिभेच्या संतोषासाठी असत नाही. अन्न खाण्याची इच्छा होते, ती सर्व शरीराच्या 
ध।रण-पोषणासाठीः म्हणून अन्नाचे सेवन करताना शरीराच्या आरोग्याचा आणि तत्संबंधित धारण-पोषणाचा 
विचार मुख्यतः केला पाहिजे. आणि मग त्या मर्यादेत जिभेला खाद्य वस्तूंची निवड करण्याचे स्वातंत्र्य 
देण्यात अडचण नाही. स्वादाचे सुख मला मिळते, चव मला कळते म्हणून मी मला आवडते तेच पाहिजे 
तितके, पाहिजे तेव्हा खाणार असे जीभ म्हणाली आणि तोच आग्रह धरला तर काय होईल ? हे इतके 
स्वातंत्र्य जिभेला देता येईल काय ? ते तिने घेतले तर त्याचे दुष्परिणाम काही काळानंतर भोगावे लागतात 
की नाही ! आणि अशा स्थितीत त्या जिभेवर नकोसा स्वाद असलेली आणि कडू चवीची औषधे सोसण्याचा 
प्रसंग बळाने लादावा लागतो की नाही ! विवाहाच्या संदर्भातही असेच मानले पाहिजे. 

समाजाच्या अखंड धारणेसाठी वंशशुद्धीचा विचार डावलून चालणार नाही. विवाह दोन व्यक्तींचा 
होणार असला तरी त्यांच्या मुळाशी असलेल्या कामतृप्तीचा संबंध व्यक्तीच्या देहधारणेशी नाही. 
समाजजीवनाच्या सातत्यासाठी आहे. आणि या गोष्टींची सुप्तासुप्त जाणीव असल्यामुळेच परस्परांनाच 
केवळ सुख देणाऱया दोन व्यक्तींच्या विवाहप्रसंगी सर्व समाज उत्साहाने सहभागी होत असतो. कारण विवाह 
हा समाजाला टिकवून ठेवणारा, अमरत्व देणारा विषय आहे. म्हणून त्यात सहभागी व्हावे असे समाजातल्या 
घटकांना वाटते. ते दोघे दधूवर परस्परांच्या सहवासात सुखी होणार आहेत. त्यांच्याशी भाझा काय संबंध 
असे कोणाला वाटत नाही. कारण अप्रत्यक्षपणे ते माझ्या हिताचे आहे, याची अबोध जाणीव प्रत्येकाला 
असते. चार लोकांमध्ये बसून कुणी एकटाच स्वादिष्ट पदार्थ खात असेल तर ते हेमटेपणाचे वाटते की 
नाही ! तो खातो आहे, स्वादिष्ट पदार्थाच्या चवीने सुखावतो आहे. त्यामुळे दुसऱयाला आनंद होतो असे 
कधीच होत नाही. पण विवाह समारंभात तसे होते त्यावरून विवाहसंस्कार हा सामाजिक आहे, समाजाकरिता 
आहे, हे लक्षात येईल. अर्थातच त्यासाठी समाजाच्या ज्या काही मानमर्यादा असतील त्यांच्या आतच 
वैयक्तिक आवडी-निवडीचा विचार केला गेला पाहिजे. ही गोष्ट तरुण-तरुणींनी लक्षात ठेवणे आवश्यक 
आहे. प्राचीन काळी प्रेम विवाह होत असत. पण तेव्हाही ही सामाजिक मर्यादा त्या प्रेमिकांकडून दुर्लक्षिली 
जात नसे. कालिदासाच्या अभिज्ञान शाकुंतलातला दुष्यंत शकुंतलेच्या सौंदर्याने मोहीत झालेला असला 
तरी शकुंतला ही महर्षि कण्वाची मुलगी नाही, ब्राह्मणकन्या नाही, हे समजल्यानंतरच “भव हृदय साभिलाष' 
असे तो म्हणतो. हीच गोष्ट भवभूतीच्या मालती-माधवाची. माधवाच्या असामान्य देखणेपणावर भाळलेली 
मालतीही माधवाच्या कुळाचा विचार करते. तो स्वतःच्या कुळाला साजेशा घराण्यातील नसेल तर असफल 
्रेमप्रसंगामुळे विरहसंतप्त होऊन मृत्यूला कवटाळण्यासही ती सिद्ध आहे. पण माधवाशीच विवाह करीन 
असे म्हणत नाही. | 

आवड-निवड ही बहुतांशी संस्कारातून निर्माण होत असते. त्यामुळे संस्कृतीच्या नियंत्रणात ती 
राहू शकते. आवड-निवड ही काही मूलभूत नैसर्गिक प्रेरणा नाही. त्यामुळे परिणामांचा विचार करून तिला 
इष्ट ते वळण लावता येते वा ती नियंत्रणातही ठेवता येते. हृदरोगी मनुष्य तेल-तूप टाळतो, मधुमेही मनुष्य 
मिष्टान्नाला स्पर्श करीत नाही. आम्लपित्त असलेला तिखट वर्ज्य करतो आणि तरी ते बऱ्या प्रकारे आनंदाने- 
समाधानाने जगत असतात. असे नियंत्रण विवाहाच्या संदर्भातही पाळता येणे शक्‍य आहे. अन्नसेवनातले 
अपथ्य “याचि देही याचि डोळा' भोगावे लागत असल्याने पथ्य पाळण्याची जशी निकड वाटते तसे 

विवाहाच्या परिणामामुळे घडत नाही म्हणून 'वाटेल तसा वागेन' म्हणणे शोभणारे नाही. मी करीत असलेल्या 
कुकृत्याचे परिणाम पुढील पिढीमध्ये दिसून येणारे असतील तर मी अधिकच सावध राहिले पाहिजे. 
अपराध एकाचा आणि शिक्षा दुसऱ्याला हे फारच अन्यायकारक आहे, त्याची जाणीव समाजामध्ये आहे. ती 
कदाचित्‌ नेणतेपणाने असेल, पण त्यामुळेच बौद्धिक पातळीवरचे प्रचार, सरकारी पुरस्कार आणि तथाकथित 
पुरोगाम्यांकडून प्राप्त होणारे कौतुकाचे सत्कार यांच्यामुळेही संमिश्र विवाहाचे प्रमाण एक टक्काही अस्तित्वात 
आलेले नाही. बेटीबंदी तोडावी म्हणून सतत उद्घोष करणारे पुढारीही स्वतःच्या मुलांचे विवाह केवळ 
जातच नव्हे तर पोटजात पाहूनच करतात. कोकणस्थाने कोकणस्थाशीच विवाह करावा. कऱ्हाडे ब्राह्मणसुद्धा 
त्यासाठी योग्य नव्हे अशी टोकाची भूमिका ते आचरणात स्वीकारतात. कारण संस्काराची समानता 
विवाहसमयी आवश्यकच असते असे निमित्त ते पुढे करतात. 

संस्काराचा विचार व त्यांचा प्रभाव हा दीर्घकालीन परिणामाने ठरावयाचा असतो. पिढ्यान्‌पिढ्या 
सातत्याने तो कार्यकारी होत असतो हे लक्षात घेता विवाहसंबंधाच्या दृष्टीने किती सावधानता बाळगली 
पाहिजे ते कळेल. संकरज प्रजा गुणसातत्याच्या दृष्टीने अयशस्वी ठरते असा अनुभव आहे. म्हणून 
आपल्याकडेच विवाहासंबंधीचे नियम हे उद्दंडयणाने मोडणे काही-योग्य-नाही. संस्कृति ही काही, एका 
दिवसात तयार होणारी नसते, घराला रंग देण्याइतके हे काम सोपे नाही. व्यक्तिस्वातंत्र्याचा प्रभावी प्रचार 
होत असला तरी आजही समाजमान्यतेच्या बाहेर जाऊन प्रेमविवाह करणाऱ्यांच्या वाट्याला उपेक्षा, 
तिरस्कार येतोच. काही वेळा तर ग्रामपंचायत अशा जोडप्याला मृत्यूची शिक्षा देते. ती कार्यवाहीत येते. 
जवळचे आप्तही दुःखी होत असले तरी अशा घटनेला ते अन्याय मानीत नाहीत. 

या सगळ्या गोष्टी जाणीवपूर्वक समाजातील सर्व घटकांनी लक्षात ठेवल्या तर परस्पराविषयी द्वेष 
निर्माण होण्याचे कारण नाही. आपापल्या मर्यादा सांभाळून सगळेच वागतील आणि अशी ही विवेकशील 
वृत्ती सहजपणे निर्माण झाली की ती संघटनेला अनुकूलच ठरेल. संघटना होणे न होणे हे बाह्य परिस्थितीपेक्षा 
संबंधितांच्या मनोवृत्तीवर अवलंबून आहे. मनोवृत्ती विचारी, विवेकी आणि सौजन्ययुक्त असेल तर बाह्या 
परिस्थिती प्रतिकूल असतानाही संघटना टिकू शकते एवढेच नव्हे तर बलवानही होऊ शकते आणि वृत्ती 
जर आपल्यापुरते पाहणारी, स्वार्थी व त्यामुळे मत्सरी बनली तर त्यातून संघर्ष उभा राहतो आणि तो 
दुष्टतेच्या-क्रौर्याच्या पातळीवरही पोचू शकतो. एकांगी विचार सोडून दिले आणि सर्व गोष्टींचा शांतपणे 
साधक-बाधक विचार केला तरच प्रश्‍न सुटू शकतात हे लक्षात ठेवले पाहिजे. अन्यथा पंजाबसारखी 
स्थिती निर्माण होते. शीख आणि शिखेतर हिंदू यांच्यामध्ये विवाह-संबंध होत असत. सख्ख्या भावातील 
एक शीख तर दुसरा वैष्णव संप्रदायी असे. थोड्याच वर्षापूर्वी तेथे वणवा पेटला होता. निर्दोष व्यक्तींची 
हत्या होत होती. विवाहसंबंधाने प्रश्‍न सुटत नाहीत हे यावरून लक्षात येईल. 

जातिभेदामुळे हिंदुस्थानच्या वाट्याला पारतंत्र्य आले आणि त्यामुळेच ते दीर्घकाळ टिकून राहिले 
असाही आक्षेप घेतला जातो पण तो अवास्तव आहे. त्याला इतिहासाचा कोणताही आधार नाही. इंग्रजांचे 
` पांढरे पाय हिंदुस्थानला लागण्यापूर्वी एक जात, जात म्हणून दुसऱया जातीच्याविरुद्ध संघर्षास उभी राहिली 
आहे, अशी उदाहरणे नाहीत. पेशवाईतही तसे झाले नाही वा शिंदे-होळरकरांच्या मोठमोठ्या राजवटीतही 
तसे प्रसंग घडले नाहीत. उलट जातिभेदामुळेच क्रूर, घातकी, धूर्त अशा परकीय आक्रमणाच्या दीर्घकालीन 
आघातानतरही हिंदुस्थान हिदुस्थानच राहिला आहे. तेथील धर्म, संस्कृति, परंपरा पुष्कळ अंशी टिकून 
आहे. जातिभेद असूनही जातिद्वेषाची उदाहरणे अगदी तुरळक आहेत. जी आहेत त्याची कारणेही वैयक्तिक 


oo\NV/sriau\NJfanucmoruits इ१ ४१ ६०२ 


आहेत. 

पृथ्वीराज चव्हाणाच्या विरुद्ध घोरीला आमंत्रण देणारा रूपचंद राठोड हा कुणी भिन्न जातीचा 
नव्हता, पृथ्वीराजाप्रमाणे तोही रजपूत होता, उच्चवर्णीय क्षत्रिय होता. राणाप्रतापाच्या विरोधात अकबराला 
सहाय्य करणारा राजा मानसिंग हा राणा प्रतापाच्याव जातीचा होता, गोतातला होता छत्रपती 
शिवाजीमहासजांच्या विरोधात विजापुरकरांना सहाय्य करणारे मोरे, घोरपडे, निंबाळकर हे सर्व 
शिवाजीराजांच्या प्रमाणे क्षत्रियकुलावतंस मराठेच होते. राजांच्या जवळचे नातेवाईकही त्यांच्या विरोधात 
होते आणि शिवाजीराजांच्यासाठी जिवावर उदार होऊन हौतात्म्य पत्करलेले बाजी प्रभू आणि मुरारबाजी 
हे जातीने परभू (प्रभू) होते. शिवाजीराजांचा अंगरक्षक जिवा महाला हा जातीने न्हावी होता. 

विजयनगरचे साम्राज्य निर्माण झाले. ते दोनशे वर्ष टिकले. शेवटी गबाळेपणा आणि फितुरी यांनी ते 
नष्ट झाले. त्या कालावधीतील कृष्णदेवराय यांची राजवट समृद्ध आणि समाधानी होती. पण त्या काळात 
वर्णव्यवस्था आणि जातिव्यवस्था ही आपल्या वैशिष्ट्यासह टिकून होती. तीच गोष्ट शिवाजीराजाच्या 
स्वराज्यस्थापनेची. त्यांच्या आठ मंत्र्यापैकी सहा ब्राह्मण, एक प्रभू आणि एक मराठा होता. पेशव्यांच्या 
राजवटीत त्यांच्या सरदारांमध्ये द्राह्मणेतरांचे आधिक्य होते आणि या ब्राह्मणेतर सरदारांची राज्ये आकाराने 
अधिक मोठी आणि श्रीमंत होती. जातीभेद विवाहापुरता विचारात घेतला जाई. राजकारणात तो पूर्वी कधी 
डोकावला नाही. आज मात्र लोकसत्तेच्या काळात निवडणुकीसाठी इच्छुक उभा करताना पहिला विचार 
जातीचाच केला जातो. आणि तरी चातुर्वर्ण्य आणि जातिभेद यांच्याविरुद्ध आरडाओरडा आकांडतांडव 
चालूच असते. यातील घोर विसंगति पूर्णपणे उपेक्षिली जाते याचा खेद होतो, आश्चर्य वाटते. चातुर्वर्ण्यातील 
वर्ण हे शरीराच्या अवयवासारखे आहेत. समाजरचनेकरिता स्वीकारलेल्या चारही वर्णाला शरीराच्या अवयवांची 
उपमा फार प्राचीन काळी दिली आहे. 'ब्राह्मणोऽस्य मुखमासीत्‌ बाहूराजन्यः कृतः। ऊरू तदस्य यद्‌ वैश्यः 
पद्भ्यां शूद्रो अजायत ॥” आपल्याकडील चार वर्ण हे परमेश्वराच्या विविध शरीरावयांपासून निर्माण झालेले 
आहेत. शरीरावयव जसे एकमेकांशी न भांडता परस्पर सहाय्यक होऊन शरीराची धारणा करतात, आपआपली 
ठराविक कामेच आयुष्यभर करीत राहतात, त्या प्रमाणे समाजाच्या वर्णरूप अवयवांचेही असावे. पण ते 
तसे दिसत नाही. अवयवांना विचारशक्ती नसते पण समाजघटकांना वा त्यातील प्रत्येक व्यक्तीला बुद्धी, 
भावना या असतात. म्हणून शरीरावयवाप्रमाणे त्याचे सामंजस्य कसे टिकेल वा सहयोग कसा लाभेल ? 
असा प्रश्‍न उत्पन्न होतो आणि आजची परिस्थिती पहाता तो अत्यंत योग्य असाच आहे. प्रत्येक गट वा 
कोणताही एक गट आपण समाजाचा एक भाग आहोत, म्हणून मुख्यतः सर्व समाजाकरिता आहोत हे 
लक्षात न घेता अहंकाराने आणि स्वार्थीवृत्तीने केवळ स्वतःपुरता विचार करील तर हे असेच होणार. संघर्ष 
होणार, वाढणार आणि तो अस्वास्थ्य निर्माण करणार. आपण समाजाकरिता आहोत हा विचार करून सर्व 
गट त्या विचाराच्या मयदित वागतील तर संघर्ष आणि तज्जन्य अस्वस्थता उत्पन्न होण्याचे कारणच उरणार 
नाही. 

उपनिषदामध्ये या दृष्टीने एक बोधप्रद कथा आलेली आहे. पाच ज्ञानेंद्रिये आणि पाच कमेद्रिये यांचे 
म्हणे एकदा भांडण जुंपले की शरीराची धारणा कोण करतो आणि त्यामुळे श्रेष्ठ कोण ? प्रत्येक इंद्रिय 
आपली भूमिका आणि महत्त्व आवेशाने प्रतिपादित होते. अर्थातच हा वादविवाद संपेना, भांडण मिटेना. 
कारण तेवढ्यापुरता प्रत्येकाचा पक्ष हा निरुत्तर करणाराच होता. शेवटी सगळी इंद्रिये ब्रह्मदेवाकडे गेली 
आणि त्याला इद्रियामध्ये श्रेष्ठ कोण याचा निर्णय देण्यास सांगितले. ब्रह्मदेव म्हणाला- मी निर्णय देऊ 

शकेन, पण त्याने तुमचे कोणाचेच समाधान होऊ शकणार नाही. तुम्ही हा निर्णय पक्षपाताने दिला असेच 
म्हणणार. तेव्हा निर्णय तुमचा तुम्हीच घ्या. त्यासाठी तुम्हाला एक युक्ति सांगतो. तुम्ही एक-एक जण काही 
दिवस शरीर सोडून बाहेर जाऊन या. व त्यामुळे शरीरजीवनाचे किती बिघडते, काय होते ते पहा. ज्याच्यामुळे 
शरीरधारणा अशक्य होईल तो श्रेष्ठ. इंद्रियांनी त्याप्रमाणे केले. पण त्यातील एकेकाच्या अनुपस्थितीमुळे 
शरीरधारणा कशीतरी होतच राहिली. फारसे काही बिघडली नाही. पण इतरांप्रमाणे प्राणांनीही जेव्हा 
प्रस्थान ठेवले, तेव्हा मात्र भयानक परिस्थिती निर्माण झाली. अवयव निर्बल, निस्तेज झाले. असून 
नसल्यासारखे झाले. तेव्हा त्या सर्वाना उजाडले व सर्वजण म्हणाले- प्राणदेवा ! तुम्ही जाऊ नका. 
तुम्हीच श्रेष्ठ आहात. आमची जी काही शक्ती आहे, ती तुमचीच आहे. तुमच्याकरिता आहे. 
इतर इंद्रियांच्या प्रमाणे वा अवयवांप्रमाणे प्राण हा काही मूर्त, साकार नाही. तो स्वतंत्रपणे अवयवावाचून 
कोणतेतरी कार्य करतो असे दाखविताही येत नाही. पण तो आहे हे निश्चित. सर्व इंद्रियांनी वा अवयवांनी 
त्याचेसाठी आपापल्या क्षेत्रातील कामे योग्य रीतीने केली पाहिजेत. तरच प्राण कार्यक्षम राहील आणि 
शरीराची धारणा टिकेल ! हा या कथेचा आशय लक्षात घेऊन सर्व घटक आणि व्यक्ती वागतील तर समाज 
उत्कृष्ट रीतीने नांदेल. चर्म आणि सस्कृति संपन्न, समृद्ध, समाधानी समाज जीवनाच्या प्राणस्थानी समजणे 
उपयोगाचे आहे. 
आता येथे प्रश्‍न येतो तो विचारशक्ती असलेल्या व्यक्तीचा. शरीराच्या अवयवाचे तसे नसते असे 
आपण गृहीत धरलेले आहे. याकरिता शरीरशास्त्राचाही थोडा विचार करणे उपयुक्त ठरेल. शरीरामध्ये 
ज्ञानेंद्रिये आणि कर्मेंद्रिये यांच्या व्यतिरिक्त हृदय, यकृत, वृक्क, प्लीहा, मेंदू यांच्यासारखे कितीतरी अवयव 
आहेत. आपल्या प्राचीन शास्त्राप्रमाणे रसरक्तादी सात धातु यांनी शरीर बनले आहे. अर्वाचीन शरीरशास्त्रज्ञ 
शरीराचे मूल घटक म्हणून चार किंवा पाच प्रकारांच्या पेशी (टिश्यू) मानतात. प्रत्येक लहान मोठा अवयव 
दा शरीराचे भाग यामध्ये घटक म्हणून या चार किंवा पाच प्रकारातील बहुतेक सर्व गोष्टी उपस्थित असतात. 
आपण आपल्या शरीरामध्ये मेंदू हा सर्व प्रकारचे विचार करणारा असे मानतो. तो ज्या पेशींचा (टिश्यूंचा) 
घडलेला आहे त्याच पेशी शरीरात ज्ञानतंतूच्या रूपाने इतरत्रही आहेत. अगदी हातापायातही आहेत. पण 
शरीरातील इतर अवयवांमध्ये मेंदूच्याच जातीच्या पेशी असतात. तेव्हा त्या विचाराचे कार्य न करता फक्त 
आदेश आणवण्याचे व संवेदना पोहोचविण्याचे काम करतात. शरीरामध्ये असणाऱ्या आणि वेगवेगळी कामे 
करणारे शरीरावयव घडविणाऱ्या पेशी (टिश्यू) आणि कला (सेल) या जातीने त्याच त्या आणि तशाच 
असल्या तरी अवयव काही त्याच त्याच तशाच पेशींनी घडलेले असूनही एकमेकांची कामे करीत नाहीत. 
प्रत्येक अवयवाचे कार्य अगदी वेगवेगळे असते. एक अवयव अन्नभक्षणाचे कार्य करतो तर दुसरा मलविसर्जनाचे 
कार्य करतो. डोळे पाहतात, तर कान ऐकतात. हृदय आणि यकृत दोन्ही अवयव महत्त्वाचे. पण त्यांची कामे 
अगदी स्वतंत्र आहेत. त्यात आलटापालट होऊ शकत नाही. 
अवयवांना स्वतंत्रपणे विचारशक्ती नसल्यामुळे सगळे सुरक्षित चालते. मानवसमाजाचे तसे कसे 
होणार, असा संशय आपण घेतो. मेंदूमधील जी पेशी विचारशक्ती बाळगते, त्याच जातीची तशीच पेशी 
ज्ञानतंतूत असते आणि हे ज्ञानतंतू बोटाच्या टोकापर्यंत तसेच सर्व त्वचेवर पसरलेले आहेत. त्यांचे 
ठिकाणी मात्र विचारशक्ती नाही. ही विचारशक्ती नावाची गोष्ट आपण मानतो ती तरी रसायनशास्त्र (केमिस्ट्री) 
आणि पदार्थ-विज्ञानशास्त्र (फिजिक्स) यांच्या सहाय्याने यथार्थपणे सिद्ध करता येते काय ? या दोन 
शास्त्राच्या आधारेच वर्णन_केल्या जाणाऱ्या शरीरक्रिया-शास्त्राच्या (फिजिऑलॉजीच्या) आधारे तरी 

विचारशक्तीच्या निर्मितीची नीट संगती लागते काय ? या शरीरक्रियेच्या मुळाशीही तत्त्वतः रसायन आणि 
पदार्थविज्ञानच आहे. आणि त्या दोन्ही शास्त्राच्या आधारे केवळ क्रिया आणि प्रतिक्रिया तेवढ्या सिद्ध 
करता येतात. तेथे या क्रिया कोठेही आणि केव्हाही समान परिस्थितीत सारख्याच असतात. तेव्हा विचारशक्तीचे 
वर्णन या क्रिया-प्रतिक्रियांच्या स्वरूपात नीटपणे करता येईल काय ? खरे म्हणजे येणार नाही. कारण 
क्रिया-प्रतिक्रिया या जड आहेत. आणि विचारशक्तीही चैतन्याचा भाग असल्याने ती जेव्हा प्रगट होते, 
त्यामुळेच एका घटनेची प्रतिक्रिया म्हणून भिन्न व्यक्तींमध्ये अगदी भिन्न क्कचित्‌ परस्परविरुद्ध विचारही व्यक्त 
होतात. आणि त्या विचाराचे सामान्य परिणामही वेगवेगळे घडतात. सगळ्या माणसांना मेंदू असतो. मेंदूच्या 
पेशीही सर्वत्र सारख्याच असतात. शरीररचनाशास्त्राप्रमाणे त्यांची क्रिया सर्वत्र सारखी व्हावयास हवी, पण 
तसे होत नाही. याचे योग्य उत्तर काय ? शिक्षण, परंपरा, प्रचार यातून घडणारे संस्कार हेच या वैचारिक 
भिन्नतेला कारणीभूत आहेत की नाहीत ? तेव्हा संस्काराने विचारांना वळण लावता येते; आणि विचारांना 
योग्यं वळण लागले की समाज सुखशाततेने नांदू शकतो. हे आपल्याला मान्य करावे लागेल. 
मी आपल्याला एक प्रश्‍न विचारतो की, इंग्रज हिंदुस्थानात येण्यापूर्वी आपल्या समाजामध्ये काय 
परिस्थितौ होती ? आज ज्या प्रकारचे संघर्ष आपण प्रत्यही पाहतो, अनुभवतो ते तेव्हा होते कां ? 
कोणत्याही एका जातीचे दुसऱया जातीशी जात वेगळी म्हणून वैर माजले नव्हते- भांडण-मारामारी-हत्या 
झाली नव्हती. या संघर्षांची जी कारणे आज सांगितली जात आहेत ती कारणे त्या काळी होती की नाही ? 
कारणे अस्तित्वात असून कार्य उत्पन्न झाले नसेल तर ते का ? याचा विचार आपण शांततेने करणार 
आहोत की नाही ? 
आजच्या सर्व संघर्षाला त्या त्या गटाचे दारिद्र्य अर्थात्‌ इतरांकडून झालेले (तथाकथित) शोषण, 
शीच एका गटाकडून दुसर्‍या गटाची होत असणारी मानहानी ही कारणे आहेत, असे सांगितले जाते आणि 
सर्व माध्यमांच्याद्वारे या विधानांचा पुष्कळ प्रचारही केला जात आहे. त्यामुळे ती खरीच असावीत असा दृढ 
विश्वास पुष्कळांच्या ठिकाणी उत्पन्न झाला आहे. या संदर्भात मी आपल्याला माझे दोन अनुभव सांगतो. 
मी हिमालयात पुष्कळ प्रवास केला आहे. तेथे साधनहीनता आणि तज्जन्य दारिद्र्य ज्यांना भोगावे 
लागते असा समाज फार मोठा आहे. तरी चोऱर्‍या-दरोडे असे प्रकार नाहीत. जेथे मोटारी गेल्या नाहीत तेथे 
तर मुळीच नाहीत. परिवहनाच्या माध्यमातून विकास होतो, हे जरे खरे तर मग चोरीचे प्रमाण का वाढावे ? 
मुक्तिनाथला जाताना सत्त्याहत्तर मैल जावयाचे व सत्त्याहत्तर मैल यावयाचे असा पायी प्रवास होता. 
रस्ता अवघड आणि विलक्षण चढ-उताराचा असे. प्रतिदिनी १४-१५ मैल चालावे लागे. त्यामुळे आम्ही 
अगदी दमून जात असू. लहानशा खेडेगावात एखाद्या शेतकऱ्याच्या घराच्या पडवीत आम्हाला उतरण्यासाठी 
जागा मिळे. पडवी अर्थातच उघडी आणि रस्त्याच्या कडेला असे. आमच्या नेहमीच्या सवयीच्या दृष्टीने 
लागणाऱ्या सगळ्या वस्तू त्यात असत. श्रमाने आम्हाला इतकी गाढ झोप लागलेली असे की गावंढळ भाषेत 
म्हणायचे तर आम्ही मढ्यासारखे पडत असू. कोणी आम्हाला उचलून नेले असते, तरी काही वेळ त्याचे 
आम्हाला ज्ञान झाले नसते, अशी आमची परिस्थिती असे. असे असूनही आमच्या समाजातील सुतळीचा 
तोडाही त्या बारा-तेरा दिवसात इकडचा तिकडे झाला नाही. एके ठिकाणी मी माझ्या पाठीवरची पिशवी 
विसरलो होतो. त्यात काही कपडे, थोडे खाण्याचे पदार्थ आणि साठ-सत्तर रुपये होते. कोठे विसरलो हे 
आठवत नव्हते. परत येताना ज्याचे इथे मी पिशवी विसरलो होतो त्या खेड़ताने मला पाहिले आणि तो 
'बाडुजी ठहरो, यह आपकी थैली' असे म्हणत माझ्या मागे धावत येऊन त्याने मला ती पिशवी दिली. मला 

आनंद वाटला; त्याहूनही आश्चर्य वाटले. मी त्याला काही (भेट) देऊ लागलो तर तो घेईना. मी असे काय 
विशेष केले आहे. तुमचीच पिशवी तुम्हाला दिली. असे तो सञ्जन म्हणाला. त्याची ही वृत्ती पाहून मी थक्क 
झालो. माझे अंतःकरण भरून आले. जेमतेम निवारा मिळेल असे चंद्रमौळी घर, लज्जारक्षणापुरते मळकट, 
फाटके कपडे आणि एखाद्या वेळची भूक कशीबशी भागेल एवढे साधे अन्न ज्याला उपलब्ध आहे, त्याने ती 
माझी पिशवी जशीच्या तशी परत करावी आणि ती परत करण्यात आपण काही विशेष सत्कृत्य केले असेही 
त्याला वाटू नये; हा सुसंस्कार कसा निर्माण झाला ? तो त्या सर्व प्रदेशात प्रत्येक व्यक्तीच्या ठिकाणी 
अगदी सहज, स्वाभाविकपणे नांदत होता. म्हणून अगदी असहाय्य असलेले आम्ही सर्व वस्तूनिशी सुरक्षित 
अगदी परत आलो. चोरी करण्याच्या वृत्तीमागे दारिद्र्य हे मुख्य कारण असते, असे आता कसे म्हणावयाचे? 

आता दुसऱ्या संदर्भातील मी माझा अनुभव सांगतो. आमचे ती. दादा (श्री दासगणूमहाराज) 
पंढरपुराहून परत जाताना अरण येथील श्रीसावतेबुवा, पडसाळी स्थानकाजवळील श्रीकूर्मदास आणि 
परंड्याजवळील डोमगावचे श्रीकल्याणस्वामी यांच्या समाधीचे दर्शन घेऊन मग पुढे कुड़वाडीमार्ग इतरत्र 
जात असत. हा प्रतिवर्षीचा कार्यक्रम होता. अरणहून कुइंवाडीला बहुधा बैलगाडीनेच जात असत. मी पायी 
चालत होतो. लहान होतो. माझे वय १२-१३ वर्षांचे असेल. माझी वाट चुकली. वाटचाल आणिं ऊन 
यामुळे मला श्रमाने तहान लागली. उंचवट्यावर एक झोपडी दिसत होती. पाणी मिळेल या कल्पनेने मी तेथे 
गेलो. झोपडीत एक पन्नाशीच्या वयाचा खेडूत चिलीम ओढीत बसला होता. मी त्याला प्यावयासाठी पाणी 
मागितले. माझेकडे निरखून पाहून तो म्हणाला, ''तू बामणाचा दिसतोस. मी धनगर आहे. माझे पाणी तू 
कसे पिशील ?'' मी चालेल म्हणालो- तरी तौ मला पाणी देईना. पण माझी स्थिती पाहून त्याला कळवळा 
आला आणि तो तांब्या व पोहरा घेऊन फर्लाग दीड फर्लागावरील विहिरीवर मला घेऊन येला. पोहरा 
माझ्या हातात देऊन त्याने मला पाणी काढावयास सांगितले. मी ते स्वच्छ गार पाणी प्यायलो. आणि शात 
झालो. त्याने मला पडसाळीचा रस्ता दाखविला आणि तो परत गेला. त्याच्या धार्मिक कल्पनेप्रमाणे त्याने 
मला पाणी दिले नाही. तो धनगर स्वतःला ब्राह्मणाला पाणी पाजण्याच्या पात्रतेचा मानीत नव्हता. पण 
फर्लांग-दीड फर्लाग उन्हातून अनवाणी माझ्या समागमे येऊन माझी सोय मात्र त्याने आपलेपणाने केली. 
या प्रसंगाचे स्मरण मला अगदी स्पष्टपणे नुकतेच घडल्यासारखे आहे. 

याच संदर्भात आणखी एक ऐतिहासिक उदाहरण सांगतो. श्री. बाळकृष्णबुवा इचलकरजीकर या 
पूर्वीच्या प्रसिद्ध थोर गायकाच्या जीवनचरित्रातील हा प्रसंग आहे. ते गाणे शिकण्याकरिता ग्वाल्हेरला पळून 
गेले. तिथल्या एका मुसलमान गवयाकडे त्याचे शिष्यत्व पत्करून ते राहिले. जातीने ब्राह्मण असल्यामुळे 
गावातील काही ब्राह्मणाच्या घरातून माधुकरी मागून ते पोट भरीत. तो मुसलमान गायकही “माझ्या हातचे 
खाल्ले प्यायलेस तर तुला शिकवीन नाहीतर नाही' असा हट्ट धरून बसला नाही. त्यांचे वय तेव्हा पंधरा- 
सोळा वर्षाचे असेल. माधुकरी मागून एका घरातून बाहेर पडताना ग्वाल्हेरचे अलिजाबहादर शिंदे यांचा धक्का 
या मुलाला लागला. एका ब्राह्मण माधुकरी मुलाला आपला स्पर्श होऊन त्याची माधुकरी विटाळली या 
भावनेने श्री शिंदे सरकारांनी खेद व्यक्त केला. आणि 'यापुढे माधुकरी मागू नकोस” तुझी सोय माझ्या 
मुदपाकखान्यातून होईल.' असे त्याला आपलेपणाने सांगितले. जणू आपल्या हातून अजाणतेपणाने झालेल्या 
चुकीच्या परिमार्जनार्थ त्या मोकळ्या मनाच्या कुलवंत पुरुषाने हे निरपेक्ष औदार्य व्यक्त केले. आता आपणच 
विचार करा की माधुकरी मागणाऱ्या एका लहान दरिद्री मुलाला चुकून स्पर्श झाला म्हणून ग्वाल्हेर संस्थानच्या 
सत्ताधारी राजाने आपली चूक झाली या कल्पनेने खेद व्यक्त करण्याचे कारण काय ? हे कोणत्या बाह्य 

दडपणाने झाले ? तसे असते तर तितक्या मोठ्या सत्ताधारी व्यक्तीला ते दडपण झुगारून देणे अशक्य होते 
काय ? बरे, चूक झाली म्हणून आपले सर्व अधिकार सोडून राजा माधुकरी मागावयास लागला नाही की 
माधुकरी अधिकारपदी चढला नाही. हे जे घडले ते नियंत्रण कोणाचे ? अर्थात्‌ हे नियंत्रण संस्कृतीने निर्माण 
केलेले आहे. आणि त्याची कार्यवाही अगदी सहजपणे उत्स्फूर्तरीतीने झालेली आहे. माधुकऱ्याचा अहक्तार 
जोपासला गेला नाही किंवा राजाला आपला अपमान झाला असे वाटले नाही. याच संदर्भात श्री. गोळवलकर 
गुरुजीनी विचारधन या पुस्तकात सांगितलेली घटनाही विचारात घेण्यासारखी आहे. 

एक इंग्रज अधिकारी रस्त्यावरून जात असताना, समोरून नायडू नावाचा देशी अधिकारी त्याला 
भेटला. दोघांनी हस्तांदोलन केले. औपचारिक बोलणे झाले. इतक्यात त्या इंग्रजाचा चपराशी मागे जवळ 
आला. त्याला पहाताच या नायडूंने पुढे होऊन त्या चपराशाच्या पायाला स्पर्श करून त्याला नमस्कार 
केला. ते पाहून तो इंग्रज चक्रावला तो म्हणाला, ''मी तुझा वरिष्ठ, माझ्याशी तू नुसते हस्तांदोलन 
केलेस ! हा माझा चपराशी, तरी त्याच्या पायाला हात लावून नमस्कार ? हा काय प्रकार आहे ?'' नायडूने 
सहज सांगितले, ''साहेब, हा ब्राह्मण म्हणून आम्हाला वंद्य आहे.'' या घटनेवर वेगळ्या विवरणाची आवश्यकता 
नाही. श्रीगुरुजींनी सांगितलेल्या या घटनेला लाला हरदयाळ या प्रसिद्ध क्रांतिकारकांच्या लेखनाचा आधार 
सांगितला आहे. एक गोष्ट येथे स्पष्ट केली पाहिजे ती म्हणजे बुद्धिवादी सुधारक कसे बोलतात ते कळेल. 

भारतीय मजदूर संघाच्या काही नेत्यांनी -धन्याने कर्मचाऱ्यांना कसे वागवावे, त्यांना कोणत्या 
सोयी असाव्या, सुट्ट्या-वेतन केव्हा किती द्यावे, याचे नियम सांगणारे शुक्रनीतीतील काही श्लोक उद्धृत 
केले. आपल्या आधी मजुरांची चिंता वाहणारे त्रिभुवनात कोणी नव्हते. आपणावाचून दुसरा कोणी नाही 
अशी दृढ (अंध) श्रद्धा असणारे साम्यवादी ते श्लोक पाहून खळवळले. तंडू लागले. आणि म्हणाले- हे 
श्लोक आमच्या विचारांचे अनुसरण करीत श्री. भा. वर्णेकरांसारख्या संस्कृत पडिताकडून यानी नव्याने 
रचून घेतले आहेत. आणि प्राचीनतेच्या नावावर लोकांना भुरळ पाडीत आहेत. साम्यवादी संप्रदाय असाच 
हट्टी, दुराग्रही असतो. दुसऱ्याचे चांगले खरे असले तरी ते त्यांना सोसत नाही. प्राचीन पद्धती, संस्कृती या 
विषयी श्री. बा. नी. देशपांडे यांनी काही चांगले विचार मांडले. आपल्या या जावयाच्या लहानशा इंग्रजी 
पुस्तकाला प्रस्तावना लिहून श्री. श्रीपाद अमृत डांगे या वरिष्ठ साम्यवादी नेत्याने स्वतःची सहमती दर्शवली. 
झाले ! सारे साम्यवादी प्रक्षुब्ध झाले. त्यांनी आरडा-ओरडा केला, आणि देशपांडे-डागे यांना द्रोही ठरवून 
पक्षाबाहेर काढले. तेव्हा ते श्री. गोळवलकर गुरुजींना थापाडे म्हणून निंदणारच नाहीत असे नाही. कारण 
हिंदूविचारसरणीचे, त्या सर्वाना असात्म्य (अलर्जी) आहे. श्री. गोळवलकर गुरुजींच्यावर चातुर्वर्ण्यदादी 
म्हणून टीकेचा अर्वाच्य भडिमार करणारे साम्यवादी, गुरुजीपेक्षा अधिक चातुर्वर्ण्यवादी असलेल्या गांधीजींच्या 
विरोधात मात्र मूग गिळून गप्प बसले. 

सुसंस्काराने संपन्न असलेली श्रद्धावंत माणसे कशी वागतात, कशी विचार करतात, आणि त्यामुळे 
समाज धारणेसाठी निर्माण झालेल्या वर्णव्यवस्थेतील नियमांचा तोल किती स्वाभाविकपणे सांभाळला जात 
होता हे या वरील उदाहरणारून लक्षात येईल. आपण आज विचारशक्तीचे आणि विकाराचे स्वतंत्रपणे जे 
मूल्यमापन करतो आहोत ते इंग्रजांच्या प्रभावाखाली बुद्धिपुरस्सरपणे निर्माण केलेल्या शिक्षणाच्या व 
प्रचाराच्या परिणामाने उत्पन्न झालेल्या विकृत अवस्थेतील आहे. एतद्देशियांमध्ये फूट पाडून त्यातल्या 
त्यात सुखाने राज्य करता यावे म्हणून इंग्रजांनी हे कौशल्याने निर्माण केले आणि त्यांच्या धूर्ततेला 
आपल्यातील वैफल्यग्रस्त झालेली वा नेता होऊ इच्छिणारी शहाणी माणसे बळी पडली. 'कुर्‍हाडीचा दांडा 

गोतास काळ' व्हावा, तसे घडले. 

मनुष्य स्वतःला बुद्धिमान समजतो. मनुष्याच्या बुद्धीवर एक माणूसच असल्याने माझाही तुमच्या 
इतका विश्वास आहे. मनुष्येतर जीवसृष्टीचा विचार करता मनुष्य त्या सर्वात कितीतरी अधिक प्रमाणात 
बुद्धिमान आहे हे मान्य केलेच पाहिजे. पण आपण थोडा खोलवर विचार करा म्हणजे लक्षात येईल की, या 
बुद्धिमान माणसाच्या ठिकाणी एक मोठे वैगुण्यही आहे. त्याला त्याच्या बुद्धिमत्तेचा उपयोग योग्य रितीने 
करून घेण्यासाठी पदोपदी मार्गदर्शकांची संस्कारांची आवश्यकता पडते. मनुष्येतर प्राण्यांचा जीवनक्रम 
मार्गदर्शकावचूनही आपल्या जातीच्या निसर्गधर्माप्रमाणे सहजपणे घडत राहतो. माणसाच्या समाजात 
लहानपणापासून वाढलेले कुत्रे कुत्र्यासारखेच वाढते. माणसावर हा प्रयोग करून पहा बरे ! काय होईल ? 
एक उदाहरण विचार करण्याच्या दृष्टीने उपयोगी ठरेल म्हणून सांगतो. ते नाकारता येण्यासारखे नाही. 

मनुष्याचे स्वरयंत्र अत्यंत विकसित आणि सर्व प्रकारचे वर्णध्वनि आणि स्वर निर्माण करण्यास 
समर्थ असे आहे. पण मनुष्याची भाषा कोणती ? सिंहाची, घोड्याची, मांजराची फार काय उदराची जी 
काय असेल ती भाषा निश्चित आहे. काश्मीर ते कन्याकुमारी कुठेही जन्माला आलेला घोडा खिंकाळावयाचा 
आणि कुत्रे भुंकावयाचेच. गगोत्रीलाही पुष्कळ कावळे आहेत. पंण त्यांची कांवकांव पुण्याच्या ओकारेशवराजवळ 
गोळा झालेल्या कावळ्यासारखीच असते. जाति-उपजातीचे अंतर असेल तरच थोडा वेगळेपणा दिसतो. 
विकसित स्वरयंत्र असलेल्या बुद्धिमान मनुष्याचे असे का घडत नाही ? या प्रश्‍नाचे उत्तर आपण कधी 
शोधले आहे काय ? मनुष्य ज्या परंपरेत वा संस्कारात वाढतो, त्याला जसे शिक्षण लाभते, त्याचे परिणाम 
त्याच्या बोलण्यावर, त्याच्या वागण्यावर आणि विचार करण्यावरही सतत होतात. मनुष्य बुद्धिमान खरा 
पण एखादा अपवाद वगळता तो प्रचाराला बळी पडतो. ते त्यातूनही खरे आहे. त्यामुळे प्रकटने-प्रसिद्धके 
(जाहिराती) याच्या आकर्षकतेचे मूल्य आणि महत्त्व केवळ मनुष्य समाजातच आहे. ते दिवसेंदिवस वाढत 
आहे. दूरदर्शनवरील प्रसिद्धकांचे मूल्य काही क्षणासाठी लाखालाखानी मोजावे लागते हे मनुष्याच्या बुद्धिमत्तचे 
लक्षण म्हणावे काय ? यासाठी विचार-स्वातंत्र्याचा विचार करताना ते कोणत्या कारणाने, कोणत्या 
परिस्थितीत, कोणत्या संस्काराने उत्पन्न झाले आहे ते शोधावे लागेल. आणि समाजाच्या शाश्वत हिताच्या 
दृष्टीने सुसंस्कार कसे घडवावेत व परिस्थिती कशी पालटावी हे ठरवावे लागेल. विविधता व काहीशी 
तरमरता राहूनही तो वेगळेपणा वा भिन्नता परस्परांना बाधक होणार नाही; असाच विचार माणसाच्या 
अंतःकरणात येत राहील, असे घडविणे संस्काराने शक्‍य आहे. 

हे कुणाच्याच लक्षात आलेले नाही. वा असे कुणी करीत नाही असे मुळीच नाही. अनेक पक्ष प्रचार 
वा शिक्षण या अभ्यासवर्गाच्या माध्यमातून किंवा ललित साहित्याच्या द्वारा समाज आपल्या मताचा बनेल 
अशी साधने वापरीत असतात. साम्यवादी राष्ट्रे तर माणसाचा मेंदू धुवून काढून त्यावर आपल्या विचारांचा 
ठसा उमटविण्यासाठी सतत प्रयत्नशील असतात. आणि त्यासाठी क्रूरतेच्या भयानक पातळीवरही उतरतात. 

भारतीय सस्कृतीने असा दुष्टपणा कधीच केला नाही. अत्यंत समतोल विचाराने व प्रदीर्घ कालाच्या 
अनुभवाने, समाजाच्या धारणेच्या दृष्टीने हितकर काय, ते विवेकपूर्वक निश्‍चित केले आणि तदनूकूल 
विचार व्यक्तीच्या अंतःकरणात निर्माण होतील अशी सुसंस्काराची व्यवस्था केली. शारीरिक अत्याचार व 
मानसिक छळ यांचा अवलंब केला नाही. कुणी तसे केले म्हणत असेल तर ते अवास्तव आहे. प्रचारतंत्राचा 
तो 'गोबेल्सप्रणीत' प्रकार आहे. 

असलेले भेद संघर्ष निर्माण करणारे ठरतील असे विचार आपल्या अंतःकरणात परकीयांनी स्वतःच्या 

स्वार्थासाठी उत्पन्न केले. प्रत्येक विविधतेला त्यांनी विषमतेच्या आणि विरोधाच्या, पुढे संघर्षाच्या पातळीवर 
नेऊन पोचविले. सातत्याच्या अनेकमार्मी प्रचाराने दाम-दंड-भेदाचा उपयोग करून आमच्याच गळी 
उतरविण्यात ते यशस्वी झाले. | 

आपल्या काही घोर प्रमादांमुळे त्यांच्या या कृत्याला अनुकूल वातावरण उत्पन्न झाले व निर्माण 
झालेले हे वैचारिक भूत आता पदोपदी आपल्या मानगुटीस बसत आहे. माणुसकीला यत्किचितही बाध न 
आणता या संकटाचा परिहार करणे शक्य आहे. दीर्घकाळपर्यंत अनेक दिशांनी परस्पर सहकार्याने आणि 
समन्वयाची दृष्टी ठेवून प्रयत्न करावे लागतील. हे घडणे अवघड आहे, पण अशक्य नाही. समंजस विवेकी 
समर्थ संघटना हे कार्य सुखाने करू शकेल पण त्याकरिता स्वत्वाभिमानी प्रबोधनाची नितांत आवश्यकता 
आहे. परंपरेला पहिल्याच झटक्यात त्याज्य न मानता इतका दीर्घकाल ती टिकून राहिली आहे या मागेही 
काही उपयुक्तता असली पाहिजे. ती शोधली पाहिजे इतकी जाणीव जरी विचार करू इच्छिणाऱ्यांनी ठेवली 
तरी पुढचा मार्ग सरळ होईल. 

आपल्या पुढचा आणखी एक विषय स्त्रीसंबंधीच्या भूमिकेचा आहे. 

आधुनिक सुधारकांना खटकणारें “न स्त्रीं स्वातत्र्यमर्हति' हे वाक्य मनुस्मृतीतील आहे. मांत्र 
स्वातंत्र्य शब्दाचा जो अर्थ आपण सध्या घेतो तो तेथे अभिप्रेत नाही. व हे लक्षात न घेतल्याने नाना 
प्रकारच्या शंका-कुशंका उगीचच निर्माण होतात. आणि मनूवर आक्षेप घेतले जातात. संपूर्ण श्लोक लक्षात 
घेतला तर स्वातंत्र्य शब्द कोणत्या अथनि वापरला जात होता ते समजेल. आणि कदाचित मनूवरचे 
मिथ्यारोप उणावतील. संपूर्ण श्लोक आहे तो असा 

पिता रक्षति कौमारे भर्ता रक्षति यौवने । 
पुत्रस्तु स्थविरे भावे न रत्री स्वातत्र्यमईति॥ 

अर्थ असा- कुमारी असताना स्त्रीचे रक्षण पिता करतो. तरुणपणात नवरा तिचे रक्षण करतो. स्त्री 
वृद्ध झाल्यानंतर मुलगा तिचे रक्षण करतो. स्त्रीला स्वातंत्र्य योग्य नाही. म्हणजे तिला संरक्षण नाही अशी 
स्थिती कधीच असता कामा नये. यावरून आपण वापरतो, त्याअर्थी स्वातंत्र्य शब्द येथे आला नाही हे 
निश्चित होईल. पूर्वीच्या काळी स्वातंत्र्य शब्दाला फारसा अर्थ नव्हता. संरक्षणविहीन, स्वैर, अमर्याद 

वागणे अशा अर्थाने स्वातंत्र्य शब्द तेव्हा वापरला जात असे. कालिदासाचे शाकुंतल नाटक ज्यांनी वाचले 

असेल त्यांना हे पटेल. दुष्यंताने नाकारल्यामुळे कण्वशिष्यांच्या मागोमाग माहेरी परतू इच्छिणाऱ्या शकुंतलेला 
शारद्वत म्हणतो- ''किं स्वातंत्र्ये अवलंबसे- मोकळी सुटलीस काय ? स्वैर वागू इच्छितेस काय ? 
कोणत्याही परिस्थितीत पतीचे घर न सोडणे हेच तुला योग्य आहे.'' 

स्त्रीला संरक्षणाची नितांत आवश्यकता आहे आणि तीच स्थिती आपण सुधारलेला म्हणतो त्या ह्या 
काळातही तशीच आहे. ज्या काळात पंतप्रधान झालेल्या वा राष्ट्रप्रमुखाच्या पदवीवर चढलेल्या तीन-चार 
स्त्रिया आपल्याला माहीत आहेत. त्याही काळात परिस्थिती पालटलेली नाही. काही वर्षापूर्वी जागतिक 
महिला मंडळाच्या वतीने राष्ट्रसंघाकडे आवेदन केले गेले की जेव्हा कुठे युद्ध आरभेल तेव्हा स्त्रियांच्या 
विशेष संरक्षणाची व्यवस्था राष्ट्रसंघाने (यूनोने) करावी. युद्धजन्य परिस्थितीत संबंधित लोकांवर अनेक 
प्रकारच्या आपत्ती येतच असतात. या लोकसमाजात स्त्रियाही समाविष्ट असतात. तेव्हा राष्ट्रसंघाकडे 
आपल्या संरक्षणाची विशेष विनंती कशासाठी करावी ? थोडा विचार केला तर कारण स्पष्ट होईल 
पुरुषाच्या इच्छेविरुद्ध पुरुषावर लैंगिक अत्याचार मुळीच होऊ शकत नाही. पण स्त्री-शरीराचे वैशिष्ट्य 

असे आहे की, तिच्यावर तिच्या आत्यंतिक इच्छेविरुद्धही पाशवी वृत्तीच्या पुरुषाकडून एकमागून एक असे 
अनेक अत्याचार होऊ शकतात. त्या प्रकारच्या संरक्षणाची आवश्यकता पुरुषाला नसते. (लैगिक विकृतीचा 
विचार येथे करावयाचा नाही. तशी स्थिती अपवाद म्हणून संभवते) त्या प्रकारचे संरक्षण स्त्रीला असणे हे 

कार्यालयीन कामे करणाऱ्या स्त्रीला कोणत्या प्रकारचे तोंड द्यावे लागते ते एका वृत्तपत्राच्या संपादकीयात 
स्पष्टपणे काहीशा विस्ताराने सांगितले गेले होते. एका समृद्ध देशाच्या राष्ट्राध्यक्षाचे किस्से त्या संदर्भात 
जगभर चर्चिले गेले होते. यावरून ध्यानी येईल की, विशिष्ट प्रकारचे संरक्षण आवश्यक आहे, तसे असेल 
तर त्याचे मूल्यही तिने दिलेच पाहिजे. हे मूल्य कोणत्या प्रकारांनी द्यावे ? त्याचा उल्लेख कोण्या संस्कृतीने 
केला असेल तर त्याला स्त्रियांच्या पारतंत्र्य लादले असे म्हणणे योग्य होणार नाही. 

समजा एखाद्या गृहस्थाने आपल्या घरातील सोने चोरीला गेले असे आरक्षी ठाण्यावर नोंदविले 
अधिकारी चौकशी करू लागले. त्यांनी विचारले, सोने कुठे ठेवले होते ? कोठून चोरीला गेले ? गृहस्थाने 
सांगितले- अंगणात एका कोनाड्यात ठेवले होते. कोणाला कळणार नाही असे लंपंवून ठेवले होतें, का 
उघडेच ?''- अधिकाऱ्याने विचारले. उत्तर मिळाले, ''उघडेच !'” अधिकाऱ्याने चोरीचा शोध पुढे काय 
केला असेल कोणास ठाऊक ? पण गृहस्थाच्या आप्तेष्टांना त्याला वेड्याच्या रुग्णालयात पोहोचविण्यासाठी 
मात्र अवश्य सांमितले असेल. संरक्षण हवे तर काही तरी बंधने स्वीकारली पाहिजेत. मयाँदांचे पालन 
करावेच लागेल. अन्यथा संरक्षणच अशक्य होईल. 

या संदर्भात एक प्रसंग लक्षणीय आहे. एका रसिक साहित्यिकाने आपल्या प्रवास वर्णनात तो 
उल्लेखिला आहे. स्त्री-स्वातंत्र्याची चळवळ आग्रहाने आणि निष्ठेने चालविणार्‍या मंडळाच्या प्रमुखेला या 
लेखकांनी विचारले- बलात्काराचा प्रसंग ओढवला तर तो टाळण्यासाठी तुम्ही काय उपाय कराल ? त्या 
प्रौढेने गंभीरपणे सांगितले म्हणे की आम्ही होकार देऊ. ही घटना परदेशातील आहे. बलात्कार या शब्दाचा 
प्रगट अर्थ टाळण्यासाठी स्वातंत्र्याच्या अनाठायी चळवळीतून निर्माण झालेला हा निर्लञ्जपणा केविलवाणा 
आहे. पारतंत्र्याच्या निवारणाचे परिणाम असे हिडिस होत असतील तर त्या चळवळीला कोणता अर्थ 
राहतो ! 

योनिशुद्धतेच्या परंपरागत रूढ आणि अशास्त्रीय अपेक्षेतून स्त्रियांवर पारतंत्र्य लादले गेले आहे. 
स्त्रियांच्या पावित्र्याची ही धारणा अस्तित्वात आहे तोवर समाजाची प्रगती होणे अशक्य आहे, असे एका 
समाजवादी पुढाऱ्याने म्हटले आहे. हे मत अयोग्य आहे. पण त्याचा विचार आपणास सध्या कर्तव्य नाही. 
प्रश्न, इच्छेविरुद्धही रतिक्रिया लादली जाण्याची शक्यता असते, त्यासाठी काय करावे हा आहे. स्त्रीला 
स्वातंत्र्य असू नये म्हणण्यात तिला संरक्षण असावे, ती असुरक्षित असू नये, हा भाव अभिप्रेत आहे. 

स्त्री ही सापेक्षतः पुरुषापेक्षा दुर्बल आहे. स्त्री आणि पुरुष यांची शरीरे वेगळी आहेत. कारण प्रयोजने 
निराळी आहेत. त्यामुळे त्या शरीरांची जडण-घडणही काही प्रमाणात वेगळी आहे. सर्वसामान्य पातळीवर 
पुरुषांचा मेंदू स्त्रीच्या मेंदूपेक्षा आकाराने मोठा आणि भाराने अधिक असतो. श्वासोच्छ्लासाचे जे स्वरूप 
आहे त्यात पुरुषांच्या.शवसनक्रियेत, पोटाची हालचाल छातीच्या मानाने अधिक होते; तर स्त्रीची श्वसनक्रिया 
पोटापेक्षा छातीच्या हालचालीने अधिक होते. अर्थात याचा लाभ गर्भधारणेच्या काळात मिळतो. पण 
अधिक शक्ती वापरावी लागणारी कामे करताना स्त्री, पुरुषाच्या अपेक्षेने लवकर थकते. शरीरातील स्नायूंची 

टोके हाडांशी जोडलेली असतात. आणि हे स्नायू जिथे जोडलेले असतात तिथे हाडावर त्यांचे ठसे 
उमटलेले असतात. पुरुषांच्या हाडावरचे हे केस स्त्रीच्या अस्थीवरील ठशांपेक्षा अधिक स्पष्ट असतात. 
स्त्रीचे त्यामानाने अस्पष्ट असतात, पुसट असततात. या वैशिष्ट्यामुळे तज्ञांना हाड स्त्रीचे आहे की पुरुषाचे 
हे ओळखता येते. पण ठसे पुसट असतात. याचा अर्थ स्त्रीचे स्नायुबंध पुरुषापेक्षा शिथिल असतात असा 
होतो. अर्थात त्यामुळे पुरुषांच्या स्नायूंची शक्ती अधिक असते. म्हणून तौलनिकदृष्ट्या पुरुष जितका भार 
उचलू शकतो वा वाहू शकतो तेवढा भार स्त्रीला पेलत नाही. सर्वसाधारणतः पुरुषांची उंची स्त्रीपेक्षा अधिक 
असते. पुरुषाची हाडेही अधिक जड असतात. मासिकपाळीच्या तीन-चार क्कचित्‌ पाच-सहा दिसात स्त्रीची 
शारिरीक वा मानसिक कार्यक्षमता उणावते. त्या काळात स्त्रीला अधिक विश्रांतीची आवश्यकता असते. या 
सर्व रचनाविशेषामुळे सामान्यपणे पुरुषापेक्षा स्त्री ही शरीराच्या दृष्टीने दुर्बल ठरते. एखाद्या विशिष्ट पुरुषापेक्षा 
एखादी विशिष्ट स्त्री शारीरिकदृष्ट्या सशक्त दाखविता येईल पण तो काही शास्त्राच्या दृष्टीने होणारा विचार 
नव्हे. 

- पुरुषाच्या या स्वाभाविक सशक्तपणाचे आणि स्त्रीच्या दौर्बल्याचे काही अनुषंगिक परिणामही असतात . 
आणि ते स्वीकारण्यावाचून सामान्यतः गति नसते. म्हणून परदेशामध्ये काही चळवळ्या स्त्रियांनी पुरुषाशी 
ठेवावा लागणारा संबंध हाच सर्व पारतंत्र्याचा जनक असल्याने स्त्रियांनी स्त्रियांशीच संबंध ठेवून एकत्र 
राहावे असा प्रचार सुरू केला आहे व तसे प्रयोग होऊरी लागले आहेत. यामुळे अनैसर्गिक आणि विकृत 
पद्धतीने लैगिक वासनेची पूर्तता करून घेता येईल. पण संतति कशी उत्पन्न होईल ? मनुष्यजात एका 
पिढीतच संपावी अशी ही योजना आहे. दांपत्यजीवनातील समाधान या कृत्रिमतेने मिळेल काय ? व हा 
नियम सामान्य म्हणून सर्व समाजासाठी उपयोगी पडेल काय ? 

गर्भधारणा आणि बालसंगोपन यामुळेही स्त्रीला तथाकथित पारतंत्र्य भोगावे लागते. कोणत्याही 
परिस्थितीत पुरुष काही त्यात वाटेकरी होऊ शकत नाही. बालसंगोपन हे राष्ट्रावर सोपवावे असाही विचार 
काही स्वयंभू बुद्धिवाद्यांनी मांडला आहे. तशी व्यवस्था कार्यवाहीत आली तरी गर्भधारणा काही स्त्रीला 
टाळता येणार नाही. आणि त्यासाठी पुरुषांना नसलेल्या काही मर्यादा स्वीकाराव्याच लागतील. स्वाधीनता 
असल्यामुळे गर्भधारणाच मुळात नको अशी दक्षता स्त्रीने घ्यावयाचे ठरविले तर मानवी समाज सातत्याने 
नष्ट होईल. ते परवडेल काय ? हाही विचार करावा लागेल. स्वातंत्र्याच्या खुळ्या कल्पनेतून आलेल्या या 
सर्व विकृती आहेत. त्यांचा परिणाम अंती घातकच होणार आहे. . 

मानशशास्त्रदृष्ट्याही स्त्रियांची मनोवृत्ती अंकित राहण्यात अधिक समाधान मानणारी आहे, असे 
आढळून येत असल्याचे तज्ञांनी उल्लेखिले आहे. एका सुधारक मनोवृत्तीच्या घरात वाढलेल्या आणि पहिल्या 
वर्गात उत्तीर्ण होऊन एम.ए. झालेल्या माझ्या परिचयाच्या एका उपवर मुलीला मी विचारले- तुझ्यासाठी 
आता वरसंशोधन होत आहे. तुला तुझ्या मुठीत राहणारा नवरा हवा का तुझ्यावर अधिकार गाजविणारा 
नवरा हवा ? ती मुलगी चटकन म्हणाली, माझ्यावर अधिकार गाजविणारा पुरुषच मला नवरा म्हणून 
आवडेल. ही मनोवृत्ती काही अपवाद सोडले तर सर्वत्र आढळून येते. स्वतःपेक्षा कमी शिकलेला, प्रकृतीने 
दुर्बल, उंचीने बुटका असा पुरुष कोण्यातरी स्त्रीला पती म्हणून योग्य वाटतो का ? श्रीमंताची मुलगी 
एकवेळ निर्धनाला पत्करील, वासनेच्या भरात (फार तर प्रेम म्हणा) जातीचाही विचार करणार नाही पण 
स्वतःपेक्षा बुटका, अशक्त आणि शिक्षणात मागासलेला नवरा काही पत्करणार नाही. आता जर पुरुष हा 
पत्नीपेक्षा उंच, सशक्त, अधिक शिकलेला असा असेल तर तो थोडा-बहुत अधिकार गाजविणारच, पतीने 

इतरांशी वागताना मात्र ताठ मानेने, स्वाभिमानाने, प्रभाव पाडीत, अधिकार गाजवीत वागावे आणि घरी 
पत्नीपुढे तेवढे मवाळ असावे हे कसे शक्य आहे ? हे असे रसायन ब्रह्मदेवाला अजून तरी साधलेले नाही. 
काही वैगुण्य असेल, न्यूनगंड असतील, स्वार्थातिरेकाने आलेली लाचारी असेल तर गोष्ट निराळी. 

एवंच, समाजधारणेच्या दृष्टीने कुटुंबसंस्था ही अपरिहार्य आहे. ती उध्वस्त झाली तर शांत, सुखी, 
समाधानी अशा समाजाची कल्पनाही करावयाला नको. कुटुंबसंस्थेच्या अभावी समाजाचा भावी आधारस्तंभ 
असलेली लहान मुले पोरकी होतील आणि त्यांच्या मनोवृत्तीला विकृत वळण लागेल. रसेल यासारख्या 
मुक्त-जीवनाला समर्थन देणाऱ्या आधुनिक बुद्धिमंतानेसुद्धा, मुले कुटुंबातच वाढली पाहिजेत. मुलांचे पांजरपोळ 
निर्माण होणे अयोग्य आहे. असे आग्रहाने प्रतिपादिले आहे. म्हणूनच कुटुंबसंस्था राखावयाची तर पति- 
पत्नीच्या नात्याला सार्थकता लाभेल अशा दृष्टीनेच स्त्री-पुरुषांना एकत्र राहावे लागेल. आणि स्त्रियांची जी 
वैशिष्ट्ये आहेत ती लक्षात घेऊनच त्यांचा जीवनक्रम आखावा लागेल. 

अलिकडे बालकासाठी मातेच्या अंगावरील दुधाचे महत्त्व तज्ञांना पुन्हा एकदा नव्याने शोध 
लागल्यासारखे पटू लागले आहे. आणि त्याचा आता उदंड प्रचारही होऊ लागला आहे. टपालावरही ती 
घोषवाक्ये उमटवलेली असतात. बालकाला मातेचे दूध हितकर असेल तर मातेला दूध येणे आवश्यक 
आहे. आणि त्यासाठी तिचे आहार-विहारही दूध येण्याच्या दृष्टीने अनुकूल असले पाहिजेत. ज्या स्त्रियांना 
बौद्धिक श्रम जास्त करावे लागतात. आणि मानसिक ताण-तणावाला तोंड द्यावे लागते, त्यांचे दूध उणावते 
वा नाहीसे होते. दूध उणावल्यारुळे वा नसण्यामुळे नव्या पिढीला हानी सोसावी लागते. हे होऊ नये असे 
वाटत असेल तर व्यवसाय निवडण्याच्या दृष्टीने काही बंधने स्वीकारावी लागतीलच. 

भारतीय संस्कृतीने या गोष्टीचा खोलवर विचार करून पती-पत्नीचे नाते कसे असावे, या नात्यानी 
स्त्री-पुरुषांनी कसे वागावे त्याचे धोरण सांगितले आहे. कुटुंब चालविण्याचे काम स्त्रीवर सोपविले आणि 
कुटंब संरक्षणाचा भार पुरुषाने उचलावा असे ठरविले. 

पत्नी म्हणून स्त्रीला पतीपेक्षा द्वितीय स्थान असले तरी माता आणि गृहिणी म्हणून कुटुंबात तिचा 
अधिकार मोठा आहे. तू सासू-श्वशुर, दीर, नणंदा यांची सम्राज्ञी हो. असा आदेश धमनि विवाहाच्या वेळीच 
दिलेला आहे. वागण्यातील सौजन्य आणि विनय हे अधिकार गाजविण्याचे साधन असल्याचे संस्कृतीने 
सांगितले आहे. मनूने स्त्रीला सर्व दृष्टीने सुखी समाधानाने ठेवावे. सर्वानी सन्मानाने वागवावे असे आवर्जून 
सांगितले आहे. दुःखी स्त्रीचे अश्रू घरादाराचा नाश करतात असे मनूच म्हणतो. म्हणून मनुविरोधी भूमिका 
घेणे अज्ञानाचे लक्षण ठरते. स्त्रीने बाळगावयाचे सौजन्य हे संरक्षणाकरिता तिने दिलेले मूल्य आहे. ते तिचे 
पारतंत्र्य नव्हे. आणि सरक्षण सुलभ जावे म्हणून तिने विनयाची मर्यादा ओलांडणे इष्ट नाही. 

साहित्यिकांनी आणि कादंबरीकारांनी वस्तुतः अपवादभूत असलेल्या गोष्टीला प्राधान्य देऊन 
स्त्रियांच्या पारतंत्र्याचा आणि त्यांच्यावर लादल्या गेलेल्या दास्याचा फार गवगवा केला आहे. मनोविश्लेषणाच्या 
नावाखाली साध्यासुध्या गोष्टींनाही विकृतपणे रंगविले आहे. आणि सर्व दृष्टीने स्त्रीवर फार अन्याय होत 
आहे. असा प्रचार विपुलपणे चालविला आहे. “स्त्रीने संघर्षाला उभे राहून सर्व बंधनाच्या पलिकडे गेले 
पाहिजे. आणि एक माणूस म्हणून आपला स्वाभिमान टिकविला पाहिजे. चूल आणि मूल यातच गुंतून राहून 
स्वतःचे व्यक्तिमत्व अविकसित ठेवू नये, स्वत्व मारू नये.' या अशा भडक चित्रणातून आधीच संस्कार 
सुलभ असलेले मनुष्याचे मन निराळा विचार करू लागले अणि वरवर विचार करणाऱ्या स्त्री-पुरुषाला 
अपराधीपणा जाणवू लागला. मग स्वैराचारी पुरुषांचे फावले पण स्त्रीने विनयाची मर्यादा झुगारून दिली, 

परिणामी स्त्री सुखी झाली आणि कुटुंबात समाधान नांदू लागले, असे दिसते काय ? 

उथळपणे लिहिणारे साहित्यिक आणि स्त्री-स्वातंत्र्याचे प्रचारक कसे प्रतिपादन करतात याचे एक 
उदाहरण आपणास सांगतो. आगरकरांच्या काळात स्त्रीने घरातच गुंतून राहन आपले गुण कुजवू नयेत, 
तिने अर्थार्जन करण्यासाठी बाहेर पडावे आणि आपल्या ठायीच्या गुणाचा लाभ समाजाला द्यावा असे 
मांडले गेले. निबंध, कथा, कादंबऱ्या यातून हा विचार समाजाच्या गळी उतरविला जात असे. त्यावेळी 
अर्थार्जनासाठी बाहेर पडणाऱ्या स्त्रियांच्या संदर्भात सनातनी वृत्तीचे पुरुष असा आक्षेप घेतात की स्त्री अशी 
नाना निमित्ताने घराबाहेर पडली तर तिचा अनेक पुरुषांशी संपर्क येईल. आणि मग तिचे चारित्र्य शुद्ध 
राहणार नाही. यावर सुधारक प्रतिवाद करीत की भारतीय स्त्री अशा मोहाला कधीही बळी पडणार नाही. 
तिला आपले दायित्व चांगले समजते. ती घराबाहेर पडली तरी चारित्र्याने उज््वलच राहील. स्त्रीचे घराबाहेर 
पडणे हे तिच्या व्यक्तिमत्वाच्या विकासाच्या दृष्टीने आणि समाजाच्या दृष्टीने हिताचेच आहे. अलीकडे 
साहित्यिकांची भूमिका वेगळी आहे. बाहेर पडलेली स्त्री अनेक कारणांनी मोहाला बळी पडून (वा अगतिकपणे) 
आपले शील शुद्ध राखू शकत नाही, असे जाणवण्याइतक्या प्रमाणात आढळू लागले आहे. या परिस्थितीचे 
समर्थन करताना साहित्यिक म्हणतं आहेत की 'जेव्हा स्त्री घराबाहेर पउत नव्हती तेव्हा ती अपेक्षेप्रमाणे 
शुद्ध राहणे शक्य होते. कारण स्वतःच्या पतिव्यतिरिक्त दुसरा कुणी डोळ्यापुढेच येत नसल्याने तुलना 
होणे, सरस-निरस ठरणे, आकर्षक वाटणे या गोष्टी संभवतच नव्हत्या. मिळवत्या स्त्रीला अनेक ठिकाणी 
वावरावे लागते, त्यामुळे नाना पुरुष दृष्टीसमोर येतात. मग तुलना होते आणि आकर्षण वाटते हे स्वाभाविक 
आहे. मिळवत्या स्त्रीला आपले स्थान-पद- प्रतिष्ठा टिकविण्यासाठी सहयोग मिळविणे, सहकार्य वाढविणे हे 
करावे लागते. आणि त्यातून मग स्नेहाचे कोमल संबंध निर्माण होतात. हे सर्व आता स्वाभाविक आहे. शील 
शुद्धीच्या परंपरागत कल्पना आता सोडाव्याच लागतील. 

साहित्यिकांनी येथे नेमकी कोलांटी उडी घेतलेली आहे. त्यामुळे सनातनी जे म्हणत होते तेच खरे 
ठरले. त्यांना जी शंका होती ती योग्यच होती असे म्हणावे लागेल. कुटुंबातील पती-पत्नी संबंधावर आक्षेप 
घेताना पुरुष हा स्त्रीकडे एक उपभोगाचे साधन म्हणून पाहतो. तो तिला केवळ दासी किंवा भोगदासी 
समजत असतो. असे प्रतिपादिले जाते आणि त्यासाठी अतिशयोक्तीचा अवलंब करून काही खरी-खोटी 
उदाहरणेही आकर्षक भाषेत प्रस्तुत केली जातात. स्त्रीने केवळ रांधा-वाढा-उष्टी काढा यातच गुंतून राहावे 
काय ? असेही विचारले जाते. या संदर्भात दोन गोष्टी आपल्यापुढे विचारार्थ ठेवतो. स्त्री-शरीराचा आणि 
स्त्री सौंदर्याचा उपयोग प्रसिद्धी तंत्रासाठी करणे (जाहिरातीसाठी करणे) हे विज्ञानयुगाचे एक अपरिहार्य अंग 
झाले आहे. हे आपणास ठाऊक आहे ना ? पुस्तकांची वेष्टणे, मासिकाची मुखपृष्ठे आणि सर्व प्रकारची 
प्रसिद्धके (जाहिराती) यांच्यात स्त्रियांच्या चित्रांचा उपयोग करतात. त्यात स्त्रियांच्या शरीराचे आणि सौष्ठवाचे 
हिडीस आणि ओंगळ प्रदर्शन असते. चित्रपटातही स्त्री-शरीर अधिकात अधिक उघडे करून मिरविले 
जाते. असे असणे हाही स्त्री शरीराचा उपभोगच नाही का ? कार्यालयातून स्वागत करण्याच्या कामावर 
बहुधा स्त्रीचीच नियुक्ती होते. त्याचे कारण उघडच आहे. 

व्यक्तिमत्त्वाचा विकास करू इच्छिणाऱ्या स्त्री-मुक्ती आंदोलकांना हे कसे बोचत नाही व त्याविरुद्ध 
उग्र संघर्ष का पेटवला जात नाही ?. 

विमानात जी परिचारिका नियुक्त केली जाते, ती रांधत नसेल पण तिचे मुख्य काम वाढण्याचे आणि 
उष्टी काढण्याचेच ना ! स्वतःच्या घरात आपल्याच माणसांना शिजवून वाढणे आक्षेपार्ह समजावे आणि 

साऱ्या गावांची उष्टी काढण्याच्या उद्योगाला प्रतिष्ठित मानावे. हे योग्य आहे काय ? एखादा परदेशी विमान 
प्रवासी या परिचारिकेला बुद्धिपुरस्सर राबवित असतो. क्कचित्‌ अश्लील चाळेही करतो. कधीकधी तो 
प्रवासी कुणी सामान्य नसतो. चांगला प्रतिष्ठित असतो. एखाद्या राज्याचा मंत्रीसुद्धा असतो. वेतनाच्या 
लोभाने कर्तव्याचा एक भाग म्हणून या बापडीला हे सर्व निमूटपणे सोसावे लागते. या तुलनेत स्वतःच्या 
घरात मुला-माणसांसठी कष्ट उपशित असताना अनेक गृहिणीच्या मुद्रेवर समाधानाचे स्वाभिमानाचे जे तेज 
झळकत असते ते निश्चितच अधिक आदरणीय असते. 

आर्थिक स्वातंत्र्य मिळविण्याच्या दृष्टीने स्त्रियांनी अर्थार्जन करावे असेही स्त्री-स्वातत्र्याचे पुरस्कर्ते 
प्रचारित असतात. आपल्या देशाच्या सद्यःस्थितीच्या दृष्टीने याही प्रश्‍नाचा विचार केला पाहिजे. आपल्याकडे 
बेकारी भयावह प्रमाणात आहे अशा स्थितीत (केवळ संधी आहे म्हणून) एका घरातील दोघांनी (पती- 
पत्नींनी) मिळवित राहावे. आणि त्यामुळे एक घर मिळकतीची सोय नसल्याने दारिद्र्यात खितपत पडावे हे 
सामाजिक न्यायाचा विचार करताना योग्य आहे काय ? हे एका दृष्टीने अप्रत्यक्ष शोषणच आहे. माझ्या एका 
समाजवादी मित्राशी या विषयावर माझा वाद झाला. पती-पत्नी दोघेही कट्टर समाजवादी विचाराचे. पती 
महाविद्यालयात प्राध्यापक, पत्नी एका माध्यमिक शाळेत अध्यापिका. दोघांचे मिळून प्रतिमासी बावीसशै- 
तेवीसशे रुपये घरात येणार (ही गोष्ट तीस-पस्तीस वर्षापूर्वीची आहे. पाचवा वेतन आयोग त्यावेळी कार्यवाहीत 
नव्हता.) मी माझ्या मित्राला म्हणालो ''अरे ! तुम्ही दोघे नोकरी करता. तुम्हाला एकच मूल आहे. तुम्हाला 
अडीच माणसांना दोन हजारापेक्षा अधिक रुपये मिळतात आणि तुमच्या इतकाच शिकलेला एक सुशिक्षित 
बेकार राहतो. तुमच्यामुळे बेकार राहतो. याचा तू कसा विचार करीत नाहीस ?'' तो म्हणाला ''स्त्री- 
पुरुषांची समानता आम्ही मानतो. आणि समानता प्रस्थापित करणे हा आमचा सिद्धांतच आहे.'' मी 
म्हणालो ''ठीक आहे. मग दोघांपैकी कोणाचे एकाचे वेतन घरी न वापरता संस्थेला दे'” यावर त्याने काही 
उत्तर दिले नाही. नोकरी करणाऱ्या स्त्रियांच्यावर घरच्या आणि बाहेरच्या कामाचा ताण येतो त्यामुळे 
बहुतेक स्त्रियांच्या प्रकृतीवर परिणाम झालेला दिसतो. सामाजिकदृष्ट्या याही गोष्टीचा विचार झाला पाहिजे. 

पूर्वी एका मासिकात स्त्रियांनी धूम्रपान करावे की नाही असा एक प्रश्न चर्चेस घेतला होता. त्यात 
एका महिलेने “पुरुषांनी धूम्रपान केले तर चालते, स्त्रियांच्या संदर्भात हा प्रश्‍नच का निर्माण व्हावा ? असा 
प्रतिप्रश्न केला होता. हा प्रश्‍न विचारणे म्हणजे समता नाकारणे आहे असे या प्रतिप्रश्‍नातून सुचवावयाचे 
आहे. गर्भधारणेच्या काळात मूल प्रत्यक्ष मातेच्या रक्तावर पोसले जात असते. धूम्रपानातून रक्तात भिनणारे 
तंबाखूचे विष त्या अत्यंत कोवळ्या अवस्थेतील बालकाला कितीतरी अधिक घातक होऊ शकते हे 
प्रतिप्रश्न विचारणाऱ्या त्या माऊलीने लक्षात घेतले नसावे. मुलाला अंगावर पाजायचे म्हटले तरी धूम्रपान 
बालकाला बाधक होऊ शकते. स्त्री-शरीर तुलनेने पुरुषापेक्षा कोमल असल्याने तंबाखूच्या विषाचे दुष्परिणामही 
पुरुषापेक्षा स्त्रियांना अधिक प्रमाणात भोगावे लागतील. समतेच्या घोषात या वस्तुस्थितीकडे दुर्लक्ष करू 
नये. | 


कोणावर हेतूचा आरोप करू नये हे खरे पण स्त्री स्वातंत्र्याचा आग्रहाने पुरस्कार करणाऱ्या काही 
पुरुषांच्या जीवनाकडे पाहिले की ते स्वतःच्या उद्दाम वासनांच्या तृप्तीसाठी हा प्रचार करीत आहेत की काय 
असा संशय येतो ! स्त्री जर घरातच राहिली तर अशा उदंड पुरुषांच्या अनाचाराला वावच राहणार नाही. 
म्हणून तर स्त्रीने बंधनातून मुक्त व्हावे असे प्रतिपादन तो नाना प्रकारच्या कौशल्याने करीत असतो. 

योग्य त्या मयदित राहुनही स्त्री. सुखी आणि समाधानी राहू शकते अशी उदाहरणे अजून तरी 

आपल्या समाजात बहुसांख्य आहेत. सुगृहिणीच्या व्यक्तिमत्वाचे एक अमूर्त बंधन सञ्जन पुरुषालाही जाणवत 
असते. आणि मग त्याचे वर्तनही संयमी आणि सौहार्दपूर्ण राहते. बंधने स्वीकारणे अपरिहार्य आहे असे 
एकदा ठरल्यानंतर ती जाचक होणार नाहीत वा जाचक वाटणार नाहीत, असे वातावरण निर्माण करणे 
शक्य आहे. त्यासाठी विवेक, सौजन्य आणि कौशल्य याची आवश्यकता असते. त्यात स्त्रीने पुढाकार घेणे 
हे नैसर्गिक असल्याने अधिक सुलभ आहे आणि ते तिला भूषणावहही आहे. मोहित होणे वा मोहात पडणे 
या गोष्टीचा व्यापक संदर्भात विचार केला तर मोहाला बळी पडणाऱ्या पुरुषांची संख्या अधिक, आणि 
मोहित करणाऱ्यामध्ये स्त्रिया कितीतरी पटीने वरचढ असेच आढळून येते. 

मनुस्मृति, संतवाङ्मय इत्यादी स्थानी स्त्रियांची निंदा असते. त्याचा अप्रत्यक्ष उद्देश पुरुषाचे दोष 
लक्षात घेऊन त्याला सावध करण्याचा प्रयत्न असतो हे लक्षात असणे चांगले. बिघडलेली स्त्री बिघडलेल्या 
पुरुषापेक्षा अधिक घातक असते. समाजाच्या दृष्टीने हा विचार करावाच लागेल. 

परतु स्त्री-पुरुषातील भेदाचे हे शास्त्रीय सत्य तथाकथित सुधारक दुर्लक्षितात वा दडपून टाकतात. 

__ख़रिस्तीन द लाकोस्ते या समाजशास्त्रज्ञ महिलेला एका चर्चासत्रात 'आजच्या राजकीय प्रवाहाची 

कल्पना असून तू असे (स्त्री-पुरुष भेदाचे) संशोधन प्रसिद्ध करणाऱ्यांचे धाडस करतेसच कसे असा प्रश्न 
विचारण्यात आला. या संशोधनाचा उपयोग स्त्रियांविरुद्ध त्या पुरुषापेक्षा कमी दर्जाच्याच आहेत.' हे 
परंपरागत मत अधिक घट्ट करण्याकडे होईल अशी भीती बऱ्याच समाजशास्त्रज्ञाना वाटते आहे (किस्त्रीम 
दिवाळी १९९३) आता ही विज्ञाननिष्ठाच म्हणावयाची का ? 

आपल्या प्राचीन परंपरेला स्त्री-पुरुष हे सत्य आधीच कळले असल्याने तिने कुटुंब आणि समाज 
यांचे शाश्‍वत हित लक्षात घेऊन स्त्रीचे जीवन कसे असावे ते स्पष्टपणे सांगून ठेवले आहे. त्याविरुद्ध कांगावा 
करणे अनिष्ट आहे. 

कोणतीही सामाजिक व्यवस्था निरामय आणि सघर्षरहित चालावयाची तर त्यासाठी शासनव्यवस्थाही 
चांगली असावी लागते. ती तशी नसेल तर अराजक निर्माण होते. आणि अराजक ही गोष्ट अतिशय घातक 
आहे. अराजकामध्ये व्यवस्था नावाची काही वस्तूच अस्तित्वात नसते. कोणाचेही जीवित, वित्त सुरक्षित 
राहत नाही. समाजातील लहान-मोठे घटक भयग्रस्त राहतात. त्यातूनच अन्याय, क्रौर्य, शोषण निर्माण 
होते. निरनिराळ्या प्रकारे बलदंड झालेले लोक बलहीनांना सुखाने जगू देत नाहीत. निसर्याचाही तोल 
ढासळतो. मोठ्या माशाने लहान माशाला खावे असा मत्स्यन्याय समाजाचे दैव (दुर्देव) होऊन राहतो. 

राजा या संस्थेची निर्मिती मनुष्यजातीचे शाश्‍वत हित साधावे यासाठीच झाली आहे. राजा ही 
खऱ्या अर्थाने कुणी व्यक्ती नाही. ते एक तत्त्व आहे. प्रचलित भाषेत या तत्त्वाला सोयीसाठी नेता या नावाने 
ओळखावे. | 

राजा कसा निर्माण झाला वा केला, ते पाहिले म्हणजे राजाच्या (नेत्याच्या) ठिकाणी कोणते गुण 
अपेक्षित आहेत. ते स्पष्ट होते. आणि लोककल्याणाच्या दृष्टीने त्याचे महत्त्वही लक्षात येते. | 

इंद्र, वायू, अग्नि,. सूर्य, कुबेर या-देवतातील दिव्य गुणांचे अंश एकत्र करून राजाला निर्माण केले 
आहे. संरक्षणाची अधिष्ठात्री देवता असलेल्या विष्णुचा तो अंश मानला जातो. 

देवतांचा राजा इंद्र हा पराक्रमी आणि सर्व गुणांनी संपन्न असा राजा आहे. त्याला सहस्र नेत्र 
असतात. त्याचे वर्णन पुराणांनी केले आहे. या सहस्रनेत्र कल्पनेवर चाणक्याने केलेली एक टिप्पणी मोठी 
मार्मिक आहे. चाणक्यांच्या अर्थशास्त्रात म्हटले आहे की, 'इंद्रही वास्तविक दोनच डोळ्यांचा आहे. पण तो 

आपल्या असंख्य राजपुरुषांच्या-शासन चालविणाऱ्या अधिकाऱ्यांच्या डोळ्यांनी प्रजेच्या रक्षणासाठी, प्रजेच्या 
हितासाठी आवश्यक त्या सर्व बारीकसारीक गोष्टींवर तीक्ष्ण दृष्टी ठेवून असतो. म्हणून त्याला सहस्रनेत्र 
म्हणतात. 

राजा ज्यावेळी स्वतःच्या उग्र तेजाने दुष्टांना जाळून टाकतो. त्यावेळी त्यावे ठिकाणी अग्नीचा अंश 
प्रगट होतो. राजा ज्यावेळी लोकांचे हित साधून देण्याच्या दृष्टीने आपल्या गुप्तचररुपी किरणांनी सर्वाचे 
अवलोकन करतो. पाण्याचे शोष करण्याच्या स्वरूपात तो प्रजेकडून कर गोळा करतो. (सहस्रगुणमुत्स्रषट 
आदत्ते हि रसं रविः) तेव्हा त्याचे ठिकाणचा सूर्याचा अंश प्रगट होतो. जेव्हा तो आचारभ्रष्ट जनाना नष्ट 
करतो, अधार्मिकांना दंड देतो, धार्मिकांचे रक्षण करतो. तेव्हा त्याचे ठिकाणचा यमाचा अंश व्यक्त होतो. 
जेव्हा तो प्रजेवर धनधान्याचा, सुखसमाधानाचा वर्षाव करतो. तेव्हा त्याचे ठिकाणी कुबेराचा अंश आहे. हे 
ध्यानात येते. 

राजाच्या ठिकाणी असलेल्या देवतांच्या अंशाचे महाभारताने दिलेले हे स्पष्टीकरण फार मार्मिक 

_ आहे. राजाचे कार्यक्षेत्र, राजाची कर्तव्ये त्यावरून नीट उमगून येतात. | 

मनूने राजाच्या-राज्याच्या शासन व्यवस्थेच्या दृष्टीने सात प्रकति सांगितल्या आहेत. त्यात राजा- 
अमात्य-पुर (पौर-नागरिक-जानपद-ग्रामीण-एकूण सर्व प्रजा) राष्ट्र (भूमि-संस्कृति) कोश-रौन्य आणि 
मित्र (शेजारपाजारची अनुकूल राज्ये) यांचा समावेश होतो. प्रकृति म्हणजे सात अगे वा राज्यातील सात 
प्रमुख घटक. श्रेष्ठतेच्या अनुक्रमाने राजा सर्वात प्रमुख तर मित्रांचा क्रमांक शेवटचा. कारण सामान्यतः 
राजानेच इतरातील गुण-दोषांची चर्चा करून त्यांच्या वागण्याबोलण्यावर नीट दृष्टी ठेवून योग्यायोग्य काय 
ते ठरवाययाचे असते. पण असे असले तरी राजा आणि अमात्यादि इतर मिळून सातही सर्वच अंगे 
आपापल्या दृष्टीने महत्त्वाचीच आहेत. 

राजा हा वणनि क्षत्रियच असावा. ही धारणा वेदाइतकी प्राचीन आहे. आणि ती छत्रपती शिवाजी 
राजापर्यंत प्रचारात होती. इतिहासाच्या विशालकार्यकाळात याला काही अपवाद आहेत, पण ते अपवादच 
आहेत. एकीकडून 'राजाला वंदनीय-श्रेष्ठ मानावे', 'त्याच्या आज्ञेत सर्वांनी राहावे' असे सांगितले असले, 
'राजाची अवज्ञा कुणीही करू नये' असा आग्रह धरला असला, तरी राजाने, अमर्याद सत्ता हाती असल्यामुळे, 
स्वैर वर्तनी होऊ नये प्रजेला पीडा देऊ नये. प्रजेचे शोषण करू नये, असा आदेशही मनूने राजाच्या 
संदर्भात वारंवार प्रगट केला आहे. राजाने धार्मिक वृत्तीने वागावे, सदाचारी विद्वानांचा आदर कराता, 
नप्रपणाने राहावे त्याने आपल्या इंद्रियांवर परिपूर्ण नियत्रण ठेवावे, सुखासक्त होऊ नये. पारध करणे 
(मृगयेस जाणे), द्यूत खेळणे, दिवसा झोपणे, इतरांची निंदा करणे, स्त्रियांत मग्न होऊन राहणे, मद्यपान, 
नृत्यगान, लोकप्रशंसा इत्यादीच्या आहारी न जाणे या गोष्टी राजाने कटाक्षाने सांभाळल्याच पाहिजेत. राजा 
जर लोभाला बळी पडेल, तर त्यापायी संपत्ती, कीर्ति आणि विशेष कारणांनी जीव यांनाही त्याला मुकावे 
लागेल असे मनू म्हणतो. 

` ` मनूने राजाची दिनचर्याही सांगितली आहे. त्याने सकाळी लवकर उठावे. प्रातर्विधी आटोपल्यानंतर 

देवदर्शन करून सभेत प्रवेश करावा. प्रजाजनांची गाऱ्हाणी ऐकावी. त्यांचे समाधान करावे. नंतर गुप्त अशा 
स्थानी ब्रसून मंत्र्यांच्या समवेत राज्यशासनाविषयी विशेष गोष्टींवर विचार-विनिमय करावा. ही चर्चा अत्यंत 
गुप्त राहावी. नतर राजाने व्यायाम करून भोजन घ्यावे. अन्नात विष असणार नाही. याची निश्चिती करून 
घ्यावी. भोजन शिजविण्या-वाढण्याशी संबद्ध असलेले सर्व सेवक वा आप्तही अत्यंत विश्वासाचे असावेत. 

त्यांचेवरही पूर्ण विश्‍वास टाकून असावध राहू नये. आहाराविषयी आणि इतर सर्वत्रही अत्यंत दक्ष असावे 
भोजनानंतर राजाने अंतःपुरात जाऊन काही वेळ विश्रांती घ्यावी. तेथील सर्वजणही विश्वासाचे असावेत 
राजाने स्वतःच्या सर्वांगीण दक्षतेविषयी उत्तम व्यवस्था केलेली असावी (आज आपण लोकसत्ता मानतो, 
त्याकाळातही राष्ट्राध्यक्ष, पंतप्रधान, मुख्यमंत्री, मंत्री इत्यादींच्यासाठीही अशीच कडेकोट सरक्षण व्यवस्था 
राखीत असतो. त्यासाठी प्रत्येक एकूण व्यय प्रतिदिनी लाखालाखानीही होत असतो. विश्रांतीत फार वेळ 
न रमता त्याने आपली दृष्टी राज्यकारभाराकडे वळवावी. मंत्र्याशी बोलावे. सैन्य शस्त्रास्त्रे, कोष यांची 
पाहणी करावी. संध्याकाळी थोडी उपासना करून, गुप्तचरांकडून आलेल्या वार्ता शवण कराव्या. शत्रूच्या 
आणि मित्रांच्या हालचालींची माहिती करून घ्यावी. त्यादृष्टीने कराव्या लागणाऱ्या व्यवस्थेसंबंधी अधिकाऱ्यांना 
आदेश द्यावे 
संरक्षणव्यवस्थेसाठी मनूने अनेक प्रकारचे दुर्ग सांगितले असले तरी गिरीदुर्ग (डोंगरी किल्ला) हा 
अधिक महत्त्वाचा मानलेला आहे. (गिरिदुर्गाचे मनूने वर्णिलेले महत्त्व असामान्य आहे. शे-सवाशे वर्षापुर्वीपर्यंत 
ते अबाधित होते आज ते स्थान पाताळदुर्गानी (बंकर) घेतलेले आहे.) त्यांची सुस्थिती सर्वदृष्टीने राखली. 
जाईल हे राजाने आवर्जून नीट पाहिले पाहिजे. राजाचे सर्व सैन्य-घोडदळ, हत्तीदळ, रथदळ आणि 
पायदळ या चारी अंगांनी आवश्यक त्या सर्व शस्त्रास्त्रांसह सदैव संपन्न आणि सुसञ् असले पाहिजे. राजाचा 
[त्रूना आणि दुष्टांना धाक असला पाहिजे, राजाचे मित्र संतुष्ट असले पाहिजे. प्रजा सुखी आणि समाधानी 
असली 


चारही वर्ण आणि चारी आश्रम धर्माच्या आदेशाप्रमाणे आपापल्या अनुशासनात राहतील हे कटाक्षाने 
पाहणे हे राजाचे प्रमुख कर्तव्य आहे. त्यासाठीच ईश्वराने राजा निर्माण केला आहे. हे सर्व योग्यरीतीने 

घडावयाचे तर राज्यातील शासनव्यवस्था आणि न्यायसंस्था निर्लोभी, सत्यनिष्ठ, कर्तव्यदक्ष, ज्ञानसंपन्न 
आणि निस्वार्थी असली पाहिजे हे पाहणेही राजाच्या कर्तव्याचा, राज्यकारभाराचा एक भागच आहे. त्यासाठी 
राजाने निरनिराळ्या विभागावर निरनिराळी कामे करण्यासाठी योग्य असे ज्येष्ठ आणि कनिष्ठ अधिकारी 
नेमले पाहिजेत. हे सर्व अधिकारी कर्तव्यदक्ष, निर्लोभी, त्या त्या विषयात तज्ज्ञ आणि चतुर असले 
पाहिजेत. त्यांच्याकडून प्रजेचे पीडन वा शोषण होणार नाही, हे राजाने दक्षतेने पाहणे आवश्यक आहे 
मनुष्य निर्लोभी आणि जाणता असेल तर त्याच्या हातातील लहानमोठी सत्ता प्रजाहितासाठी अत्यंत 
उपयुक्त ठरते. सर्वांना न्याय मिळतो. अडचणींचा परिहार होतो. उलट शासकीय अधिकारी स्वार्थी, लोभी 
आणि कर्तव्यदक्ष नसेल तर तो, जनसामान्यांचे शोषण करणे आणि त्यांच्यावर अन्याय करणे, या विषयात 
कोणत्याही थरापर्यंत जाऊ शकतो. म्हणून राजपुरुषांना राजसत्तेचा धाक असला पाहिजे. कर्तव्यपालनात 
यत्किंचितही चूक झाली तर क्षमा होणार नाही, याची उत्कट जाण त्यांचे ठिकाणी असली पाहिजे. एरवी 
राजा व्यक्तिशः चांगला असला तरी प्रजेला त्रास झाल्यावाचून रहात नाही आणि शेवटी तो दोष राजाकडेच 
येतो. म्हणून राजाने सगळीकडून सावधानता ठेवली पाहिजे आणि कोणत्या ना कोणत्या प्रकारे प्रजेशी 
सपर्क राहील याची व्यवस्था ठेवली पाहिजे 

शासनव्यवस्थेच्या दृष्टीने प्रत्येक गावात एक पंचायत असावी आणि त्यावर एक प्रमुख ग्रामीण 
असावा. अशा दहा गावावर एक अधिकारी असावा. अशा दहा अधिकाऱ्यांवर एक ज्येष्ठ अधिकारी असावा. 
हे सर्व कुलीन आणि सदाचरणी असावेत एवढाच उल्लेख मनूने केला आहे. वर्णाचा वा जातीचा नामनिदेश 
येथे नाही. मनूची शासनव्यवस्था अशी उपयुक्त तरी आटोपशीर होती. त्यामुळे आज होते आहे त्याप्रमाणे 
विकासाकरिता काढलेल्या रुपयातील पंचाऐंशी पैसे व्यवस्थापनातच वेचले जात नव्हते. (आपल्या माजी 
पंतप्रधानांनीच ही वस्तुस्थिती सांगितली आहे.) आणि उरलेल्या पंधरा पैशातील भ्रष्टाचारी अपहरण किती, 
देवच जाणे. 

न्यायव्यवस्थेसंबंधीही मनूची धारणा व्यापक आणि स्पष्ट आहे. या न्यायव्यवस्थेत न्यायाधीश 
त्याचे दोन-तीन सहकारी, वादी-प्रतिवादी साक्षी, लेखी वा तोंडी पुरावे या सर्वांचा समावेश आहे. पण 
आज आहे त्या स्वरूपाचा अधिवक्ता (वकील) मात्र उपलब्ध नाही. न्यायाधीशाने स्वतःच साक्षी, वादी, 
प्रतिवादी यांच्या हालचाली, त्यांचे हावभाव, त्यांच्या मुद्रेवर उमटणाऱ्या भावना, त्याच्या डोळ्यातून व्यक्त 
होणारे विकार, घाबरेपणा, रोमांचित होणे, घाम येणे, बोलण्यातील चढउतार केलेल्या विधानातील विसंगति, 
स्वर-ध्वनि यांचे चढउतार, हे सर्व बारकाव्याने ध्यानात घ्यावे. पुराव्याची नीटप्रकारे छाननी करावी आणि 
मगच सत्य ओळखून प्रामाणिकपणे न्यायदान करावे. न्यायालयापुढे येणारे वाद-प्रतिवाद सतरा-अठरा 
प्रकारचे आहेत. आजची बहुतेक सर्व प्रकरणे त्यात येतात. 

मनूच्या न्यायव्यवस्थेतील ही व्यापकता, दक्षता आणि सौष्ठव जगतातील सर्व न्यायवेत््यांनी आदरपूर्वक 
गोरविली आहे. 

न्यायाधीश साक्ष देणाऱ्याला त्याने खरे तेच नेमके सांगावे, म्हणून ईश्वराची सर्वज्ञता, ईश्वराचे 
प्रभुत्व, सूय-चद्राचे पाहणे, नीति-धर्म या सर्वाची आठवण करून देतो. लोक परलोकाची जाणीव ठेवण्यास 
सांगतो. खोटे बोलल्यास होणाऱ्या शिक्षेचे भयही दाखवतो. म्हणून ''खरे तेच बोल'' असा आदेश देतो. 
साक्षी म्हणून कोणास निवडावे, कोणाच्या बोलण्यावर भरवसा ठेवावा, यासंबंधीही मनूने काही नियम 
सांगितले आहेत. त्यात तो कुलीन असणे आणि सदाचरणी असणे या गुणांना प्राधान्य आहे. 

अधिवक्ता (वकील) हा घटक नसल्याने न्यायदान कधीही रेंगाळत नसे. योग्य तो न्याय त्वरित 
मिळे. 'न्यासास उशीर होणे म्हणजे अन्याय करणेच आहे” असे न्यायालयाच्या संदर्भात म्हटले जाते. याचे 
दायित्व खरे तर अधिवक्त्यावरच आहे. पुनःपुन्हा पुढचा दिवस मागून घेणे, न्यायाच्या कामकाजाचे दिवस 
वरचेवर पुढेपुढे ढकलणे, अनेक युक्त्याप्रयुक्त्यांचा अवलंब करून प्रश्नांच्या भडिमाराने, साक्ष देणाऱ्यास 
गोंधळवून टाकणे, साक्षीस आधीच पढवून ठेवणे, अपराधी असला तरी त्याला निर्दोष ठरविण्यासाठी 
वाक्‌चातुर्याची पराकाष्ठा करणे, निर्बधाचा कीस काढणे, पुराव्यांची चिरफाड करणे इत्यादी उद्योग हे 
अधिवक्ते करतात आणि मग न्यायदानाचे काय होते हे आज सर्वाना ज्ञात आहे. खालच्या-वरच्या न्यायालयाचे 
निर्णय उलटसुलट होतात. त्यातील अंतर टोकाचे असते. खालच्या न्यायसंस्थेत निर्दोष गणलेला वर 
मृत्युदडास पात्र ठरतो. तर खाली मृत्युदंड झालेला वर निर्दोष ठरतो. पुण्यातील एक अधिवक्ता ज्या 
आरोपीचा पक्ष घेतील तो प्रत्यक्षात हत्यारा असला तरी न्यायालयात निर्दोष म्हणून घोषित होत असे. फार 
तर संशयाचा लाभ मिळून त्याची सुटका होई. असे त्यांचे वैशिष्ट्य त्यांच्यावरील मृत्युलेखात गौरवाने 
उल्लेखिलेले होते. सर्वोच न्यायालयाचे एक पीठ ज्या आरोपीला अपराधी ठरवून पन्नास लाख रुपये दंडाची 
शिक्षा ठोठाविते, त्याच आरोपीला, त्याच सर्वोच्च न्यायालयाचे दुसरे पीठ, निर्दोष ठरवून घेतलेला दंड परत 

करावयास लावते ! न्यायदान पद्धतीची ही खरे तर घोर विटंबना आहे. 
आजच्या न्यायालयातील आणखी एक मोठा दोष म्हणजे सादर केलेल्या पुराव्यासबधीचा 
न्यायालयापुढे एका आरोपीला हत्यारा म्हणून आणले गेले. त्याच्या विरुद्धचे पुरावे इतके सज्जड होते की 
त्याच्यावरील हत्येचा आरोप सिद्ध मानून त्याला मृत्युदंडाची शिक्षा देणे न्यायाधीशाला अपरिहार्य झाले 
पण न्यायाधिशाला या खटल्यातील खरा हत्यारा दुसराच कुणी असल्याचे प्रत्यक्षपणे ज्ञात होते. पुढे 
आलेल्या पुराव्यामुळे ते अगतिक झाले होते त्यांनी निर्णय प्रगट करण्यापूर्वी त्या आरोपीला आपल्या 
कक्षात एकांतात बोलाविले आणि ते आरोपीला म्हणाले, ''ईशवराला स्मरून खरे साग की तू यापूर्वी 
कोणाची हत्या केली आहेस का ?'' आरोपीने रडत रडत, पूर्वी एक सोडून दोन हत्या केल्याचे सांगितले 
पण त्या दोन्ही वेळी त्याचे जवळ पुष्कळ संपत्ती असल्याने त्याने अत्यंत चतुर आणि प्रख्यात अरो 
अधिवक्ते स्वतःकरिता नियुक्त केले आणि आरक्षी विभागाला (पोलीस खात्याला) निरनिराळ्या पातळीवर 
पुष्कळ द्रव्य देऊन वश करून घेतले. त्यामुळे तो त्या दोन्ही आरोपातून निर्दोष सुटला. कारण पुरावे पुढे 
ठेवताना आरक्षीने योग्य ती व्यवस्था केली होती... _| 
यावरून असे लक्षात येते की केलेल्या अपराधातून सुटका झाली आणि न केलेल्या अपराधासाठी 
शिक्षा भोगावी लागली. पुराव्यासंबंधीचा निर्बंध कसा विचित्र आहे, ते यावरून स्पष्ट होते. निर्बध जेवढे 
किचकट तेवढ्या त्यातील वाटा-पळवाटांची संभवनीयता वाढतच जाते. ही वर उल्लेखिलेली घटना 
श्री. हिराभाई ठक्कर या मूळ गुजराथी लेखकाच्या श्री. ब. शं. काशीकरांनी अनुवादिलेल्या 'कर्माचा सिद्धात' 
या पुस्तकातील आहे. 
या प्रकरणाच्या प्रारंभी त्यांनी फार वर्षापूर्वीची एक सत्य घटनेचा असा उल्लेख केला आहे. (कर्माचा 
सिद्धात-प. १०-११) 
लेखकाने कर्मविपाकाचा सिद्धांत कसा वास्तविकातही अनेकवेळा सत्य ठरतो. हे दाखवून देण्यासाठी 
वरील घटना उल्लेखिलेली आहे. न्यायाधिशाने त्याचा उल्लेख कथित आरोपीपुढेही केल्याचे लिहिले आहे 
'अत्युत्कटैः पापपुण्यैः इहैव फलमश्नुते |" पाप किंवा पुण्य अतिशय उत्कट असेल व गंभीर असेल 
तर ते इहलोकातच, 'याचि देहि याचि डोळा' भोगावे लागते. त्यासाठी पुढच्या जन्माची वाट पहावी लागत 
नाही असे शास्त्रवचन आहे. म्हणून मनूने हातून अपराध घडला तर तो उघडपणे मान्य करावा, लपवू नये 
शेवटी तेच हितकर असते. असे यासाठीच सांगितले आहे. आजही अपराध लपविणे हा वेगळा अपराध 
मानला जातो 
न्यायपद्धति ही आपल्याकडेही फार प्राचीन कालापासून सुव्यवस्थिंतपणे अंगिकारलेली होती. 
इंग्रजांनी त्यांच्या पद्धतीची न्यायालये हिंदुस्थानात आणली आणि रूढ केली. पहिले इंग्रजी न्यायालय 
कलकत्त्यात स्थापित झाले. त्यावेळी त्या पहिल्या न्यायाधिशाने म्हटले आहे की, 'येथे कुणी शपथ घेतल्यार 
खोटे बोलत नाही. त्यामुळे आपल्या पद्धतीचे न्यायालय येथे कितपत चालेल याची शंका वाटते". पण 
मेकॉलेच्या शिक्षण पद्धतीने, इंग्रजी न्यायालये प्रस्थापित करून दाखविली आणि भरभराटीसही आणली. 
स्वराज्यप्राप्तीच्या पन्नासाहून अधिक वर्षात आपण काहीही सुधारणा करू शकलो नाही. इंग्रजी प्रथाच 
जशाच्या तशा चालू ठेवल्या.-परंपरा काय आहे ते न पाहिल्याने हे असे झाले. 
आधुनिक न्यायपद्धती अशी उपहासास्पद ठरते. याच्यामुळाशी वरवर मानवतावादी म्हणून गोंडस 
वाटणारा एक विचित्र नियम गृहीत धरलेला आहे. 'शंभर अपराधी दंडावाचून सुटले तरी चालतील, पण 

एकाही निरपराध्याला शिक्षा होता कामा नये." मनूचा नियम असा गबाळा नाही. “अपराध्याला शिक्षा 
झालीच पाहिजे आणि निरपराध्याला शिक्षा होताच कामा नये' असा मनूचा दंडक आहे. 

खोटे बोलणार नाही. म्हणून पवित्र ग्रंथावर हात ठेवून शपथ घेणे आणि आवर्जून खोटे बोलणे, ही 
जणू आजच्या न्यायालयातील रुढी बनली आहे. अधिवक्ताच साक्ष देणाऱ्यास त्याचे धडे देऊन ठेवीत 
असतो. इंग्रजांनी आपल्या सोयीसाठी करून ठेवलेले पुराव्यासंबंधीचे विधिनियम आपण न्यायालयात 
जसेचे तसे अंगिकारलेले आहेत. त्यामुळेच न्यायदान विश्‍वसनीय राहिलेले नाही. न्यायावरील विश्‍वास 
वाढावा म्हणून दोन-तीन सूचना लक्षात घेणे योग्य ठरेल. 

१) मनुष्यहत्या, बलात्कार, देशद्रोह आणि दरोडा या अपराधातील आरोपीला संशयाचा लाभ 
मिळता कामा नये. त्याला प्रतिभू (जामिन) ही मिळता कामा नये. त्याला उणे-अधिक प्रमाणात पण कठोर 
वाटेल अशी शिक्षा झालीच पाहिजे. 

२) उच्च न्यायालय आणि वरिष्ठ न्यायालय यांच्यातील निर्णय पूर्णपणे उलटसुलट होऊ नयेत. 
परस्परविरुद्ध होऊ नयेत. फारतर शिक्षेचे स्वरूप उणे अधिक व्हावे. 

३) अधिवक्त्यांना तीनपेक्षा अधिक दिवस वाढवून मिळणार नाहीत असा नियम असावा. न्यायाधीश 
स्वतःच्या सोयीसाठी यानंतर एखाद-दुसरा दिवस वाढवू शकेल. पण ती सवड अधिवक्त्यास नसावी. 

एवढे जरी केले तरी गनूच्या भूमिकेच्या बरेचसे जवळ जाता येईल आणि तेच हिताचे ठरेल. 

न्यायापुढे सर्व सारखे ही गोष्ट तत्त्वतः योग्य आहे. पण ज्याला धनाचे-बलाचे वा सत्तेचे सहाय्य 
आहे, त्याने केलेला अपराध आणि सामान्याने केलेला अपराध याचे मोजमाप सारखेच असणे अयोग्य 
आहे. खरे तर अन्याय आहे. धनादींचे बल ज्यांच्याजवळ आहे. त्याला अपराध करणे सहज शक्य असते. 
आणि त्याच बळावर त्याला ते लपविताही येतात. सामान्य माणसाला तशी संधी नसते. म्हणून न्याय 
सामान्यांच्या संबंधात सौम्य आणि बलदंडाच्याविषयी अधिक कठोर असला पाहिजे. मनूने हे धोरण 
नेमकेपणाने सांभाळले आहे. सामान्याने केलेल्या अपराध्याला एक कार्षापण दंड असेल तर तोच अपराध 
राजाने केल्यास त्यास हजारपट दंड केला पाहिजे. असे मनू म्हणतो. शूद्र, वैश्य, क्षत्रिय आणि ब्राह्मण यांना 
मनूने एकाच अपराधासाठी चढत्या शिक्षा सांगितल्या आहेत. ब्राह्मणाला तर शूद्राच्या चौसष्ट पासष्ट पट वा 
एकशेअठ्ठावीस पट शिक्षा सांगितली आहे. कारण ब्राह्मण चांगल्या-वाईटाचे शास्त्रशुद्ध ज्ञान असलेला आहे. 
समाजापुढे सदाचरणावा योग्य आदर्श ठेवण्याचे दायित्व त्याच्यावर आहे म्हणून तो अधिक शिक्षेस पात्र 
समजला पाहिजे. असे मनू म्हणतो. 

समाज सर्वकाळ सुस्थितीत रहावयाचा तर त्यासाठी समाजातील एकं गट विद्वान, निस्वार्थी, 
निर्लाभी सात्त्विक आणि विवेकी असलाच पाहिजे. हे गुण काही केवळ बाह्य संस्काराने निर्माण होत नाहीत. 
त्याला अनुर्वंशाचाही आधार असावा लागतो. मानवी स्वभाव लक्षात घेता हे सद्गुण गौरवास्पद आहेत, 
भूषणभूत आहेत, असे त्या व्यक्तीला स्वतःला वाटत असले पाहिजेत. इतरांनीही तसे असणे आदरणीय 
मानले पाहिजे. तसे नसेल तर समाजात आदर्श म्हणून काही उरणार नाही. आणि समाज विस्कळीत 
होईल. स्वार्थ बळावेल, संघर्ष वाढेल. ब्राह्मण हा असा गट आहे. तो तसाच राहण्यासाठी मनूने त्यास काही 
सुविधा-सोयी दिल्या आहेत. आणि त्याचा मान न राखणाऱयास शिक्षाही सांगितल्या आहेत. कधीकधी त्या 
कठोरही आहेत. | 

अपराध आणि दंड यांचे स्वरूप लक्षात घेता दंड जो जो कठोर तो तो अपराधाचे प्रमाण उणावत 

जाते. आणि दंड जो जो सौम्य तो तो अपराधातील क्रौर्य आणि अपराधातील प्रमाण वाढत जाते, असेच 
आढळून येते. आणि शेवटी मानवताच याची बळी ठरते. यास्तव मानवतेच्या रक्षणासाठीच दंडाची कठोरता 
स्वीकारणे योग्य आहे. अपराध्याकडे माणूस म्हणून पाहणे हे समष्टीच्या दृष्टीने हिताचे नाही. ही जाणीव 
मानवतावादी ठेवतील तर बरे ! नाही तर आतंकवाद कसा बळावतो. आणि त्यापायी निरपराध व्यक्ती किती 
भरडल्या जातात हे आपण प्रत्यही अनुभवीत असतोच 

न्यायदान व्यवस्थित होत आहे का नाही, समाजातील सर्व घटक आपापल्या मयदित वागत आहेत 
का नाहीत, हे पाहण्याचे कर्तव्य राजाचे आहे. अमात्यसंस्था आणि गुप्तचरसस्था यांच्याद्वारा राजा हे कर्तव्य 
पार पाडू शकतो. 

धर्माला राजाचाही राजा मानले आहे ते यासाठीच. अथर्ववेदात तर राजसंस्थेला सर्वतोपरी मान्यता 
देऊनही शासनाचे नियंत्रण करणाऱ्या सभा, समिती, विदथ आणि नरिष्टा अशा लोकसंख्या उल्लेखिल्या 
गेलेल्या आहेत. पौरजनपदातून म्हणजे नागरिक आणि ग्रामीण लोकातून त्यातील सदस्य निवडले जात. ही 
एक प्रकारे लोकनियंत्रित राजसत्ताच आहे. नावे भिन्न असली ज्ञरी-आजच्या-त्रोकसरेते स्वरूप तत्त्वतः+तरी 
तसेच आहे. पण धर्मशास्त्राची मूलभूत तत्त्वे नाकारल्यामुळे, हत्यारे-ड़ाकू-दुर्वर्तनी-क्रूर-भ्रष्टाचारी निवडून 
येतात. आणि सभास्थानी आरडाओरडा गोंधळ नव्हे तर मारामारीही होते, रक्तपातही होतो. सामानाची 
मोडतोड होते ते निराळेच. कुल-शील आणि सदाचरण न पाहण्याचा हा परिणाम आहे 

शासनव्यस्था चालविणाऱ्यातील प्रत्येक त्या त्या विषयाचा जाणकार कुलीन निर्लोभी सदाचरणी 
असावा असा कटाक्ष मनूने ठेवला आहे. ही कुलीनता शूद्रातिशूद्रातही असू शकते 

हे सर्व एकत्र असले, राजापासून कनिष्ठतम अधिकाऱ्यापर्यंत सर्वाचीच वागणूक न्यायनीतीला धरून 
असली, हे सर्व आपापल्या विषयात तज्ज्ञ आणि कर्तव्यदक्ष असले म्हणजे शासन॑ उत्तम रीतीने चालते 
प्रजाहिताला कोणतीही बाधा येत नाही. व्यक्ती, कुटुंब आणि समाज आपापल्यापरीने प्रगत आणि समृद्ध 
राहू शकतो. शासनातील कोणत्याही पदावरील अधिकारी कर्तव्यभ्रष्ट ठरला, भ्रष्टाचारी, शोषक, पीडक 
झाला तर त्याला पदावरून तत्काल खाली उतरवून योग्य ती शासन केले पाहिजे असे मनूने सांगितले 
आहे. महाभारतान तर 'जो राजा प्रजेचे रक्षण योग्य रीतीने करू शकत नाही, त्याला पिसाळलेल्या कुत्र्याला 
ठार करतात, त्याप्रमाणे सर्वानी मिळून ठार करावे." असे अगदी स्पष्टपणे आदेशिले आहे. 

आज आपण लोकसत्ता मानीत असल्यामुळे राजाला ठार मारण्याचे साधन (हत्यार) मतपेटी हे 
आहे. तिचा नीटपणे उपयोग केला तर चांगली राजवट निर्माण करणे शक्य आहे. पण हेच घडत नाही. 
मतदाता कोणत्या ना कोणत्या लाटेबरोबर वाहत जातो असे आढळून येते. सुबुद्ध व्यक्ती मतदानाकडे दुर्लक्ष 
करते. मत देतच नाही. झोपडपट्टीत राहणारे आणि तथाकथित अल्पसंख्य यांचे मतदान नव्वद-पंचाण्णव 
टक्के होते तर एकूण मतदान प्रतिशत पंचावन्नाच्या आसपास असते. यावरून मते न देणारा वर्ग कोणता ते 
सहज लक्षात येऊ शकेल. मत देणाऱ्याचेही कर्तव्य असते याची विस्मृती झाल्याचा हा परिणाम आहे. 
अर्थ व्यवहाराच्या संबंधीही मनूने केलेले मार्गदर्शन आजही विचारात घेण्यासारखे आहे. आजच्या 
अर्थव्यवहारात स्पर्धा पूर्णपणे मोकळी आणि अनियंत्रित आहे. विज्ञान य॑त्र-तंत्र यांच्यातील प्रगतीने आणि 
त्यातूनच निर्माण- होणाऱ्या धनबलाने या स्पर्धेला समाजघातक स्वरूप आणून ठेवलेले आहे. गुंतवलेले 
भाडवल, उत्पादनासाठी होणारा व्यय, आणि मिळणारा लाभ यात फार मोठे अंतर राहते. भांडवलाच्या 
मानाने लाभ पुष्कळच अधिक मिळतो. मिळणारा लाभ यंत्रतंत्राच्या स्वरूपाने गुंतवून पुन्हा अधिक प्रमाणात 

वाढविता येते. येथे चातुर्य असते. पण ते व्यवस्थापनेचे ! यामुळे सामाजिक विषमतेला शोषण आणि 
संघर्षाचे रूप प्राप्त होते. प्रगतीसाठी स्पर्धा आणि त्यासाठी संघर्ष यांच्यात पदोपदी वाढ होत जाते आणि या 
स्पर्धेत विजयी होणे हे ज्याच्या पाठीशी प्रचंड धनबल आहे त्याला सहज साधते. व्यवसाय केंद्रित होत 
जातात. नगरांची अमर्याद वाढ होते. चंगळवाद आणि उपभोक्ता वाद बळावतात. खेडी ओस पडत जातात. 
लहान-सहान उद्योग नष्टप्राय होऊ लागतात. छोट्या उद्योगांना बड्या उद्योगपतीच्या आधीन राहून त्यांच्या 
सोयीची, त्यांच्या कसोटीस उतरणारी निर्मिती करीत राहावे लागते. यंत्रापुढे वैयक्तिक कौशल्य निरुपयोगी 
ठरते. वस्तूचे मूल्य तिच्या गुणवत्तेवर न ठरता मागणी आणि पुरवठ्याच्या अस्थिर स्वरूपावर अवलंबून 
राहते आणि सर्व अर्थव्यवस्था तेजी-मंदीच्या लाटांवर हेलकावत राहते. सर्व सामान्य जनता त्यामुळे 
अस्वस्थ आणि भयभीत होऊन राहते. हस्तकौशल्याला उद्योगप्रियतेला महत्त्व राहत नाही. स्वावलंबनाचा, 
स्वतंत्रतेचा बळी देऊन, कोठे ना कोठे, कोणत्या ना कोणत्या प्रकारची नोकरीच पत्करावी लागते. आणि 
स्वतंत्र व्यवसायातील कष्टापेक्षा ती सुखाचीही वाटू लागते. स्वतंत्रव्यवसाय करावा, स्वावलंबी असावे 
याविषयीचा उत्साह मावळतो. आणि-नोकरी एके-नोकरी हेच.*गेय बनून राहते. शिक्षण एका विषयाचे आणि 
नोकरीचा विषय मात्र दुसरा असे घडते. याचा परिणाम सुशिक्षितांच्या बेकारीत होतो. नोकरी देणे न देणे हे 
संबंधित अधिकाऱ्याच्या इच्छेवर अवलंबून असते आणि त्यामुळे तेथे भ्रष्टाचाराला उदंड वाव मिळतो. 
वाणिज्य वा साहित्य विषयाच्या पदवीधराला साठ-सत्तर हजार रुपये लाच देऊन बसमध्ये कंडक्टरची 
नोकरी मिळविणे अपरिहार्य होते. हे सर्व वर्णव्यवस्थेमध्ये उद्योग व्यवसायाचे जे विकेंद्रीकरण झाले आहे, 
त्याकडे दुर्लक्ष करण्याचे परिणाम आहेत. 

वस्तूचे मूल्य 'मागणी आणि पुरवठा' यावर अवलंबून ठेवणे कितपत शास्त्रीय आहे हे माझ्या लक्षात 
आलेले नाही. मनोवेधक प्रसिद्धकांच्या बळावर मागणी वाढविता येते आणि धनसपत्तीच्या बळावर वस्तू 
गोठवून पुरवठा रोखता येतो. आणि मग वस्तूचे मूल्य अवाच्यासवा वाढत जाते. अर्थव्यवस्थेतील ही 
कोणती शास्त्रीयता ? यात भरडले जातात ते सर्वसामान्य लोक. कोणत्याही प्रकारची शाश्वती नसल्याने 
शेती परवडत नाही. नोकरी मिळत नाही. आणि उद्योग उभे करता येत नाहीत. अशा स्थितीत तरुण वर्ग 
भाबावून गेल्यासारखा झाला आहे. अस्वस्थ मनाच्या या तरुणांमध्ये संघर्ष पेटवून त्या तापल्या तव्यावर 
नेते मंडळी आपल्या पदप्रतिष्ठेची पोळी भाजून घेत आहेत. भ्रष्टाचाराच्या बळावर विपुल संपदा गोळा करीत 
आहेत. 

चातुर्वर्ण्य व्यवस्थेत असलेल्या मानापमानाविषयीच्या भ्रांत कल्पनेने त्या व्यवस्थेस त्याज्य आणि 
निद्य मानण्याची परपरा बुद्धिमंतांच्या एका गटात आरंभ पावली आहे. 

चातुर्वण्य व्यवस्थेला एकीकडे सारण्याचे प्रयत्न चार्वाक, बौद्ध, जैन, महानुभाव, लिंगायत यांनी 
सापेक्षाने केले. शिखांनीही काही प्रमाणात तसे केले. काही सुधारणावाद्यांनी टोकाची भूमिका घेऊन 
मुसलमानासारख्या क्रूर, घातकी, धर्माधांचे आक्रमणही स्वागतार्ह मानले. त्याच कारणासाठी धूर्त आणि 
शोषक अशा इंग्रजांचेही स्वागत झाले. चातुर्वर्ण्य व्यवस्थेला जातीचे स्वरूप येऊ लागले होते. त्यातील 
पुढारलेले उच्चवर्णीय मात्र या सुधारकी उपक्रमात प्रगत झाले, वाढीस लागले. ब्राह्मणासकट चारी वर्णात 
जाती आणि पोटजाती यांची संख्या वेगाने वाढू लागली. यात ब्राह्मण प्रथम आचारगभ्रष्ट झाला आणि 
निरनिराळ्या व्यवसायत शिरला. त्यातील पुष्कळांनी आपली मूळ मर्यादा ओलांडली आणि सर्व प्रकारचे 
उत्पादक व्यवसाय अंगिकारले, जे वस्तुतः वैश्य आणि शूद्रांचे होते. इंग्रजांनी केलेल्या बुद्धिभेदामुळे या 


मर्यादातिक्रमाला अधिकच वेग मिळाला. ब्राह्मणातील मोठा गट आर्थिकदृष्ट्या काहीसा संपन्न झाला, 
सुखावला आणि त्यांच्यातच गृहस्थ आणि भिक्षुक असे तट पडले. गृहस्थ स्वतःला श्रेष्ठ समजू लागला. 
आणि भिक्षुकाची अवस्था दयनीय होऊ लागली. त्याची प्रतिष्ठा उणावली. त्याला मिळणारा मान धार्मिक 
कृत्यात केल्या जाणाऱया नमस्कारापुरता मर्यादित झाला. काही वेळा तर त्याला स।गकम्याचीही अवस्था 
आली. त्यांच्यातील विद्वत्तेची, पांडित्याची परंपराही झपाट्याने ओसरली आणि त्याचे ज्ञान काही सामान्य 
पूजापाठादि करण्याइतके आक्रसले. 

'पूर्वी शूद्रातिशूद्रांची, विशेषतः अतिशूद्रातील अस्पृश्यांची अवस्था फार दयनीय होती. तो सर्व 
समाज देन्य दारिद्र्याने पीडलेला होता. शोषित होता." असे वर्णन अलिकडे फार भडकपणे केले जाते. पण 
मुळामध्ये ते सर्व अतिशयोक्त आहे. आणि परंपरेविरुद्ध समाजमन कलुषित व्हावे या हेतूने हे सर्व केले जात 
आहे. ज्याला पोटापाण्याचा पुरेसा व्यवसाय नाही असा एकही गट आपल्या वर्णव्यवस्थेत वा जातीव्यवस्थेत 
नव्हता. वर्णसकराला अत्यंत तिरस्करणीय मानणाऱ्या मनूनेडी अनुलोम-प्रतिलोम या सर्व प्रकारच्या संकरातून 
निर्माण झालेल्या माणसांना एकेक समाजोपयोगी व्यवसाय, धंदा नेमून दिला होता आणि ती प्रथा इंग्रजांची 
धूर्तदृष्टी हिंदुस्थानावर पडेपर्यंत बव्हंशी कार्यवाहीत होती. संपत्तीचा चढउतार हा सामान्यतः सगळीकडे 
आढळून येत होता, पण उपाशीपोटी खंगण्याइतके दारिद्र्य कोणाच्याच वाट्यास येत नव्हते आणि तसे 
केविलवाणे दारिद्र्य अगदी अपवादभूत होते. आणि ते ब्राह्मणाच्याही वाट्यास येत असे. 

तपश्चर्येच्या बळावर ब्राह्मणत्व मिळविलेल्या विश्वामित्राने दुष्काळाने त्रस्त झाल्यावर भुकेपोटी 
एका कुत्र्याची तंगडी मिळविली, पण ज्याच्या घरातून ती आणली तो चांडाळ होता. दुष्काळाने पीडलेला 
उषस्ती चाक्रायणासारखा विद्वान ब्राह्मण उष्ट्या हुलय्यासाठीही हपापलेला होता. पण हे उष्टे हुलगेही त्याला 
मिळाले ते एका ईभ्याच्या, म्हणजे हत्तींची राखण करणाऱ्या शूद्राच्या घरात. या संदर्भात श्रीज्ञानेश्वर 
महाराजांच्या दोन ओव्या लक्षात घेण्यासारख्या आहेत. 'सांगे शूद्राघरी आघवी। पक्कान्ने आहाती बरवी। ती 
द्विजे केवी सेवावी। दुर्बळुं जरी जाहला॥' (ज्ञाने. ३-२२१) 'नाना चांडाळमंदिराशी | अवचटे आलिया 
संन्यासी। मग लाज होय जैसी। उत्तम तया ॥' (ज्ञाने. १६-१७६) ब्राह्मण दरिद्री आहे, भुकेला आहे. 
आणि शूद्राच्या घरात चागले अन्न उपलब्ध आहे. तरी तो ते अन्न कसे खाणार ? (अर्थात्‌ ब्राह्मणधर्माला 
जागून हाल होत असले तरी ती तो खाणार नाही.) 

दुसऱया एका ठिकाणी महाराज म्हणतात- भिक्षा मागायला निघालेला संन्यासी चाडालाच्या घरासमोर 
आला. घराजवळ येताच त्याला हे घर चांडालाचे आहे हे उमगले. आणि मग त्यास फारच संकोचल्यासारखे 
झाले. यातील -धार्मिकतेचा भाग सोडून देऊ. कारण हा संन्यासी काही बंधने कडक असलेल्या गटातील 
असणार. दडी संन्यासी असेल म्हणून तो चमकला, संकोचला. पण चांडाळाचे घरही सर्वसामान्य सबर्णाप्रमाणे 
सुस्थितीत होते. दारिद्र्याची अवकळा असलेली मोडकी तोडकी झोपडी नव्हती. श्रीज्ञानोबारायांनी चांडालाच्या 
घराला उद्देशून वापरलेला शब्द 'चांडालमंदिर' असा आहे. हे ध्यानात घेण्याजोगे आहे. 

जुन्याकाळी गावगाड्याच्या राहाटीत सर्व जाती उपजातींची, बलुत्याच्या रूपाने उपजीविकेची सोय 
होती, सुधारकांनी या बलुते व्यवस्थेची टर उडविली आहे. इंग्रजी राजवटीत प्राप्त झालेल्या अवकळेने 
त्यांना तसे करणे सोपे झाले. 

सुतार, लोहार, तांबट, साळी, माळी, कोष्टी, धनगर, जिनगर, लमाणी -वजारी यासारख्या भटक्या 
जमाती या सर्वाना त्यांचे व्यवसाय होते. पण इंग्रजांनी या सर्वाचे उद्योगधंदे मारले. त्याला यत्रयुगातील 

प्रगतीचे गोंडस नाव दिले. अलिकडच्या काळात श्री. राजीव दीक्षित या प्रख्यात अर्थतज्ञाने इंग्रजांचे हे 
कौटिल्य आपल्या व्याख्यानातून अनेकदा अनेक प्रकारे उघडकीस आणले आहे. 

हा शूद्र समाज अशिक्षितही नव्हता. गावोगाव पाठशाळा असत. त्यात सर्व वर्णांची मुले शिक्षण घेत. 
धर्मपाल नावाच्या एका गांधीवादी विद्वानाने या इग्रजपूर्व शिक्षणपद्धतीवर चागला प्रकाश टाकणारे एक 
पुस्तक प्रकाशित केले होते. त्यातील माहिती साधार आणि सविस्तर आहे. नुकताच त्याचा मराठीत 
अनुवादही प्रसिद्ध झाला आहे. कोणताही उद्योग कुणीही करावा, त्यासाठी वर्णाची, जातीची बंधने नसावीत 
हे म्हणणे वर वर गोंडस वाटते पण ते खरे नाही. तो तो उद्योग जे कोणी करत असतील त्याचा एक गट जणू 
एक 'जात' बनतो. आणि तो त्या धंद्यात आणखी कोणाला शिरण्यास विरोध करतो. पुण्यात एकदा 
तीनचाकी वाहकांनी, 'आता नवीन तशा वाहनांना अनुमति देऊ नये. तीनचे जागी सहा व्यक्तीचे वाहन येऊ 
नये." यासाठी आंदोलने केली होती. हे एक प्रकारे स्वजातीचे संरक्षण आहे. वर्णव्यवस्थेने ते केले आणि 
समाजाच्या अंगवळणीही पडले होते. 

उद्योगधद्याची विभागणी जातवार केल्यामुळे उपभोग्य वस्तूचे निर्माण कधी केंद्रित झाले नाही. 


स्वस्त झाला म्हणजे तो कुणी शेरभर खाऊ शकत नाही. आणि महागला म्हणजे चिमूटभर पुरत नाही. तो 
भुकेसाठी लागावयाचा तितका लागतोच. पण तेजीमंदीच्या अर्थशास्त्रात हे दुर्लक्षिले जाते. प्रचंड उद्योगासाठी 
भाग भांडवल गोळा केले जाते. आणि अत्यंत अनुत्पादक असा शेअर बाजार त्यातून फोफावतो. या धंद्यात 
एका दिवसात कोट्याधीशाचे भिकारी होतात. तर भिकारी लखपती होऊन बसतो. आधुनिक अर्थशास्त्रातले 
हे मोठे कुलक्षण आहे. पण त्याला आळा बसावा, अशी कल्पना कोणाच्या डोक्यात येत नाही. आली 
असली, तरी ती कार्यवाहीत येऊ शकत नाही. यामुळे धूर्ताचे फावते. आणि दांडगे सांड (बिगबुल) 
अर्थव्यवस्था कोलमडून टाकतात. 

समाजाची कोणतीही जाणीव न ठेवता यंत्रतंत्राच्या बळावर प्रचंड लाभ देणाऱ्या निर्माणी थाटण्याकडे 
उद्योयपतीचे लक्ष केंद्रीत होते. त्यात प्रगतीचे जे स्वरूप उद्धृत केले आहे ते मोठे भयावह आहे- 

एक व्यवस्थापन तज्ज्ञ म्हणाला म्हणे की, 'आम्ही लवकरच अशी निर्माणी उभारू की जिची 
वार्षिक उलाढाल कोट्यावधीची असेल. पण तिथला सर्व कारभार यंत्राच्या सहाय्याने केला जाईल. आणि 
या अशा प्रचंड निर्माणीसाठी दोनच प्राणी लागतील. त्यातील एक असेल कुत्रा आणि दुसरा, त्या कुत्र्याला 
खाऊपिऊ घालणारा गडी !' ही धारणा जर सर्व उपभोग्य वस्तूच्या निर्माणीच्या संदर्भात कार्यवाहीत आली 
तर त्या उत्पादित वस्तूना हे व्यवस्थापन तज्ज्ञ ग्राहक कुठून मिळवतील ? का काही देशांना अविकसित 
राखून आपली विक्रीकेंद्रे चालवितील ? | 

केंद्रित अर्थव्यवस्था हे उणे-अधिक प्रमाणात सर्व सामाजिक आर्थिक व्यवस्थेचे मूळ आहे. हे 
लक्षात घेतले तरच यातून बाहेर पडता येईल. कदाचित्‌ त्याकाळी पुन्हा चातुर्वर्ण्य व्यवस्था स्वीकारण्याचा 
विचार गभीरपणे करावा लागेल. 

चातुर्वर्ण्य व्यवस्था जेव्हा बर्‍या प्रमाणात रूढ होती, त्या मुसलमानी आक्रमणाच्या पूर्वी हिंदुस्थान 
धनधान्याने संपन्न होता. 'घरोघरी सोन्याचा धूर निघत होता: तुपाचे-मधाचे पाट वहात होते", अशा 
काहीशा काव्यमय शब्दात त्यावेळच्या परिस्थितीचे वर्णन केले जात असे. 

मसाल्याचे पदार्थ, अत्यंत तलम अशी सुती-रेशमी वस्त्रे, चांदी भरलेली खोदकामाची तांब्या- 


पितळेची भांडी, दागिने ठेवण्याचे लाकडी व धातूचे डबे, लोकरीच्या शाली, अशा अनेक उभोग्य वस्तूची 
निर्यात समुद्रमार्गे आणि स्थलमार्गे विपुल प्रमाणात होत असे. 

व्यापाराच्या या सर्व वस्तूंची निर्मिती शूद्रोपशूद्रांच्या स्वाधीनच होती. विदेशातील श्रीमंत आणि 
राजेराजवाड्यांच्या स्त्रिया या वस्तू उल्हासाने वापरीत आणि त्यांचा संग्रह करण्यात भूषण मानीत. हे 
कलातील कौशल्य संबंधितांचे अंगठे आणि बोटे तोडून इंग्रजांनी मारले. स्वार्थाकरिता केलेली ही दुष्टतेची 
परिसीमा होती. पण त्यांचा कडाडून निषेध कोण्याही सुधारक म्हणविणाऱ्यांनी केलेला वाचण्या-ऐकण्यात 
नाही. ज्यांनी कोणी केला त्यांना खोटे ठरविण्यात आले. वा अनुल्लेखाने मारले. हिंदुस्थान त्याकाळी तरी 
सर्व जगताच्या दृष्टीने विज्ञानातही चांगला प्रगत होता. सोळाशे वर्षाहून अधिक काळपर्यंत न गजता उभा 
राहिलेला दिल्लीचा लोहस्तंभ या गोष्टीची उघड साक्ष देत आहे. अत्यंत प्रेक्षणीय म्हणून प्रसिद्ध असलेले 
दक्षिणेतील मंदिरांचे बांधकाम प्रामुख्याने अस्पृश्य करीत असत. ते आपल्या कलेत प्रशिक्षित आणि कुशल 
होते. म्हैसूरच्या राजाला पदच्युत करून राज्य बळकावलेल्या हैदरअलीने युद्धात पराजित झालेल्या एका 
परदेशी सेनानीचे नाक कापले होते. ते एका मागासवर्गातील हिंदू शस्त्रवैद्यांनी चांगले बांधून शिवून दिले._ 
त्या सेनानीला ही गोष्ट मोठी अपरूप वाटली. ते तसे त्याने आपल्या मित्राला पत्राने गौरवपूर्व कळविले. असे 
शिक्षण देणारी विद्यालये त्यावेळी पुष्कळ प्रमाणात होती. असाही उल्लेख आधुनिक विद्याभूषित श्री. राजीव 
दीक्षित यांनी आपल्या व्याख्यानात केला आहे. 

त्यावेळी चालुर्वर्णातील सर्वांचीच घरे पुरेसा निवारा देणारी, दोन्ही वेळच्या जेवणाची उत्तम सोय 
असलेली आणि आवश्यकपुरत्या सोय साधनांनी युक्त अशीच असत. आज वैज्ञानिक प्रगतीसवेच मनुष्याला 
आणि निसर्गजीवनालाही अत्यंत घातक असलेले प्रदूषणही घोडदोडीने वाढत आहे याचाही विचार विचारवंतांनी 
करण्याची निकडीची वेळ आली आहे. - 

प्रजेवर असलेल्या कराचे प्रमाण तुलनेने सौम्य होते. आणि सामान्यतः सर्व कर स्थिरस्वरूपाचे 
असत. युद्धासारखे बिकट प्रसंग ओढवल्यासच राजा अधिक कराची मागणी करी. पण हे सर्व विनयाने 
आणि प्रजेला विश्‍वासात घेऊन होत असे. कर, उत्पन्नाच्या एकष्ठांश असे. व्यापाऱ्यावर वाहतूक कर 
इत्यादी अन्यकरही असत. पण ते व्यापार आणि व्यापारी याचे सर्वागीण स्वरूप विचारात घेऊन नियोजित 
केले जात. 

खाण वनसंपदा यासाठीही काही कर योजना असे. ज्यांचे पोट केवळ हातावर आहे, त्यांच्याकडून 
प्रतिमासी केवळ एक दिवसाचे काम घेतले जात असे. ब्राह्मणावर कर नसे, हे खरे पण जो ब्राह्मण वृत्तीने 
रहात नसेल त्याची करातून सुटका होत नसे. 'केवळ जन्माने ब्राह्मण असलेल्याला धार्मिक वृत्तीच्या 
राजानेही वेठीस जुपावे आणि त्याकडून योग्य तो करही घ्यावा.' असे महाभारतात अगदी स्पष्ट शब्दात 
उल्लेखिले आहे. महाभारत हे जणू विधिनिषेध स्पष्ट करणारे व्यवहारासाठी उपयुक्त असे मनुस्मृतीवरील 
भाष्यच आहे. म्हणून अनेकदा त्या दोन्ही ग्रंथाचा विचार एकत्र करणे आवश्यक असते. 

निरनिराळ्या वस्तूचा व्यापार करणारे सार्थवाह हिंदुस्थानात सगळीकडे आणि परदेशातही पुष्कळ 
प्रवास करीत. त्यांचे लहान-मोठे तांडे असत. सुरक्षेचीही व्यवस्था बहुधा त्यांची त्यांनी केलेली असे. 
राज्याराज्यातून वाहतूक कर द्यावा लागत असे. पण हे सर्व धार्मिक अधिष्ठानावर होत असल्याने राज्यांतरे 
झाली तरी संरक्षण व्यवस्था आणि करव्यवस्था यात अंतर पडत नसे. या सार्थवाहाच्या आश्रयाने इतर 
यात्रेकरूही सुरक्षितपणे प्रवास करीत. या सार्थवाहांचा व्यापारामध्ये भांडवल गुंतवणुकीच्या दृष्टीने परस्पर 


र; 


सहभागही असे. काही भांडवलात सहभागी न होता स्वतंत्रपणे व्यापार करीत. पण त्या सर्वांचा विचार 
बहुधा एकजुटीने होत असे. या निर्यातीतूनही विपुल संपत्ती हिंदुस्थानात येत असे. म्हणून तर हे आपले राष्ट्र 
सुवर्णभूमी मानले जात असे. 

वाहतुकीच्या नावाही आकाराने मोठ्या, शंभराहून अधिक वल्ही असलेल्या व चांगल्या शिडाच्या 
असत. व्यापाराच्या उपभोग्य वस्तूंची निर्मिती करणारे शूद्र वर्गातील असत. पण व्यापारी त्यांची पिळवणूक 
करीत नसत. कारण या देवघेवीवर राजाचे लक्ष असे. त्यामुळे कलाकौशल्य असलेल्या वा केवळ शारीरिक 
श्रम करणाऱ्या सर्व जातीचे लोक सुस्थितीत आणि समाधानी होते. 'महाराष्ट्राचा मुस्लीमपूर्व इतिहास' या 
पुस्तकात डोंगरावर खोदल्या जाणाऱ्या लेण्यांच्या निर्मितीसाठी मागासलेल्या जातीनेही द्रव्यदान केल्याचे 
उल्लेख शिलालेखातून आहेत, असे म्हटले आहे. 

श्री. पां. वा. काणे यांनीही आपल्या धर्मशास्त्राचा इतिहास या प्रसिद्ध ग्रंथात अस्पुश्यातील काही 
जाती इतर काही स्पृश्याहन सुखवस्तू असल्याचा उल्लेख केला आहे 

श्री. वासुदेव शरण अग्रवाल आणि मुंबईच्या प्रिन्स ऑफ वेल्स” या वास्तुसंग्रहालयाचे अधीक्षक 
श्री. मोतीचंद्र या दोन प्रसिद्ध विद्वानांनी संस्कृतातील चार शृंगारिक प्रहसनांचे चतुर्भाणी नावाने एक पुस्तक 
संकलित केले आहे. त्यांच्या मते हे पुस्तक म्हणजे गुप्तकालीन शुंगारहाट आहे, त्याच्या भूमिकेत त्यांनी 
काही उल्लेख केले आहेत. त्यावरून शूद्रही अन्न, वस्त्र, निवाऱ्याच्या दृष्टीने सुस्थितीत होते असे दिसते. 
म नरवाहनदत्त नावाचा एक श्रीमंत विलासी, संगीतातील तज्ज्ञ, एका गावातून जात असताना, त्याने 
करी , पशुपाल, कुंभार, सुतार, बुरुड यांना बीन वाजविताना रंगून गेलेले पाहिले|हे सर्व लोक शूद्रवर्गातीलच 
आहेत. अन्नोदक निवासीची चांगली सोय असल्यावाचून वाद्यवादनात आसक्त होऊन राहणे संभवनीय 
नसते. याच भूमिकेत (पृ. ५७) लेखकाने उल्लेख केला आहे की 'शूद्र आपल्या शिल्पादि कर्माने धन 
मिळवून नागरकवृत्त (नागरिकाचे विलासी जीवन) जगत असत'. येथेच लेखकाने ब्राह्मणही दानदक्षिणा 
घेऊन याच वृत्तीने कालयापन करीत असे म्हटले आहे. यावरून उल्लेख करण्याइतके ब्राह्मणवर्गांचे अधःपतन 
झाले होते हेही लक्षात येते 

महाभारतातही लाक्षागृहातून कौशल्याने निसटलेले पांडव व्यासांच्या आदेशावरून द्रौपदी 
स्वयवरासाठी पांचालनगरीत आले होते. तेव्हा कुतीसह हे सहा जण एका कुंभाराच्या घरी निवासाला होते 
असा उल्लेख आहे. यावरूनही कुंभाराचे घर चांगले प्रशस्त असल्याचे दिसून येते. शोधितच बसले तर 
प्राचीन वाङ्मयातून असे अनेक उल्लेख सापडणे शक्य आहे. तेव्हा त्रेवर्णिकांनी विशेषतः ब्राह्मणांनी शूद्राचे 
शोषण केले हा आरोप बिनबुडाचा आहे, उठवळ आहे, असे सिद्ध होते. तो 'आक्रोश निर्माण करण्याच्या 
विशिष्ट हेतून केला असावा' असा तर्क करण्यास वाव आहे. परकीय आक्रमणानंतर समाज दरिद्री राह 
लागला. त्यात मग सगळेच आले, तसे शूद्रही आले. पारतंत्र्याच्या काळातील वाङ्मयात गटागटांच्या 
दारिद्र्याची, दैन्याची वर्णने येतात. त्यात शूद्रांप्रमाणे ब्राह्मणाचाही समावेश आहे 

अपवाद सर्वकाळी आणि सर्वत्र असतात. पण विचार करावयाचा असतो तो सर्वसामान्य परिस्थितीचा. 
पण 'प्रस्थापिताच्या विरुद्ध उठाव केलाच पाहिजे, त्यांच्याशी स्वतःचे साधून घेण्यासाठी झगडलेच पाहिजे. 
ते अपरिहार्य असे ऐतिहासिक कर्तव्य आहे”, या साम्यवादाच्या भ्रांतसिद्धांताला बळी पडलेल्या सुधारणावादी 
विचारकांनी ही गोष्ट जाणीवपूर्वक दुर्लक्षिली. त्यांच्या विरोधात जो कोणी लिहील त्याला बुरसटलेला, 
परपरावादी स्वतःप्रस्थापित वा प्रस्थापितांचा समर्थक, प्रतिक्रियावादी, मूलतत्त्ववादी अशा विशेष सार्थ 

नसलेल्या नवीन शब्दांची निर्मिती करून सातत्याने विरोधिले. त्यासाठी प्रचारयंत्रणा निर्माण केली. 
प्रचारमाध्यमे हाताशी धरली. शिक्षणसस्थातून स्थाने मिळविली आणि खऱ्याखोट्या घटना उल्लेखून 
हिंदुस्थानच्या संस्कृति परंपरांना जितके नाकारता येईल, तिरस्कारिता येईल तितके नाकारले-तिरस्कारिले 
चादुर्वर्ण्यव्यवस्था विस्कळीत झाली. शूद्रांच्या लाभदायक व्यवसायात उच्चवर्णीय शिरले. अध्यापन आणि 
न्यायदान, काही प्रमाणात पौरोहित्य एवढेच उत्पादक व्यवसाय ब्राह्मणाकडे होते. त्यात काही प्रमाणात 
शूद्रांना सध्या वाव मिळाला आहे. हे व्यवसाय काही श्रीमंती पायाशी लोळवतील असे नव्हते. 
चातुर्वर्ण्यव्यवस्थेकडे दुर्लक्ष झाले नसते, तसे होणे भूषणाचे मानले गेले नसते, तर कोण्याही ब्राह्मणाला 
नाना प्रकारच्या लोखंडी वस्तूंचे उत्पादन करून नावाजलेला उद्योगपती होता आले नसते. कोणी लोहाराने 
तसे व्हावयास पाहिजे होते. पण त्या बापड्याला अधिकातअधिक शिक्षक होता आले. 
मुस्लिमांचे आक्रमण जर अस्पृश्यांच्यादृष्टीने हिताचे होते. तर क्रूर, धर्मांध मुसलमानांची राजवट 
"सात-आठशे वर्षे टिकून राहिली असताना, अस्पृश्य समाज एवढ्या मोठ्या प्रमाणावर अजूनही टिकून 
राहिलाच कसा ? त्या सर्वानी धर्मातरे करून आपली परिस्थिती चांगल्या प्रकारे सुधारून का घेतली 
नाही ? तसे धर्मपरिवर्तन झाल्याची काही उदाहरणे डोळ्यापुढे असतानाही तसे झाले नाही. यावरून 
अस्पृश्य समाज निदान त्यावेळी तरी दीन दरिद्री शोषलेला, पीडलेला, गांजलेला नव्हता हेच सिद्ध होते. 
कर्ममेळ्यासारख्या भगवदूभक्ताचा पुत्र असलेल्या अस्पृश्य कवींची काही वचने दैन्य-दारिद्रय-छळवणूक 
यांचा उल्लेख करणारी आहेत. पण तो काळ अल्लाउद्दीन खिलजीने महाराष्ट्रावर आक्रमण केल्यानंतरचा 
आहे. या क्रूर आक्रमणाने सर्व महाराष्ट्रीय समाजच लूटला गेला होता. गांजलेला होता. होरपळलेला होता. 
तेव्हा भयभीत सवर्ण समाजाकडून अस्पृश्यांच्या वाट्याला अधिकच उपेक्षा आली असेल तर ते स्वाभाविक 
म्हणता येईल 
इंग्रजांच्या राज्यस्थापनेला आम्ही अस्पृश्यांनी सहाय्य केले, म्हणून इंग्रजांचा विजय झाला. त्यांना 
महाराष्ट्रात सत्ता प्रस्थापित करता आली. 'आम्ही ब्राह्मणी जाचातून सुटलो" असे (दुर्दैवी) उदगार काही 
अस्पृश्यांच्या पुढाऱ्यांनी काढलेले आहेत. इंग्रजांच्या काळात अस्पृश्यांचे धर्मातरण त्यामानाने मोठ्या 
प्रमाणात झाले. पण त्यामुळेही अधिकच दुर्दशा त्यांच्या वाट्यास आली, असे श्री. गायकवाडांनी लिहिलेल्या 
'ख्रिस्ती महार" या पुस्तकातून प्रत्ययास येते. हे पुस्तक लेखकाच्या स्वतःच्या अनुभवावर आधारित आहे. 
तेव्हा इंग्रजी राजवटीचा कोणता अधिक लाभ अस्पृश्यांना झाला ? 
हिदू धर्मात राहिल्याने मागासलेपणा पत्करावा लागतो, दारिद्र्य सोसावे लागते इत्यादी गाऱ्हाणे 
गाऊन जे मुसलमान व ख्रिश्चन समाजात धर्मांतरीत झाले. आता त्यांच्यासाठी आरक्षण मागण्याची नवी 
चळवळ उभी राहात आहे. तिला तेरेसासारख्या ख्यातनाम धर्मप्रसारिकेनेही आग्रहपूर्वक अनुमोदन दिले 
.आहे. हे सर्व परिस्थिती चातुर्वर्ण्य व्यवस्थेने निर्माण झाली का ? याचा शांत डोक्याने तर्कशुद्धपणे विचार 
केला पाहिजे की नाही ? 
मनुस्मृतीची ही प्रत सुज्ञ वाचकांच्यापुढे ठेवण्याचा खटाटोप केला आहे. आवर्जून केला आहे. 
तो चातुर्वर्ण्य व्यवस्थेच्या समग्रतेकडे, परिपूर्णतेकडे, उपयुक्ततेकडे, हितकारितेकडे कुणीतरी मोकळ्या 
मनाने पहावे म्हणूनच ! सर्व वर्णातील काही थोड्या लोकांना जरी येथे विचारात घेण्यासारखे काही 
आहे, एवढे वाटले, तरी त्यात मला संतोष आहे. 


मनुप्रणीत समाजरचना आज कितीही विस्कळीत झाल्यासारखी दिसत असली तरी केव्हातरी 

बलशाली असलेल्या व्यक्तीने व्याधीने दुखणाइत व्हावे अशी ही स्थिती आहे. धीराने प्रयत्न करीत राहून 
योग्य ते उपचार करीत राहिले, तर या दुर्बल अवस्थेतून पुन्हा पूर्वीप्रमाणे समर्थ होणे अशक्य नाही. तसे 
झाले तर त्यावेळी भारत ही जगाची प्रभुसत्ता असेल. पण ही संत्ता शोषक, पीडक नसेल. ती भय निर्माण 
करणारी नसेल. आपल्या स्वार्थासाठी कुणी कितीही गांजला गेला' तरी त्याची क्षिती न बाळगणारी अशी 
नसेल. ही केवळ कल्पना नाही, वल्गना तर नाहीच नाही. त्यासाठी आशा ठेवण्यास प्रेरणा देतील अशी 
अनेक बीजे आजही उपस्थित आहेत. ती इकडे-तिकडे विखुरलेली आहेत. इतकेच काय ते ! हेही थोडेसे 
वाचकांच्या निदर्शनास आणून देतो. 

महंमद इक्बाल या उर्दू कवीचे डोके ठिकाणावर होते, त्यावेळी त्याने हिंदुस्थानला उद्देशून 'यूनान 
मिस्र रोमा सब मिट गये जहांसे। कुछ बात है कि हस्ती मिटती नहीं हमारी॥' असे मोठ्या गौरवाने 
लिहिले आहे. हे आपले भंग न पावणारे अमर अस्तित्व हिंदुस्थानात या ना त्या स्वरूपात आजही दृग्गोचर 
होते. केरळपासून अरुणाचलम्‌ पर्यंत, तामिळनाड्पासून काश्मीरपर्यंत, द्वारकेपासून जगन्नाथपुरीपर्यंत ब्राह्मण 
क्षत्रिय वैश्य शूद्र ही वर्णव्यवस्था कोणत्या ना कोणत्या स्वरूपात अस्तित्वात आहे. मिश्र विवाहाचा कितीही 
पुरस्कार आकर्षकपणे केला जात असला तरी; त्याला नानाप्रकारची प्रलोभने दाखविली जात असली तरी, 
विवाहसंबंध अद्यापही केवळ वर्णच नव्हे तर जाती-उपजाती पाहूनही केले जात आहेत. त्यांचे प्रमाण 
पच्चाण्णव प्रतिशताहून थोडे अधिकच असेल. महानगरात ते किंचित अधिक असेल. तर ग्रामीण भागात, 
मागासलेल्या वर्गात ते नगण्य आहे असे म्हटले तरी चालेल. 

शंकराची बारा ज्योतिर्लिगि, शक्तीची महापीठे, विष्णूची प्रसिद्ध मंदिरे सर्व हिंदुस्थानभर विखुरलेली 
आहेत. या सर्व ठिकाणी भरणाऱ्या यात्रेतील भाविकांची संख्या लाखालाखाने मोजण्याइतकी प्रचंड असते. 
हे लोक देशाच्या सर्व कानाकोपऱ्यातून आलेले असतात. तीच स्थिती हरिद्वार-प्रयाग-उज्जैन-नाशिक 
याठिकाणी भरणाऱ्या कुंभमेळ्यांची, नुकत्याच पार पडलेल्या प्रयागच्या कुंभमेळ्याला तर दोन कोटीहून 
अधिक लोक एकत्र झाले होते. अनेक पक्षांच्या सर्वोच पुढाऱ्यांनी तेथे जाऊन आपल्या भाविकतेचे प्रदर्शनही 
केले. साम्यवादी विचारांचे मंत्रीही देवीच्या नवरात्रात कालीमातेच्या दर्शनाला जाणे आवश्यक मानतात. 
वरिष्ठ राजपत्रित अधिकारी आणि राजकारणातील प्रमुख नेते, या दोन जाती वगळल्या तर साधारण 
नगरातून आणि ग्रामीण विभागातून अनोळखी अतिथींचे स्वागतही आगत्याने होते. स्वतःची काहीशी अडचण 
सोसूनही गृहस्थ त्या अतिथीची सोय शक्य होईल तितकी पाहतो. चार्वाक आणि चार्वाकमतानुयायी 
सुधारक म्हणविणारे विद्वान सोडले तर हिंदुस्थानातील सर्व पंथोपंथातील व्यक्ति पूर्वजन्म, पुनर्जन्म यावर 
विशवास ठेवणाऱ्या आहेत. अगदी सामान्य मनुष्यही त्यादृष्टीने दैनिक व्यवहारातही पापपुण्याचा-चांगल्या 
वाइंटाचा विचार करीत असतो. शिक्षणाच्या आणि बुद्धिवादाच्या विरोधी असलेल्या वातावरणात अजूनही 
या पापपुण्याच्या कल्पना पुष्कळ प्रमाणात टिकून आहेत. अंधश्रद्धानिर्मुलनवाद्यांच्या अथक प्रयत्नानेही 
त्याना यश आलेले नाही. जुन्या मंदिराची भरभराट होते आहे. तेथील दाटी वाढत आहे. नवीन-नवीन मंदिरे 
जन्मास येत आहेत. त्यांची वाढणारी समृद्धी आणि संपत्ति आश्चर्यचकित करणारी आहे. तुरळकपणे का 
होईना पण वेदपाठशाळा देशभर विखुरल्या आहेत. संस्कृतभाषा जीव धरून आहे. तिच्यात आजही महाकाव्ये 
निर्माण होत आहेत. नियतकालिके निघत आहेत. सांख्य, न्याय, व्याकरण, वेदांत या जटिल शास्त्रांचे 
अध्ययन-अध्यापन होत आहे. नामवंत कीर्तनकार-प्रवचनकारांची संख्या मोठी आहे. त्यांचे भरगच कार्यक्रम 
सर्व देशभर वारंवार होत असताना आणि त्यासाठी दहा हजार ते दहा लाख पर्यंतचा श्रोतृगण उपस्थित 


61 


असतो. लाखो रुपयांची उलाढाल होत असते. धार्मिक ग्रंथांची विक्री झपाट्याने वाढते आहे. त्यांच्या 
आवत्त्यावर आवृत्त्या प्रसिद्ध होत असतात. त्यांना कोठे पारितोषिके मिळणार नाहीत. पण विक्री भरपूर 
असते. नानाप्रकारची पुरश्चरणे आणि महायज्ञ देशभर मधूनमधून होत असतात. अलिकडे वृत्तपत्रातून 
आणि साप्ताहिकातून सुद्धा संतसाहित्यासाठी काहीसे स्थान नियमितपणे यमितपणे राखून ठेवलेले असते. आपापल्या 


अंशाने टिकून आहे. चंगळवाद, उपभोक्तावाद यांना गेल्या आठ-दहा वर्षापासून वृत्तपत्रेही निद्य, त्याज्य 
मानू लागली आहेत. वाढत्या प्रदूषणाचे ते एक महत्त्वाचे कारण आहे. विज्ञानप्राप्त सुखसोयींची घोडदौड 
प्रदूषण, विलासीकवृत्ती यांना जन्म देत आहे हेही आता विचारी लोकांच्या लक्षात येऊ लागले आहे. कुटुंबसंस्था 
त्यातही पती-पत्नीसंबंध फारसे विस्कळीत झालेले नाहीत. 

व्यक्तिव्यक्तीच्या जीवनात आणि कुटुंबात धार्मिक स्वरुपाची धर्मकृत्ये आवर्जून होतात. समारंभाने 
होतात. उल्हासाने होतात. त्यासाठी एरवी सभातून ब्राह्मणावर आग पाखडणाऱया पुढार्‍यानाही त्या घरातील 
धमकृत्यासाठी ब्राह्मण लागतो. तो चांगला (तज्ज्ञ आणि मद्य-मासांचा सेवन न करणारा) असावा अशी 
त्यांची अपेक्षा असते. (बऱ्याच वर्षापूर्वी श्री. श्रीपाद जोशी यांनी. एका नियतकालिकात असा लेख लिहिला 
होता ) नास्तिक म्हणून मिरविणारे समाजवादीही आणि निधार्मिकपणाचे भूषण मिरविणारे राजकीय पक्षाचे 
नेते हेही याला अपवाद नाहीत. वास्तुशांतीसारखे अगदी सामान्य काम्य कर्मही नास्तिक म्हणविणारे 
आवर्जून करतात. मुलगा दुखणाइत झाला तर कुलदेवतेला नवस करून तो समारंभाने फेडतातही 
अंधश्रद्धानिर्मूलनाचा हिरिरीने प्रचार करणारे स्वतःच्या रुग्णालयात सत्यनारायणजी पूजा प्रतिवर्षी करतात 
रुरणालयातील मूठभर कर्मचाऱ्यांच्या समाधानासाठी अशी पूजा केली जाते, असे वर सांगितले जाते. 
देवधर्माची टिंगलटवाळी सभेतून, व्याख्यानातून उघडपणे करणारे नास्तिक विद्वान, स्वतःच्या मुलाची मुंज 
थाटामाटाने करतात आणि त्यासाठी समाजवादीपक्षाने दिलेली दूषणेही निमूटपणे स्वीकारतात.'तुम्ही 
नास्तिक, मग उपनयन संस्कार का केलात ?' असे विचारले तर आईच्या, पत्नीच्या आग्रहासाठी असे 
करणे भाग झाले असे म्हणतात. आई आणि पत्नी यांच्या श्रद्धेच्या जपणुकीची भावना बाळगणाऱ्या नास्तिकाला 

समाजातील पचाण्णव प्रतिशताहून अधिक असलेल्या लोकांच्या भावना कटू शब्दाने दुशविण्याचा अधिकार 

कसा प्राप्त होतो, हे कळत नाही. ही दांभिकता विलक्षण आहे ! ज्याला पत्नीचे, आईचे मतही स्वतःच्या 
मताला अनुसरून वळविता येत नाही, त्याने प्रथा, परंपरांवर कटू शब्दात सातत्याने आघात करीत राहून 
लोकभावना दुखवीत राहण्याचे कार्य आवर्जून स्वीकारणे इष्ट नाही. काही असो, पण देवधमचि कर्मकांडात्मक 
सस्कार समाजामध्ये या ना त्या प्रकारात अजून टिकून आहेत ही गोष्ट महत्त्वाची. पद टिकावे, निवडणूक 
जिकता यावी, यासाठी ज्योतिषशास्त्रावर भरवसून नानाप्रकारची अनुष्ठाने करणाऱ्या राजकीय नेत्यांची 
संख्याही थोडी थोडकी नाही. परकियांच्या दारुण पारतंत्र्याच्या सहस्त्रावर्षाच्या कालखंडातही हिंदूंचे अस्तित्व 
टिकून राहिले, त्यात जातिसंस्थेप्रमाणेच या व्यक्तीव्यक्तीच्या अंतःकरणात असलेल्या धार्मिक श्रद्धेचाही 
- फार मोठा वाटा आहे, हे विसरता येणार नाही 

या गोष्टीचा सर्वागीणरीत्या, संकलित विचार, समन्वयाची दृष्टी ठेवून एकत्रपणे केला म्हणजे मनूने 
मनुष्याच्या चरित्र निर्माणासाठी दाखविलेला मार्ग अजूनही बऱ्याच प्रमाणात रुळलेला आहे. दोहीकडून 
होणाऱ्या स्वार्थी अतिक्रमणाने काहीसा संकुचित झाला असला तरी त्यावरून होणारी ये-जा काहीशी 
मदावली असली तरी थांबलेली नाही हे मोकळ्या मनाच्या माणसांच्या सहज लक्षात येईल. 

काही शूद्रातिशूद्रांच्या संदर्भात मनूची विधाने आज आपणास कठोर वाटतात हे खरे. पण वर्णसंकराचे 
विशेषतः जातिसंकराचे हे प्रमाण जवळजवळ नाहिसे झाले असल्याने तशी कठोर वागणूक ठेवण्याचे कारण 
आज उरलेले नाही. कारण आवश्यकतेप्रमाणे वागण्याचे आदेश स्वतः मनूनेच दिलेले आहेत. 

परित्यजेदर्थकामौ या स्यातां धर्मवर्जितौ । धर्म चाप्यसुखोदर्क लोकसंक्रुष्टमेव च ॥' धर्माच्या मयदिला 

सोडून असलेल्या अर्थाचा आणि कामाचा त्याग करावा, आणि काही धर्मही जर लोकभावनेच्या विरुद्ध, 
लोकर्निदीत असतील, ज्यांच्या पालनाविरुद्ध लोकात आक्रोश असतील, तर ते धर्मही मनुष्याने आचरणात 
आणू नयेत. मनूची ही धारणा लक्षात घेतली म्हणजे मनुस्मृतीच्या विरोधात बंड करून उठण्याचे कोणाला 
कारणच राहणार नाही. अर्थात्‌ येथेही मनुष्यस्वभावाप्रमाणे काही वादविवाद राहतीलच. पण समजुतीने 
घेतले तर समष्टीच्या दृष्टीने समाजात, समुदायात सौजन्य निर्माण होणे, ते टिकून राहणे सहज शक्य आहे. 
यातील पुष्कळसा भाग केवळ सुधारकातच नव्हे तर सनातनी प्रवृत्तीच्या धार्मिक लोकांच्या वागण्यातही 
बिनबोभाटपणे उतरलेला आहे. त्यामुळे आता आपण कुठे आहोत, कसे आहोत, कोणत्या परिस्थितीत 
आहोत हे सादधपणे पाहुन 'असाल तेथून पुढती चला, असाल तेथून वरती चढा' या विचाराने आहे त्या 
परिस्थितीतून उन्नती होण्याच्या दृष्टीने कसे वागावे याचा विचार आपणापुढे ठेवतो. | 

व्यष्टि आणि समष्टि, व्यक्ति आणि समाज यांचे संबंध सर्वक्षेत्रात सौजन्याचे असावेत त्यासाठी धार्मिक 
राजकीय, व्यावसायिक, अर्थशास्त्रीय, शैक्षणिक अशा जर्व क्षेत्रात आपणास परिस्थिती कशी असावी या 
संबंधात विचार करावयाचा आहे 

आज उद्योग व्यवसायाच्या दृष्टीने नसले तरी जातिप्रथा बव्हंशी टिकून आहे. विवाहसंबंध आणि 
क्वचित अन्नग्रहणही यात या प्रथा टिकून आहेत. ते सूत्र धरून आपणास पुढे चालावे लागणार आहे. 

विवाहसंबंधाच्या दृष्टीने जातिप्रथांचा विचार प्रत्येक व्यक्तीने अवश्य करावा. पण हट्ट न करता 
पोटजातीमध्ये विवाहसंबंध होत असतील तर त्याला आनंदाने मान्यता द्यावी. कोणत्याही प्रकारचे परधमीयांशी 
होणारे विवाह निग्रहाने टाळावेत. क्वचित्‌ तसे कुठे घडल्यास त्यांना शुद्ध करून पुन्हा हिंदू धर्मात घ्यावे आणि 
त्याच्या मूळ जातीत त्यांचा समावेश करावा. त्याकरिता सोप्या स्वरूपाचे प्रायश्चित्तविधी आचरणात आणावे 
मनुष्यमात्रामध्ये स्वभाव, इतर बरेवाईट गुणधर्म यांच्या दृष्टीने अनुवंशाचे महत्त्व फार मोठे आहे. वंश-कुलांचे 
सस्कारही मनुष्याच्या मनबुद्धिवर प्रभाव टाकणारे असतात. म्हणून विवाहाच्या संबंधात समान जाति-वर्ण 
आणि शक्यतो तदतर्गत कुलसंस्कार यांची उपेक्षा करणे हे परिणामी हानीकारक आहे, हे लक्षात ठेवावे. 
वरवरच्या क्षणिक मोहाला बळी पडून, प्रेमाचे महत्त्व गाऊन, कुठेही कोणाशीही विवाह करू नयेत. प्रत्यक्षात 
हे. असेच आहे. पण सुधारकांच्या प्रचाराला याविषयी उधाण आले असल्याने थोडे स्पष्टपणे पुन्हा एकदा 
लिहिले आहे. 

समानतेच्या नावाखाली जातीजातींच्या विरोधात अखंड आरडाओरडा करणारे सुधारक, 
निवडणुकीच्यावेळी मात्र मतदारांचा समुदाय आणि इच्छुक (उमेदवार) यांच्या जातीचाच नव्हे तर 
उपजातीचाही हटकून विचार करतात. लोकसत्ता मानणाऱ्यांना यांच्याविरुद्ध आक्रोश करावा असे वाटत 
नाही. कोणताही राजकीय पक्ष याला अपवाद नाही. निवडणुकांना नुकताच आरंभ झाला होता, त्या पहिल्या 
एक-दोन निवडणुकांत गुणवत्तेचा विचार बऱयाच प्रमाणात झाला होता. पण हा चांगुलपणा लौकरच ओसरला. 
यासाठी विवाहाव्यतिरिक्त इतर कोठेही जातीचा थोडासुद्धा विचार करू नये. विचार करावयाचा तो केवळ 
गुणवत्तेचाच करावा. 


a 


~ 

जातीवरून दिली जाणारी कोणत्याही प्रकारची आरक्षणाची प्रथा ही दीर्घकाल लांबविणे इष्ट नाही. 
अगदी प्रारंभी काही काळ तिची आवश्यकता होती, पण पंधराव्यावषपिक्षा ती अधिक काळ लांबवू नये, असे 
त्या वर्गाच्या नेत्याने त्याचवेळी उद्घोषिले होते. पण पन्नासवर्षे झाली तरी आरक्षण टिकून आहे. आणि 
त्यायी व्याप्ठही वाढत आहे: वंशपरंपरेने हा अधिकार चालू राहतो आहे. नवीन नवीन गट आम्हाला आरक्षण 
द्या म्हणून आग्रह धरताहेत. त्यासाठी आंदोलने होत नाहीत. 

समाजहिताच्या दृष्टीने ही गोष्ट अत्यंत अनिष्ट अशीच आहे. हिंदुस्थानातील विचारधारा व्यष्टि-समष्टी- 
सृष्टी-परमेष्ठी यांचे एकत्रितपणे आकलन करणारी आहे. यात मागच्यापेक्षा पुढचीचे अधिक महत्त्व मानले 
पाहिजे. असे उपदेशिले जाते. एका संस्कृत वचनात हाच भाव अधिक स्पष्ट रीतीने उल्लेखिला आहे. 'त्यजेदेकं 
कुलस्यार्थे ग्रामस्यार्थे कुल त्यजेत्‌ । त्यजेत ग्रामं हि देशोर्थे आत्मार्थे पृथिवीं त्यजेत्‌ ॥' 

कुलाच्या हिताच्याकरिता एका व्यक्तीचा बळी दिला तरी चालेल. याचप्रमाणे ग्रामासाठी कुलाचा, 
देशासाठी गावाचा त्याग करावा. नि:संकोचपणे तसे करावे. त्यात मानवतेची हानी नसून मानवतेच्या वाढीचा, 
मानवता स्थिरपद करण्याचा तो एक नव्हे, एकुलता एक हितावह असा राजमार्ग आहे. 'आत्मार्थे पृथिवीं 
त्यजेत्‌’ या ओळीचा अर्थ मात्र नीट समजून घेतला पाहिजे. तेथे आत्मा शब्दाने एक व्याक्ते गृहीत धरावयाची 
नाही. तेथील आत्मा शब्दाचा अर्थ हृदयस्थ ईश्वर, परमात्मा परमेष्ठी असा आहे. त्याच्या प्रापीसाठी साधना 
म्हणून अहंकाराचा त्याग करावा आणि सर्व प्रकारचे ममत्व सोडावे. पृथ्वी हे ममत्वाच्या व्यापकतेचे प्रतीक 
आहे. म्हणून व्यक्तीने परमात्म्याच्या प्राप्तीसाठी म्हणजे मोक्षासाठी वैरास्याने सर्वप्रकारच्या लौकिकापासून 
स्वतः दूर व्हाव. त्यासाठीच क्रमाने वा आपल्या प्रकृति-प्रवृत्तीला अनुसरून कर्म-भक्ति ज्ञान-योग यातील 
इष्ट त्या मार्गाचा स्वीकार करावा. लोकिक सुखसोय देणारी साधने, स्त्री-पुत्रादि ममत्व उत्पन्न करणारी 
नाती, या ना त्या प्रकारे उपभोग्य असलेल्या वस्तू आणि मानसन्मान प्रतिष्ठा यांच्या मोहास, आसक्तीस, 
आकर्षणास शक्यतो दूर सारित प्रामाणिकपणे स्वीकारलेल्या साधनांचा अभ्यास सतत करावा. थोडक्यात 
सर्व लौकिकापासून वृत्तीने तरी वेगळे व्हावे लांब रहावे. वृत्तिसंन्यास स्वीकारण्याचा प्रयत्न करावा. पण या 
गोष्टीस धर्मशास्त्राने एक विलक्षण अट घातली आहे. "ऋणानि त्रीणि अपाकृत्य मनो मोक्षे निवेशयेत्‌ । 
अनपाकृत्य मोक्षं तु सेवमानो व्रजत्यधः ॥' देवकण, ऋषिक्ण आणि पितृक्रण योग्य रीतीने फिटल्यानतरच 
आत्मप्राप्तीच्या मार्गास लावावे. तसे केले नाही तर व्यक्तीची उन्नति न होता त्याचा अधः पात होतो. ही 
चेतावणी गंभीर आहे. म्हणूच समर्थांनी 'आधी प्रपंच करावा नेटका । मग घ्यावे परमार्थ विवेका ।' असे निक्षून 
सांगितले आहे. पण हा विषय येथे वाढविण्याचे कारण नाही. धर्मशास्त्राने मुख्यतः समष्टीचा विचार करून 
व्यक्तीवर नाना प्रकारची बंधने का टाकली ? ते लक्षात आणून देण्यासाठीच पार्श्वभूमी म्हणून वरील विचार 
येथे थोडक्यात मांडला 

भांडवलदाराने व्यक्तीला पूर्ण स्वातंत्र्य दिले तर साम्यवादाने समाज गृहीत धरून व्यक्तीची पार 
गळचेपी केली. इतकेच नव्हे तर व्यक्ती-समाजाची जोड घालून देणारी मानवी भावं भावनातील बीजभूत 
सत्प्रवृत्ती वाढीस लावणारी कुटुंब व्यवस्थाच या साम्यवादाने अतिरेकीपणाने नाकारली. सुदैवाने त्यांच्या या 
धारणेस यश आले नाही ही गोष्ट वेगळी. 

हिंदू तत्त्वज्ञानाने समाजहितासाठीच व्यक्तीस्वातंत्र्यास मर्यादा घातल्या पण व्यक्तीची गळचेपी होणार 
नाही याची काळजीही दक्षतेने घेतली. अशी कोणती शासन व्यवस्था असते वा आहे, की जिच्यात व्यक्तीला 
पूर्ण स्वातंत्र्य आहे, वा असते ? शासन व्यवस्थेत समाविष्ट होणारी न्यायालये, निर्बंध आरक्षीगण (पोलीस), 

सैन्य, शासनातील निरनिराळ्या प्रकारचे अधिकारी हे सर्व विभाग कोणत्या ना कोणत्या प्रकारे व्यक्तीच्या 
स्वातंत्र्याला मर्यादा घालणारे आहेत. “स्वातंत्र्य स्वैर नाही शिस्तीत जन्म घेई" असे कोण्या अलिकडच्या 
मराठी कवीने म्हटले आहे. ही शिस्त व्यक्तीव्यक्तीला पुष्कळ वेळा नकोशी वाटते, जाचक वाटते. तरी तिचे 
पालन मात्रकरावेच लागते. लक्षात यावे म्हणून एक साधे उदाहरण सागतो. रस्त्यारस्त्यावर पूल, शाळा, 
-आगगाडीचे लोहमार्ग; वळणे इत्यादींच्या मागेपुढे गतिरोधक असतात. त्याचे प्रकारही सगळीकडे एकसारखे 
नसतात. स्वयंप्रेरणेने चालणाऱ्या चारचाकीतून प्रवास करणारा, या प्रत्येक गतिरोधकाचे वेळी, कष्ट मानतो. 
गाऱ्हाणे गातो. पण अगतिकपणे त्याला आपल्या गाडीचा वेग उणा केल्यावाचून चालत नाही. परेच्छेने गाडीच्या 
वेगाचे नियंत्रग करावे लागणे, हे खरे तर नको वाटणारे पारतत्र्यच आहे. पण वाहतूक, वाहतुकीतील अपघात, 
उणावण्याच्या दृष्टीने ही गतिरोधके अपरिहार्यच असतात. काही पूल केवळ दुचाकी वाहनासाठीच राखून 
ठेवले जातात. त्यांनी त्याच पुलाचा उपयोग करावा. दुसऱ्या पुलावरून जाऊ नये. चारचाकी वाहनासाठी हे 
पूल बंद असतात. हे नियम मोडल्यास दंड होतो (ही एकप्रकारे जाती प्रथाच आहे) एकमार्गी रस्ते असल्याने 
कित्येकांना लांबचे वळण घेऊन जावे लागते. ते जाचक वाटते. सार गोष्ट अशी की कोणत्या ना कोणत्या 
स्वरूपाच्या मर्यादा, बंधने स्वीकारल्यावाचून समाज व्यवस्था सुरळीत राहात नाही. नाना प्रकारचें चढते 
वाढते कर हे सुद्धा स्वातंत्र्यावरील बंधनेच आहेत. यासाठी 'चातुर्वर्ण्यव्यवस्थेमुळे व्यक्तीस्वातंत्र्याची गळचेपी 
होते” हा कांगावा अनाठायी आहे. अनिष्ट आहे. चातुर्वर्ण्य व्यवस्थेत कोणताही गट असा नाही की ज्याला 
कोणत्या ना कोणत्या प्रकारची बंधने नाहीत ! ब्राह्मणावरील बंधने तर अधिक कठोर आहेत. कुटुंबसंस्थेच्या 
दृष्टीने स्त्री जीवनावरही काही मर्यादा घातल्या आहेत. ते केवळ समाजहित लक्षात घेऊनच. 
चातुर्वर्ण्यव्यवस्था आणि समाजधारणेला पायाभूत असलेली कुटुंबव्यवस्था चांगली म्हणून स्वीकारली 
की मग आज कुणी कसे वागावे हे ठरविता येणे शक्य आहे. 
ब्राह्मण व्यक्तीने धर्माचरण, सदाचरण, निर्लोभता, निर्मत्सरता आणि विद्याव्यासंग हे सात्त्विकगुण 
आपल्या ठिकाणी विकसित होतील असा प्रयत्न करावा. कोणाची अगदी शासनाचीही नोकरी शक्यतो 
स्वीकारू नये. जेवढे साधेल त्या प्रमाणात स्वावलंबी राहूनच व्यवसाय करावेत. शासनाचे पद नोकरीच्या 
रूपाने स्वीकारलेच तर हातातल्या सत्तेचा दुरुपयोग करू नये. अन्यायाने वागू नये. सुविधाशुल्कासाठी 
कोणास अडवू नये. भ्रष्टाचारापासून सर्वथा दूर राहावे. स्वतंत्र व्यवसाय करावयाचा तर तो निदान मद्यमांसाच्या 
उत्पादनाचा वा विक्रीचा असू नये. विक्रीसाठी खोटी मापे वापरू नये. कोणत्याही प्रकारची भेसळ करू नये. 
'हा ब्राह्मण आहे. हा अशा गोष्टी करणार नाही" असा विश्‍वास सामान्य जनांना वाटला पाहिजे. पण दुर्दैवाने 
ब्राह्मण आपली ही प्रतिष्ठा राखू शकला नाही. या दृष्टीने माझा एक खेदकारक अनुभव आपणापुढे ठेवतो. 
मुबईच्या रस्त्यावर टॅक्सीने जात होतो. एक तिशीच्या आसपासचा तरुण हेलपाटत गाडीपुढे आला. 
सारथ्याने कौशल्याने त्याला चुकविले. तेव्हा मी म्हणालो, ''हा दारू प्यायलेला दिसतो'' सारथी म्हणाला 
''बाबूजी ! हा ब्राह्मण असला पाहिजे.'' ते ऐकून मी जरा तीव्र स्वराने म्हटले की, '' असे कसे रे म्हणतोस ?'' 
तेव्हा सारथी मात्र शांतपणाने उद्गारला की ''बाबूजी, आम्हीही येरवी दारू पितो. पण हा श्रावण मास आहे. 
श्रावणात आम्ही दारूला स्पर्शही करीत नाही." ही संभवनीयता नाकारणे शक्‍य नव्हते ! मला अगतिकपणे 
चूप बसावे लागले, कारण ही शक्यता मान्य करावी लागणारी दुसरी एक गोष्ट मी विश्‍वसनीय रीतीने ऐकली 
आहे. एक शास्त्रीबुवा, जन्माने ब्राह्मण. न्यायमीमांसादि शास्त्राचे तज्ज्ञ. चांगले विद्वान म्हणून प्रसिद्ध असलेले. 
स्वतःला सुधारक म्हणविणारे. राजकीय क्षेत्रात सन्मान मिळालेले असे चांगले नामवंत होते. ते एका सहकार 

क्षेत्रात काही समारंभाच्या निमित्ताने गेले असताना, त्यांच्यासाठी आवर्जून शिजविलेले शाकाहारी जेवण 
नाकारून त्यांनी इतर प्रतिष्ठितांसाठी असलेले मांसाहारी भोजनच आग्रहाने मागून घेतले. तो दिवस चुकून 
एकादशीचा होता. हे त्यांचे वागणे त्यांच्या अनेक प्रतिष्ठित सहकाऱ्यांनाही मनातून भावले नाही. पण ते प्रगट 
न करता त्यांर्नी शास्त्रीबुवांची इच्छा पूर्ण केली. या शास्त्रीबुवांना मद्यपानाचेही चांगले व्यसन होते. संध्याकाळी 
उशिरा त्यांना भेटावयास जाण्याची सोय नव्हती. असे त्यांच्याच जवळच्या परिचितांनी मला स्वतःला सांगितले 
आहे. त्यांच्या पत्नीचे और्ध्वदेहिक अगदी परंपरागत पद्धतीने शास्त्रशुद्धरीतीने केले. असो. 

ब्राह्मणातही काही मांसाहारी उपजाती आहेत. शक्तीचे उपासक म्हणून काही संप्रदायात मद्यपानाची 
ही प्रथा होती, पण त्यांना बहुधा मद्याचे व्यसन नसते. देवी'चा प्रसाद म्हणून प्रसंगविशेषी ते मद्याचा स्वीकार 
करतात. ब्राह्मण म्हणून स्वाभिमान असणाऱ्याने तरी मद्य आणि अंड्यासकट सर्व प्रकारचे मांस कटाक्षाने 
वर्ज्य मानावे. ब्राह्मणव्यक्तीने सर्वप्रकाचे ज्ञान यंत्र तंत्रातील कौशल्य प्रयत्नपूर्वक अभ्यासावे, सदैव वाढवीत 
असावे व पण त्याचा फार मोठा लाभ देणारा धंदा करू नये. समर्थानी सांगितल्याप्रमाणे 'जे जे काही 
आपणास ठावे । ते ते हळू हळू शिकवावे । शहाणे करून सोडावे । सकळ जन ॥"' या वृत्तीचा कटाक्षाने 
अदलंब करावा. सदाचरणाची कास पकडून वागावे. धर्मशास्त्राने सांगितलेली मर्यादा लक्षात घेतली तर 
ब्राह्मणापुढे शिक्षक, न्यायाधीश, संशोधक, समादेशक (सल्लागार) येवढ्याच क्षेत्रातील नोकऱ्या खऱ्या अर्थाने 
उपलब्ध आहेत. त्याने वैद्यक, स्थापत्य, शिल्प, संशोधन यातील उत्तम ज्ञान संपादन करून त्या त्या 
दिषयाचे शिक्षक व्हावे पण व्यवसाय म्हणून ती क्षेत्रे स्वीकारू नयेत. भवनकार (बिल्डर) हा धंदा फार 
लाभदायक आहे. पण त्यासाठी कौशल्यापेक्षा लटपटी खटपटी करून स्थिरपद व्हावे लागते, दंडेली आणि 
भ्रष्टाचार यांचाही अवलंब करावा लागतो. म्हणून ब्राह्मणाने तरी या व्यवसायात न शिरणे बरे ! शिरलेच तर 
ग्राहकाची लुबाडणूक फसवणूक होणार नाही एवढा तरी कटाक्ष त्याने ठेवावा. वर सांगितलेल्या चार गोष्टी 
व्यक्तिरिक्तची क्षेत्रे वैश्य शूद्रांची आहेत. त्यांच्यासाठीच ती मोकळी राहतील अशी दृष्टी शासनाने ठेवावी. 
समाजानेही ती अंगिकारावी. 

ब्राह्मणाने उपजीविकेकरिता वरील धोरण लक्षात घेऊन कोणताही व्यवसाय पत्करला तरी चैर्नीचा 
विलासी जीवनाचा थोडाही मोह धरू नये. त्याचे आचार-विचार, राहणीमान, वेशभूषा, आहार-विहार सा 
संयमी सात्त्विक शक्यतो परंपरेला सांभाळणारे असे असावेत 

क्षत्रिय शब्दाचा अर्थ 'क्षत्रात्‌ त्रायते'- आघातापासून रक्षण करतो तो. असा आहे. म्हणून क्षत्रियाचे 
मुख्य काम राजाचे, देशाचे, प्रजेचे, पौरजानपदाचे रक्षण करणे हे आहे. म्हणून क्षत्रियाने रक्षण-संरक्षणाचे 
काम जेथे कोठे असेल ह्या विभागातच स्वतःचे श्रम कारणी लावावेत. सेनेचे भूदल, नौदल, आकाशदल असे 
तीनही विभाग सीमासैनिक विभाग, अर्धसैनिकबल, आरक्षी दल, राजकीय क्षेत्रातील शासनाधिकाराची 
पदे, उद्योग व्यवसाय निर्माण याकरिता लागणारे प्रहरी पहारेकरी, हे भाग स्वतःच्या उपजीविकेसाठी निवडावेत. 
त्याने स्वतः अन्याय करू नयेत. पण अन्याय सहनही करू नये. इतकेच नव्हे तर कोणावर अन्याय होतो 
आहे असे कळले तर तेथे आपण होऊन धावून जावे आणि दुर्बलाचे रक्षण करावे. नानाप्रकारची शस्त्रे त्याला 
उत्तमरीतीने वापरता आली पाहिजेत. त्याचे शरीर सुदृढ, काटक, बलिष्ठ आणि चपळ राहील असा व्यायम, 
आणि त्यासाठी योग्य तो भरपूर आहार त्याने अवश्य घ्यावा. मांसाहार हा मनुष्याचा नैसर्गिक आहार नसला 

तरी क्षत्रियाने मांस वर्ज्यच मानले पाहिजे असे नाही. त्याची दृष्टी सगळीकडे दक्षतेने असावी. केव्हा-कुठे 

कसा बलप्रयोग करावा याचे चार्तुर्यही त्याने संपादन करावे. युद्धासाठी उपयोगी पडणारे सर्व प्रकारचे शिक्षण 

त्याने आवर्जून घ्यावे. संरक्षणासंबंधी सर्व प्रकारच्या विभागात शिक्षण आणि नियुक्तीसाठी त्याला प्राथमिकता 
असावी. तीस-चाळीस वर्षापूर्वी अनेक जाती स्वतःला भूषणाने क्षत्रिय म्हणवून घेत. पण आज आरक्षणाच्या 
मोहाने पुष्कळजाती स्वतःला मागासलेल्या वर्गात गणावे असा आग्रह धरीत आहेत. ही गोष्ट इष्ट नाही. मराठे, 
रजपूत, ठाकूर, ही खरे तर क्षत्रिय कुले आहेत. रेड़ी-नायर हेही क्षत्रियच होत. आज ते स्वतःला काय 
म्हणवून घेतात, माहीत नाही. शिख संप्रदायातील लोकही क्षत्रियच मानले पाहिजेत. कारण गुरु गोविदसिगांनी 
आवर्जून शिखांचेवर क्षत्रियांचे संस्कार केले. परवापरवा पर्यंत शिखांना सैन्यात भरती होण्याचे आकर्षण 
होते. क्षत्रियांचे व्यवसाय अनुत्पादक असल्याने प्रतवारीने का होईना पण त्यांच्या वेतनाची चागली सोय 
असली पाहिजे. सेनेच्या निरनिराळ्या विभागात काम करणाऱ्यांना समाजामध्ये प्रतिष्ठा असली पाहिजे. तसे 
असेल तरच तरुणांना सेनेत भरती होण्याचे आकर्षण वाटेल. 

दुर्दैवाने आज सारी प्रतिष्ठा-मानसन्मान-संपत्ति-समृद्धी, नटनट्या, खेळाडू, नाटक कादबऱ्यादी 
लिहिणारे ललित साहित्यिक, गायक-वादक-नर्तक यांनाच प्राप्त होत आहे. सारी प्रसिद्धीमाध्यमे त्याच्याच 
भोवती गुंजारव करीत फिरतात..नियकालिकाच्या पुरवण्या तर जणू त्यांनाच समर्पित असतात. घटकाभर 
मनोविनोदन आणि करमणूक यापलीकडे जीवनात ज्यांना विशेष स्थान असू नये, तोच वर्ग अल्लड मुला- 
मुलींपुढे आदर्श होऊन राहिला आहे. हे व्यवसाय बिन भांडवली आहेत. अनुत्पादक आहेत. पण त्यांची 
मिळकत वर्षाकाठी कोटीकोटीने मोजावी लागते अशी प्रचंड असते. तू कोण होणार म्हणून चागल्या घरातील 
मुला-मुलींना विचारले तर ती अजाण बालके कोण्या तरी नट-नटीचे वा खेळाडूचे नाव घेतात. समाजाच्या 
बौद्धिक मानसिक विकाराच्या दृष्टीने ही अवस्था अहितकारक आहे. पण विचारवंत म्हणविणारे कोणीही या 
प्रश्‍नाकडे गंभीरपणे पहात नाहीत. नटनट्यादींना मिळणारी प्रसिद्धी, लाभणारी लोकप्रियता आणि सुलभ 
झालेली संपन्नता पाहून होतकरू तरुणांना तोच आदर्श वाटू लागतो आणि समाजांच्या खऱ्या उपयोगाची क्षेत्रे 
पोरकी राहतात. ही स्थिती समाजाचे पतन घडविणारी आहे. 

शेती-गोपालन-व्यापार-सावकारी हे वेश्यांचे अधिकृत व्यवसाय. त्यातील शेती आणि गोरक्षण 
यापासून वेश्यवर्ग जवळजवळ दुरावत चालला आहे म्हटले तरी चालेल. व्यापार आणि सावकारी अद्यापही 
बव्हंशी वैश्याकडे आहे. परंतु तेवढ्यावरच समाधान न मानता या वगनिही उद्योगाच्या नावाखाली शूद्रांच्या 
अनेकप्रकारच्या धंद्यांवर आक्रमण केले आहे. वैश्याने शक्यतो निरनिराळ्या वस्तूंचा व्यापार करावा. 
क्रयविक्रयावर स्वामित्व प्रस्थापित करावे. सावकारी करावी. जिथे पैशाची देवघेव होते अशाच व्यवसायातील 
सेवाचाकरी स्वीकारावी. हस्तव्यवसायांना उत्तेजन द्यावे. त्यासाठी आवश्यक ते भांडवल पुरवावे त्यातून 
निर्माण झालेल्या वस्तूंचा व्यापार करावा. पण त्या व्यवसायावर स्वतःचे स्वामित्व प्रस्थापित करू नये. हे 
स्वामित्व ज्याचे हस्तकौशल्य त्याच्याकडेच, म्हणजे शूद्राकडेच असावे. मात्र असा व्यापार करताना त्या 
त्या मालाचा जो उत्पादक त्याची पिळवणूक होणार नाही, हे दक्षतेने पहावे. अशी पिळवणूक होणे हे दोषास्पद 
समजावे. धार्मिक भाषेत तेही एक पाप आहे, हे ध्यानी घ्यावे. व्यापार विनिमयाच एक रूप आहे. पण ज्या 
वस्तूंचा व्यापार होतो, त्या वस्तू जे निर्माण करतात त्यांचे महत्त्वही तेवढेच आहे, हे विसरले जाऊ नये. 
वस्तूचे अधिक मूल्य व्यापारी, अडते आणि प्रसिद्धी करणारे, तिचे वितरण करणारे यांना लाभते. वस्तूंच्या 
विक्रीकरता प्रचंड प्रमाणात आकर्षण निर्माण करणारी प्रसिद्धके प्रगट करावी लागतात. वस्तू वापरासाठी 
आवश्यक असलेली वेष्टने साधी असून चालत नाहीत. ती नानारंगी, नानाढंगी ठेवावी लागतात. वस्तू 
दापरासाठी काढली की दुसऱयाक्षणी जी वेष्टने कचराकुंडीत जावयाची असतात. त्याच्यासाठी एवढ्या 

आकर्षणाची आवश्यकता असते का ? वस्तूची मागणी वाढविण्यासाठी करावा लागणारा हा दिखावू प्रयत्न, 
खरे तर मनुष्याच्या बुद्धीचा अपमान आहे. आणि अशा लाजिरवाण्या अपमानाला समाज मोठ्या संख्येने 
बळी पडत असताना तथाकथित बुद्धिवादी परंपरेतील मानापमानाच्या भ्रांत कल्पनांवर तुटून पडतात आणि 
एकप्रकारे शोषण करणाऱ्या अनेक खुळ्या कल्पनांना वाढविण्यास सहाय्यभूत होतात. वस्तूची निर्मिती 
आणि विक्री ही वस्तूच्या मूलभूत उपयुक्ततेवर आधारलेली असावी. प्रसिद्धीमाध्यमाच्या आकर्षणावर आणि 
व्यापकतेवर तिचे मूल्य अवलंबून ठेवले म्हणजे निर्मितीमूल्यांपेक्षा चौपट-पाचपटीपेक्षा कितीतरी अधिक 
पटीत वस्तूचे मूल्य वाढते. औषधाच्या संदर्भात तर हे प्रमाण भयानक आहे. नाडून शोषण करण्याची ही 
पद्धती घातकी आहे. क्रूर आहे. हे सर्व व्यापाराला लागलेल्या अनिष्ट वळणामुळे घडते. 

'संपत्ती मी उत्पन्न करतो, मी मिळवतो, माझ्या चातुर्याचा-कौशल्याचा तो परिणाम आहे', हे 
अमर्यादपणे गृहीत धरण्याचा हा परिणाम आहे. भांडवलवादी प्रणालीचे मूळ, याच गृहीतकृत्यात आहे. 
धर्मशास्त्राच्या मर्यादा ओलांडण्याचा हा परिणाम आहे. 

एकेकाळी सावकार हा साम्यवादी विचारवंतांच्या निंदेचे लक्ष्य होता. वैयक्तिक सावकारी निर्बधनाने 
 अतिनियंत्रिक केली. परिणामी ती नष्ट झाली. सहकारी पेढ्या-पतपेढ्या फोफावल्या. पण त्यामुळे सावकारी 
वृत्तीच्या लोकांची संख्या वाढली आणि त्यांनीही सहकाराच्या नावाखाली गरजवंताचे अधिक प्रमाणात 
शोषण केले. वैयक्तिक सावकारी भूमीगत झाली. ती गुंड बनली. आणि शोषणाला भयाचे एक नवीन वळण 
लागले. 

आमचे दादा (श्री. दासगणू महाराज) जुन्याकाळातील सावकारांच्या दोन-तीन त्यांनी अनुभवलेल्या 
गोष्टी सांमत. एका सावकाराने आपल्या कुळाच्या विरोधात न्यायालयाकडून जप्तीचा आदेश मिळविला होता. 
जप्तीची कार्यवाही करण्यासाठी ती. दादांना सांगून सकाळी तो बाहेर पडला. तीन-चार कोसावरील शेजारच्या 
गावी त्याला जावयाचे होते. त्याला परत येण्यासाठी संध्याकाळी उशीर होणार होता वा तो दुसरे दिवशी 
परतणार होता. पण हा सावकार दुपारी बारा-साडेबारा वाजता जेवणाच्या वेळेपूर्वीच परतला. आश्चर्य वाटून 
ती. दादूंनी त्याला कारण विचारले, तेव्हा तो सावकार अगदी साधेपणाने म्हणाला की, ''महाराज ! त्याचे 
घरी आज संध्याकाळी लग्न लावावयाचे आहे. पाहुणेरावळे, सोयरे-दायरे जमलेले होते. तेव्हा जप्ती कशी 
टाकणार ? मी त्याला न भेटताच परत आलो.'' वास्तविक जप्तीच्या लाभाच्या दृष्टीने लम्रघर अधिक उपयुक्त 
ठरले असते. पण सावकारातल्या माणुसकीने ते होऊ दिले नाही. सावकार खऱ्या अर्थाने साइकार, साधुकार 
ठरला. ज्याच्या धर्मात कुणीही कोणत्याही प्रकारे व्याज घेणे पूर्णपणे निषिद्ध आहे. त्यांच्यातीलच कडव्या 
मनोवृत्तीच्या लोकांनी पठाणी व्याज हा शब्द आपल्या कर्तृत्वाने भाषेत रूढ केला. अर्थात्‌ त्यांच्यातून 
श्री. रविंद्रनाथ टागोरांना एखादा काबुलीवालाही भेटला, पण तो अपवाद. 

स्मृतीकारांनी व्याज घेणे या व्यवसायाला वैश्यापुरते मर्यादित केलेले आहे. इतरांना तो व्यवसाय 
त्याज्य ठरविला आहे. ब्राह्मण, क्षत्रियासाठी तर तो अधिकच त्याज्य आहे. चातुर्वर्ण्य व्यवस्थेत प्रत्येक 
व्यवसायाला वर्णाची, जातीची एक मर्यादा घालून दिली असल्यामुळे कोणताही व्यवसाय क्रूर शोषणाच्या 
पातळीवर कधी उतरला नाही. त्यातील माणुसकी कधी भंग पावली नाही. विनयाच्या संस्कारित कल्पनेने 
सौजन्याला म्हणावा असा तडा गेला नाही. | 

व्यक्तीविशेषाने बोलण्याची पद्धती फटकळ, तुटक, क्रचित्‌ अरेरावी आढळली तरी तिला प्रत्यक्षात 
परपीडनाचे अमानवी रूप प्राप्त झाले नाही. हा धर्माचा निर्णयात राहण्याच्या वृत्तीचाच परिणाम होता. 

धर्मशास्त्राने, स्मृतीने काही मर्यादा घातल्या, म्हणजे 'लोकांना त्या दडपणाखाली वागावे लागते, 
त्यांचे स्वातंत्र्य लुबाडून घेतल्यासारखे होते, लोकमानसाचा विचार करता हे अयोग्य आहे." अशासारखे 
कुभांड (तर्कदुष्ट-अतिशयोक्त-आरोप) आधुनिक बुद्धिवादी वारंवार करीत असतात. धर्मशास्त्राविरुद्ध तर्क 
करताच कामा नये, असे स्मृतिवचन त्यासाठी काढून दाखविले जाते. पण ते निराळ्या स्वरूपात आजही 
जसेच्या तसे मान्य करावे लागते. हे दुर्लक्षन चालणार नाही. 

दक्षिणेकडील एका प्रांताच्या निवडणुका नुकत्याच पार पडल्या. निवडणुकीचा निर्णय आश्चर्याचा 
धक्का देणारा होता. ज्या कुण्या पक्षाचे नेतृत्व करणाऱ्या व्यक्तीला निवडणूक आयोगाने निवडणुकीस उभे 
राहण्यास अपात्र ठरविले होते, तिचा पक्ष मात्र प्रचंड बहुमताने निवडून आला. आधीच्या सत्ताधारी पक्षाची 
फट्फजिती झाली. आणि निवडणुकीस उभीही न राहू शकलेली व्यक्ती राज्यपालपदावरील व्यक्तीला पटवून 
मुख्यमंत्रीपदाची शपथ घेऊन घाईगडबडीने सिहासनारूढही झाली. अर्थात्‌ विरोधी पक्षाने हे प्रकरण सर्वोच्च 
न्यायालयाकडे नेले. तेथे ते प्रकरण त्यामानाने त्वरितं निर्णयास आले आणि सिहासनारूढ व्यक्तीला पदाचा 
मोह सोडून खालच्या मानेने पदभ्रष्ट होणे मान्य करावे लागले. 

न्यायालयाच्या कार्यपद्धतीचा विचार करता इतक्या त्वरित निर्णय घेणे हे असंभवनीय वाटण्यीइतके 
आश्चर्यकारक आहे. दांडयाईने सिंहासनारूढ व्यक्तीचा पाच वर्षाचा अधिकृत काल व्यावहारिकरित्या परिपूर्ण 
झाल्यानंतरच मय “तुम्ही पदावर आरूढ होण्यास अयोग्य आहात' असा आदेश निघावयास हवा होता. तीच 
न्यायालयाची सामान्य रीत आहे कारण मुख्यमंत्री होण्याची घाई झालेल्या व्यक्तीवर न्यायालयात भ्रष्टाचाराचे 
अनेक खटले आहेत. त्यातील एकाच्या निर्णयावरून ती व्यक्ती निवडणुकीस अपात्र ठरली होती. त्या 
प्रकरणातही पुन्न्यायाकरिता वरीष्ठ न्यायालयात आवेदन करण्यात आले आहेच. तेथे ती व्यक्ती निर्दोष 
ठरली तर पुन्हा अधिक ताठ मानेने सिहासनारूढ होणारच नाही असे नाही. (तसे झालेच) 

प्रचंड बहुमताचा पाठिंबा असताना लोकसत्तेतही स्वीकृत निर्बधाच्या मर्यादाच अगतिकपणे 
स्वीकाराव्या लागल्या, असाच या घटनेचा अर्थ आहे. आणि तो धर्मशास्त्राने उल्लेखिलेल्या नियमास धरूनच 
आहे. तेव्हा जाता येता स्मृतीशास्त्राची अवहेलना करून आपले पुरोगामीपण सिद्ध करणे आणि तेच लोकहिताचे 
असल्याचा दुराग्रह धरणे किती उथळ आहे, ते यावरून लक्षात येईल. असो. 

आपले प्रस्तुत विवेचन वैश्यवर्गाच्या आचार-विचाराच्या दृष्टीने आहे. वैश्यवर्ग हा लोकहितासाठी 
आवश्यक असलेल्या अर्थव्यवस्थेचा कणा आहे तो सुदृढ असणे अपरिहार्य आहे. म्हणून तेथेही आपल्या 
परंपरेप्रमाणे विकेंद्रीकरण अत्यावश्यक मानले पाहिजे. 

वैश्याने वस्तू उत्पन्न करणाऱ्या निर्माणाचे शक्यतो स्वामी होऊ नये. निर्माण होणाऱ्या वस्तूंचा व्यापार 
विनिमय करावा. फारतर निर्माणीचे व्यवस्थापन करावे. पूर्वी व्यापाऱ्यांच्याकडेच मुनिम म्हणून एक पद असे. 
वैश्याने समाजाचे तसे मुनिम व्हावें. 

व्यापाराची स्थिती 'साचेमें तो जग नहीं झूठा मिले न राम' अशी असते. मनूनेही व्यापाराला सत्यानृत 
असेच म्हटले आहे. या व्यवसायात तीन गोष्टी खोट्या होतात. माप खोटे दिले जाते, प्रकार खोटा वा भेसळीचा 
असतो आणि लाभावर दृष्टी ठेवून मूल्य पुष्कळच चढे लावले जाते. यात पहिल्या दोन गोष्टी व्यापार करणाऱ्या 
कुणीही पूर्णपणे वर्ज्य मानाव्या. मूल्य चढवून सांगणे क्षेम्य मानावे. 'समर्धिची विकणे महर्घी वस्तू' (ज्ञानेश्‍वरी 
१८.८८१) हेच व्यापाराचे स्वरूप असते. सांगितलेला भाव कुणी ग्राहक सहसा मान्य करीत नाही. यासाठी 
व्यापाऱ्याला उंचावरून आरभ करावा लागतो. आणि “तुमच्यासाठी म्हणून थोडा खाली येतो' असे आर्जवाने 

सांगून सौजन्य प्रकट करावे लागते. व्यापाऱ्याने वाटेल ते चढे भाव सांगून ग्राहकाचे शोषण करू नये, यासाठी 
मूल्य निर्धारणावर शासनाने योग्य ते लक्ष दिलेच पाहिजे. पूर्वी त्याचा उल्लेख केलाच आहे. 

सेवा करणे हा शूद्राचा धर्म आहे. असे शास्त्र सांगते. यातील सेवेचा अर्थ हीनता दर्शक घेऊ नये. हे 
पूर्वी सांगितलेच आहे. शिल्प, स्थापत्य आणि केवळ शारीरिक श्रम हे शूद्राच्या उपजीविकेचे साधन आहे. 
लोहार, सुतार, शिंपी, विणकर, सूतकताई, धातूंची भांडी करणे, खोदकाम, बांधकाम इत्यादी सर्व व्यवसाय 
सतेच चित्रे रंगवणे, गायन, वादन, नर्तन, हस्तकौशल्याची व शारीरिकश्रमाची सर्व कामे हे असे शूद्रांचे 
व्यवसाय होत. त्यात त्याने अधिक अधिक प्राविण्य मिळवावे. सेवा शब्दाने शूद्राकडून हेच सर्व अपेक्षित 
आहे. वरील बहुतेक सर्व कामांची विभागणी जात, उपजातींच्या द्वारा होत असे. त्यामुळे ही कामे वंशपरंपरेने 
चालत येत. स्वाभाविकपणेच त्या करिता निरनिराळ्या प्रशिक्षणाची आवश्यकता नसे. त्यासाठी शासनाला 
वा कुटुंबाला वेगळा व्यय आवर्जून करावा लागत नसे. बापाच्या हाताखाली मुले चांगली कुशल कर्मचारी होत. 
त्यांचे हे शिक्षण प्रात्यक्षिकासह विनायास होत असे. आणि बहुधा वयाची अठरा वर्ष पूर्ण होण्यापूर्वीच मुले 
बापाच्या योग्यतेने काम करू लागत. आणि पोटापुरते वा अधिकही स्वतंत्रपणे मिळवीत. एक उदाहरण म्हणून 
सांगतो, नांदेड जनपदातील लोहा या ग्रामाजवळ माळाकोळी ग्राम आहे या गावात तिडके आडनावाचे लोक 
मंदिराचे शिखर बांधण्याचा व्यवसाय पिढ्यान्‌पिढ्या करतात. दोन ते पंचवीस लाखांचे या कामाचे ठेके 
घेतात. त्यांचे सर्व शिक्षण प्रशिक्षण घरच्या घरीच होते. अठरा-एकोणीस वर्षाचा मुलगाही स्वतंत्रपणे काम 
घेतो. 

या स्थितीमुळे औद्योगिक शिक्षणासाठी वेगळी विद्यालये नव्हती. शासनाला निरनिराळ्या शिक्षणासाठी 
कोणताही भार सोसावा लागत नसे. आज हे विभाग प्रचंड व्ययाचे होऊन बसले आहेत. त्याचा पुनविचार 
करण्याची वेळ आली आहे. आणि त्यातील उचप्रतीचे पदवीधर धनलोभाने बहुधा परदेशी जात आहेत. तेथे 
स्थिरावत आहेत. तेथे ते आपली सस्कृतीसुद्धा टिकवून ठेवीत नाहीत, यात आपण मायभूमीची वंचना 
करतो आहोत असे त्यांना वाटत नाही. ही स्थिती समाजात बौद्धिक आणि आर्थिक दारिद्र्य निर्माण करणारी 
आहे. या दुर्दशेतून क्रमाक्रमाने बाहेर पडले पाहिजे. 

आजच्या प्रख्यातौ पावलेल्या आणि स्थिरपद झालेल्या यत्रयुगात यंत्रे, त्याचे सुटे-सुटे भाग निर्मिणे, 
आणि यत्राची जोडणी करणे, त्यांच्यात निर्माण झालेले दोष दूर करणे हाही एक स्वतंत्र व्यवसाय झाला आहे. 
तोही शूद्रांच्याच हातात असला पाहिजे. त्याचे मात्र काही प्रमाणात तरी प्रशिक्षण मिळणे वा घेणे अपरिहार्य 
आहे. तशी व्यवस्था शासनाने करणे आवश्यक आहे. 

शूद्रांच्या बहुतेक सर्व व्यवसायांचे इंग्रजांच्या काळात केंद्रीकरण झाले. साम्यवादी विचार त्यात पालट 
करू शकला नाही. वीस-वीस वर्षे ओळीने राज्यशासन स्वाधीन असतानाही साम्यवाद भांडवली स्वरूपाचे 
केंद्रीत उद्योग, नाहीसे करू शकला नाही. कर्मचाऱ्यांना संपावर जाण्याचे स्वातंत्र्य मात्र विशेषरीतीने मिळाले. 
परिणामी काही ठिकाणी तरी उद्योग व्यवसायांची आणि पर्यायाने कर्मचाऱ्यांचीच हानी झाली. तेव्हा कोणत्याही 
निर्माणी फार मोठ्या नसतील आणि त्या एकवटणार नाहीत अशी काळजी घेतली गेली पाहिजे. विदेशी 
आयातीवर नियत्रण असले पाहिजे. काही प्रमाणात तरी स्वदेशी वस्तूंची निर्यात वाढविली पाहिजे आणि 
नागरिकांनी वा ग्रामीणांनी स्वदेशीवर आत्मीयतेने भर दिला पाहिजे. दुर्दैवाने उदारीकरणाच्या नावाखाली हे 
सर्व विसरले जात आहे. त्याचा पहिला फटका कर्मचाऱ्यांना म्हणजे शूद्रांनाच बसणार आहे. हिंदुस्थान 
निसर्गतः समृद्ध असल्यामुळे आणि तुलनेने त्याचे क्षेत्रही मोठे असल्याने उदारीकरणामुळे होणारी हानी वा 

भोगावा लागणारा आघात प्रत्यक्षपणे लक्षात येण्यास थोडा अवधी लागेल. खरेतर उतरणीस आरंभ झालाच 
आहे. पण राष्ट्रीय ऋणे पुष्कळ असल्याने आणि ती वाढती असल्याने उदारीकरणाचे दुष्परिणाम दिसण्यास 
विलंब लागणे स्वाभाविक आहे. पण विचारवंतांनी या विषयात तटस्थ भूमिका स्वीकारणे योग्य नाही. दुर्दैवाने 
द्यावे तसे लक्ष याविषयाकडे दिले गेले नाही. उलट उदारीकरण हे प्रगतीचे-विकासाचे प्रतीक मानले जात 
आहे. त्यादृष्टीच्या अर्थशास्त्रज्ञानाच जागतिक कीर्तिची पारितोषिके मिळत आहेत. आणि स्वदेशी विचारसरणीचे 
अर्थशास्त्रज्ञ उपेक्षिले जात आहेत. त्यांची भाषणे अरण्यरुदन ठरत आहेत. 

शूद्रवर्ग हा संख्येने सगळ्यात मोठा असल्याने त्यांनी संघटित होऊन या उदारीकरणाविरुद्ध दड 
थोपटून उभे राहिले पाहिजे. पण त्यांच्यातील बहुसंख्यांकांच्या मागासलेपणाचा लाभ घेऊन स्वार्थी पुढारी 
शूद्रांचा हा आक्रोश भलतीकडेच वळवीत आहेत. उदारीकरणाने वरवर दिसणारा लाभ श्रीमंतांच्या वा 
उच्चमध्यमवर्गीयांच्या पदरात पडत आहे. आणि त्यात वैश्यांचा, वैश्यवृत्तीने जगणाराचा भरणा अधिक 
असल्याने त्यांच्या विरुद्ध जातीय स्वरूपाची ओरड करणे पुढाऱ्यांना शक्‍य होत आहे. हाही अंततोगत्वा 
चातुर्वर्ण्य विस्कळीत झाल्याचाच परिणाम आहे. 

कृषि आणि गोरक्षण हे खरे तर वैश्यांचे व्यवसाय. पण ते प्रत्यक्षात शूद्रांच्या स्वाधीन आहेत. त्याचे 
स्वामित्व बव्हंशी क्षत्रियांच्याकडे आहे. शासनाने शेती प्रत्यक्षपणे कष्ट करणाऱ्याच्या हातात राहावी या दृष्टीने 
काही निर्बध केले. पण सामंतीवृत्तीने त्यातून पळवाटा शोधून आपले स्वामित्व अबाधित ठेवण्याचा प्रयत्न 
केला. आणि त्याला पुढे बरेचसे यशही मिळाले. या स्थितीत सुधारणा होणे आवश्यक आहे. शेती विकेंद्रीत 
आहे. ती तशी राहणारच. राहिली पाहिजे. पण शेतीच्या विकासाचे स्वरूप मात्र भांडवलवादी होत चालले 
आहे. ते इष्ट नाही. रासायनिक खते आणि फवारण्या यांचे जणू बंड माजले आहे. त्यामुळे शेताचा अर्थात्‌ 
शेतभूमीचा पोत उणावत आहे. उपजाऊपणा खालावत आहे. अन्नातील प्रदूषण वाढते आहे, ही आपत्ती 
निराळीच. द्राक्षे-आंवा-केळी यासारख्या फळांसाठी ती लवकर पिकावीत वा त्यांचा आकार स्वाद आणि रंग 
आकर्षक वाटावा यासाठी विषारी रसायनांचा उपयोग केला जातो आहे. आरोग्याच्या दृष्टीने विषारी रसायनांच्या 
प्रयोगापासून दूर राहणे अत्यावश्यक आहे. 

श्री. मनोहर परचुरे यांच्यासारखे कृषितज्ज्ञ आज याच्या विरोधात धीटपणे उभे आहेत, आणि 
अनेक यशस्वी शेतकरी नैसर्गिक खते, स्वावलंबी बियाणे यांचा अवलंब करीत आहेत. फवारणीसाठी 
विषारीद्रव्ये सोडून गोमूत्र, कडुलिंब यांच्यासारख्या परिणामकारक पण प्रदूषण न वाढविणाऱ्या द्रव्यांचा उपयोग 
करीत आहेत. 

दूध वाढविण्यासाठी संकराचा प्रयोग होतो आहे. या संकरित गायी प्रमाणतः दूध पुष्कळ देतात. पण 
मानवी आरोग्याच्यादृष्टीने ते दूध सदोष असते. संकरित गायी प्रकृतीने दुर्बल असतात. त्या वरचेवर दुखणाइत 
होतात. आणि त्यांना बरे करण्यासाठी आधुनिक जंतुप्रतिरोधकांचा मारा करावा लागतो. त्यामुळेही त्यांचे 
दूध दूषित होण्यास सहाय्य होते. | 

आपल्याकडे निरनिराळ्या जातींच्या चांगल्या गावरान गायी (संकरित नसलेल्या) उपलब्ध आहेत. 
त्याच्या खाण्यापिण्याची योग्य व्यवस्था ठेवली आणि त्यांचे प्रजनन अधिक दूध देणाऱ्या गायीच्या वासरातून 
क्रमाने करीत गेले, तर या गायी वेळेवर दहा-पंधरा शेर दूध देणाऱ्या होऊ शकतात. अल्पठिकाणी तसे 
यशस्वी प्रयोग झाले आहेत. गायींना चरण्यासाठी चांगली गायराने उपलब्ध असली पाहिजेत. आणि ही 
दक्षता शासनाने घेतली पाहिजे. आयुर्वेदाने सकाळी काढलेले दूध आणि संध्याकाळी काढलेले दूध यात 

पचनाच्या दृष्टीने अंतर दाखविलेले आहे. गाय दिवसभर रानात चरून आल्याने संध्याकाळचे दूध अधिक 
चांगले असे आयुर्वेदशास्त्र सांगते. म्हणून गायींसाठी गायराने असलीच पाहिजेत. आजच्या दुधाळ गायी- 
म्हशी जवळ-जवळ स्थानबद्धच असतात. हे त्या पशूंच्या आरोग्याच्यादृष्टीने चांगले नाही. हा दुधाचा 

व्यवसायही केंद्रीत होऊ नये. तो शक्य तितका विकेंट्रीतच असावा. दुधाचा -धंदा-स्वतंत्रपणे-करणारी गवळी 
नावाची एक जात आणल्याकडे होती आणि आहेही. यांचे लहानमोठे भटके तांडेही अद्यापि कोठे-कोठे 
आढळतात. गायीचे मूत्र आणि शेण ही द्रव्येही फार औषधोपयोगी आहेत. त्यामुळे गाय भाकड झाल्यावरही 
निरुपयोगी होत नाही. म्हणून गोरक्षणावर भर देणे राष्ट्रहिताचे आहे. 

गुरा-ढोरांची कातडीही मनुष्याच्या उपयोगाची वस्तू आहे. त्यांचा व्यवसाय करणारे ढोर आणि 
चांभार या जाती आपल्याकडे होत्या, अजूनही आहेत. त्यांना सहाय्य देऊन हे उद्योग चांगले धन मिळवून 
देणारे करता येणे शक्‍य आहे. 

सारा सर्व प्रकारचे उत्पादक व्यवसाय स्वाधीन असलेला शूद्र वर्ग उपजीविकेच्या दृष्टीने मागासलेला 
व दुर्बल राहण्याची आवश्यकता नाही. तो सुखी, समाधानी आणि सुशिक्षित जीवन जगू शकतो. मात्र तो 
साम्यवादाच्या मागे लागून संघटित होणे उर्वरित समाजाचे शोषण करणारा होणार नाही याची दक्षता शासनाने 
ठेवली पाहिले. मनूने त्यादृष्टीनेच आदेश दिले आहेत. त्यावर जातीयवादाचा आरोप करणे हे अज्ञानाचे आहे. 

हे सर्व प्रकारचे उत्पादक व्यवसाय वैयक्तिक वा सहकारी स्वरूपाचे असावे. त्यांचे बळाने बळाने 
समुदायीकरण वा शासकीयकरण होऊ देऊ नये. रशियाने शेती सामुदायिक करण्याकरिता विरोध करणाऱ्या 
शेतकऱ्यांची प्रचंड प्रमाणात हत्या घडवून आणली. परिणामी गव्हाचे कोठार असलेला तो देश धान्याच्या 
दृष्टीने दीन-दरिद्री झाला. एक दिवसाचा पाव मिळण्यासाठी कोसा-कोसाच्या रांगा लावण्याचा प्रसंग त्या 
देशात ओढवला. या आणि इतर कारणांनी तो देश विस्कळीत झाला. दीन झाला. शूद्रांचे अधिराज्य स्थापन 
करण्याच्या प्रयत्नामुळे हे असे झाले. तेव्हा समाजव्यवस्थेच्या दृष्टीने वेगळ्या प्रकारचा विचार करणे आवश्यक 
आहे आणि त्यासाठी उपयुक्त विचार मनुस्मृति देऊ शकते 

आपल्याकडेही स्वराज्य प्राप्तीनंतर समाजवादाच्या नावाखाली उद्योग व्यवसायांचे शासकीकरण 
करण्याचे प्रयोग झाले. पण बहुधा सर्व उद्योग लाभप्रद ठरले नाहीत. तेथे होणारी हानी लाखांनी, कोटींनी 
मोजण्याचा प्रसंग वर्षानुवर्षे भोगावा लागला. आता उलट निजीकरणाची लाट उसळते आहे. तसे सुखासुखी 
होईल अशी लक्षणे मात्र दिसत नाहीत. असो. 

वर्णव्यवस्थेच्या पुनर्निमाणाच्या दृष्टीने वाटचाल करण्यासाठी कोणत्या क्रमाने कसे वायावे लागेल 
त्याचे निवेदन थोडक्यात केले आहे. येथे काही मतभेद होऊ शकतात. याची जाणीव मला आहे. सांगोपांग 
विचाराने योग्य तो निर्णय विचारवंतांना घ्यावा लागेल. त्यासाठी आरंभी-आरंभी तरी काही कठोर निर्णय 
घ्यावे लागतील पण शाश्वत हिताच्या दृष्टीने तसे करणे भाग आहे. एवढ्यापुरती जरी विचारवंतांमध्ये सहमती 
उत्पन्न झाली तरी पुष्कळ झाले असे मी म्हणेन. 

आता महत्त्वाचा असा एकच विषय चर्चिण्याचा राहिला. तो म्हणजे स्त्रीजीवनाचा विचार कसा करावा 
हा ! त्यासंबंधी मागे या भूमिकेच्या सामान्यतः चव्वेचाळीस ते पन्नास या पृष्ठांवर बराच ऊहापोह केला आहे: 
तो काहीसा तात्त्विक स्वरूपाचा आहे. प्राप्त परिस्थितीत व्यावहारिक दृष्टीने यातून मार्ग काढण्याच्या दृष्टीने 
काय करता येइल ते थोडक्यात पाह. मनूने ज्याप्रमाणे चातुर्वर्ण्य पुरस्कारिले आहे. त्या प्रमाणेच चार 
आश्रमाचाही एक भाग सामाजिक हिताचा म्हणूनच सांगितला आहे. त्यात सन्यासी वंदनीय पानला असला 

तरी माहात्म्य सांगितले आहे, गौरव केला आहे तो गृहस्थाश्रमाचा. गृहस्थाश्रम पति-पत्नीच्या संबंधातून 
साकारावयाचा असतो. पत्नीने गृहिणीधर्माने वागावे असा आग्रह मनूने धरला आहे हे खरे, पण त्यामागची 
भावना स्त्रीला तुच्छ लेखण्याची नसून, कुटुंबव्यवस्था उत्तम रितीने चालावी ती बळकट असावी ही आहे. 
मनु पत्नीला पुरुषाचे अर्धे अंग मानतो. पत्नी ही पुरुषाची श्रेष्ठ सखा आहे. धर्म-अर्थ-काम या तीन पुरुषाची 
ती मूलाधार आहे. स्वतःची उन्नति करून घेण्याची इच्छा असलेल्या पुरुषासाठीही श्रेष्ठ स्वरूपाचा आधार 
त्याची पत्नीच होऊ शकते असेच मनूने म्हटले आहे. तेव्हा स्त्रियांनी कुटुंबाचे रक्षण करण्याच्या कामात 
आपला वाटा सिंहाचा आहे. हे लक्षात ठेवून वागावे. वैयक्तिक आणि सामाजिकदृष्ट्या तेच हिताचे आहे. 
स्त्री-पुरुष समानतेची चर्चा कितीही हट्टाने आणि नानाप्रकारचे तर्क लढवून केली तरी ते सर्व एका मयदितच 
सत्य आहे. स्त्री काय किंवा पुरुष काय दोघेही माणूस असल्याने त्यांच्यात माणुसकीपणासाठी लागणारी 
काही सादृश्ये असणारच तो तेथील सारखेपणा नाकारण्याचेही कारण नाही. पण गर्भधारणा, बालसंगोपन 
यासाठी असलेले स्त्रीशरीराचे वैशिष्ट्य दुर्लक्षिता येणार नाही. प्रजेच्या माध्यमाने मनुष्याला अमृतत्त्व 
मिळावयाचे असते. वंशसातत्याची परंपरा अक्षुण्ण राहावी लागते. एका पिढीत कधी सर्व संपावयाचे नसते. 
गुणवत्तेच्या अहंकारी उन्मादात एखादी स्त्री, 'बालसंगोपनाशी संबंध ठेवणार नाही, मूल होऊच देणार नाही' . 
असा आग्रह धरू शकेल पण तो वैयक्तिक अपवाद असला पाहिजे. सर्व सामान्य स्त्रीपुढे तो काही आदर्श 
नसावा. कुठेतरी लेखनिक, स्वायतिका, परिचारिका होऊन अनेकांची अनेक प्रकारे मने सांभाळण्याचा 
खटाटोप अगतिकपणे करीत राहण्यापेक्षा सुगहिणी होणे हेही अधिक प्रतिष्ठेचे आहे. हा नैसर्गिकतेवर 
आधारलेला सिद्धांत स्त्रियांनी भूषणाने आत्मसात केला पाहिजे. तेच कुटुंबव्यवस्था सुदृढ राहण्याच्या दृष्टीने 
उपयुक्त आहे. 

कुटुंब हे गुहस्थाश्रमाचेच नामांतर आहे. कुटुंब हा समाजधारणेचा मुलभूत घटक आहे. त्याची सुस्थिती 
राहील असा प्रयत्न आवर्जून केला पाहिजे. आणि हे सर्व करण्यासाठी स्त्रीनेच तत्पर राहिले पाहिजे. घराल 
घरपण येते ते गृहिणीच्या बळावर. मानवी भावभावनांचे पोषण होते. माणुसकीचे प्राथमिक धडे मिळतात. ते 
अशा कुलीन घरातच. लहान बालकांची जोपासना मातेच्या छत्राखालीच उत्तम प्रकारे होते. माता-पिता 
विशेषतः माता, तीच उदासीन झाली, स्वतःच्याच नादात रमली, तर मुले सरळमार्गी निघत नाहीत. ती 
अपराधी प्रवृत्तीची बनतात. असे समाजशास्त्राचा विचार करणाऱ्यांनी उदघोषून सांगितले आहे. तिकडे दुर्लक्ष 
करणे अनिष्ट आहे. म्हणून स्त्रियांनी सुगृहिणी होणे, सुमाता होणे हेच महत्त्वाचे मानले पाहिजे. मनूने त्यादृष्टीने 
स्त्रियांसाठी काही मर्यादा घालून दिल्या आहेत. त्यातील वरवरचे काही शब्द पाहून, मनूचा राग-राग करण्यात 
अर्थ नाही. मनू हा समाजशास्त्रज्ञ आहे. समाजाच्या देशाच्या हिताने, धर्माचे नीतिनियम सांगणारा आहे. 
काल्पनिक सघर्ष निर्मून त्यातच रमणारा कुणी ललित साहित्यिक नाही. एखादी गोष्ट एखाद्या व्यक्तीने न 
करणे जर महत्त्वाचे असेल, तर तसा केवळ नियम असून, भागत नाही तशी सोयच उपलब्ध असणार नाही, 
अशी व्यवस्था ठेवावी लागते. आगयाडीचा सारथी (ड्रायव्हर), नियामक (गार्ड) यांच्यासाठी फारतर लहान 
घडवची (स्टूल) असते. आरामखुर्ची तर काय पण साधी पाठीची खुर्चीही तेथे ठेवली जात नाही. हे ध्यानी 
घेतले तर मनूचे धोरण समजू शकेल. 

काहीतरी विशेष करून दाखविण्याची कर्तृत्व गाजविण्याची इच्छा अगदी प्रबळच झाली तर कुटुंब 
विस्कळीत होणार नाही, मुला-बाळांची आबाळ होणार नाही, घराचे घरपण टिकून राहील एवढे कटाक्षाने 
पहावे. आणि मग जमेल ते करावे. घर संसाराचा पाश गळ्यात आहे तोवर स्त्रियांना स्वतःची इष्ट ती प्रगती 

करून घेता येणारच नाही म्हणून त्यांनी हे पाश तोडून घराबाहेर पडलेच पाहिजे असे प्रतिपादिणारे, सुधारक 
म्हणविणारे, देशी-विदेशी लेखक अगदीच थोडे नाहीत. पण त्याच्या नादाने स्त्रियांनी बहकले जाऊ नये. 
तसे होणे व्यक्तीच्या आणि समाजाच्या दृष्टीने फार घातक आहे. 

काही कारणाने स्त्रियांना अर्थार्जन करणे भागच असेल तर तिच्या कामाच्या वेळा घर सांभाळून 
करता येईल अशा स्वरूपाच्या असाव्या.हा विचार आधुनिक विदुषीनेच मांडलेला आहे. त्याचा अवलंब 
महिला वर्ग करील तर ते समाजाच्या दृष्टीने मोठे उपकारक होईल. 

चार पुरुषार्थातील अर्थ-काम स्त्रियांच्या स्वाधीन आहेत. मनूने त्यासाठी काही नियम घालून दिलेले 
आहेत. त्या नियमांनाच धर्म असे नाव आहे. घर सुस्थितीत राखण्यासाठी करावे लागणारे अथचि व्यवस्थापन 
गृहिणीच्या स्वाधीन असावे अशी मनूची धारणा आहे. स्त्रीधनावर तर दुसऱया कोणाचाच अधिकार नाही 
असेच मनूने आग्रहाने सांगितले आहे. स्त्रीला सर्वतोपरी सुखात ठेवावे असाच आदेश मनूने पुरुषांना दिला 
आहे. स्त्रीचे दुःखाश्रू भूमीवर सांडले तर त्या कुलाचा विनाश होतो, असा धाकही मनूने घातला आहे. तेव्हा 
मनूने स्त्रियांना उपेक्षित, शोषित, पीडित, कुंठित ठेवले हा आरोप हेतृप्रेरित आहे. कोणत्या ना कोणत्या 
प्रकारची बंधने स्वीकारल्यावाचून अनियंत्रित, अमर्याद स्वातंत्र्य हे समाजात रहावयाचे, प्रजा म्हणून रहावयाचे 
तर कोणालाही भोगता येणार नाही. प्रत्येक निर्बध, प्रत्येक नियम कोणाला कोणाला तरी जाचक वाटणाराच 
असतो. व्यक्तीस्वातत्र्याचा पुरस्कार अनिर्बधपणे करावयाचा तर कोण्याही अपराध्याला कोणतेही शासन 
नैतिक दृष्टीने, तार्किक पद्धतीने करावयाचा अधिकार कोणासही उरणार नाही. ते खरोखरीच परवडेल का ? 
शाश्वत सुख देणारे होईल का ? समाजातील व्यक्तींना शांततामय सहजीवन जगता येईल का ? याचा 
मूलभूत विचार जाणत्यांनी शांतपणे केला पाहिजे. तसे करावयाचे ठरविले तर मनूने सांगितले तसेच नियम 
भाषा पालटून करावे लागतील. 'जुने ठेवणे मीपणे आकळेना' असे जसे समर्थानी म्हटले आहे. तशी दशा 
विचार करणाऱ्याची होईल. 

आपण आज शासन व्यवस्थेसाठी लोकसत्ता सर्वश्रेष्ठ म्हणून स्वीकारली आहे. गेल्या पन्नास वर्षांचा 
आपल्या स्वराज्याचा इतिहास पाहिला तर लोकसत्तेचे चांगुलपण कोणत्या प्रकारे सिद्ध करता येईल ? हा 
प्रशन फारच अडचणीचा ठरेल. अधिनायकी (हुकुमशाही) सत्तेत गाढवालाही ग्दभराज वा खरेतर वाजिराज 
अगतिकपणे म्हणावे लागते. लोकसत्तेत गाढवाला फार तर गाढवा, गधड्या म्हणण्याइतपत लोकांना मोकळीक 
मिळू शकते, असे म्हणता येईल. आपले स्वराज्य स्थापन झाले तेच मुळी निवडणुकीतील आश्वासने पार 
धाब्यावर बसवून नेहरू-पटेलांची राष्ट्रसभा (काँग्रेस) सुप्रतिष्ठित होती. बहुसंख्य जनता विशेष करून हिंदू 
जनता, नेहरू-पटेलांच्या लुभावणी भाषेला भाळलेली होती. गांधीजींच्या सत्य-अहिंसेवर विशवास ठेवून 
स्वतःचे हिंदूपण नाकारून हिंदी झाली होती. कोणत्याही परिस्थितीत पाकिस्तान देणार नाही अशी 
निवडणुकीची घोषणा होती. गांधीजी तर “पाकिस्तान माझ्या प्रेतावरून होईल" असे वारंवार उद्घोषित 
असत. कार्यक्षम असलेली एक हिंदूंची संघटना आणि तिचे साधुशील प्रमुख, गांधीजींच्या सत्य-अहिंसेच्या 
आग्रहातून व्यक्त होणाऱ्या साधुत्वावर विश्‍वसून.फाळणी होणे शक्य नाही असे गृहीत धरून वागत होते. 
प्रत्यक्षात मात्र अगदी विपरीत झाले. निवडणुकीतील घोषणांना हाताळ फासला गेला आणि फाळणीची दुर्दैवी 
तशीच आजही पीडादायक असलेली घटना स्वीकारावी लागली. लोकसत्तेचा आरंभच असा अपशकुनी 
आणि भयंकर त्रास देणारा घडला. पुढे जे विश्वासपात्र ठरतील असे वाटत होते, त्यांनाही जागतिक कीर्तिच्या 
शातता पारितोषिकाच्या मोहाने क्रूर आतंकवाद्यापुढेही संघर्ष विराम प्रगट करावा लागला. परिणामी शांतता 

प्रस्थापित झाली नाहीच. क्रौर्याला मात्र संधी मिळाली. किरातार्जुनीयातील भारवीचे एक वचन सर्वच 
प्रजाजनांनी लक्षात ठेवण्यासारखे आहे. भारवी म्हणती, 'अमर्षशून्येन जनस्य जतुना न जातु हार्दन न 
विद्विषादरः |" यातील भाव असा की ज्याला पीळ नाही, चीड नाही; ज्याच्या पाठीचा कणा ताठ नाही, त्या 
पुरुषाचा विशेषतः पुढाऱ्याचा त्याच्या मित्रांना विश्‍वास वाटत नाही आणि शत्रू त्याचा धाक बाळगीत नाहीत. 
लोकसत्ता पन्नास-पंचावन्न वर्षे टिकवून धरली असा अभिमान बाळगणाऱ्या हिंदुस्थानच्या वाट्याला आलेली 
अवस्था दयनीय आहे. जवळपासचे छोटे-छोटे देशही हिंदुस्थानला काय वाटेल याची पन्नास ठेवीत नाहीत. 
हिंदुस्थानला खिजविण्यात हाती लागलेल्या सीमा सुरक्षादलातील सैनिकांना विटबून ठार मारण्यात या 
कृतघ्न देशांना खंतही वाटत नाही. चुकले म्हणून क्षमा मागण्याची तर गोष्ट दूरच राहिली. असो 

आपण लोकराज्यपद्धती स्वीकारलीच आहे. तर तिची कार्यवाही प्रजाहिताचीच ठरेल यासाठी काही 
नियम आपणापुढे ठेवतो. 

१) निवडणुकीत इच्छुक म्हणून मान्यता देण्यासाठी ती व्यक्ती कोणत्याही अपराधाच्या आरोपाखाली 
आरक्षींच्याकडे नोंदविली नसावी. यातही काही लोक सूडबुद्धीने वागतील. खोटेपणाने एखाद्याला पात्र 
ठरविण्याचा प्रयत्न करतील. पण त्यासाठी तीन माणसांची एक समिती नेमून शासनाने प्रथमदर्शनी तरी 
आरोप ठेवण्यासारखे आहेत का नाहीत, या निर्णयाला यावे आणि पूर्ण निर्दोषी सिद्ध होईपर्यंत व्यक्तीला 
कोणत्याही लहानमोठ्या निवडणुकीस अपात्र ठरवावे. 

२) ज्या व्यक्तीला कोणत्याही लहानमोठ्या लाच, चोरी, फसवणूक, भ्रष्टाचार, हत्या, बलात्कार, 
देशद्रोह या अपराधासाठी शिक्षा झाली असेल तिला खरे तर नित्यासाठी निदान बारा वर्षेपर्यंत निवडणुकीस 
आणि सतदानासही अपात्र ठरवावे. 

) इच्छुकाचे वय विधानसभा लोकसभेसाठी तरी तीस पूर्ण असावे. मतदात्याचे वय एकवीस पूर्ण 
असावे. आणि त्याला त्याच्या प्रांताच्या, राज्याच्या मान्य भाषेत स्वभाषेचे चांगले लिहिता-वाचता येईल 
एवढे तरी ज्ञान असावे. मतदान न करणे हा अपराध समजून त्यासाठी जाणवेल इतकी शिक्षा असावी. 

४) आंधळे, पांगळे, मुके, बहिरे, वेडे यांना मतदानाचा अधिकार नसणे योग्य पण अतिमानवतावाद्यांना 
ते योग्य वाटले नाही तर त्यांच्यासाठी स्वतंत्र मतदान केंद्रे स्थापून त्यावर योग्य निरीक्षकाच्या नियंत्रणाखाली 
त्यांचे मतदान व्हावे. 

५) निवडून आलेल्या कोणत्याही सभागृहाच्या सभासदास आरडाओरडा, मारामारी, आपले स्थान 
सोडून अध्यक्षापुढे उभे राहून घोषणा देण्यास पूर्णपणे बंदी असावी. सभागृहाच्या शांततेचा थोडाही भंग 
करणाऱ्यास निष्कासित करावे, निलंबित करावे. वा त्याचे सदस्यत्व पूर्णपणे काढून टाकावे. सभाध्यक्षाच्या 
आदेशाचा, आज्ञेचा भंग हा मोठा अपराध मानावा. सभेतील कार्यवाही ज्याला संमत नसेल त्याने एकट्याने 
वा त्याच्या गटाने, लेखी निषेध नोंदवून निमूटपणे सभात्याग करावा. सभेतील शांततेचा थोडाही भंग होणार 
नाही त्याची दक्षता त्याने घ्यावी 

६) सदस्यांची सभेतील अनुपस्थिती स्वैर असू नये. तिला संख्येचे आणि अध्यक्ष-उपाध्यक्षाच्या 
पूर्वानुमंतीचे बंधन असावे 

) मंत्र्यांची निवड करताना तो तो त्या त्या विभागाचा तज्ज्ञ असावा. वर्णव्यवस्थेशी मंत्रीपदाची 
सांगड घालता येईल तो दिवस भाग्याचा ठरेल. तसे खरे घडून आले तर राष्ट्राध्यक्ष, पंतप्रधान, गृहमंत्री, 
सरक्षणमत्री हे क्षत्रियच असावेत, कुलीन असावेत. शिक्षणमंत्री, न्यायमंत्री, प्रसारमाध्यममंत्री, 


मानवसंसाधनमंत्री ब्राह्मण असावा. उद्योगमंत्री, अर्थमंत्री, आरोग्यमंत्री वैश्य असावा, आगगाडीमंत्री, 
दळणवळणमंत्री, खाणमंत्री हे सर्व शूद्र असावेत. विदेशमंत्री क्षत्रिय किंवा ब्राह्मण असावा. वनविभाग पर्यावरण 
इत्यादी इतर लहानमोठ्या विभागणीसाठी तारतम्याने नियुक्ती करावी. 

काही झाले तर मंत्रिमंडळातील प्रत्येक जण कर्तव्यतत्पर, त्या त्या विषयाचा अभ्यासू चतुर, निर्लोभी, 
कुलवंत आणि सदाचरणी असावा. कुलवंतपणाचा ठेका काही उच्चवर्णीयांना दिलेला नाही. शूद्रातिशूद्राचाही 
पुष्कळ कुलवंतच आहेत. निगर्वी असणे, सदाचारी असणे, परपीडक नसणे हा सर्वसामान्यांचा गुण असला 
पाहिजे. 

कोणत्याही अधिकार पदावरची व्यक्ती राष्ट्राभिमानी असलीच पाहिजे. भ्रष्टाचार व देशद्रोह याची 
शंका जरी आली तरी त्या व्यक्तीला पदावरून आधी निलंबित करून मग खऱ्याखोट्याचा निर्णय करीत 
बसले पाहिजे. संशयाचा लाभ मिळून नव्हे, तर पूर्णपणे निर्दोष ठरल्यासच पूर्वपदावर नियुक्ती करावी. अन्यथा 
अपराधाच्या प्रमाणात त्या अधिकाऱ्यास कठोर शिक्षा द्यावी. 

शासनव्यवस्थेचा राजा हा प्राण असला तरी इतर सर्व शासनाधिकारी वा राजपुरुष हे त्या 
शासनप्रमुखाचे अवयव होत असें जाणून ते सर्वच शरीरांच्यआपके लिए स्वयं का बनाया हुआ रिपोर्ट की 
झेरॉक्स कापी भेज रहा हँ । नई पाठशाला 

शुरू करने के बारा आंगोपांगाप्रमाणे सशक्त, कार्यक्षम, अनलस, सहिष्णु, धीराचे, उत्साही आणि 
ळर्तव्यतत्पर असले पाहिजेत. तरच राष्ट्र, समाज, कुटुंब, व्यक्ती सुस्थितीत समृद्ध आणि समाधानी राह 
शकते. हे त्या व्यक्तीपासून त्या त्या पातळीवरील सर्वाचे कर्तव्य कर्म आहे. ते दक्षतेने करणे हेच ईश्वराचे 
पूजन आहे. प्रत्येक व्यक्तीला वा गटाला काही अधिकार असतात. पण अधिकार लालसेने कर्तव्य भावनेला 
थोडाही धक्का लागणार नाही, कोणीही अल्पांशानेही कर्तव्यचुत होणार नाही अशी भावना प्रत्येकाने स्वतःशी 
प्रतिज्ञापूर्वक बाळगली पाहिजे. निर्बध आणि नियम त्या दृष्टीने केलेले पाहिजेत. मनुष्याच्या ठिकाणी 
अधिकाराची भावना, स्वार्थ प्रेरणेने स्वाभाविकपणेच राहते. कर्तव्य पालनासाठी मात्र त्याला प्रयत्नाने 
सुसंस्कृत करावे लागते. सहसा अनुभवास न येणारा म्हणून न पटणारा कर्मविपाकाचा सिद्धांत प्रामाणिक 
श्रद्धेचा विषय असेल तर कर्तव्य भावनेचे संस्कार करणे आणि कर्तव्य पालनेचे प्रशिक्षण देणे सहजपणे शक्य 
होते. स्वधर्मावरील निष्ठेने हे कार्य पुष्कळच सोपे होऊन जाते. 

आपणावर कोणाचे तरी चांगले लक्ष आहे, ही जाणीव माणसाला कर्तव्य तत्पर करणारी आणि 
स्वधर्माचरणास प्रोत्साहन देणारी आहे. शासनाच्या दृष्टीने सक्षम, चतुर, निर्भय, साहसी अशी गुप्तचर यंत्रणा 
व्यवस्थित आणि सदा सावध असणारी असावी लागते. कोणत्याही प्रकारच्या शासन व्यवस्थेत तिच्याकडे 
दुर्लक्ष करून चालत नाही. शासन व्यवस्थेचे गुप्तचर हे डोळे आहेत ते मंद आणि निस्तेज असून चालणार 
नाही. 

` सुबुद्ध वाचकांना शेवटी एक आग्रहाचे सांगणे आहे की भूमिकेचे लेखन बरेच लांबले असले तरी 

आपण तिचा विचार सखोलपणे आणि सांगोपांगरीतीने करावा. कुठले तरी एखादे वाक्य वा एखादा परिच्छेद 
वेगळा काढून वाद विषय करू नये. आणि वाद करावयाचा तर तो या भूमिकेत मांडलेल्या विषयाला धरूनच 
असावा. त्यासाठी मनूच्या संहितेतील एखाददुसरा श्लोक वादासाठी घेऊ नये. 

मला विशवास वाटतो की या सर्व लेखनोद्योगामुळे मनुस्मृतीकडे पाहण्याचा दृष्टीकोन पुष्कळसा 
सहानुभूतीचा राहील. चिरंतन हितासाठी स्वीकारण्यासारखे मनुस्मृतीत पुष्कळ काही आहे. हे वाचकांना 

पटेल. त्यासाठी उदार अंतःकरणाने आणि शांत बुद्धीने विवेकावर आधारलेला विचार करण्याची आवश्यकता 
आहे हे पुन्हा एकदा सांगावयास नको. 
श्रीसदगुरु ती. दादांच्या विठ्ठलस्तोत्रातील मागणीचा उल्लेख करून मग इत्यलम्‌ म्हणतो. 
राष्ट्रदैन्य वार, तार भाविकांप्रति सदा | 
ब्राह्मणांचिया निवार दुःख देन्य आपदा !! 
देई क्षत्रियास शौर्य भीरुता निवारूनी | 
वैश्य शूद्र ठेव सुखी सपदेस देऊनी | 
स्थान वर्णसंकरास मात्र येलुले न दे। 
जाति शुद्ध राखुनीच एकी शीघ्र होऊ दे ॥ 
आर्यभूस मानिलेस प्रीय तूच श्रीहरी | 
तीच काय लोटिलीस आज दुःखसागरी ।! ह 
धर्म-रीतभात आमुची न जावी मोडली | 
हीच गोष्ट मुख्य यात पाहिजेस ती दिली ।। 
स्थान द्वेषमत्सरा मिळो न आमुच्या मनी | 
हिंदवासिया सुखी करी तू सर्व बाजुनी ॥ 
।। इति शम्‌ ॥ 
|| मयदियं विराजते ॥ 
वि.आ.प.स्वा. 
वरदानंदभारती 

